

॥ श्रीः ॥

श्रीविष्णुसप्तणीतब्रह्मसूत्राणि ।

गोविन्दानन्दकृत[?]रत्नप्रभाभासितेन

श्रीशङ्कराचार्यकृत-

शारीरकनाम्ना भाष्येण

संयुतानि ।

तत्र

टिप्पणीसमेतोयं द्वितीयोऽध्यायः ।

चतुरध्यायात्मकस्य सर्वस्य ग्रन्थस्य अग्रिमं

मूल्यं नव (९) रूपकाः ।

श्रीकृष्णदासात्मजो गङ्गाविष्णुः

श्रीवेङ्कटेश्वरमुद्रालयम्

मुम्बय्याम्



अथ द्वितीयोऽध्यायः ।

ॐ परमात्मने नमः ।

स्मृत्यनवकाशदोषप्रसङ्ग इति चे-
न्नान्यस्मृत्यनवकाशदोषप्रस-
ङ्गात् ॥ १ ॥

प्रथमेऽध्याये सर्वज्ञः सर्वेश्वरो जगत् उत्पत्ति-
कारणं मृत्सुवर्णादय इव घटरुचकादीनां, उत्प-
न्नस्य जगतो नियन्त्रित्वेन स्थितिकारणं माया-

ॐ ब्रह्मणे नमः ।

सच्चिदानन्दरूपाय रुष्णायाक्लिष्टकारिणे

नमो वेदान्तवेद्याय गुरवे बुद्धिसाक्षिणे ॥ १ ॥

साङ्ग्यादिस्मृतियुक्तिभिर्न चलितो वेदान्तसिद्धान्तगो
निर्मूलैर्विविधागमैरविदितो व्योमादिजन्माप्ययः ।

उत्पच्यन्तविवर्जितश्रितिवपुर्व्यापी च कर्ताशको

लिङ्गेन प्रथितोऽपि नामतनुरुक्तं जानकीशं भजे ॥ २ ॥

नामरूपे व्याकरवाणीति श्रुतेर्नामतनुरुक्तदपि संज्ञामूर्तिव्याकर्ता ।
ऽपिलिङ्गशरीरोपाधिना कर्तेति अंश इति च प्रथितः प्रसिद्धो यस्तं-
प्रत्यगभिन्नं परमात्मानं मूलप्रकृतिनियन्तारं भजे इत्यर्थः । स्मृतिप्रस-
ङ्गात् पूर्वोत्तराध्याययोर्विषयविषयिभावसङ्गतिं वक्तुं वृत्तं कीर्तयति ।
॥ प्रथमेऽध्याय इति ॥ जन्मादिसूत्रमारभ्य जगदुत्पत्त्यादिकारणं

वीव मायायाः प्रसारितस्य जगतः, पुनः स्वा-
त्मन्येवोपसंहारकारणमवनिरिव चतुर्विधस्य
भूतग्रामस्य, स एवं च सर्वेषां न आत्मेत्येतद्वे-
दान्तवाक्यसमन्वयप्रतिपादनेन प्रतिपादितं, प्र-
धानादिकारणवादाश्चाशब्दत्वेन निराकृताः। इ-
दानीं स्वपक्षे स्मृतिन्यायविरोधपरिहारः प्र-
धानादिवादानाञ्च न्यायाभासोपबृंहितत्वं प्र-
तिवेदान्तञ्च सृष्ट्यादिप्रक्रियाया अविगीतत्व-
मित्यस्यार्थजातस्य प्रतिपादनाय द्वितीयोऽ-
ध्याय आरभ्यते । तत्र प्रथमं तावत् स्मृतिवि-

त्रद्वेति प्रतिपादितं शास्त्रदृष्ट्या त्वित्यादिसूत्रेषु, स एवाद्वितीयः सर्वा-
त्मेत्युक्तं आनुमानिकमित्यादिना कारणान्तरस्याश्रौतत्वं दर्शितमि-
त्यर्थः । एवं प्रथमाध्यायस्यार्थमनूय तस्मिन् विषये विरोधपरिहारवि-
षयिणं द्वितीयाध्यायस्यार्थं पादशः सङ्क्षिप्य कथयति॥ इदानीमिति ॥
अत्र प्रथमपादे समन्वयस्य साङ्ख्यादिस्मृतियुक्तिभिर्विरोधपरिहारः
क्रियते, द्वितीयाध्यायपादे साङ्ख्याद्यागमानां भ्रान्तिमूलत्वमविरोधाय कथ्य-
ते, तृतीये पादे प्रतिवेदान्तं सृष्टिश्रुतीनां जीवात्मश्रुतीनां च व्योमादि-
महाभूतानां जन्मलयक्रमादिकथनेनाविरोधः प्रतिपाद्यते, चतुर्थपादे
लिङ्गशरीरश्रुतीनां अविरोध इत्यर्थः । अयमेवार्थः सुसंबोधार्थं श्लोके-
न संगृहीतः ।

“द्वितीये स्मृतितर्काभ्यामविरोधोऽन्यदुदृष्टता ।

भूतभोक्तृश्रुतेर्लिङ्गश्रुतेरप्यविरुद्धता” ॥ इति ॥

तत्राज्ञाते विषये विरोधशङ्कासमाध्ययोगात्समन्वयाध्यायानन्तर्य-

रोधमुपन्यस्य परिहरति । यदुक्तं ब्रह्मैव सर्वज्ञं
जगतः कारणमिति तदुक्तं । कुतः, स्मृत्यन-
वकाशदोषप्रसङ्गात् । स्मृतिश्च तन्त्राख्या पर-
मर्षिप्रणीता शिष्टपरिगृहीता, अन्याश्च तदनु-
सारिण्यः स्मृतयः, एवं सत्यनवकाशाः प्रसज्ये-
रन्, तासु त्वचेतनं प्रधानं स्वतन्त्रं जगतः कार-
णमुपनिवध्यते, मन्वादिस्मृतयस्तावच्चोदनाल-
क्षणेनाग्निहोत्रादिना धर्मजातेनापेक्षितमर्थं सम-
र्पयन्त्यः सावकाशाभवन्ति, अस्य वर्णस्यास्मि-
न् कालेऽनेन विधानेनोपनयनमीदृशश्चाचार
इत्थं वेदाध्ययनमित्थं समावर्तनमित्थं सहधर्म-

मविरोधाध्यायस्य युक्तम्, तत्र प्रथमाधिकरणस्य तात्पर्यमाह ॥ तत्र प्र-
थममिति ॥ श्रौते समन्वये विरोधनिरासार्थत्वादस्य पादस्य श्रुतिशा-
स्त्राध्यायसङ्गतयः स्वमतस्थापनात्मकत्वात् सर्वेषामधिकरणानामेत-
त्पादसङ्गतिः । अत्र पूर्वपक्षे स्मृतिविरोधादुक्तसमन्वयासिद्धिः फलं
सिद्धान्ते तत्सिद्धिरिति विवेकः । तत्र ब्रह्मण्युक्तवेदान्तसमन्वयो वि-
षयः, स किं साङ्ख्यस्मृत्या विरुध्यते न वेति स्मृतिप्रामाण्याप्रामाण्या-
भ्यां सन्देहे पूर्वपक्षमाह ॥ यदुक्तमिति ॥ तन्न्यन्ते व्युत्पाद्यन्ते तन्वा-
न्यनेनेति तन्त्र शास्त्रं कपिलोक्तमन्याश्च पञ्चशिखादिभिः प्रोक्ताः, एवं
सति वेदान्तानामद्वयब्रह्मसमन्वये निरर्थकाः स्युरित्यर्थः । तासामपि
ब्रह्मार्थकत्वमस्तीत्यविरोध इत्यत आह ॥ तासु हीति ॥ ननु साङ्ख्य-
स्मृतिप्रामाण्याय प्रधानवादग्रहे मन्वादिस्मृतीनामप्रामाण्यं स्यादित्या-
शङ्क्य तासां धर्मं सावकाशत्वात् प्रामाण्यं स्यादित्याह ॥ मन्वादीति ॥

चारिणीसंयोग इति, तथा पुरुषार्थांश्चतुर्वर्णा-
 श्रमधर्मान् नानाविधान् विदधति, नैवं कपिला-
 दिस्मृतीनामनुप्रेये विषयेऽवकाशोऽस्ति, मोक्ष-
 साधनमेव हि सम्यग्दर्शनमधिकृत्य ताः प्रणी-
 ताः, यदि तत्राप्यनवकाशाः स्युः आनर्थक्यमे-
 वासां प्रसज्येत, तस्मात् तदविरोधेन वेदान्ता
 व्याख्यातव्याः। कथं पुनः ईक्षत्यादिभ्यो हेतु-
 भ्यो ब्रह्मैव सर्वज्ञं जगतः कारणमित्यवधारितः
 श्रुत्यर्थः, स्मृत्यनवकाशदोषप्रसङ्गेन पुनराक्षि-
 प्यते। भवेदयमनाक्षेपः स्वतन्त्रप्रज्ञानां, परत-
 न्त्रप्रज्ञास्तु प्रायेण जनाः स्वातन्त्र्येण श्रुत्यर्थम-
 वधारयितुमशक्नुवन्तः प्रख्यातप्रणेतृकासु स्मृ-
 तिष्ववलम्बेरन्, तद्वलेन च श्रुत्यर्थं प्रतिपित्से-
 रन्। अस्मत्कृते च व्याख्याने न विश्वस्युर्बहु-
 मानात् स्मृतीनां प्रणेतृषु। कपिलप्रभृतीनाञ्चा-

तर्हि साख्यादिस्मृतीनामपि धर्मे तात्पर्येण ग्रामाण्यमस्तु तच्च तु
 ब्रह्मैवेत्याविरोध इत्यत आह ॥ नैवमिति ॥ तस्ये विकल्पानुपपत्ते-
 र्निरवकाशस्मृत्यनुसारेण श्रुतिव्याख्यानमुचितं सावकाशानिरवका-
 शयोर्निरवकाशं बलीय इति न्यायादित्याह ॥ तस्मादिति ॥ श्रुति-
 विरोधे स्मृत्यप्रामाण्यस्येष्टत्वात् पूर्वपक्षो न युक्त इति शङ्कते ॥ कथ-
 मिति ॥ ये स्वातन्त्र्येण श्रुत्यर्थं ज्ञातुं शक्नुवन्ति तेषामयं पूर्वप-
 क्षो न भवेत्, साङ्ख्यवृद्धेषु श्रद्धालूनां तु भवेदित्याह ॥ भवेदिति ॥

पै ज्ञानमप्रतिहतं स्मर्यते, श्रुतिश्च भवति “ऋ-
 पिं प्रसूतं कपिलं यस्तमग्रे ज्ञानैर्विभर्ति जाय-
 मानञ्च पश्येत्” इति । तस्मान्नैषां मतमयथार्थं
 शक्यं सम्भावयितुं, तर्काविष्टम्भेन च तेऽर्थं प्र-
 तिष्ठापयन्ति, तस्मादपि स्मृतिवलेन वेदान्ता
 व्याख्येया इति पुनराक्षेपः, तस्य समाधिर्नान्य-
 स्मृत्यनवकाशदोषप्रसङ्गादिति । यदि स्मृत्य-
 नवकाशदोषप्रसङ्गेनेश्वरकारणवादआक्षिप्येतै-
 वमप्यन्या ईश्वरकारणवादिन्यः स्मृतयोऽनव-
 काशाः प्रसज्येरन् ता उदाहरिष्यामः । “यत्
 तत्सूक्ष्ममविज्ञेयम्” इति परं ब्रह्म प्रकृत्य
 “स त्वन्तरात्मा भूतानां क्षेत्रज्ञश्चेति कथ्यत इति
 चोक्त्वा “तस्मादव्यक्तमुत्पन्नं त्रिगुणं द्विजसत्त-
 म्” इत्याह । तथान्यत्रापि “अव्यक्तं पुरुषे ब्र-
 ह्मन् निर्गुणे सम्प्रलीयते” इत्याह ।

तेषामतीन्द्रियार्थज्ञानवच्चात्र तत्र श्रद्धा स्यादित्याह ॥ कपिलप्रभृती-
 नां चेति ।

“आदौ यो जायमानं च कपिलं जनयेदपिम् ।

प्रसूतं विभृयात् ज्ञानैस्तं पश्येत् परमेश्वरम्” ॥ इति ।

श्रुतियोजना । यथा साङ्ख्यस्मृतिविरोधाद्ब्रह्मवादस्त्याज्य इति
 त्वयोच्यते तथा स्मृत्यन्तरविरोधात् प्रधानवादस्त्याज्य इति मयो-
 च्यत इति सिद्धान्तयति ॥ तस्य समाधिरिति ॥ तस्माद्ब्रह्मणः स-

अतश्च सङ्क्षेपमिमं शृणुध्वं

नारायणः सर्वमिदं पुराणः ।

स सर्गकाले च करोति सर्गं

संहारकाले च तदति भूयः” ॥ इति ।

पुराणे, भगवद्गीतासु च “अहं कृत्स्नस्य जग-

तः प्रभवः प्रलयस्तथा” इति, परमात्मानमेव

च प्रकृत्यापस्तम्बः पठति “तस्मात् काद्याः या

प्रभवन्ति सर्वे समूलं शाश्वतिकः स नित्यः”

इति । एवमनेकशः स्मृतीष्वपीश्वरः कारण-

त्वेनोपादानत्वेन च प्रकाशयते । स्मृतिबलेन

प्रत्यवतिष्ठमानस्य स्मृतिबलेनैवोत्तरं प्रवक्ष्या-

मि इत्यतोऽयमन्यस्मृत्यनवकाशदोषोपन्या-

सः । दर्शितं तु श्रुतीनामीश्वरकारणवादं प्रति

तात्पर्यं, विप्रतिप्रत्तौ च स्मृतीनामवश्यकर्तव्ये-

काशादव्यक्तं मायायां लीनं सूक्ष्मात्मकं जगदिति यावत् । इतिहास-

वाक्यान्युक्त्वा पुराणसम्प्रतिमाह ॥ अतश्चेति ॥ प्रभवत्यस्मादिति

प्रभवो जन्महेतुः, प्रलीयते तस्मिन्निति प्रलयो लयाधिष्ठानं, तस्मात्

कर्तुरीश्वरात् काद्याः ब्रह्मादयः प्रभवन्ति । स एव मूलमुपादानं किं-

परिणामि न शाश्वतिकः कूटस्थः अतः स नित्य इत्यर्थः । ननु श्रुति-

विरोधः किमिति नोक्त इत्यत आह ॥ स्मृतिबलेनेति ॥ स्मृतीना

मिथो विरोधे कथं तच्च निर्णयस्तत्राह ॥ दर्शितन्विति ॥ श्रुतिभिरे-

व तच्च निर्णय इत्यर्थः । स्मृतीनां का गतिरित्यत आह ॥ विप्रतिप-

त्तौ चेति ॥ वस्तुतत्त्वे स्मृतीनां मिथो विरोधे वस्तुनि विकल्पायोगात्

• अन्यतरपरिग्रहेऽन्यतरस्य परित्यागे च श्रुत्य-
नुसारिण्यः स्मृतयः प्रमाणमनपेक्ष्या इतराः, त-
दुक्तं प्रमाणलक्षणे “विरोधे त्वनपेक्षं स्याद-
सति त्वनुमानम्” इति । न चातीन्द्रियानर्थान्
श्रुतिमन्तरेण कश्चिदुपलभत इति शक्यं सम्भाव-
यितुं, निमित्ताभावात्, शक्यं कपिलादीनां सि-
द्धानामप्रतिहतज्ञानत्वादिति चेत्, न सिद्धेरपि
सापेक्षत्वात् । धर्मानुष्ठानापेक्षाहिसिद्धिः, स च
धर्मश्चोदनलक्षणः, ततश्च पूर्वसिद्धायाश्चोद-
नाया अर्थो न पश्चिमसिद्धपुरुषवचनवशेनाति-
शङ्कितुं शक्यते, सिद्धव्यपाश्रयकल्पनायामपि

कृतश्रुतिमूला स्मृतयः प्रमाण, इतरास्तु कल्प्यश्रुतिमूला न प्रमा-
णमित्यर्थः कृतश्रुतिविरोधे स्मृतिर्न प्रमाणमित्यत्र जैमिनीयन्या-
यमाह ॥ तदुक्तमिति ॥ औदुम्बरं स्पृष्टोद्वायेदिति प्रत्य-
क्षश्रुतिविरुद्धा सा सर्वा वेष्टयितव्येति स्मृतिर्मान न वेति सन्देहे
मूलश्रुत्यनुमानान्मानमिति प्राप्ते सिद्धान्तः कृतश्रुतिविरोधे स्मृति-
प्रामाण्यमनपेक्षमपेक्षाशून्यं हेयमिति यावत् । हि यतोऽसति विरो-
धे श्रुत्यनुमान भवति, अत्र तु विरोधे सति श्रुत्यनुमानायोगान्मूल-
भावात् सर्ववेष्टनस्मृतिरप्रमाणमित्यर्थः । अस्तु साङ्ख्यस्मृतिः प्रत्यक्ष-
मूलेत्यत आह ॥ न चेति ॥ योगिनां सिद्धिमहिम्नाऽतीन्द्रियज्ञान स-
म्भावयितुं शक्यमिति शङ्कते ॥ शक्यमिति ॥ कपिलादिभिः किला-
दौ वेदप्रामाण्य निश्चित्य तदर्थस्य धर्मस्यानुष्ठानेन सिद्धिः सम्पादिता,
तया सिद्ध्या प्रणीतस्मृत्यनुसारेणानादिश्रुतिपीडा न युक्तोपजीव्यविरो-

बहुत्वात्, सिद्धानां, प्रदर्शितेन प्रकारेण स्मृति-
 विप्रतिपत्तौ सत्यां न श्रुतिव्यपाश्रयादन्यत् निर्-
 णयकारणमस्ति । परतन्त्रप्रज्ञस्यापि नाकस्मा-
 त् स्मृतिविशेषविषयः पक्षपातो युक्तः, कस्य-
 चित् कचित्तु पक्षपाते सति पुरुषमतिवैश्वरूप्ये-
 ण तत्त्वाव्यवस्थानप्रसङ्गात्, तस्मात्तस्यापि
 स्मृतिविप्रतिपत्त्युपन्यासेन श्रुत्यनुसाराननु-
 सारविषयविवेचनेन च सन्मार्गे प्रज्ञा संग्रहणी-
 या । या तु श्रुतिः कपिलस्य ज्ञानातिशयं प्रदर्श-
 यन्ती प्रदर्शिता न तया श्रुतिविरुद्धमपि कापि-
 लं मतं श्रद्धातुं शक्यं, कपिलमिति शब्दसामा-
 न्यमात्रत्वात् । अन्यस्य च कपिलस्य सगरपु-

थादिति परिहरति ॥ न सिद्धरपीति ॥ अतिशङ्कितुमिति, ॥ श्रुती-
 नां मुख्यार्थमतिक्रम्योपचरितार्थत्वं शङ्कितुं न शक्यत इत्यर्थः । स्वतः-
 सिद्धेर्वेदो नोपजीव्य इति चेन्नानीश्वरस्य स्वतः सिद्धौ मानाभावात् ।
 अङ्गीकृत्याप्याह ॥ सिद्धेति ॥ सिद्धानां वचनमाश्रित्य वेदार्थकल्पना
 यामपि सिद्धोक्तीनां मिथो विरोधे श्रुत्याश्रितमन्वायुक्तिभिरेव वेदार्थ-
 निर्णयो युक्त इत्यर्थः । श्रुतिरूपाश्रयं विना सिद्धोक्तिमात्रं न तत्त्वनि-
 र्णयकारणमित्यक्षरार्थः । ननु मन्दमतेः साङ्ख्यस्मृतौ श्रद्धा भवति त-
 स्य मतिः वेदान्तमार्गे कथमानेयेत्यत आह ॥ परतन्त्रेत्यादिना ॥
 ननु श्रुत्या कपिलस्य सर्वज्ञत्वोक्तेस्तन्मते श्रद्धा दुर्वारित्यत आह ॥ या
 त्विति ॥ कपिलशब्दमात्रेण साङ्ख्यकर्ता श्रौत इति भ्रान्तिरयुक्ता, त-
 स्य हैतवादिनः सर्वज्ञत्वायोगादत्र च सर्वज्ञानसम्भूतत्वेन श्रुतः कपि-

त्राणां प्रतप्तुर्वासुदेवनाम्नः स्मरणात्, अन्यार्थ-
दर्शनस्य च प्राप्तिरहितस्यासाधकत्वात्। भव-
 ति चान्या मनोर्माहात्म्यं प्रख्यापयन्ती श्रुतिः
 “यद्वै किञ्च मनुरवदत् तद्वेपजम्” इति । मनु-
 ना च

“सर्वभूतेषु चात्मानं सर्वभूतानि चात्मनि ।

समं पश्यन्नात्मयाजी स्वाराज्यमधिगच्छति” इति-

सर्वात्मत्वदर्शनं प्रशंसता कपिलं मतं नि-
 न्यत इति गम्यते । कपिलो हि न सर्वात्मत्वदर्श-
 नमनुमन्यते, आत्मभेदाभ्युपगमात् ।

महाभारतेऽपि च “बहवः पुरुषा ब्रह्मन्नुताहो
 एक एव तु” इति विचार्य “बहवः पुरुषा राज-
 न् साङ्ख्ययोगविचारिणां” इति परपक्षमुपन्य-
 स्य तद्युदासेन-

लो वासुदेवांश एव, स हिसर्वात्मत्वज्ञानं वैदिकं साङ्ख्यमुपदिशतीति
 सर्वज्ञ इति भावः । प्रतप्तुःप्रदाहकस्य । किञ्च यः कपिलं ज्ञानैर्विभर्ति-
 तमोश्चरं पश्येदिति विधीयते, तथा चान्यार्थस्य ईश्वरप्रतिपत्तिशेषस्य
 कपिलसर्वज्ञत्वस्य दर्शनमनुवादस्तस्य मानान्तरेण प्राप्तिशून्यस्य स्वा-
 र्थसाधकत्वायोगान्नानुवादमात्रात् सर्वज्ञत्वसिद्धिरित्याह॥अन्यार्थेति॥
 द्वैतवादिनः कपिलस्य श्रौतत्वं निरस्य ब्रह्मवादिनो मनोः श्रौतत्वमाह
 ॥ भवति चेति॥ इतिहासेऽपि कपिलमतनिन्दापूर्णमद्वैतं दर्शयामि-
 त्याह॥महाभारतेऽपीति॥पुरुषाः आत्मानः किं वस्तुतो भिन्नाः उत स-

“बहूनां पुरुषाणां हि यथैका योनिरुच्यते ।
तथा तं पुरुषं विश्वमाख्यास्यामि गुणाधिकम्” ॥

इत्युपक्रम्य-

“ममान्तरात्मा तव च ये चान्ये देहिसंज्ञिताः ।
सर्वेषां साक्षिभूतोऽसौ न ग्राह्यः केनचित् क्वचित् ॥
विश्वमूर्धा विश्वभुजो विश्वपादाक्षिनासिकः ।
एकश्चरति भूतेषु स्वैरचारी यथासुखम्” ॥ इति
सर्वात्मतैव निर्धारिता । श्रुतिश्च सर्वात्मतायां भवति

“यस्मिन् सर्वाणि भूतान्यात्मैवाभूद्विजानतः ।
तत्र को मोहः कः शोक एकत्वमनुपश्यतः” ॥ इति-

एवंविधा । अतश्चात्मभेदकल्पनयापि कोपि

लस्य तन्त्रं वेदविरुद्धं वेदानुसारिमनुवचनवि-

रुद्धञ्च । न केवलं स्वतन्त्रप्रकृतिपरिकल्पनयै-

र्वदृश्यानां प्रत्यगात्मा एक इति विमर्शार्थः । बहूनां पुरुषाकाराणां देहानां
यथैका योनिरुपादानं पृथ्वी तथा तं पुरुषमात्मानं विश्वं सर्वोपादान-
त्वेन सर्वात्मकं सर्वज्ञत्वादिगुणैः सम्पन्नं कथयिष्यामि विश्वे सर्वे लोक-
प्रसिद्धादेव तिर्यङ्मनुष्यादीनां मूर्धानोऽस्यैवेति विश्वमूर्धो, एकस्यैव
सर्वक्षेत्रेषु प्रतिबिम्बभावेन प्रविष्टत्वात्, एवं विश्वभुजत्वादियोजना ।
सर्वभूतेष्वेकश्चरति अवगच्छति सर्वज्ञ इत्यर्थः । स्वैरचारी स्वतन्त्रः, नास्य
नियन्ता कश्चिदस्ति सर्वेश्वर इत्यर्थः ॥ यथा सुखमिति ॥ विशोकान-
न्दस्वरूप इति यावत् । कापिलतन्त्रस्य वेदमूलस्मृतिविरोधमुक्त्वा सा-
क्षाद्देदविरोधमाह ॥ श्रुतिश्चेति ॥ यस्मिन् ज्ञानकाले केवलं स्वतन्त्रप्र-
कृतिकल्पनयैव वेदविरुद्धं न किन्त्वात्मभेदकल्पनयापीति सिद्धमिति

वेति। वेदस्य हि निरपेक्षं स्वार्थं प्रामाण्यं स्वेरिव
रूपविषये। पुरुषवचसां तु मूलान्तरापेक्षं। व-
क्तृस्मृतिव्यवहितेति विप्रकर्षः, तस्माद्वेदवि-
रुद्धे विषये स्मृत्यनवकाशप्रसङ्गो न दोषः ॥ १॥

कुतश्च स्मृत्यनवकाशप्रसङ्गो न दोषः ॥

इतरेषां चानुपलब्धेः ॥ २ ॥

प्रधानादितराणि यानि प्रधानपरिणामत्वेन
स्मृतौ कल्पितानि महादादीनि न तानि वेदे लोके
वोपलभ्यन्ते, भूतेन्द्रियाणि तावत् लोकवेदप्र-
सिद्धत्वात् शक्यन्ते स्मर्तुं, अलोकवेदप्रसिद्धत्वा-
त्तु महादादीनां षष्ठस्येवेन्द्रियार्थस्य न स्मृतिरव-
कल्पते, यदपि क्वचित् तत्परमिव श्रवणमव-

सम्बन्धः। स्मृतिविरोधे वेदस्यैवाप्रामाण्यं किं न स्यादित्यत आह॥ वे-
दस्य हीति ॥ वेदस्य प्रामाण्यं स्वतः सिद्धमपौरुषेयत्वात् पौरुषेयवा-
क्यानां स्वार्थस्मृतितन्मूलानुभवयोः कल्पनया प्रामाण्यं ज्ञेयमिति व्य-
वहितं, परतः प्रामाण्यमिति विप्रकर्षः, श्रुतिस्मृत्योर्विशेष इत्यक्षरार्थः।
समयोर्विरोधे हि निरवकाशेन सावकाशं बाध्यमिह स्वतः परतः प्रा-
माण्ययोर्वैपम्यात् झटिति निश्चितप्रामाण्येन चानुपसंजातविरोधिना
वेदवाक्येन विरुद्धस्मृतेरेव बाध इति भावः ॥ तस्मादिति ॥ विशेषादित्य-
र्थः, आन्तिमूलत्वसम्भवादिति भावः ॥ १ ॥

महदहङ्कारौ तावदप्रसिद्धौ अहङ्कारप्रकृतिकत्वेन तन्मात्राण्यप्यप्र-
सिद्धानि स्मर्तुं न शक्यन्त इत्याह ॥ इतरेषाञ्चेति ॥ ननु महतः

भासते तदप्यतत्परं व्याख्यातं 'आनुमानिक-
मप्येकेषाम्' इत्यत्र । कार्यस्मृतेरप्रामाण्यात्
कारणस्मृतेरप्यप्रामाण्यं युक्तमित्यभिप्रायः, त-
स्मादपि न स्मृत्यनवकाशप्रसङ्गो दोषः । तर्का-
वष्टम्भं तु न विलक्षणत्वादित्यारभ्योन्मथिष्यति २॥

एतेन योगः प्रत्युक्तः ॥ ३ ॥

एतेन साङ्ख्यस्मृतिप्रत्याख्यानानेन योगस्मृतिर-
पि प्रत्याख्याता द्रष्टव्येत्यतिदिशति, तत्रापि
श्रुतिविरोधेन प्रधानं स्वतन्त्रमेव कारणं महदा-
दीनि च कार्याणि अलोकवेदप्रसिद्धानि कल्प्य-
न्ते । नन्वेवं सति समानन्यायत्वात् पूर्वेणैवैतद्ग-
तं किमर्थं पुनरतिदिश्यते, अस्ति त्वत्राभ्यधि-
का शङ्का, सम्यग्दर्शनाभ्युपायो हि योगो वेदे

परमव्यक्तमिति श्रुतिप्रसिद्धानि महदादीनीत्यत आह ॥ यदपीति ॥
सूत्रतात्पर्यमाह ॥ कार्येति ॥ सांख्यस्मृतेर्महदादिष्विव प्रधानेऽपि प्रा-
माण्यं नेति निश्चीयत इत्यर्थः । सांख्यस्मृतिबाधेऽपि तदुक्तयुक्तीनां
कथं बाध इत्यत आह ॥ तर्केति ॥ २ ॥

ब्रह्मण्युक्तसमन्वयः प्रधानवादिषोगस्मृत्या विरुध्यते न वेति सन्दे-
हे पूर्वन्यायमतिदिशति ॥ एतेन योगः प्रत्युक्तः ॥ अतिदेशत्वात्
पूर्ववत् सङ्गत्यादिकं द्रष्टव्यं । पूर्ववानुक्तनिरासं पूर्वपक्षमाह ॥ अस्ति-
ह्यत्रेति ॥ निदिध्यासनं योगः । त्रीणि उरोग्रीवाशिरांस्युन्नतानि य-
स्मिञ्छरीरे तत् त्र्युन्नतं त्रिरुन्नतमिति पाठश्चेच्छान्दसः, युज्यतेति

विहितः “श्रोतव्यो मन्तव्यो निदिध्यासित-
व्यः” इति “त्रिरुन्नतं स्थाप्य समं शरीरम्”
इत्यादिना चासनादिकल्पनापुरःसरं बहुप्र-
पञ्चं योगविधानं श्वेताश्वतरोपनिषदि दृश्यते,
लिङ्गानि च वेदिकानि योगविषयाणि सहस्र-
श उपलभ्यन्ते, “तां योगमिति मन्यन्ते स्थि-
रामिन्द्रियधारणाम्” इति, “विद्यामेतां योग-
विधिं च कृत्स्नम्” इति चैवमादीनि । योगशा-
स्त्रेऽपि, “अथ तत्त्वदर्शनाभ्युपायो योगः”
इति सम्प्रत्यक्षदर्शनाभ्युपायत्वेनैव योगोऽङ्गीक्रि-
यते, अतः सम्प्रतिपन्नाथैकदेशत्वादष्टकादिस्मृ-
तिवद्योगस्मृतिरप्यनपवदनीया भविष्यतीति ।
इयमप्यधिका शङ्कातिदेशेन निवर्त्यते । अर्थैक-
देशसम्प्रतिपत्तावप्यर्थैकदेशविप्रतिपत्तेः पूर्वो-

शेषः । न केवलं योगे विधिः किन्तु योगस्य ज्ञापकान्तर्यवादवास्या
न्यपि सन्तीत्याह ॥ लिङ्गानि चेति ॥ तां पूर्वोक्तां धारणां योगविदो योग
परमं तप इति मन्यन्ते । उक्तमेतां ब्रह्मविद्यां योगविधिं ध्यानप्रकारं च
मृत्युप्रसादान्नचिकेता लब्ध्वा ब्रह्म प्राप्त इति सम्बन्धः । योगस्मृति
प्रधानादितत्त्वांशेऽपि प्रमाणात्वेन स्वीकार्या । सम्प्रतिपन्नः प्रामा-
णिकोऽर्थैकदेशो योगरूपो यस्यास्तत्त्वादित्यर्थः । अष्टकाः कर्तव्याः
गुरुरनुगन्तव्य इत्यादिश्रुतीनां वेदाधिकृत्यार्थकत्वान्मूलश्रुत्यनुमानेन
प्रामाण्यमुक्तं प्रमाणलक्षणे । एवं योगस्मृतेर्योगे प्रामाण्यात्तत्त्वांशेऽपि
प्रामाण्यमिति पूर्वपक्षमनूय सिद्धान्तयति ॥ इयमिति ॥ ननु यौ-

क्ताया दर्शनात् । सतीष्वप्यव्यात्मविषयासु व-
 द्वीपु स्मृतिषु साङ्ख्ययोगस्मृत्योरेव निराकर-
 णाय यत्नः कृतः, साङ्ख्ययोगौ हि परमपुरुषा-
 र्थसाधनत्वेन लोके प्रख्यातौ शिष्टैश्च परिगृही-
 तौ लिङ्गेन च श्रौतेनोपबृंहितौ, 'तत्कारणं सा-
 ङ्ख्ययोगाभिपन्नं' 'ज्ञात्वा देवं मुच्यते सर्वपाशै' 'रि-
 ति । निराकरणं तु न साङ्ख्यज्ञानेन वेदनिरपेक्षेण
 योगमार्गेण वा निःश्रेयसमधिगम्यत इति । श्रुति-
 र्हि वैदिकादात्मैकत्वविज्ञानादन्यन्निःश्रेयससा-
 धनं वारयति "तमेव विदित्वाऽतिमृत्युमेति नान्यः
 पुन्या विद्यतेऽयुनाय" इति । द्वैतिनो हि ते साङ्ख्या
 योगाश्च नात्मैकत्वदर्शिनः । यत्तु दर्शनमुक्तं "त-
 त्कारणं साङ्ख्ययोगाभिपन्नं" मिति वैदिकमेव
 तत्र ज्ञानं ध्यानं च साङ्ख्ययोगशब्दाभ्यामभि-
 लप्यते प्रत्यासत्तेरित्यवगन्तव्यं, येन त्वंशेन न

द्वादिसमृतयोऽत्र किमिति न निराकृता इत्यत आह ॥ सतीष्वपीति ॥
 तासां प्रतारकत्वेन प्रसिद्धत्वादशिष्टैः पशुप्रायैर्गृहीतत्वाद्देवदत्तत्वा-
 चात्रोपेक्षेति भावः ॥ तत्कारणमिति ॥ तेषां प्रकृतानां कामानां
 कारणं साङ्ख्ययोगाभ्यां विवेकध्यानाभ्यामभिपन्नं प्रत्यक्तया प्राप्तं देवं
 ज्ञात्वा सर्वपाशैरविद्यादिभिर्मुच्यत इत्यर्थः । समूलत्वे स्मृतिद्वयस्य
 निरासः किमिति कृत इत्यत आह ॥ निराकरणन्तिवति ॥ इति हे-
 तोः, कृतमिति शेषः ॥ प्रत्यासत्तेरिति ॥ श्रुतिस्थसाङ्ख्ययोगशब्दयोः

विरुध्यते तेनेष्टमेव साङ्ख्ययोगस्मृत्योः साव-
काशत्वं । तद्यथा “ऽसङ्गो ह्ययं पुरुषः” इत्ये-
वमादिश्रुतिप्रसिद्धमेव पुरुषस्य विशुद्धत्वं नि-
र्गुणपुरुषनिरूपणेन साङ्ख्यैरभ्युपगम्यते । तथा
च योगैरपि “अथ परिव्राट् विवर्णवासा मुण्डो-
ऽपरिग्रहः” इत्येवमादिश्रुतिप्रसिद्धमेव निवृत्ति-
निष्ठत्वं प्रव्रज्याद्युपदेशेनानुगम्यते । एतेन
सर्वाणि तर्कस्मरणानि प्रतिवक्तव्यानि, तान्य-
पि तर्कोपपत्तिभ्यां तत्त्वज्ञानायापकुर्वन्तीति
चेत्, उपकुर्वन्तु नाम, तत्त्वज्ञानं तु वेदान्तवा-
क्येभ्य एव भवति “नावेदविन्मनुते तं ब्रह्मन्”
“तं त्वोपनिषदं पुरुषं पृच्छामि” इत्येवमादिश्रु-
तिभ्यः ॥ ३ ॥

Therefore, the purpose of the (1) and (2) is to show that the (3) is not derived from that

न विलक्षणत्वादस्य तथात्वं च श-
ब्दात् ॥ ४ ॥

different and the material cause

ब्रह्मास्य जगतो निमित्तकारणं प्रकृतिश्चेत्य-

सजातीयश्रुत्यर्थग्राहित्वादिति यावत् । किं सर्वांशेषु स्मृत्यप्रामाण्यं
नेत्याह ॥ येन त्वं शेनेति ॥ ब्रह्मावादस्य कणभक्षादिभिर्विरोधमाश-
ङ्क्यातिदिशति ॥ एतेनेति ॥ श्रुतिविरोधेनेत्यर्थः ॥ उपकारकबाधो
न युक्त इत्याशङ्क्य योऽश उपकारकः स न बाध्यः किन्तु तत्त्वांश
इत्याह ॥ तान्यपीति ॥ तर्कोऽनुमानं, तदनुग्राहिका युक्तिरूपपत्तिः ३

स्य पक्षस्याक्षेपः स्मृतिनिमित्तः परिहृतः, तर्क-
 निमित्त इदानीमाक्षेपः परिह्रियते । कुतः पुनर-
 स्मिन्नवधारिते आगमार्थे तर्कनिमित्तस्याक्षेप-
 स्यावकाशः ननु धर्म इव ब्रह्मण्यप्यनपेक्ष आ-
 गमो भवितुमर्हति, भवेदयमवष्टम्भा यदि प्र-
 माणान्तरानवगात्वा आगममात्रप्रमेयोऽयमर्थः
 स्यादनुष्ठेयरूप इव धर्मः, परिनिष्पन्नरूपं तु
 ब्रह्मावगम्यते । परि निष्पन्ने च वस्तुनि प्रमाणा-
 न्तराणामस्त्यवकाशो यथा पृथिव्यादिषु । य-
 था च श्रुतीनां परस्परविरोधे सत्येकवशेनेतरा
 नीयन्ते, एवं प्रमाणान्तरविरोधेऽपि तद्वशेनैव

स्मृतीनामप्रामाण्यात्ताभिः समन्वयस्य नो विरोध इति सिद्धान्त-
 विलक्षणत्वात् वृत्तानुवादेनास्याधिकरणस्य तात्पर्यमाह ॥ ब्रह्मास्येति ॥
 पूर्वपक्षमाक्षिपति ॥ कुतः पुनरिति ॥ अनवकाशो हेतुमाह ॥ ननु
 धर्म इवेति ॥ मानान्तरानपेक्षे वैदैकसमधिगम्ये ब्रह्मण्यनुमानात्म-
 कतर्कस्याप्रवेशस्तेनाक्षेपस्यानवकाशः, भिन्नविषयत्वात् तर्कवेदयोरि-
 त्यर्थः । सिद्धस्य मानान्तरगम्यत्वादेकाविषयत्वाद् विरोध इति पूर्वपक्षं स-
 मर्थयते । भवेदयमिति । अवष्टम्भा दृष्टान्तः । नन्वेकविषयत्वेन विरो-
 धेऽपि श्रुतिविरोधान्मानान्तरमेव बाध्यतामित्यत आह ॥ यथा चे-
 ति ॥ प्रचलश्रुत्या दुर्बलश्रुतिबाधवन्निरवकाशमानान्तरेण लक्षणवृत्त्या
 सावकाशश्रुतिनयन युक्तमित्यर्थः । किञ्च ब्रह्मसाक्षात्कारस्य मोक्ष-
 हेतुत्वेन प्रधानस्यान्तरङ्ग तर्कस्य अपरोक्षदृष्टान्तगोचरत्वेन प्रधानवद-
 परोक्षार्थविषयत्वात्, शब्दस्तु परोक्षार्थकत्वाद्बहिरङ्गमतत्कर्णेन बा-

श्रुतिर्नीयेते । दृष्टसाधर्म्येण चादृष्टमर्थं समर्पय-
न्ती युक्तिरनुभवस्य सन्निकृष्यते, विप्रकृष्यते तु
श्रुतिरैतित्यमात्रेण स्वार्थाभिधानात् । अनुभ-
वावसानं च ब्रह्मविज्ञानमविद्याया निवर्तकं
मोक्षसाधनञ्च दृष्टफलतप्येयते । श्रुतिरपि “श्रो-
तव्यो मन्तव्यः” इति श्रवणव्यतिरेकेण मननं
विदुधती तर्कमप्यत्रादतव्यं दर्शयति अतस्तर्क-
निमित्तः पुनराक्षेपः । क्रियते, न विलक्षणत्वा-
दस्येति । यदुक्तं चेतनं ब्रह्म जंगतः प्रकृति-
रिति तन्नोपपद्यते कस्माद्विलक्षणत्वादस्य वि-
कारस्य प्रकृत्याः । इदं हि ब्रह्मकार्यत्वेना-
भिप्रेयमाणं जगद्ब्रह्मविलक्षणं अचेतनमशु-
द्धञ्च दृश्यते, ब्रह्म च जगद्विलक्षणं चेतनं शुद्धं
च श्रूयते । न च विलक्षणत्वे प्रकृतिविकारभा-

ध्य इत्याह ॥ दृष्टेति ॥ ऐतिसमात्रेण परोक्षतयेति यावत् । अनुभवस्य
प्राधान्यं दर्शयति ॥ अनुभवावसानञ्चेति ॥ नैषा तर्केण मतिरित्य-
र्थवादेन तर्कस्य निषेधमाशङ्क्य विधिविरोधानैवमित्याह ॥ श्रुति-
रपीति ॥ एवं पूर्वपक्ष सम्भाव्य चेतनब्रह्मकारणवादिवेदान्तसमन्व-
यः, क्षित्यादिकं न चेतनप्रकृतिकं कार्यद्रव्यत्वात् दृष्टवादिति साङ्ख्य-
योगन्यायेन विरुध्यते न वेति सन्देहे स्मृतेर्मूलाभावात् दुर्बलत्वेऽ-
प्यनुमानस्य व्याप्तिमूलत्वेन प्राचल्यात्तेन विरुध्यत इति प्रत्युदाहर-
णेन पूर्वपक्षयति ॥ न विलक्षणत्वादिति ॥ पूर्वोत्तरपक्षयोः सम-

वो दृष्टः, न हि रुचकादयो विकारा मृत्प्रकृति-
 का भवन्ति, शरावादयो वा सुवर्णप्रकृतिकाः,
 मृदैव तु मृदन्विताः विकाराः क्रियन्ते, सुव-
 र्णे च सुवर्णान्विताः, तथेदमपि जगदचेतनं
 सुखदुःखमोहान्वितं सद्यचेतनस्यैव सुखदुःख-
 मोहात्मकस्य कारणस्य कार्यं भवितुमर्हति न
 विलक्षणस्य ब्रह्मणः, ब्रह्मविलक्षणत्वं चास्य
 जगतोऽशुद्धचेतनत्वदर्शनादवगन्तव्यं । अशुद्धं
 हीदं जगत् सुखदुःखमोहात्मकतया प्रीतिपरि-
 तापविषादादिहेतुत्वात् स्वर्गनरकाद्युच्चावचप्र-
 पञ्चत्वाच्च । अचेतनं चेदं जगत् चेतनं प्रति कार्य-
 कारणभावेनोपकरणभावोपगमात्, न हि सा-
 म्ये सत्युपकार्योपकारकभावो भवति, न हि प्र-
 दीपौ परस्परस्योपकुरुतः । ननुचेतनमपि का-

न्वयासिद्धिः तत्सिद्धिश्चेति पूर्ववत् फलं, जगन्न ब्रह्मप्रकृतिकं तद्विलक्षण-
 त्वात् यद्यद्विलक्षणं तन्न तत्प्रकृतिकं यथा मृद्विक्षलणा रुचकादय इत्यर्थः ।
 सुखदुःखमोहाः सत्त्वरजसमांसि, तथा च जगत् सुखदुःखमोहात्मक-
 सामान्यप्रकृतिकं तदन्वितत्वात् यदित्थं तत्तथा यथा मृदन्विता घटा-
 दय इत्याह ॥ मृदैवेति ॥ विलक्षणत्वं साधयति ॥ ब्रह्मविलक्षणत्वञ्चे-
 ति ॥ यथा हि एक एव स्त्रीपिण्डः पतिसप्तन्युपपत्तीनां प्रीतिपरितापवि-
 पादादीन् करोति एवमन्येऽपि भावा द्रष्टव्याः । तत्र प्रीतिः सुखं, परितापः
 शोकः, विपादो भ्रमः, आदिपदात् रागादिग्रहः । उभयोश्चेतनत्वेन सा-

र्यकारणं स्वामिभृत्यन्यायेन भोक्तुरूपकरिष्यति,
 न, स्वामिभृत्ययोरप्यचेतनां शस्यैव चेतनं प्रत्यु-
 पकारकत्वात् । यो ह्येकस्य चेतनस्य परिग्रहे
 बुद्ध्यादिरचेतनभागः स एवान्यस्य चेतनस्यो-
 पकरोति न तु स्वयमेव चेतनश्चेतनान्तरस्य उ-
 पकरोत्यपकरोति वा निरतिशया ह्यकर्तारश्चे-
 तना इति साङ्ख्या मन्यन्ते, तस्मादचेतनं कार्य-
 कारणं । न च काष्ठलोष्टादीनां चेतनत्वे किञ्चित्प्र-
 माणमस्ति, प्रसिद्धश्चायं चेतनाचेतनविभागो
 लोके, तस्माद्ब्रह्मविलक्षणत्वान्नेदं जगत् तत्प्रकृ-
 तिकं । योऽपि कश्चिदाचक्षीत श्रुत्या जगतश्चे-
 तनप्रकृतिकतां तद्वलेनैव समस्तं जगच्चेतनमव-
 गमिष्यामि प्रकृतिरूपस्य विकारेऽन्वयदर्शना-
 त्, अविभावनं तु चैतन्यस्य परिणामविशेषाद्-

यादुपकार्योपकारकभावो न स्यादित्युक्तं स्वामिभृत्ययोर्व्यभिचा-
 इति शङ्कते ॥ ननु चेतनमपीति ॥ भृत्यदेहस्यैव स्वामिचेतनोपका-
 कत्वान्न व्यभिचार इत्याह ॥ नेत्यादिना ॥ उत्कर्षापकर्षशून्यत्वाच्चे-
 तनानां मिथो नोपप्रकारकत्वमित्याह ॥ निरतिशया इति ॥ तस्मादुप-
 कारकत्वात् । श्रुतचेतनप्रकृतिकत्वबलेन जगच्चेतनमेवेत्येकदेशिमतमु-
 त्थापयति ॥ योऽपीति ॥ घटादेश्चेतनत्वमनुपलब्धिबाधितं इत्यत आ-
 ह ॥ अविभावनन्त्विति ॥ अतः कारणान्यपरिणामत्वात् सतोऽपि
 चैतन्यस्यानुपलब्धिरित्यर्थः । अन्तःकरणादन्यस्य वृत्त्युपरागदशाया-

विष्यति, यथा स्पष्टचैतन्यानामप्यात्मनां स्वा-
 पमूर्च्छाद्यवस्थासु चैतन्यं न विभाव्यते, एवं का-
 पुलौष्टादीनामपि चैतन्यं न विभावयिष्यते ।
 एतस्मादेव च विभावितत्वाविभावितत्वकृता-
 त् विशेषाद्रूपादिभावाभावाभ्यां च कार्यकस्म-
 र्णानामात्मनां च चेतनत्वाविशेषेऽपि गुणप्रधा-
 नभावो न विरोत्स्यते । यथा च पार्थिवत्वाविशे-
 पेऽपि मांससूपौदनादीनां प्रत्यात्मवर्तिनो वि-
 शेपात् पररूपरोपकारित्वं भवत्येवमिहापि भ-
 विष्यति, प्रविभागप्रसिद्धिरप्यत एव न विरो-
 त्स्यत इति । तेनापि कथंचिच्चेतनत्वाचेतनत्व-
 लक्षणं विलक्षणत्वं परिह्रियेत । शुद्ध्यशुद्धि-
 त्वलक्षणं तु विलक्षणत्वं नैव परिह्रियेत, न चे-
 तरदपि विलक्षणत्वं परिहर्तुं शक्यत इत्याह ।
 तथात्वं च शब्दादिति । अनवगम्यमानमेव ही-

मेव चैतन्याभिव्यक्तिर्नान्यदेति भावः । वृत्त्यभावे चैतन्यानभिव्यक्तौ
 दृष्टान्तः ॥ यथेति ॥ आत्मानात्मनोश्चेतनत्वे स्वस्वामिभावः कुत इ-
 त्यत आह ॥ एतस्मादेवेति ॥ साम्येऽपि प्रातिस्विकस्वरूपविशेषाच्छे-
 पशेषित्वे दृष्टान्तः ॥ यथा चेति ॥ चेतनाचेतनभेदः कथमित्यत आ-
 ह ॥ प्रविभागेति ॥ चैतन्याभिव्यक्त्यनभिव्यक्तिभ्यामित्यर्थः । सर्वस्य
 चेतनत्वमेकदेश्युक्तमङ्गीकृत्य सांख्यः परिहरति ॥ तेनापि कथञ्चिदि-
 ति ॥ अङ्गीकारं त्यक्त्वा सूत्रशेषेण परिहरति ॥ न चेत्यादिना ॥ इतर-

दं लोके समस्तस्य वस्तुनः चेतनत्वं चेतनप्र-
कृतिकत्वश्रवणाच्छब्दशरणतया केवलयोत्प्रे-
क्षते तच्च शब्देनैव विरुध्यते, यतः शब्दादपि
तथात्वमवगम्यते । तथात्वमिति प्रकृतिविल-
क्षणत्वं कथयति शब्द एव विज्ञानं चाविज्ञानं
चेति कस्यचिद्विभागस्याचेतनतां श्रावयन् चे-
तनाद्ब्रह्मणो विलक्षणमचेतनं जगच्छ्रावयति ॥४॥
ननु चेतनत्वमपि कचिदचेतनत्वाभिमतानां भू-
तेन्द्रियाणां श्रूयते यथा, “मृदब्रवीदापोऽब्रुव-
न्” इति “तत्तेज ऐक्षत ता आप ऐक्षन्त” इति
चैवमाद्या भूतविषया चेतनत्वश्रुतिः इन्द्रियवि-
षयापि “ते हेमे प्राणा अहंश्रेयसे विविदमाना
ब्रह्म जग्मुः” इति “ते ह वाचमूचुस्त्वन्न उद्गा-
य” इति चैवमाद्येन्द्रियविषयेति । अत उत्तरं
पठति ॥

अभिमानिव्यपदेशस्तु विशेषानुगति

भ्याम् ॥ ५ ॥

तुशब्द आशङ्कामपनुदति । न खलु मृदब्रवी-

चेतनाचेतनत्वरूपं वैलक्षण्यं तथात्वशब्दार्थः । श्रुतार्थापत्तिः शब्दे
बाध्येति भावः ॥ ४ ॥ श्रुतिसाहाय्यान्न बाध्येत्युत्तरसूत्रव्यावर्त्यं शङ्क
ते ॥ नन्विति ॥

दित्येवंजातीयिकया श्रुत्या भूतेन्द्रियाणां
 चेतनत्वमाशङ्कनीयं यतोऽभिमानिव्यपदेश
 एषः । मृदाद्यभिमानिन्यो वागाद्यभिमानि-
 न्यश्च चेतनादेवता वदनसंवदनादिषु चेत-
 नोचितेषु व्यवहारेषु व्यपदिश्यन्ते न भूतेन्द्रि-
 यमात्रं । कस्माद्विशेषानुगतिभ्यां । विशेषो हि
 भोक्तृणां भूतेन्द्रियाणां च, चेतनाचेतनप्रविभा-
 गलक्षणः प्रागभिहितः, सर्वचेतनतायां चासौ
 नोपपद्येत ॥ अपि च कौपीतकिनः प्राणसंवादे
 करणमात्राशङ्काविनिवृत्तये अधिष्ठातृचेतनपरि-
 ग्रहाय देवताशब्देन विशिंपन्ति “(कौ० २। १४)
 एता ह वै देवता अहंश्रेयसे विवदमानाः” इति
 “(कौ० २। १४) ता वा एताः सर्वा देवताः प्रा-
 णे निःश्रेयसं विदित्वा” इति च । अनुगताश्च-

मृदादीनां वक्तृत्वादिश्रुतेस्तदभिमानिविषयत्वात् तथा विज्ञानं चावि-
 ज्ञानञ्चेति चेतनाचेतनविभागशब्दस्योपचरितार्थत्वं न युक्तमिति सां-
 ख्यः समाधत्ते ॥ अभिमानातीति ॥ संवदनं विवादः, न भूतमात्रमिन्द्रि-
 यमात्रं वा चेतनत्वेन व्यपदिश्यते । लोकवेदप्रसिद्धविभागवाधायोगा-
 दित्यर्थः । विशेषपदस्यार्थान्तरमाह ॥ अपि चेति ॥ अहंश्रेयसे स्वश्रे-
 ष्टत्वाय प्राणा विवदमाना इत्युक्तप्राणानां चेतनवाचिदेवतापदेन विशे-
 पितत्वात्, प्राणादिपदैरभिमानिव्यपदेश इत्यर्थः । प्राणे निःश्रेयसं श्रे-
 ष्ठ्यं विदित्वा प्राणाधीना जाता इत्यर्थः । अनुगतिं बहुधा व्याचष्टे ॥ अ-

सर्वत्राभिमानिन्यश्वेतनादेवता मन्त्रार्थवादेति-
 हासपुराणादिभ्योऽवगम्यन्ते “अग्निर्वाग्भूत्वा
 मुखं प्राविशत्” इत्येवमादिका च श्रुतिः करणे-
 ष्वनुग्राहिकां देवतामनुगतां दर्शयति, प्राणसं-
 वादवाक्यशेषे च “ते ह प्राणाः प्रजापतिं पित-
 रमेत्योचुः” इति श्रेष्ठत्वं निर्धारणाय प्रजापति-
 गमनं तद्वचनाच्चैकैकोत्क्रमणेनान्वयव्यतिरेका-
 भ्यां प्राणश्रेष्ठ्यप्रतिपत्तिः, तस्मै बलिहरणमिति
 चैवंजातीयकोऽस्मदादिष्विव व्यवहारोऽनुग-
 म्यमानोऽभिमानिव्यपदेशं द्रढयति । “तत्तेज
 ऐक्षत” इत्यपि परस्या एव देवताया अधिष्ठा-
 त्र्याः स्वविकारेष्वनुगताया इयमीक्षा व्यप-
 दिश्यत इति द्रष्टव्यं, तस्माद्विलक्षणमेवेदं ब्रह्म-
 णो जगद्विलक्षणत्वाच्च न ब्रह्मप्रकृतिकमित्या-
 क्षिप्ते प्रतिविधत्ते ॥ ५ ॥

दृश्यते तु ॥ ६ ॥

तुशब्दः पक्षं व्यावर्तयति, यदुक्तं विलक्षण-

नुगताश्चेति ॥ तस्मै प्राणाय, बलिहरणं वागादिभिः स्वीयवसिष्ठत्वा-
 दिगुणसमर्पणं कृतं । तेजआदीनामीक्षणं त्वयैवेक्षत्यधिकरणे चेतन-
 निष्ठतया व्याख्यातं द्रष्टव्यमित्यर्थः । यस्मान्नास्ति जगतश्चेतनत्वं त-
 स्मादिति पूर्वपक्षोपसंहारः ॥ ५ ॥

त्वान्नेदं जगत् ब्रह्मप्रकृतिकमिति नायमेकान्तो ।
 दृश्यते हि लोके चेतनत्वेन प्रसिद्धेभ्यः पुरुषादि-
 भ्यो विलक्षणानां केशनखादीनामुत्पत्तिरचेतन-
 त्वेन प्रसिद्धेभ्यो गोमयादिभ्यो वृश्चिकादीनां ।
 नन्वचेतनान्येव पुरुषादिशरीराण्यचेतनानां
 केशनखादीनां कारणानि अचेतनान्येव वृश्चि-
 कादिशरीराण्यचेतनानां गोमयादीनां कार्या-
 णीति, उच्यते एवमपि किञ्चिदचेतनं चेतनस्या-
 यतनभावमुपगच्छति, किञ्चिन्नेत्यस्त्येव वैलक्ष-
 ण्यं । महंश्चायं पारिणामिकः स्वभावविप्रकर्षः
 पुरुषादीनां केशनखादीनां च स्वरूपादिभेदा-
 त्, तथा गोमयादीनां वृश्चिकादीनां च, अत्य-
 न्तसारूप्ये च प्रकृतिविकारभाव एव प्रलीयेत ।
 अथोच्येत अस्ति कश्चित्पार्थिवत्वादिस्वभावः

किं यत्किञ्चिद्वैलक्षण्यं हेतुः बहुवैलक्षण्यं वा । आद्ये व्यभि-
 चारमाह ॥ नायमेकान्तो दृश्यते हीति ॥ हेतोरसत्त्वान्न व्य-
 भिचार इति शङ्कते ॥ नन्विति ॥ यत्किञ्चिद्वैलक्षण्यमस्तीति व्य-
 भिचार इत्याह ॥ उच्यते इति ॥ शरीरस्य केशादीनाञ्च प्राणित्वा-
 प्राणित्वरूपं वैलक्षण्यमस्तीत्यर्थः । द्वितीयेऽपि तत्रैव व्यभिचारमा-
 ह ॥ महानिति ॥ पारिणामिकः केशादीनां स्वगतपरिणामा-
 त्मक इत्यर्थः । किञ्च ययोः प्रकृतिविकारभावस्तयोः सादृश्यं वद-
 ता वक्तव्यं किमात्यन्तिकं यत्किञ्चिदेति, आद्ये दोषमाह ॥ अत्यन्ते-

• पुरुषादीनां केशनखादिष्वनुवर्तमानो गोमया-
 दीनां च वृश्चिकादिष्विति, ब्रह्मणोऽपि तर्हि
 सत्तालक्षणः स्वभाव आकाशादिष्वनुवर्त-
 मानो दृश्यते । विलक्षणत्वेन च कारणेन ब्रह्म-
 प्रकृतिकत्वं जगतो दूषयता किमशेषस्य ब्रह्म-
 स्वभावस्याननुवर्तनं विलक्षणत्वमभिप्रेयते उ-
 त यस्य कस्यचित्, अथ चैतन्यस्येति वक्तव्यं ।
 प्रथमे विकल्पे समस्तप्रकृतिविकारोच्छेदप्रस-
 ङ्गः । न त्वसत्यतिशये प्रकृतिविकारभाव इति-
 भवति । द्वितीये चाप्रसिद्धत्वं, दृश्यते हि सत्ताल-
 क्षणो ब्रह्मस्वभाव आकाशादिष्वनुवर्तमान इ-
 त्युक्तं । तृतीये तु दृष्टान्ताभावः, किं हि यच्चैतन्ने-
 नानन्वितं तदब्रह्मप्रकृतिकं दृष्टमिति ब्रह्मवादि-
 नं प्रत्युदाह्रियेत, समस्तस्य वस्तुजातस्य ब्र-

ति ॥ द्वितीयमाशङ्क्य ब्रह्मजगतोरपि तत्सत्त्वात् प्रकृतिविकृतित्वासि-
 द्धिरित्याह ॥ अथेत्यादिना ॥ विलक्षणत्वं विकल्प्य दूषणान्तरमाह
 ॥ विलक्षणत्वेनेत्यादिना ॥ जगति समस्तस्य ब्रह्मस्वभावस्य चेतन-
 त्वादेरननुवर्तमानान्न ब्रह्मकार्यत्वमिति पक्षे सर्वसाम्ये प्रकृतिविकार-
 त्वमित्युक्तं स्यात् तदसङ्गतमित्याह ॥ प्रथमे इति ॥ तृतीये तु दृष्टा-
 न्ताभाव इति । न च जगन्न ब्रह्मप्रकृतिकमचेतनत्वादाविद्यावदिति-
 दृष्टान्तोऽस्तीति वाच्यं, अनादित्वस्योपाधित्वात् । न च ध्वंसे साव्या-
 व्यापकता, तस्यापि कार्यसंस्कारात्मकस्य भावत्वेन ब्रह्मप्रकृतिकत्वाद-

ह्यप्रकृतिकत्वाभ्युपगमात् । आगमविरोधस्तु
 प्रसिद्ध एव चेतनं ब्रह्म जगतः कारणं प्रकृतिश्चे-
 त्यागमतात्पर्यस्य प्रसाधितत्वात् । यत्तूक्तं परि-
 निष्पन्नत्वात् ब्रह्मणि प्रमाणान्तराणि सम्भवे-
 युरिति तदपि मनोस्थमात्रं, रूपाद्यभावाद्धि
 नायमर्थः प्रत्यक्षस्य गोचरः, लिङ्गाद्यभावाच्च
 नानुमानादीनामागममात्रसमधिगम्य एव त्व-
 यमर्थो धर्मवत् । तथा च श्रुतिः, “नैषा तर्केण
 मतिरापनेया प्रोक्तान्येनैव सुज्ञानाय प्रेष्ठ”
 इति ॥ “को अद्वा वेद, क इह प्रवोचत् कुत आ-
 जाता कुत इयं विसृष्टिः अर्वाग्देवा अस्य विसर्ज-
 नेनाथा को वेद यत आवभूवुः” इति चैतौ मन्त्रौ

भावत्वाग्रहे चानादिभावत्वस्योपाधित्वादिति, सम्प्रति कल्पत्रयसाधा-
 रणं दोषमाह ॥ आगमेति ॥ पूर्वोक्तमनूय ब्रह्मणः शुष्कतर्कविषयत्वास-
 भवान्न तर्केणाक्षेप इत्याह ॥ यत्तूक्तमित्यादिना ॥ लिङ्गसादृश्यपद-
 प्रवृत्तिनिमित्तानामभावादनुमानोपमानशब्दानामगोचरो ब्रह्म लक्षण
 या वैदैक्येयमित्यर्थः । एषा ब्रह्मणि मतिस्तर्केण स्वतन्त्रेण नापनेया न
 संपादनया । यद्वा कुतर्केण न बाधनीया कुतार्किकादन्येनैव वेदविदाचा-
 र्येण प्रोक्ता मतिः सुज्ञानायानुभवाय फलाय भवति । हे प्रेष्ठ प्रियतमेति
 नचिकेतसम्प्रति मृत्योर्वचन । इयं विविधा सृष्टिर्यतः आ समन्ताद्भव
 तं को वा अद्वा साक्षाद्देद, तिष्ठतु वेदनं क इह लोके तं प्रवोचत्, प्रवो-
 चच्छान्दसो दीर्घलोपः, यथावद्वक्तापि नास्तीत्यर्थः । प्रभवं जन्म न विदुः
 मम सर्वादित्वेन जन्माभावात् । मिषेण मननविधिब्याजेन, शुष्कः श्रु-

निजसिद्धानामपीश्वराणां दुर्वोधां जगत्कारण-
स्य दर्शयन्तः । स्मृतिरपि भवति-

“अचिन्त्याः खलु ये भावा न तांस्तर्केण योजयेत् ।

प्रकृतिभ्यः परं यच्च तदचिन्त्यस्य लक्षणम्” ॥ इति

“अव्यक्तोऽयमचिन्त्योऽयमविकार्योऽयमुच्यते” ।

इति च

“न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः” ॥ इति

चैवंजातीयिका । यदपि श्रवणव्यतिरेकेण

मननं विदधच्छब्द एव तर्कमप्यादर्तव्यं दर्श-

यतीत्युक्तं नानेन मिपेण शुष्कतर्कस्यात्रात्म-

लाभः सम्भवति, श्रुत्यनुगृहीत एव तत्र त-

र्कोऽनुभवाङ्गत्वेनाश्रीयते, स्वप्नान्तबुद्धान्तयो-

र्यनपेक्षः । श्रुत्या तच्चे निश्चिते सत्यनु पश्चात् पुरुषदोषस्यासम्भावना-

देर्निरासाय गृहीतः श्रुत्यनुगृहीतस्तमाह ॥ स्वप्नान्तेति ॥ जीवस्या-

वस्थावतो देहादिप्रपञ्चयुक्तस्य निष्प्रपञ्चब्रह्मैक्यमसम्भवि द्वैतग्राहि

प्रमाणविरोधाद्ब्रह्मणश्चाद्वितीयत्वमयुक्तमित्येवं श्रौतार्थासम्भावनाया

तन्निरासाय सर्वास्ववस्थात्मनोऽनुगतस्य व्यभिचारिणीभिरवस्था-

भिरनन्वागतत्वमसंस्पृष्टत्वं अवस्थानां स्वाभाविकत्वे वङ्गद्यौष्ण-

वदात्मव्यभिचारायोगात् । सुषुप्तौ प्रपञ्चान्त्यभावे सता सोम्येत्यु-

क्ताभेददर्शनान्निष्प्रपञ्चब्रह्मैक्यसम्भवः, यथा घटादयो मृदभिन्ना-

स्तथा जगद्ब्रह्माभिन्नं तज्जत्वादिस्तर्क आश्रीयत इत्यर्थः । इतोऽन्या-

दशस्य तर्कस्यात्र ब्रह्मण्यप्रवेशादस्य चानुकूलत्वान्न तर्केणाक्षेपावका-

रुभयोरितरेतरव्यभिचारादात्मनोऽनन्वागतत्वं,
 सम्प्रसादे च प्रपञ्चपरित्यागेन सदात्मना स-
 म्पत्तेर्निष्प्रपञ्चसदात्मत्वं, प्रपञ्चस्य च ब्रह्मप्र-
 भवत्वात् कार्यकारणानन्यत्वन्यायेन ब्रह्माव्य-
 तिरेक इत्येवंजातीयकः। तर्काप्रतिष्ठानादिति के-
 वलस्य तर्कस्य विप्रलम्भकत्वं दर्शयिष्यति ।
 योऽपि चेतनकारणश्रवणबलेनैव समस्तस्य ज-
 गतश्चेतनतामुत्प्रेक्षेत तस्यापि “विज्ञानञ्चावि-
 ज्ञानञ्चे”ति चेतनाचेतनविभागश्रवणं विभाव-
 नाविभावनाभ्यां चैतन्यस्य शक्यत एव योज-
 यितुं। परस्यैव त्विदमपि विभागश्रवणं न यु-
 ज्यते, कथं परमकारणस्य त्वन्न समस्तजग-
 दात्मना समवस्थानं श्राव्यते “विज्ञानञ्चावि-
 ज्ञानञ्चाभव”दिति । तत्र यथा चेतनस्याचेतन-
 भावो नोपपद्यते विलक्षणत्वात्, एवमचेतन-

श इति भावः । ब्रह्मणि शुष्कतर्कस्याप्रवेशः सूत्रसम्मत इत्याह
 ॥ तर्काप्रतिष्ठानादिति ॥ विप्रलम्भकत्वमप्रमापकत्वं । यदुक्तं ए-
 कदेशिना सर्वस्य जगतश्चेतनत्वोक्तौ विभागश्रुत्यनुपपत्तिरिति दूषणं
 सांख्येन तन्न तेनैकदेशिना विभागश्रुतेश्चैतन्याभिव्यक्त्यनभिव्यक्ति-
 भां योजयितुं शक्यत्वात्, साङ्ख्यस्य त्विदं दूषणं वञ्चलेपायते, प्रधा-
 नकार्यत्वे सर्वस्याचेतनत्वेन चेतनाचेतनकार्यविभागासम्भवादित्याह
 ॥ योऽपीत्यादिना ॥ सिद्धान्ते चेतनाचेतनवैलक्षण्याङ्गीकारे कथं

स्यापि चेतनभावो नोपपद्यते, प्रत्युक्तत्वात्तु विलक्षणत्वस्य यथा श्रुत्यैव चेतनं कारणं ग्रहीतव्यं भवति ॥ ६ ॥

असदिति चेन्न प्रतिषेधमात्रत्वात् ॥ ७ ॥

यदि चेतनं शुद्धं शब्दादिहीनं च ब्रह्म तद्विपरीतस्याचेतनस्याशुद्धस्य शब्दादिमतश्च कार्यस्य कारणमिष्येत, असत् तर्हि कार्यं प्रागुत्पत्तेरिति प्रसज्येत, अनिष्टं चैतत् सत्कार्यवादिनस्तवेति चेत्, नैष दोषः, प्रतिषेधमात्रत्वात्, प्रतिषेधमात्रं हीदं नास्य प्रतिषेध्यमस्ति, न त्वयं प्रतिषेधः प्रागुत्पत्तेः सत्त्वं कार्यस्य प्रतिषेधं शक्नोति, कथं, यथैव हीदानीमपीदं कार्यं कारणात्मना सत् एवं प्रागुत्पत्तेरपीति गम्यते । न हीदानीमपीदं कार्यं कारणात्मानमन्तरेण स्व-

ब्रह्मणः प्रकृतित्वमित्यत आह ॥ प्रत्युक्तत्वादिति ॥ अप्रयोजकत्वव्यभिचाराभ्यां निरस्तत्वादित्यर्थः ॥ ६ ॥

कार्यमुत्पत्तेः प्रागसदेव स्यात् स्वविरुद्धकारणात्मना सत्त्वायोगादित्यपसिद्धान्तापत्तिमाशङ्क्य मिथ्यात्वात्कार्यस्य कालत्रयेऽपि कारणात्मना सत्त्वमविरुद्धमिति समाधत्ते ॥ असदिति चेदित्यादिना । असत् स्यादिति सत्त्वप्रतिषेधो निरर्थक इत्यर्थः । कार्यसत्यत्वाभावे

तन्त्रमेवास्ति, “सर्वं तं ^{विस्तारयति} परादाद्योऽन्यत्रात्मनः ^{प्रति} सर्वं वेद” इत्यादिश्रवणात् । कारणात्मना तु सत्त्वं कार्यस्य प्रागुत्पत्तेरविशिष्टं । ननु शब्दादि-
हीनं ब्रह्म जगतः कारणं, वाढं, न तु शब्दादि-
मत्कार्यं कारणात्मना हीनं प्रागुत्पत्तेरिदानीं वा-
ऽस्ति तेन न शक्यते वक्तुं प्रागुत्पत्तेरसत्कार्यमि-
ति । विस्तरेण चैतत्कार्यकारणानन्यत्ववादे व-
क्ष्यामः ॥ ७ ॥

अपीतौ तद्वत् प्रसङ्गादसमञ्जसम् ॥ ८ ॥

अत्राह, यदि स्थौल्यसावयवत्वाच्चेतनत्वप-
रिच्छिन्नत्वाशुद्ध्यादिधर्मकं कार्यं ब्रह्मकारणक-
मभ्युपगम्येत, तदापीतौ प्रलये ^{न दृश्य} प्रतिसंसृज्य-
मानं कार्यं कारणाविभागमापद्यमानं कारणमा-
त्मीयेन धर्मेण दूषयेदित्यपीतौ कारणस्यापि
ब्रह्मणः कार्यस्येवाशुद्ध्यादिरूपताप्रसङ्गात् स-
र्वज्ञं ब्रह्म जगतः कारणमित्यसमञ्जसमिदमौ-
पनिपदं दर्शनं । अपि च समस्तस्य विभागस्या-
श्रुतिमाह ॥ सर्वं तमिति ॥ मिथ्यात्वमजानतः शङ्कामनूय परिहर-
ति ॥ नन्वित्यादिना ॥ विस्तरेण चैतदिति ॥ मिथ्यात्वमित्यर्थः ॥ ७ ॥

सत्कार्यवादसिद्ध्यर्थं कार्यभेदे कारणस्यापि कार्यवदशुद्ध्यादिप्र-
सङ्ग इति शङ्कासूत्रं व्याचष्टे ॥ अत्राहेति ॥ प्रतिसंसृज्यमानपदस्य
व्याख्या ॥ कारणेति ॥ यथा जले लीयमानं लवणद्रव्यं जलं दूषयति तद्व-

विभागप्राप्तेः, पुनरुत्पत्तौ ^{regularisation} नियमकारणाभा-
 वात् भोक्तृभोग्यादिविभागेनोत्पत्तिर्न प्राप्नोती-
 त्यसमञ्जसं । अपि च भोक्तृणां परेण ब्रह्मणाऽ-
 विभागं गतानां कर्मादिनिमित्तप्रलयेऽपि पुनरुत्प-
 त्तौ अभ्युपगम्यमानायां मुक्तानामपि पुनरुत्प-
 त्तिप्रसङ्गादसमञ्जसं । अथेदं जगदपीतावपि वि-
 भक्तमेव परेण ब्रह्मणावतिष्ठेत्तैवमप्यपीतिश्च न
 सम्भवति, कारणव्यतिरिक्तञ्च कार्यं न सम्भ-
 वतीत्यसमञ्जसमेवेति ॥ ८ ॥ अत्रोच्यते ॥

न तु दृष्टान्तभावात् ॥ ९ ॥

नैवास्मदीये दर्शने किञ्चिदसामञ्जस्यमस्ति
 यत्तावदभिहितं कारणमपि गच्छत्कार्यं कारण-
 मात्मीयेन धर्मेण दूषयेदिति, तददूषणं, कस्मा-
 त् दृष्टान्तभावात् । सन्ति हि दृष्टान्ताः यथा

दित्यर्थः । सूत्रस्य योजनान्तरमाह ॥ अपि चेति ॥ सर्वस्य कार्यस्या-
 पीतौ कारणवदेकरूपत्वप्रसङ्गे इत्यर्थः । अर्थान्तरमाह ॥ अपि चेति ॥
 कर्मादीनामुत्पत्तिनिमित्तानां प्रलयेऽपि भोक्तृणां उत्पत्तौ तद्वदेव मु-
 क्तानामप्युत्पत्तिप्रसङ्गादित्यर्थः । शङ्कापूर्वकं व्याख्यान्तरमाह ॥ अ-
 येति ॥ यादे लयकालेऽपि कार्यं कारणादिभक्तं तर्हि स्थितिकालव-
 ह्याभावप्रसङ्गात् कार्येण द्वैतापत्तेश्चासमञ्जसमिदं दर्शनमित्यर्थः ८

अपीतौ जगत् स्वकारणं न दूषयति कारणे लीनत्वान्मृदादिषु नील-
 वटादिवदिति सिद्धान्तसूत्रं व्याचष्टे ॥ नैवेत्यादिना ॥ अपि गच्छत्

कारणमपि गच्छत् कार्यं कारणमात्मीयेन धर्मेण
 न दूषयति, तद्यथा शरावादयो मृत्प्रकृतिका वि-
 कारा विभागावस्थायामुच्चावचमध्यमप्रभेदाः
 सन्तः पुनः प्रकृतिमपि गच्छन्तो न तामात्मीयेन
 धर्मेण संसृजन्ति । रुचकादयश्च सुवर्णविकारा
 अपीतौ न सुवर्णमात्मीयेन धर्मेण संसृजन्ति ।
 पृथिवीविकारश्चतुर्विधो भूतग्रामो न पृथिवी-
 मपीतौ आत्मीयेन धर्मेण संसृजति । त्वत्पक्षस्य
 तु न कश्चित् दृष्टान्तोऽस्ति, अपीतिरेव हि न
 सम्भवेत् यदि कारणे कार्यं स्वधर्मेणैवावतिष्ठेत,
 अनन्यत्वेऽपि कार्यकारणयोः कार्यस्य कारणा-
 त्मत्वं न तु कारणस्य कार्यात्मत्वं, आरम्भणश-
 व्वादिभ्य इति वक्ष्यामः । अत्यल्पं चेदमुच्यते,
 कार्यमपीतावात्मीयेन धर्मेण कारणं संसृजेदि-

लीयमानं, विभागावस्था स्थितिकालः, ॥ त्वत्पक्षस्येति ॥ मधुरजलं ल-
 वणस्याकारणमित्यदृष्टान्तः । किञ्च दूषकत्वे कार्यस्य स्थितिः स्याल्लवण
 वदित्याह ॥ अपीतिरेवेति ॥ अस्ति कार्यं तद्धर्मेण कारणस्य योगो
 न सम्भवति धर्म्यसत्त्वे धर्माणामप्यसत्त्वादिति भावः । ननु सत्कार्य-
 वादे लयेऽपि कार्यस्य कारणाभेदेन सत्त्वात् दूषकत्वं स्यादित्यत आह ॥
 अनन्यत्वेऽपीति ॥ कल्पितस्याधिष्ठानधर्मवत्त्वमभेदान्न त्वधिष्ठान-
 स्य कल्पितकार्यधर्मवत्त्वं तस्य कार्यात् पृथक् सत्त्वादित्यर्थः । किञ्चा-
 पीताविति विशेषणं व्यर्थमिति प्रतिबन्धासमाधत्ते ॥ अत्यल्पं चेति ॥

ति स्थितावपि हि समानोऽयं प्रसङ्गः कार्यकारणयोरनन्यत्वाभ्युपगमात् “इदं सर्वं यदयमात्मा” “आत्मैवेदं सर्वं” “ब्रह्मैवेदममृतं पुरस्तात्” “सर्वं खल्विदं ब्रह्म” इत्येवमाद्याभिर्हि श्रुतिभिरविशेषेण त्रिष्वपि कालेषु कार्यस्य कारणादनन्यत्वं श्राव्यते । तत्र यः परिहारः कार्यस्य तद्वर्माणां चाविद्याध्यारोपितत्वान्न तेः कारणं संसृज्यत इति अपीतावपि स समानः । अस्ति चायमपरो दृष्टान्तः, यथा स्वयं प्रसारितया मायया मायावी त्रिष्वपि कालेषु न संस्पृश्यते अवस्तुत्वात्, एवं परमात्मापि संसारमायया न संस्पृश्यत इति । यथा च स्वप्नदृगेकः स्वप्नदर्शनमायया न संस्पृश्यते इति प्रबोधसम्प्रसादयोरनन्वागतत्वात्, एवमवस्थात्रयसाक्ष्येकोऽव्यभिचार्यवस्थात्रयेण व्यभिचारिणा न संस्पृश्यते । मायामात्रं त्येतत् परमात्मनोऽव-

परिणामदृष्टान्तं व्याख्याय विवर्तदृष्टान्तं व्याचष्टे ॥ अस्ति चेति ॥ मायाव्यनुपादानमित्यरुच्या दृष्टान्तान्तरमाह ॥ यथा चेति ॥ अस्त्येव स्वप्नकाले दृष्टसंसर्ग इत्यत आह ॥ प्रबोधेति ॥ जाग्रत्सुषुप्तयोः स्वप्ने चात्मनोऽस्पर्शात् तत्कालेऽप्यस्पर्श इत्यर्थः । यदाऽज्ञस्य जीवस्यावस्थाभिरसंसर्गस्तदा सर्वज्ञस्य किं वाच्यमिति दार्ष्टान्तिकमाह ॥ एवमिति ॥ जगज्जन्मस्थितिलया ईश्वरस्यावस्थात्रयं तदसङ्गित्वे वृद्धसम्भ-

स्थात्रयात्मनावभासनं रज्ज्वा इव सर्पादिभावे-
नेति । अत्रोक्तं वेदान्तार्थसम्प्रदायविद्भिराचार्यैः ।

“अनादिमायया सुप्तो यदा जीवः प्रबुध्यते ।

अजमनिद्रमस्वप्नमद्वैतं बुध्यते तदा” ॥ इति

तत्र यदुक्तमपीतौ कारणस्यापि कार्यस्येव स्थौ-
ल्यादिदोषप्रसङ्ग इत्येतदयुक्तं । यत्पुनरेतदुक्तं
समस्तस्य विभागस्याविभागप्राप्तेः पुनर्वि-
भागेनोत्पत्तौ नियमकारणं नोपपद्यत इत्ययम-
प्यदोषः दृष्टान्तभावादेव, यथा हि सुपुष्टिस-
माध्यादावपि सत्यां स्वाभाविक्यामविभाग-
प्राप्तौ मिथ्याज्ञानस्यानपोदितत्वात् पूर्ववत्
पुनः प्रबोधे विभागो भवत्येवमिहापि भविष्य-
ति । श्रुतिश्चात्र भवति “इमाः सर्वाः प्रजाः स-
ति संपद्य न विदुः सति सम्पद्यामहे इति त इ-
ह व्याघ्रो वा सिंहो वा वृको वा वराहो वा की-

तिमाह ॥ अत्रोक्तमिति ॥ यदा तत्त्वमसीत्युपदेशकाले प्रबुध्यते मा-
यानिद्रां त्यजति तदा जन्मल्यस्थित्यवस्थाशून्यमद्वैतमीश्वरमात्मत्वे-
नानुभवतीत्यर्थः । फलितमाह ॥ तत्रेति ॥ द्वितीयमसामञ्जस्यमनूय
तेनैव सूत्रेण परिहरति ॥ यत्पुनरिति ॥ सुपुष्पावज्ञानसत्त्वे पुनर्विभा-
गोत्पत्तौ च मानमाह ॥ श्रुतिश्चेति ॥ सति ब्रह्मण्येकीभूय न विदुरि-
त्यज्ञानोक्तिः, इह सुपुष्टेः प्राक् प्रबोधे येनयेन जात्यादेना विभक्ता भवन्ति
तदा पुनरुत्थानकाले तथैव भवन्तीति विभागोक्तिः । ननु सपुष्टौ पुनर्वि-

. टो वा पतङ्गो वा दंशो वा मशको वा यद्यद्भव-
 न्ति तत्तदा भवन्तीति । यथा त्वविभागेऽपि प-
 रमात्मनि मिथ्याज्ञानप्रतिबद्धो विभागव्यवहा-
 रः स्वप्नवदव्याहतः स्थितौ दृश्यते, एवमपीताव-
 पि मिथ्याज्ञानप्रतिबद्धैव विभागशक्तिरनुमास्य-
 ते । एतेन मुक्तानां पुनरुत्पत्तिप्रसङ्गः प्रत्युक्तः,
 सम्यग्ज्ञानेन मिथ्याज्ञानस्यापोदितत्वात् । यः
 पुनरयमन्तेऽपरो विकल्प उत्प्रेक्षितोऽथेदं ज-
 गदपीतावपि विभक्तमेव परेण ब्रह्मणावतिष्ठेते-
 ति सोऽप्यनभ्युपगमादेव प्रतिपिद्धः, तस्मात्
 समञ्जसमिदमौपनिषदं दर्शनम् ॥ ९ ॥

स्वपक्षदोषाच्च ॥ १० ॥

स्वपक्षे चेते प्रतिवादिनः साधारणा दोषाः

भागशक्त्यज्ञानसत्त्वेऽपि सर्वप्रलये तत्सत्त्वं कुत इत्यत आह ॥ यथाही-
 ति ॥ यथा सुषुप्तौ परमात्मनि सर्वकार्याणामविभागेऽपि पुनर्विभागहेत्व-
 ज्ञानशक्तिरस्ति एवमपीतौ महाप्रलयेऽपि मिथ्याभूताज्ञानसम्बद्धा पुनः
 सृष्टिविभागशक्तिरनुमास्यते । यतः स्थिताविदानीं मिथ्याज्ञानकार्यो
 विभागव्यवहारस्तत्त्वबोधाभावात् स्वप्नवद्वाधितो दृश्यते, अतः का-
 र्यदर्शनात् कारणसत्त्वसिद्धिरित्यर्थः । अज्ञानां जीवानां महाप्रलये-
 ऽप्यज्ञानशक्तिनियमात् पुनर्जन्मनियम इति भावः ॥ एतेनेति ॥ ज-
 न्मकारणाज्ञानशक्त्यभावेनेत्यर्थः ॥ ९ ॥

वैलक्षण्यादीनां सांख्यपक्षेऽपि दोषत्वान्नास्माभिस्तन्निरासप्रयासः

प्रादुःष्युः, कथमित्युच्यते यत्तावदभिहितं विलक्षणत्वान्नेदं जगद्ब्रह्मप्रकृतिकमिति, प्रधानप्रकृतिकतायामपि समानमेतच्छब्दादिहीनात् प्रधानाच्छब्दादिमतो जगत उत्पत्त्यभ्युपगमात्, अत एव च विलक्षणकार्योत्पत्त्यभ्युपगमात् समानः प्रागुत्पत्तेरसत्कार्यवादप्रसङ्गः, तथाऽपीतौ कार्यस्य कारणाविभागाभ्युपगमात्, तद्वत् प्रसङ्गोऽपि समानः, तथा मृदितसर्वविशेषेषु विकारेष्वपीतावविभागात्मतां गतेष्विदमस्य पुरुषस्योपादानमिदमस्येति प्राक् प्रलयात् प्रतिपुरुषं ये नियता भेदा न ते तथैव पुनरुत्पत्तौ नियन्तुं शक्यन्ते कारणाभावात्, विनैव च कारणेन नियमेऽभ्युपगम्यमाने कारणाभावसाभ्यात् मुक्तानामपि पुनर्वन्धप्रसङ्गः । अथ केचिद्भेदा अपीतावविभागमापद्यन्ते केचिन्नेति चेत्, ये नापद्यन्ते तेषां प्रधानकार्यत्वं न प्राप्नोतीत्येवमे-

कार्य इत्याह ॥ स्वपक्षेति ॥ सूत्रं व्याचष्टे ॥ स्वेति ॥ प्रादुःष्युः प्रादुर्भवेयुः, ॥ अत एवेति ॥ सत्यकार्यस्य विरुद्धकारणात्मना सत्त्वायोगात्, सांख्यस्यैवायं दोषो न कार्यमिथ्यात्ववादिन इति मन्तव्यं । अपीताविति सूत्रोक्तदोषचतुष्टयमाह ॥ तथापीताविति ॥ कार्यवत्प्रधानस्य रूपादिमन्त्रप्रसङ्गः । इदं कर्मादिकमस्योपादानं भोग्यमस्य नेत्यनियमः । बद्धमुक्तव्यवस्था च यदि व्यवस्थार्थं मुक्तानां भेदाः सङ्ख्यातविशेषाः

ते दोषाः साधारणत्वान्नान्यतरस्मिन् पक्षे चो-
दयितव्या भवन्तीत्यदोषतामेवैषां द्रढयति अव-
श्याश्रयितव्यत्वात् ॥ १० ॥

तर्काप्रतिष्ठानादप्यन्यथानुमे-
यमिति चेदेवमप्यविमोक्षप्र-
सङ्गः ॥ ११ ॥

इतश्च नागमगम्येऽर्थे केवलेन तर्केण प्रत्य-
वस्थातव्यं, यस्मान्निरागमाः पुरुषोत्प्रेक्षामा-
त्रनिवन्धनास्तर्का अप्रतिष्ठिता भवन्त्युत्प्रेक्षाया
निरङ्कुशत्वात् । तथा हि कैश्चिदभियुक्तैर्यत्ने-
नोत्प्रेक्षितास्तर्का अभियुक्ततरैरन्यैराभास्यमा-
ना दृश्यन्ते, तैरप्युत्प्रेक्षितास्ततो न्यैराभास्यन्त
इति न प्रतिष्ठितत्वं तर्काणां शक्यं समाश्रयितुं
पुरुषमतिवैरूप्यात् । अथ कस्यचित् प्रसिद्धमा
हात्म्यस्य कपिलस्यान्यस्य वा सम्मतस्तर्कः

प्रधाने लीयन्ते बद्धानां भेदास्तु न लीयन्त इत्युच्येत तर्हि अलीनानां
पुरुषवत् कार्यत्वव्याघात इत्यर्थः ॥ १० ॥

किञ्च तर्कस्य सम्भावितदोषत्वात्तेन निर्दोषवेदान्तसमन्वयो न
बाध्य इत्याह ॥ तर्काप्रतिष्ठानादपीति ॥ पुरुषमतीनां विचित्रत्वे-
ऽपि कपिलस्य सर्वज्ञत्वात् तदीयतर्के विश्वास इति शङ्कते ॥ अथे-
ति ॥ कपिलो यदि सर्वज्ञः कणादो नेति का प्रमेति न्यायेन परि-

प्रतिष्ठित इत्याश्रीयेत, एवमपि अप्रतिष्ठितत्वमे-
 व, प्रसिद्धमाहात्म्याभिमतानामपि तीर्थकराणां
 कपिलकणभुक्प्रभृतीनां परस्परविप्रतिपत्तिद-
 र्शनात् । अथोच्येतान्यथा वयमनुमास्यामहे
 यथा नाप्रतिष्ठादोषो भविष्यति, न हि प्रतिष्ठा-
 तस्तर्क एव नास्तीति शक्यते वक्तुं, एतदपि हि
 तर्काणामप्रतिष्ठितत्वं तर्केणैव प्रतिष्ठाप्यते। केषा-
 ञ्चित् तर्काणामप्रतिष्ठितत्वदर्शनेनान्येषामपि
 तज्जातीयकानां तर्काणामप्रतिष्ठितत्वप्रकल्पना-
 त् । सर्वतर्काप्रतिष्ठायाश्च सर्वलोकव्यवहारोच्छे-
 दप्रसङ्गः । अतीतवर्तमानाध्वसाम्येन त्वनागते-
 ऽप्यध्वनि सुखदुःखप्राप्तिपरिहाराय प्रवर्तमा-

हरति ॥ एवमपीति ॥ सूत्रमध्यस्थशङ्काभागं व्याचष्टे ॥ अथोच्ये-
 तेति ॥ विलक्षणत्वादितर्काणामप्रतिष्ठितत्वेऽपि व्याप्तिपक्षधर्मता-
 संपन्नः कश्चित् तर्कः प्रतिष्ठितो भविष्यति तेन प्रधानमनुमेयमित्य-
 र्थः । ननु सोऽप्यप्रतिष्ठितः तर्कजातीयत्वात् विलक्षणत्वादिवदि-
 त्यत आह ॥ न हीति ॥ तर्कजातीयत्वादिति तर्कः प्रतिष्ठितो न वा,
 आद्येऽत्रैवाप्रतिष्ठितत्वसाध्याभावाव्यभिचारः, द्वितीयेऽपि न सर्वतर्का-
 णामप्रतिष्ठितत्वं हेत्वभावादित्यभिसन्धिमानाह ॥ एतदपीति ॥ किञ्चा-
 नागतपाक इष्टसाधनं पाकत्वादतीतपाकवदित्यादीष्टानिष्टसाधनानु-
 मानात्मकतर्कस्य प्रवृत्तिनिवृत्तिव्यवहारहेतुत्वान्नाप्रतिष्ठेत्याह ॥ सर्व-
 तर्केति ॥ अध्या विप्रयः पाकभोजनादिर्विषयभक्षणादिश्च तत्सामान्ये-
 न पाकत्वादिना नागतविषये पाकादौ सुखदुःखहेतुत्वानुमित्या प्रवृ-

• मानो लोको दृश्यते । श्रुत्यर्थविप्रतिपत्तौ चार्था-
भासनिराकरणेन सम्यगर्थनिर्द्धारणं तर्केणैव
by demonstration of the meaning
वाक्यप्रवृत्तिनिरूपणरूपेण क्रियते । मनुरपि
चैवमेव मन्यते-

“प्रत्यक्षमनुमानं च शास्त्रं च विविधागमं ।
त्रयं सुविदितं कार्यं धर्मशुद्धिमभीप्सता” ॥ इति

Veda “आर्पं धर्मोपदेशं च वेदशास्त्राविरोधिना ।

यस्तर्केणानुसन्धत्ते स धर्मं वेद नेतरः” ॥ इति च-

ब्रुवन् । अयमेव च तर्कस्यालङ्कारो यदप्रति-

ष्ठितत्वं नाम, एवं हि सावद्यतर्कपरित्यागेन नि-

रवद्यस्तर्कः प्रतिपत्तव्यो भवति । न हि पूर्वजो

मूढ आसीदित्यात्मनापि मूढेन भवितव्यमिति

किञ्चिदस्ति प्रमाणं, तस्मान्न तर्काप्रतिष्ठानं दो-

ष इति चेदेवमप्यविमोक्षप्रसङ्गः । यद्यपि कचि-

त्यादिरित्यर्थः । किञ्च पूर्वोत्तरमीमांसयोस्तर्केणैव वाक्यतात्पर्यनिर्ण-
यस्य क्रियमाणत्वात् तर्कः प्रतिष्ठित इत्याह ॥ श्रुत्यर्थेति ॥ मनुरपि
केपाश्चित् तर्काणां प्रतिष्ठां मन्यत इत्याह ॥ मनुरिति ॥ धर्मस्य शु-
द्धिरधर्माद्भेदनिर्णयः । कस्यचित् तर्कस्याप्रतिष्ठितत्वमङ्गीकरोति
॥ अयमंवेति ॥ सर्वतर्काणां प्रतिष्ठायां पूर्वपक्ष एव न स्यादिति भावः
पूर्वपक्षतर्कवत् सिद्धान्ततर्कोऽप्यप्रतिष्ठितः तर्कत्वाविशेषादिति वद-
न्तमुपहसति ॥ न हीति ॥ कचिद् तर्कस्य प्रतिष्ठायामपि जगत्कार-
णविशेषे तर्कस्य स्वातन्त्र्यं नास्तीति सूत्रशेषं व्याचष्टे ॥ यद्यपीत्या-

द्विषये तर्कस्य प्रतिष्ठितत्वमुपलक्ष्यते तथापि प्र-
 कृते तावद्विषये प्रसज्यते एवाप्रतिष्ठितत्वदो-
 षादनिर्मोक्षस्तर्कस्य, न हीदमतिगम्भीरं भाव-
 याथात्म्यं मुक्तिनिबन्धनमागममन्तरेणोत्प्रेक्षि-
 तुमपि शक्यं, रूपाद्यभावाद्धि नायमर्थः प्रत्य-
 क्षस्य गोचरो लिङ्गाद्यभावाच्च नानुमानादीना-
 मिति चावोचाम । अपि च सम्यग्ज्ञानान्मोक्ष
 इति सर्वेषां मोक्षवादिनामभ्युपगमः, तच्च स-
 म्यक् ज्ञानमेकरूपं वस्तुतन्त्रत्वात्, एकरूपेण
 व्यवस्थितो योऽर्थः स परमार्थो लोके तद्विषयं
 ज्ञानं सम्यक् ज्ञानमित्युच्यते यथाऽग्निरुष्ण इ-
 ति, तत्रैवं सति सम्यग्ज्ञाने पुरुषाणां विप्रति-
 पत्तिरनुपपन्ना, तर्कज्ञानानान्तु अन्योन्यविरो-
 धात् प्रसिद्धा विप्रतिपत्तिः, यद्धि केनचित्तार्कि-
 केणेदमेव सम्यक् ज्ञानमिति प्रतिपादितं त-

दिना ॥ अतिगम्भीरत्वं ब्रह्मणो वेदान्यमानागम्यत्वं । भावस्य जग-
 त्कारणस्य, यथात्म्यमद्वयत्वं, मुक्तिनिबन्धनं मुक्त्यालम्बनं । परमा-
 नन्दचित्प्रभं दर्शयति ॥ रूपादोति ॥ अविमोक्षो मुक्त्यभाव इत्यर्था-
 न्तरमाह ॥ अपि चेत्यादिना ॥ एकरूपवस्तुज्ञानस्य सम्यग्ज्ञानत्वे-
 ऽपि तर्कजन्यत्वं किं न स्यादित्यत आह ॥ तत्रैवं सतीति ॥ तर्क-
 त्वज्ञानानां मिथो विप्रतिपत्तेर्न सम्यग्ज्ञानत्वं सम्यग्ज्ञाने विप्रतिप-
 न्नयोगादित्यर्थः । एकरूपेणानवस्थितो विषयो यस्य तत् तर्कप्रभवं

• दपरेण व्युत्थाप्यते, तेनापि प्रतिष्ठापितं ततोऽप-
रेण व्युत्थाप्यत इति च प्रसिद्धं लोके, कथमेक-
रूपानवस्थितविषयं तर्कप्रभवं सम्यक् ज्ञानं भ-
वेत् । न च प्रधानवादी तर्कविदां मुख्यः सर्वैस्ता-
र्किकैः परिगृहीतः, येन तदीयं मतं सम्यक् ज्ञा-
नमिति प्रतिपद्येमहि । न च शक्यन्ते अतीताना-
गतवर्तमानास्तार्किका एकस्मिन् देशे काले च
समाहर्तुं, येन तन्मतिरेकरूपैकार्थविषया सम्य-
ङ्मतिरिति स्यात्, वेदस्य तु नित्यत्वे विज्ञानो-
त्पत्तिहेतुत्वे च सति व्यवस्थितार्थविषयत्वोपप-
त्तेः, तज्जनितस्य ज्ञानस्य सम्यक्त्वं अतीता-
नागतवर्तमानैः सर्वैरपि तार्किकैः अपह्नोतुम-
शक्यं, अतः सिद्धमस्यैवोपनिषदस्य ज्ञानस्य
सम्यग्ज्ञानत्वं, अतोऽन्यत्र सम्यग्ज्ञानत्वानु-
पपत्तेः संसाराविमोक्ष एव प्रसज्येत, अत आ-
गमवशेनागमानुसारितर्कवशेन च चेतनं ब्रह्म

कथं सम्यक् ज्ञानं भवेदिति योजना । ननु सांख्यस्य श्रेष्ठत्वात् तज्ज्ञा-
नं सम्यगित्याशङ्क्य हेत्वसिद्धिमाह ॥ न च प्रधानेति ॥ ननु सर्व-
तार्किकैर्मिलित्वा निश्चिततर्कोत्था मतिर्मुक्तिहेतुरित्यत आह ॥ न-
च शक्यन्त इति ॥ तस्मात् तर्कोत्थज्ञानान्मुक्त्ययोगात् तर्केण वेदा-
न्तसमन्वयबाधो न युक्तस्तद्बाधे सम्यग्ज्ञानालाभेनानिमोक्षप्रसङ्गादि-
ति सूत्रांशार्थमुपसंहरति ॥ अतोऽन्यत्रेति ॥ समन्वयस्य तर्केणावि-

जगतः कारणं प्रकृतिश्चेति स्थितम् ॥ ११ ॥

एतेन शिष्टापरिग्रहा अपि व्याख्याताः ॥ १२ ॥

वैदिकस्य दर्शनस्य प्रत्यासन्नत्वात् गुरुतर-
तर्कबलोपेतत्वात् वेदानुसारिभिश्च कैश्चिच्छिष्टैः
केनचिदंशेन परिगृहीतत्वात् प्रधानकारणवादं
तावद्व्यापाश्रित्य यस्तर्कनिमित्त आक्षेपो वेदान्त-
वाक्येपूद्गावितः स परिहृतः, इदानीमण्वादि-
वादव्यपाश्रयेणापि कैश्चिन्मन्दमतिभिर्वेदान्त-
वाक्येषु पुनस्तर्कनिमित्त आक्षेप आशङ्क्यते इ-
त्यतः प्रधानमल्लनिवर्हणन्यायेनातिदिशति, प-
रिगृह्यन्त इति परिग्रहाः न परिग्रहा अपरिग्रहाः

ये फलितमधिकरणार्थमुपसंहरति । अत आगमेति ॥ ११ ॥

ब्रह्म जगदुपादानमिति ब्रुवन् वेदान्तसमन्वयो विषयः स किं
याद्विभु तन्न द्रव्योपादानमिति वैशेषिकादिन्यायेन विरुध्यते न वेति स-
न्देहे सांख्यवृद्धानां तर्काकुशलमतित्वेऽपि वैशेषिकादीनां तर्कमतिकु-
शलत्वप्रसिद्धेस्तदीयन्यायस्याबाधितत्वादिरुध्यत इति प्रत्युदाहरणे-
न प्रतीतिदिशति ॥ एतेनेति ॥ फलं पूर्ववत् । ननु सांख्यमतस्योप-
देशस्तार्किकमतस्यातिदेशः किमिति रुतो वैपरीत्यस्यापि सम्भवादि-
त्याशङ्क्य पूर्वोत्तरयोरुपदेशातिदेशभावे कारणमाह ॥ वैदिकस्येति ॥
सत्कार्यत्वात्मासङ्गत्वस्वप्रकाशत्वाद्यंशैर्वेदान्तशास्त्रस्य प्रत्यासन्नः प्र-
धानवादः शिष्टैर्देवतादिभिः सत्कार्यत्वांशेन स्वीकृत इति प्रबलत्वादुप-

. शिष्टानामपरिग्रहाः शिष्टापरिग्रहाः, एतेन प्रकृ-
 तेन प्रधानकारणवादनिराकरणकारणेन शिष्टैर्म-
 नुव्यासप्रभृतिभिः केनचिदप्यंशेनापरिगृहीता
 येऽण्वादिकारणवादास्तेऽपि प्रतिपिद्धतया व्या-
 ख्याता निराकृता वेदितव्याः, तुल्यत्वात् निरा-
 करणकारणस्य नात्र पुनराशङ्कितव्यं किञ्चिद-
 स्ति। तुल्यमत्रापि परमगम्भीरस्य जगत्कारण-
 स्य तर्कानवगाद्यत्वं तर्कस्य चाप्रतिष्ठितत्वम-
 न्यथानुमानेऽप्यविमोक्ष आगमविरोधश्चेत्येवं-
 जातीयकं निराकरणकारणम् ॥ १२ ॥

भोक्त्रापत्तेरविभागश्चेत्स्याल्लोकवत् १३

अन्यथा पुनर्ब्रह्मकारणवादस्तर्कवलेनैवा-

देशः । अण्वादिवानां निर्मूलत्वेन दुर्बलत्वादतिदेश इति भावः । किं
 निराकरणकारणमिति प्रष्टव्यं नास्तीत्याह ॥ तुल्यत्वादिति ॥ कारण-
 मेवाह ॥ तुल्यमिति ॥ यदुक्तं विभुत्वान्न द्रव्योपादानं ब्रह्मेति तत्र
 पक्षसाधकत्वेन श्रुतेरुपजीव्यत्वात् तथा बाधः । महापरिमाणवत्त्वस्य
 सर्वसंयोगित्वरूपविभुत्वस्य निर्गुणे ब्रह्मण्यसिद्धेश्चेति द्रष्टव्य, अत-
 समन्वयस्य तार्किकन्यायेन न विरोध इति सिद्ध ॥ १२ ॥

अद्वितीयाद्ब्रह्मणो जगत्सर्गादिवादी वेदान्तसमन्वयो विषयः, स किं
 यन्मिथोऽभिन्नं तच्चाद्वितीयकारणाभिन्नं यथा मृतन्तुजौ घटपटावि-
 तितर्कसहितभेदप्रत्यक्षादिना विरुध्यते नवेति सन्देहे ब्रह्मणि तर्क-
 स्याप्रतिष्ठितत्वेऽपि जगद्भेदे प्रतिष्ठितत्वाद्भिरुध्यत इति पूर्वपक्षयति
 ॥ भोक्त्रापत्तेरिति ॥ विरोधादद्वैतासिद्धिः पूर्वपक्षफल सिद्धान्ते

क्षिप्यते । यद्यपि श्रुतिः प्रमाणं स्वविषये भवति,
तथापि प्रमाणान्तरेण विषयापहारेऽन्यपरा भ-
वितुमर्हति, यथा मन्त्रार्थवादौ, तर्कोऽपि हि स्व-
विषयादन्यत्राप्रतिष्ठितः स्यात् यथा धर्माधर्म-
योः । किमतो, यद्येवं, अत इदमयुक्तं यत्प्रमाणा-
न्तरप्रसिद्धार्थवाधनं श्रुतेः, कथं पुनः प्रमाणा-
न्तरप्रसिद्धोऽर्थः श्रुत्या बाध्यत इति, अत्रोच्य-
ते, प्रसिद्धोऽर्थः भोक्तृभोग्यविभागः, लोके भो-
क्ता चेतनः शारीरः, भोग्याः शब्दादयो विषया
इति । यथा भोक्ता देवदत्तो भोज्य ओदन इति,
तस्य च विभागस्याभावः प्रसज्येत, यदि भो-
क्ता भोग्यभावमापद्येत भोग्यं वा भोक्तृभावं

तत्तिद्धिरिति भेदः । अनपेक्षश्रुत्या स्वार्थनिर्णयात् तर्केणाक्षेपो न यु-
क्त इत्युक्तमिति शङ्कते ॥ यद्यपीति ॥ मानान्तरायोग्यश्रुत्यर्थे भवत्य-
नाक्षेपः । यस्त्वद्वितीयब्रह्माभेदाद्भूजलादीनामभेदो ब्रह्मोपादानकत्व-
श्रुतिविषयः स आदित्यो यूप इत्यर्थवादवन्मानान्तरयोग्य एवेति द्वैत-
प्रमाणैरपङ्गियत इति समाधत्ते ॥ तथापीति ॥ अन्यपरत्वं गौणार्थक-
त्वं । स्वविषये जगद्भेदे तर्कस्य प्रतिष्ठितत्वात्तेनाक्षेप इत्याह ॥ तर्को-
ऽपीति ॥ तर्कादेर्द्वैते प्रामाण्येऽपि ततः समन्वयविरोधे किमायातमि-
ति शङ्कते ॥ किमत इति ॥ पूर्वपक्षो समाधत्ते ॥ अत इति ॥ त-
र्कादेः प्रामाण्यात् द्वैतबाधकत्वं श्रुतेरयुक्तमित्यद्वैतसमन्वयबाधो युक्त
इत्यर्थः । उभयमर्थं शङ्कापूर्वकं स्पष्टयति, ॥ कथमित्यादिना ॥ ननु
भोक्तृभोग्ययोर्मिथ एकत्वं केनोक्तमित्याशङ्क्य श्रुतार्थापत्त्येत्याह ॥

. आपद्येत, तयोश्चेत्तरेतरभावापत्तिः परमकारणा-
 त् ब्रह्मणोऽनन्यत्वात् प्रसज्येत, न चास्य प्रसि-
 द्धस्य विभागस्य बाधनं युक्तं। यथा त्वद्यत्वे भो-
 क्तृभोग्ययोर्विभागो दृष्टः तथातीतानागतयोर-
 पि कल्पयितव्यः, तस्मात् प्रसिद्धस्यास्य भो-
 क्तृभोग्यविभागस्याभावप्रसङ्गात् अयुक्तमिदं
 ब्रह्मकारणतावधारणमिति चेत् कश्चिच्चोदयेत् तं
 प्रति ब्रूयात् स्याल्लोकवदिति, उपपद्यत एवाय-
 मस्मत्पक्षेऽपि विभागः, एवं लोके दृष्टत्वात्। त-
 था हि समुद्रादुदकात्मनोऽनन्यत्वेऽपि तद्विका-
 राणां फेनवीचीतरङ्गबुद्बुदादीनां इतरेतरविभाग
 इतरेतरसंश्लेषादिलक्षणश्च व्यवहार उपलभ्य-
 ते। न च समुद्रादुदकात्मनोऽनन्यत्वेऽपि तद्वि-
 तयोश्चेति ॥ तयोरेकब्रह्माभेदश्रवणादेकत्वं कल्प्यते एकस्मादभिन्न-
 योर्भेदे एकस्यापि भेदापत्तेः ततश्च भेदो बाध्येतेत्यर्थः। दृष्टापत्तिं वारय-
 ति ॥ न चास्येति ॥ श्रुतेर्गौणार्थत्वेन सावकाशत्वान्निस्वकाशद्वैत-
 मानबाधो न युक्त इत्यर्थः। ननु विभागस्याधुनिकत्वादनाद्यद्वैतश्रुत्या
 बाध इत्यत आह ॥ यथेति ॥ अतीतानागतकालौ भोक्त्रादिविभागा-
 श्रयौ कालत्वाद्द्वर्तमानकालवदित्यनुमानाद्विभागोऽनाद्यनन्त इत्यर्थः।
 एवं प्राप्ते परिणामदृष्टान्तेनापाततः सिद्धान्तमाह ॥ स्याल्लोकवदिति ॥
 दृष्टान्तेऽपि कथमेकसमुद्राभिन्नानां परिणामानां मिथो भेदः कथं वा ते-
 पां भेदे सत्येकस्मादभिन्नत्वमित्याशङ्क्य न हि दृष्टेऽनुपपत्तिरिति न्या-
 येनाह ॥ न चेति ॥ एवं भोक्तृभोग्ययोर्मिथो भेदो ब्रह्माभेदश्चेत्याह ॥ ए-

काराणां फेनतरङ्गादीनां इतरेतरभावापत्तिर्भव-
ति, न च तेषामितरेतरभावांनापत्तावपि समु-
द्रात्मनोऽन्यत्वं भवति, एवमिहापि, न च भोक्तृ-
भोग्ययोरितरेतरभावापत्तिः, न च परस्माद्ब्रह्म-
णोऽन्यत्वं भविष्यति । यद्यपि भोक्ता न ब्रह्मणो
विकारः “तत्सृष्ट्वा तदेवानुप्राविशत्” इति स्र-
ष्टुरेवाविकृतस्य कार्यानुप्रवेशेन भोक्तृत्वश्रवणा-
त्, तथापि कार्यमनुप्रविष्टस्यास्ति कार्योपाधि-
निमित्तो विभागः आकाशस्येव घटाद्युपाधिनि-
मित्तः, इत्यतः परमकारणात् ब्रह्मणोनन्यत्वेऽ-
प्युपपन्नो भोक्तृभोग्यलक्षणो विभागः समुद्र-
तरङ्गादिन्यायेनेत्युक्तम् ॥ १३ ॥

तदनन्यत्वमारम्भणशब्दादिभ्यः ॥ १४

अभ्युपगम्य चेमं व्यावहारिकं भोक्तृभोग्य-

वमिहेति ॥ जीवस्य ब्रह्मविकारत्वाभावात् दृष्टान्तवैषम्यमिति शङ्कते
॥ यद्यपीति ॥ औपाधिकं जन्मास्तीति तरङ्गादिसाम्यमाह ॥ तथापी-
ति ॥ विभागो जन्म, यद्वा तथापीति शब्देनैवोक्तः परिहारः । ननु भोक्तुः
प्रतिदेहं विभागः कथमित्यत आह ॥ कार्यमनुप्रविष्टस्येति ॥ औ-
पाधिकविभागे फलितमुपसंहरति ॥ इत्यत इति ॥ एकब्रह्माभिन्न-
त्वेऽपि भोक्त्रादेस्तरङ्गादिवद्भेदाङ्गीकारान्न द्वैतमानेनाद्वैतसमन्वयस्य
विरोध इत्यर्थः ॥ १३ ॥

पूर्वस्मिन्नेव पूर्वपक्षे विवर्तयादेन मुख्यं समाधानमाह ॥ तदन-

लक्षणं विभागं स्याद्लोकवदिति परिहारोऽभिहितो न त्वयं विभागः परमार्थतोऽस्ति यस्मात् तयोः कार्यकारणयोरनन्यत्वमवगम्यते । कार्यमाकाशादिकं बहुप्रपञ्चं जगत्, कारणं परं ब्रह्म, तस्मात् कारणात् परमार्थतोऽनन्यत्वं व्यतिरेकेणाभावः कार्यस्यावगम्यते, कुतः आरम्भणशब्दादिभ्यः । आरम्भणशब्दस्तावदेकविज्ञानेन सर्वविज्ञानं प्रतिज्ञाय दृष्टान्तापेक्षायामुच्यते “यथा सोम्यैकेन मृत्पिण्डेन सर्वं मृण्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्यम्” इति । एतदुक्तं भवति एकेन मृत्पिण्डेन परमार्थतो मृदात्मनाविज्ञातेन सर्वं मृण्मयं घटश-

न्यत्वमिति ॥ समानविषयत्वं सङ्गतिं वदन्नुभयोः परिहारयोः परिणामविवर्ताश्रयत्वेनार्थभेदमाहं ॥ अभ्युपगम्येति ॥ प्रत्यक्षादीनामौत्सर्गिकप्रामाण्यमङ्गीकृत्य स्थूलबुद्धिसमाधानार्थं परिणामदृष्टान्तेन भेदाभेदावुक्तौ संप्रत्यङ्गीकृतं प्रामाण्यं तत्त्वावेदकत्वात् प्रच्याव्य व्यावहारिकत्वे स्थाप्यते, तथा च मिथ्याद्वैतग्राहिप्रमाणैरद्वैतश्रुतेर्न बाधः, एकस्यां रज्ज्वां दण्डलगादिद्वैतदर्शनादित्यं मुख्यः परिहार इति भावः, एवमद्वैतसमन्वयस्याविरोधार्थं द्वैतस्य मिथ्यात्वं साधयति ॥ यस्मात् तयोरिति ॥ स्वरूपैक्ये कार्यकारणत्वव्याघात इत्यत आह ॥ व्यतिरेकेणेति ॥ कारणात् पृथक् सत्त्वभूत्यत्वं कार्यस्य साध्यते नैक्यमित्यर्थः । वागारम्भं नाममात्रं विकारो न कारणात् पृथक् अस्तीत्येवकारार्थ इति श्रुतिं योजयति ॥ एतदुक्तमिति ॥ आरम्भणशब्दार्था-

रावोदञ्चनादिकं मृदात्मत्वाविशेषाद्विज्ञातं भवे-
 त्, यतो वाचारम्भणं विकारो नामधेयं वाचैव
 केवलमस्तीत्यारभ्यते विकारो घटः शराव उद-
 ञ्चनं चेति न तु वस्तुवृत्तेन विकारो नाम कश्चि-
 दस्ति, नामधेयमात्रं त्येतदन्तं मृत्तिकेत्येव सत्य-
 मिति । एष ब्रह्मणो दृष्टान्त आम्नातः, तत्र श्रुता-
 द्वाचारम्भणशब्दाद्वार्ष्टान्तिकेऽपि ब्रह्मव्यतिरेके-
 ण कार्यजातस्याभाव इति गम्यते । पुनश्च तेजो-
 ऽवन्नानां ब्रह्मकार्यतामुक्त्वा तेजोऽवन्नकार्याणां
 तेजोऽवन्नव्यतिरेकेणाभावं ब्रवीति “अपागाद-
 ग्नेरग्नित्वं वाचारम्भणं विकारो नामधेयं त्रीणि
 रूपाणीत्येव सत्यम्” इत्यादिना । आरम्भणश-
 ब्दादिभ्य इत्यादिशब्दात् “एतदात्म्यमिदं स-
 र्वम्” “तत्सत्यं स आत्मा तत्त्वमसि” “इदं सर्वं
 यदयमात्मा” “ब्रह्मैवेदं सर्वं” “आत्मैवेदं
 सर्वं” “नेह नानास्ति किंच न” इत्येवमाद्य-
 प्यात्मैकत्वप्रतिपादनपरं वचनजातमुदाहर्तव्यं ।
 न चान्यथा एकविज्ञानेन सर्वविज्ञानं सम्पद्यते,
 इतरमाह ॥ पुनश्चेति ॥ अपागात् अग्नित्वमपगतं कारणमात्रत्वात्,
 त्रीणि तेजोऽवन्नानां रूपाणि रूपतन्मात्रात्मकानि सत्यं, तेषामपि स-
 न्मात्रत्वात् सदेव शिष्यत इत्यभिप्रायः । जीवजगतोर्ब्रह्मान्यत्वे प्रति-
 ज्ञाबाध इत्याह ॥ न चान्यथेति ॥ तयोरनन्यत्वे क्रमेण दृष्टान्तावाह

तस्माद्यथा घटकरकाद्याकाशानां महाकाशाद-
नन्यत्वं, यथा च मृगतृष्णि^१कोदकादीनामपरादि-
भ्योऽनन्यत्वं दृष्टनष्टस्वरूपत्वात् स्वरूपेण त्व-
नुपाख्यत्वात् एवमस्य भोग्यभोक्त्रादिप्रपञ्च-
जातस्य ब्रह्मव्यतिरेकेणाभाव इति द्रष्टव्यं । न-
न्वनेकात्मकं ब्रह्म, यथा दृक्षोऽनेकशाखः एवम-
नेकशक्तिप्रवृत्तियुक्तं ब्रह्म, अत एकत्वं नानात्वं
चोभयमपि सत्यमेव, यथा दृक्ष इत्येकत्वं शा-
खा इति च नानात्वं, यथा च समुद्रात्मनैकत्वं
फेनतरङ्गाद्यात्मना नानात्वं, यथा च मृदात्मना
एकत्वं घटशरावाद्यात्मना नानात्वं, तत्र एकत्वा-
शेन ज्ञानान्मोक्षव्यवहारः सेत्स्यति, नानात्वा-
शेन तु कर्मकाण्डाश्रयौ लौकिकवैदिकव्यवहारौ
सेत्स्यत इति, एवं च मृदादिदृष्टान्ता अनुरूपा
भविष्यन्तीति । नैवं स्यान्मृत्तिकेत्येव सत्यमि-
ति प्रकृतिमात्रस्य दृष्टान्ते सत्यत्वावधारणात्,

॥ तस्माद्यथेति ॥ प्रतिज्ञाबलादित्यर्थः । दृष्टं प्रातीतिकं नष्टमनित्यं
यत्स्वरूपं तद्रूपेणानुपाख्यत्वात् सत्तास्फूर्तिशून्यत्वादनन्यत्वमिति स-
म्बन्धः । शुद्धाद्वैतं स्वमतमुक्त्वा भेदाभेदमतमुत्थापयति ॥ नन्विति ॥
अनेकाभिः शक्तिभिः तदधीनप्रवृत्तिभिः परिणामैर्युक्तमित्यर्थः । भेदा-
भेदमते सर्वव्यवस्थासिद्धिरत्यन्ताभेदे द्वैतमानबाध इत्यभिमानः । दू-
पयति ॥ नैवं स्यादिति ॥ एवकारवाचारम्भणशब्दाभ्यां विकारसत्ता-

वाचारम्भशब्देन च विकारजातस्यानृतत्वाभिधानात्, दार्ष्टान्तिकेऽपि “एतदात्म्यमिदं सर्वम्” “तत्सत्यम्” इति च परमकारणस्यैवैकस्य सत्यत्वावधारणात्, “स आत्मा तत्त्वमसि श्वेतकेतो” इति च शारीरस्य ब्रह्मभावोपदेशात् । स्वयं प्रसिद्धं त्वेतच्छारीरस्य ब्रह्मात्मत्वमुपदिश्यते न यत्नान्तरप्रसाध्यं, अतश्चेदं शास्त्रीयं ब्रह्मात्मत्वमभ्युपगम्यमानं स्वाभाविकस्य शारीरात्मत्वस्य बाधकं सम्पद्यते रज्ज्वादिवुद्ध्य इव सर्पादिवुद्धीनां । बाधिते च शारीरात्मत्वे, तदाश्रयः समस्तः स्वाभाविको व्यवहारो बाधितो भवति, यत्प्रसिद्धये नानात्वांशोऽपरो ब्रह्मणः कल्प्येत । दर्शयति च “यत्र त्वस्य सर्वमात्मैवाभूत्तत्केन कं पश्येत्” इत्यादिना ब्रह्मात्मत्वदर्शिनं प्रति समस्तस्य क्रियाकारकफललक्षणस्य व्यव-

वैधेधात् परिणामवादः श्रुतिबाह्य इत्यर्थः । किञ्च संसारस्य सत्यत्वे तद्वैशिष्ट्यस्य जीवस्य ब्रह्मैक्योपदेशो न स्याद्विरोधादित्याह ॥ स आत्मेति ॥ एकत्वं ज्ञानकर्मसमुच्चयसाध्यमित्युपदेशार्थमित्याशङ्क्यासीति पदविरोधान्मैवमित्याह ॥ स्वयमिति ॥ अतस्तत्त्वज्ञानबाध्यत्वेऽतः संसारित्वं मिथ्येत्याह ॥ अतश्चेति ॥ स्वतः सिद्धोपदेशादित्यर्थः । यदुक्तं व्यवहारार्थं नानात्वं सत्यमिति, तत् किं ज्ञानादूर्ध्वं व्यवहारार्थं प्राग्वा नाव इत्याह ॥ बाधिते चेति ॥ स्वभावोऽत्राविद्या तया कृतः स्वा-

• हारस्याभावं । न चायं व्यवहाराभावोऽवस्थावि-
 शेपनिबद्धोऽभिधीयत इति युक्तं वक्तुं “तत्त्वमसि”
 इति ब्रह्मात्मभावस्यानवस्थाविशेषनिबन्धनत्वा-
 त् । तत्स्करदृष्टान्तेन चानृताभिसन्धस्य बन्धनं स-
 त्याभिसन्धस्य मोक्षं दर्शयन्नेकत्वमेवैकं पारमा-
 र्थिकं दर्शयति, मिथ्याज्ञानविजृम्भितं च नानात्वं
 । उभयसत्यतायां हि कथं व्यवहारगोचरोऽपि
 जन्तुरनृताभिसन्ध इत्युच्यते “मृत्योः स मृत्यु-
 माप्नोति य इह नानेव पश्यति” इति च भेददृ-
 ष्टिमपवदन्नेतदेव दर्शयति । न चास्मिन् दर्शने

भाविकः, ज्ञानादूर्ध्वं प्रमातृत्वादिव्यवहारस्याभावान्नानात्वं न कल्प्य-
 मित्यर्थः । न द्वितीयः ज्ञानात् प्राक् कल्पितनानात्वेन व्यवहारोपपत्तौ
 नानात्वस्य सत्यत्वासिद्धेः । यत्तु प्रमातृत्वादिव्यवहारः सत्य एव मो-
 क्षावस्थायां निवर्तत इति तन्नेत्याह ॥ न चायमिति ॥ संसारसत्यत्वे
 तदवस्थायां जीवस्य ब्रह्मत्वं न स्यात्, भेदाभेदयोरेकदैकत्र विरोधादतो
 ऽसंसारिव्रह्माभेदस्य सदातनत्वावगमात् संसारोऽपि मिथ्यैवेत्यर्थः ।
 किञ्च यथा लोके कश्चित् तस्करबुद्ध्या भटैर्गृहीतोऽनृतवादी चेत्तत्र परशुं
 गृह्णाति स दह्यते बध्यते च, तथा नानात्ववादी बध्यते सत्यवादी चे-
 न्न दह्यते मुच्यते च । तथैतदात्म्यमिदं सर्वमित्येकत्वदर्शी मुच्यत इति
 श्रुतदृष्टान्तेनैकत्वं सत्यं नानात्वं मिथ्येत्याह ॥ तत्स्करेति ॥ व्यवहारगो-
 चरो नानात्वव्यवहाराश्रयः । नानात्वनिन्दयाप्येकत्वमेव सत्यमित्याह
 ॥ मृत्योरिति ॥ किञ्चास्मिन् भेदाभेदमते जीवस्य ब्रह्माभेदज्ञानाद्दे-
 दज्ञाननिवृत्तेर्मुक्तिरिष्टा सा न युक्ता भेदज्ञानस्य श्रमत्वानभ्युपगमात् ।

ज्ञानान्मोक्ष इत्युपपद्यते । सम्यग्ज्ञानापनोद्य-
 स्य कस्य चिन्मिथ्याज्ञानस्य संसारकारणत्वे-
 नानभ्युपगमात् । उभयस्य सत्यतायां हि कथ-
 मेकत्वज्ञानेन नानात्वज्ञानमपनुद्यत इत्युच्यते ॥

नन्वेकत्वैकान्ताभ्युपगमे न नानात्वाभावात्प्रत्य-
 क्षादीनि लौकिकानि प्रमाणानि व्याहन्येरन् नि-
 विपयत्वात्स्थाण्वादिष्विव पुरुषादिज्ञानानि त-
 था विधिप्रतिषेधशास्त्रमपि भेदापेक्षत्वात् तदभा-
 वे व्याहन्येत । मोक्षशास्त्रस्यापि शिष्यशासित्रा-
 दिभेदापेक्षत्वात् तदभावे व्याघातः स्यात्, क-
 थं चानृतेन मोक्षशास्त्रेण प्रतिपादितस्यात्मैकत्व-
 स्य सत्यत्वमुपपद्येत इति, अत्रोच्यते, नैप दोषः

॥ सर्वव्यवहाराणामेव प्राग्ब्रह्मात्मताविज्ञानात्
 प्रमायाः प्रमान्तराबाध्यत्वादित्याह ॥ न चास्मिन्निति ॥ वैपरीत्यस्या-
 पि सम्भवादिति भावः । इदानीं प्रत्यक्षादिप्रामाण्यान्यथानुपपत्त्या ना-
 नात्वस्य सत्यत्वमिति पूर्वपक्षबीजमुद्घाटयति ॥ नन्वित्यादिना ॥ ए-
 कत्वस्यैकान्तः कैवल्यं व्याहन्येरन् प्रमाणानि स्युः । उपजीव्यप्रत्यक्षा-
 दिप्रामाण्याय वेदान्तानां भेदाभेदपरत्वमुचितमिति भावः । ननु कर्म-
 कारकाणां यजमानादीनां विद्याकारकाणां शिष्यादीनां च कल्पितभेद-
 मोश्रित्य कर्मज्ञानकाण्डयोः प्रवृत्तेः स्वप्नेयस्य धर्मादेरबाधात् प्रामा-
 ण्यमव्याहतमित्याशङ्क्याह ॥ कथंचानृतेनेति ॥ घूलिकल्पितधूमेना-
 नुमितस्य वक्त्रेऽपि प्रमेयबाधापत्तेरिति भावः । तत्र द्वैतविषये प्रत्यक्षादी-
 नां यावद्बाधं व्यावहारिकं प्रामाण्यमुपपद्यत इत्याह ॥ अत्रोच्यत इत्या-

• सत्यत्वोपपत्तेः, स्वप्नव्यवहारस्येव प्राक् बो-
 धात् । यावद्दि न सत्यात्मैकत्वप्रतिपत्तिस्तावत्
 प्रमाणप्रमेयफललक्षणेपु विकारेष्वनृतबुद्धिर्न
 कस्य चिदुत्पद्यते, विकारानेव त्वहं ममेत्यविद्य-
 या आत्मात्मीयभावेन सर्वो जन्तुः प्रतिपद्यते
 स्वाभाविकीं ब्रह्मात्मतां हित्वा, तस्मात् प्राग्-
 ब्रह्मात्मता प्रतिबोधादुपपन्नः सर्वो लौकिको
 वैदिकश्च व्यवहारः । यथा सुप्तस्य प्राकृतस्य
 जनस्य स्वप्ने उच्चावचान् भावान् पश्यतो नि-
 श्रितमेव प्रत्यक्षाभिमतं विज्ञानं भवति प्राक्प्र-
 बोधात्, न च प्रत्यक्षाभासाभिप्रायस्तत्काले
 भवति तद्वत् । किं त्वसत्येन वेदान्तवाक्येन स-
 त्यस्य ब्रह्मात्मत्वस्य प्रतिपत्तिरुपपद्येत, न-
 हि रज्जुसर्पेण दृष्टो म्रियते, नापि मृगतृष्णिका-
 म्भसा पानावगाहनादिप्रयोजनं क्रियत इति ।

दिना॥सत्यत्वं बाधाभावः बाधो मिथ्यात्वनिश्चयः वस्तुतो मिथ्यात्वेऽपि
 विकारेषु तन्निश्चयाभावेन प्रत्यक्षादिव्यवहारोपपत्तावुक्तदृष्टान्तं वि-
 वृणोति ॥ यथा सुप्तस्य प्राकृतस्येति ॥ एवं दैतप्रमाणानां व्यवहार-
 काले बाधशून्यार्थबोधकत्वं व्यावहारिकं प्रामाण्यमुपपाद्यादैतप्रमाणा-
 नां वेदान्तानां सर्वकालेषु बाधशून्यब्रह्मबोधकत्वं तात्त्विकं प्रामाण्य-
 मुपपादयितुमुक्तशङ्कामनुवदति ॥ कथं त्वसत्येनेति ॥ किमसत्यात्स-
 र्यं न जायते किमुत सत्यस्य ज्ञानं नाय इष्ट एव, न हि वयं वा-

नैप दोषः, शङ्काविपादिनिमित्तमरणादिकार्यो-
 पलब्धेः । स्वप्नदर्शनावस्थस्य च सर्पदंशनोद-
 कस्नानादिकार्यदर्शनात् । तत्कार्यमप्यनृतमे-
 वेति चेत् ब्रूयात् अत्र ब्रूमः । यद्यपि स्वप्नदर्श-
 नावस्थस्य सर्पदंशनोदकस्नानादिकार्यमनृतं
 तथापि तदवगतिः सत्यमेव फलं प्रतिबुद्धस्या-
 प्यवाध्यमानत्वात् । न हि स्वप्नादुत्थितः स्वप्नदृ-
 ष्टं सर्पदंशनोदकस्नानादिकार्यं मिथ्येति मन्य-
 मानस्तदवगतिमपि मिथ्येति मन्यते कश्चित् ।
 एतेन स्वप्नदृशोऽवगत्यबाधनेन देहमात्रात्मवा-
 दो दूषितो वेदितव्यः । तथा च श्रुतिः-

क्योत्यज्ञानं सत्यमित्यङ्गीकुर्मः । अङ्गीकृत्यापि दृष्टान्तमाह ॥ नैप
 दोष इति ॥ सर्पेण दृष्टस्यापि दृष्टत्वश्चान्तिकल्पिताविपात् सत्यमरण-
 मूर्च्छादिदर्शनादसत्यात् सत्यं न जायत इत्यनियम इत्यर्थः । दृष्टा-
 न्तान्तरमाह ॥ स्वप्नेति ॥ असत्यात् सर्पोदकादेः सत्यस्य दंशनस्ना-
 नादिज्ञानस्य कार्यस्य दर्शनाद्व्यभिचार इत्यर्थः । यथाश्रुतमादाय श-
 ङ्कते ॥ तत्कार्यमपीति ॥ उक्तमर्थं प्रकटयति अत्र ब्रूम इत्यादिना ॥
 अवगतिर्वृत्तिः घटादिवत् सत्यापि प्रातिभासिकस्वप्नदृष्टवस्तुनः फलं
 चैतन्यं वा वृच्यभिव्यक्तमवगतिशब्दार्थः । प्रसङ्गाद्देहात्मवादोऽपि नि-
 रस्त इत्याह ॥ एतेनेति ॥ स्वप्नस्थावगतेः स्वप्नदेहधर्मत्वे उत्थितस्य
 मया तादृशः स्वप्नोऽवगत इत्यबाधितावगतिप्रतिसन्धानं न स्यात्,
 अतो देहभेदेऽपि अनुसन्धानदर्शनाद्देहादन्योऽनुसन्धातेत्यर्थः । अस-
 त्यात् सत्यस्य ज्ञानं न जायत इति द्वितीयनियमस्य श्रुत्या व्यभिचा-

“यदा कर्मसु काम्येषु स्त्रियं स्वप्नेषु पश्यति ।
 समृद्धिं तत्र जानीयात्तस्मिन्स्वप्ननिदर्शने” ॥
 इति असत्येन स्वप्नदर्शनेन सत्यस्य फलस्य स-
 मृद्धेःप्राप्तिं दर्शयति । तथा प्रत्यक्षदर्शनेषु केषु-
 चिदरिष्टेषु जातेषु न चिरमिव जीविष्यतीति वि-
 द्यादित्युक्त्वा “अथ यः स्वप्ने पुरुषं कृष्णं कृष्ण-
 दन्तं पश्यतिस एनं हन्ती” त्यादिना तेनासत्येनैव
 स्वप्नदर्शनेन सत्यं मरणं सूच्यत इति दर्शयति ।
 प्रसिद्धं चेदं लोकेऽन्वयव्यतिरेककुशलानां ईदृ-
 शेन स्वप्नप्रदर्शनेन साध्वागमः सूच्यते ईदृशेना
 साध्वागम इति । तथाऽकारादिसत्याक्षरप्रतिप-

रमाह ॥ तथा च श्रुतिरिति ॥ न च स्त्रियो मिथ्यात्वेऽपि तद्दर्शनात्
 सत्यादेव सत्यायाः समृद्धेर्ज्ञानमिति वाच्यं, विषयविशिष्टत्वेन दर्श-
 नस्यापि मिथ्यात्वात् प्रकृतेऽपि सत्ये ब्रह्मणि मिथ्यावेदानुगतचैत-
 न्यज्ञानसम्भवाच्चेति भावः । असत्यात् सत्यस्येष्टस्य ज्ञानमुक्तानिष्टस्य
 ज्ञानमाह ॥ तथेति ॥ असत्यात् सत्यस्य ज्ञाने दृष्टान्तान्तरमाह ॥ तथा-
 ऽकारादिति ॥ रेखास्वकारत्वादिभ्रान्त्या सत्या अकारादयो ज्ञायन्त
 इति प्रसिद्धमित्यर्थः । एवमसत्यात् सत्यस्य जन्मोक्त्वा यदर्थक्रिया-
 कारि तत्सत्यमिति नियमो भग्नः अनृतात् सत्यस्य ज्ञानोक्त्या यदनृ-
 तकरणागम्यं तद्वाध्यं कूटलिङ्गानुमितवक्त्रिवदिति व्याप्तिर्भग्नः । तथा च
 कल्पितानामपि वेदान्तानां सत्यब्रह्मबोधकत्वं सम्भवतीति तात्त्विकं
 प्रामाण्यमिति भावः । यदुक्तं एकत्वनानात्वव्यवहारसिद्धये उभयं सत्य-
 मिति, तन्न भेदस्य लोकसिद्धस्यापूर्वफलवदभेदविरोधेन सत्यत्वकल्प-

तिर्दृष्टा रेखानुताक्षरप्रतिपत्तेः । अपि चान्त्यमि-
दं प्रमाणमात्मैकत्वस्य प्रतिपादकं नातः परं कि-
ञ्चिदाकाङ्क्ष्यमस्ति । यथा हि लोके यजेतेत्युक्ते
किं केन कथं इत्याकाङ्क्ष्यते नेवं “तत्त्वमसि” “अ-
हंब्रह्मास्मी”त्युक्ते किञ्चिदन्यदाकाङ्क्ष्यमस्ति,
सर्वात्मैकत्वविषयत्वादवगतेः । सति ह्यन्यस्मि-
न्नवशिष्यमाणेऽर्थे आकाङ्क्षा स्यात् न त्वात्मैक-
त्वव्यतिरेकेणावशिष्यमाणोऽन्योऽर्थोऽस्ति य-
आकाङ्क्ष्येत । न चेयमवगतिर्नोत्पद्यत इति शक्यं
वक्तुं “तद्वास्य विजज्ञौ ” इत्यादिश्रुतिभ्यः, अ-
वगतिसाधनानां च श्रवणादीनां वेदानुवचनादी-
नां च विधानात् । न चेयमवगतिरनार्थिका भ्रा-

नायोगात् । किञ्च यद्युभयोरैकदा व्यवहारः स्यात् तदा स्यादपि सत्यत्वं
। नैवमस्ति एकत्वज्ञानेन चरमेणानपेक्षेण नानात्वस्य निःशेषं बाधात्
शुक्तिज्ञानेनेव रजतस्येत्याह ॥ अपि चान्त्यमिति ॥ ननूपजीव्यद्वैतप्र-
माणविरोधादेकत्वावगतिर्नोत्पद्यत इत्यत आह ॥ न चेयमिति ॥ त-
त् किलात्मतत्त्वमस्य पितुर्वाक्यात् श्वेतकेतुर्विज्ञातवानिति ज्ञानोत्प-
त्तेः श्रुतत्वात् सामग्रीसत्त्वाच्चेत्यर्थः । व्यावहारिकगुरुशिष्यादिभेदमुप-
जीव्य जायमानवाक्यार्थावगतेः प्रत्यक्षादिगतं व्यावहारिक प्रामाण्यमु-
पजीव्यं तच्च पारमार्थिकैकत्वावगत्या न विरुध्यते । किन्तु तया विरो-
धादनुपजीव्यं प्रत्यक्षादेस्तात्त्विकं प्रामाण्यं बाध्यत इति भावः । कि-
ञ्चैकत्वावगतेः फलवत्प्रमात्वान्निष्फलो द्वैतस्य मो बाध्य इत्याह ॥ न
चेयमिति ॥ ननु सर्वस्य द्वैतस्य मिथ्यात्वे स्वप्नो मिथ्याजाग्रत्सत्य-

न्तिवेति शक्यं वक्तुं, अविद्यानिवृत्तिफलदर्श-
नात्, बाधकज्ञानान्तराभावाच्च । प्राक् चात्मैक-
त्वावगतेरव्याहतः सर्वः सत्यानृतव्यवहारो लौ-
किको वैदिकश्चेत्यवोचाम । तस्मादन्त्येन प्रमा-
णेन प्रतिपादिते आत्मैकत्वे समस्तस्य प्राचीन-
स्य भेदव्यवहारस्य बाधितत्वान्नानेकात्मकब्र-
ह्मकल्पनावकांशोऽस्ति । जनु मृदादिदृष्टान्तप्र-
णयनात् परिणामवत् ब्रह्मशास्त्रस्याभिमतमि-
ति गम्यते, परिणामिनो हि मृदादयोऽर्था लोके
समधिगता इति । नेत्युच्यते, “स वा एव महान-
जः” “आत्माऽजरोऽमरोऽमृतोऽभयो ब्रह्म” “स-
एव नेति नेत्यात्मा” “अस्थूलमनणु” इत्याद्या-
भ्यः सर्वविक्रियाप्रतिषेधश्रुतिभ्यो ब्रह्मणः कू-
टस्थत्वावगमात् । न त्वेकस्य ब्रह्मणः परिणा-
मधर्मत्वं तद्रहितत्वं च शक्यं प्रतिपत्तुं । स्थितिग-

मित्यादिलौकिको व्यवहारः सत्यं चानृतं च सत्यमभवादिति वैदिकश्च
कथमित्याशङ्क्य यथा स्वप्ने इदं सत्यमिदमनृतमिति तात्कालिक-
बाधाबाधाभ्यां व्यवहारस्तथा दीर्घस्वप्नेऽपीत्युक्तस्वप्नदृष्टान्तं स्मारय-
ति ॥ प्राक् चेति ॥ व्यवहारार्थं नानात्वं सत्यमिति कल्पनमसङ्गत-
मित्युपसंहरति ॥ तस्मादिति ॥ नेदं कल्पितं किन्तु श्रुतमिति शङ्क-
ते ॥ नन्विति ॥ कार्यकारणयोरनन्यत्वांशे अयं दृष्टान्तो न परिणामि-
त्वे ब्रह्मणः कूटस्थत्वश्रुतिविरोधादिति परिहरति ॥ नेत्युच्यत इति ॥ सृ-
ष्टौपरिणामित्वं प्रलये तद्राहित्यं च क्रमेणाविरुद्धमिति दृष्टान्तेन शङ्कतो

तिवत् स्यादिति चेन्न, कूटस्थस्येति विशेषणात् ।
 न हि कूटस्थस्य ब्रह्मणः स्थितिगतिवदनेकध-
 र्माश्रयत्वं सम्भवति । कूटस्थं नित्यं च ब्रह्म सर्व-
 विक्रियाप्रतिपेधादित्यवोचाम । न च यथा ब्रह्मण
 आत्मैकत्वदर्शनं मोक्षसाधनं, एवं जगदाका-
 रपरिणामित्वदर्शनमपि स्वतन्त्रमेव कस्मैचित्
 फलायाभिप्रेयेत, प्रमाणाभावात् । कूटस्थब्रह्मा-
 त्मत्वविज्ञानादेव हि फलं दर्शयति शास्त्रं, “ स
 एष नेति नेत्यात्मा ” इत्युपक्रम्य “ अभयं वै ज-
 नक प्राप्नोऽसि ” इत्येवंजातीयकं । तत्रैतत्सिद्धं
 भवति ब्रह्मप्रकरणे सर्वधर्माविशेषरहितब्रह्मद-
 र्शनादेव फलसिद्धौ सत्यां, यत्तत्राफलं श्रूयते ब्र-
 ह्मणो जगदाकारपरिणामित्वादि तद्ब्रह्मदर्शनो-
 पायत्वेनैव विनियुज्यते, फलवत् सन्निधावफलं
 तदङ्गमिति वत्, न तु स्वतन्त्रफलाय कल्प्यते इ-
 ति । न हि परिणामवत्त्वविज्ञानात् परिणामव-

स्थितीति ॥ कूटस्थस्य कदाचिदपि विक्रिया न युक्ता कूटस्थत्वव्या-
 घातादित्याह ॥ नेति ॥ कूटस्थत्वासिद्धिमाशङ्क्याह ॥ कूटस्थस्येति ।
 कूटस्थस्य निरवयवस्य पूर्वरूपत्यागेनावस्थान्तरात्मकपरिणामायोगा-
 त्शुक्तिरजतवद्विर्वर्त एव प्रपञ्च इति भावः । किञ्च निष्फलस्य जगत-
 फलवन्निष्प्रपञ्चब्रह्मधीशेषत्वेनानुवादान्न सत्यतेत्याह ॥ न च यथेत्या-
 दिना ॥ तं यथा यथोपासते तदेव भवतीति श्रुतेः ब्रह्मणः परिणामि-

• त्वमात्मनः फलं स्यादिति वक्तुं युक्तं, कूटस्थनित्यत्वान्मोक्षस्य। कूटस्थब्रह्मात्मवादिन एकत्वैकान्त्यादीशित्रीशितव्याभावे ईश्वरकारणप्रतिज्ञाविरोध इति चेत्, न, अविद्यात्मकनामरूपबीजव्याकरणापेक्षत्वात् सर्वज्ञत्वस्य “तस्माद्वा एतस्मादात्मन आकाशः सम्भूतः” इत्यादिवाक्येभ्यो नित्यशुद्धबुद्धमुक्तस्वरूपात् सर्वज्ञात् सर्वशक्तेरीश्वराजगदुत्पत्तिस्थितिप्रलयाः, नाचेतनात् प्रधानादन्यस्माद्वेत्येषोऽर्थः प्रतिज्ञातो जन्माद्यस्य यत इति । सा प्रतिज्ञा तदवस्थैव न तद्विरुद्धोऽर्थः पुनरिहोच्यते, कथं नोच्यते अत्यन्तमात्मन एकत्वमद्वितीयत्वं च ब्रुवता। शृणु यथा नोच्यते सर्वज्ञस्येश्वरस्य आत्मभूते इवाविद्याकल्पिते नामरूपे तत्त्वान्यत्वाभ्यामन्ति-

त्वविज्ञानात् तत्प्राप्तिर्विदुषः फलमित्याशङ्क्याह ॥ न हि परिणाम-
वत्त्वेति ॥ ब्रह्मविदाप्नोति परमिति श्रुतकूटस्थनित्यमोक्षफलसम्भवे
दुःखानित्यपरिणामित्वफलकल्पनायोगादिति भावः । ननु पूर्वं जन्मा-
द्यस्य यत इति ईश्वरकारणप्रतिज्ञा कृता अधुना तदनन्यत्वमित्यन्ता-
भेदप्रतिपादने ईशित्रीशितव्यभेदाभावात् तद्विरोधः स्यादिति श-
ङ्कते ॥ कूटस्थेति ॥ कल्पितद्वैतमपेक्ष्येश्वरत्वादिक परमार्थतोऽनन्यत्व-
मित्याविरोधमाह ॥ नेत्यादिना ॥ अविद्यान्मके चिदात्मानि लीने ना-
मरूपे एव बीज तस्य व्याकरण स्थूलात्मना सृष्टिखदपेक्षत्वादीश्वर-
त्वादेर्न विरोध इत्यर्थः । सगृहीतार्थं विवृणोति ॥ तस्मादित्यादि-

वर्चनीये संसारप्रपञ्चबीजभूते सर्वज्ञस्येश्वरस्य
 मायाशक्तिः प्रकृतिरिति च श्रुतिस्मृत्योरभिलष्ये-
 ते, ताभ्यामन्यः सर्वज्ञ ईश्वरः, “आकाशो वै नाम
 नामरूपयोर्निर्वहिता ते यदन्तरा तद्ब्रह्म” इति
 श्रुतेः । “ नामरूपे व्याकरवाणि, ” “सर्वाणि
 रूपाणि विचित्य धीरो नामानि कृत्वा भिवदन्
 यदास्ते ” । “ एकं बीजं बहुधा यः करोति ” इ-
 त्यादिश्रुतिभ्यश्च । एवमविद्याकृतनामरूपोपा-
 ध्यनुरोधीश्वरो भवति । व्योमेव घटकरकाद्यु-
 पाध्यनुरोधि, स च स्वात्मभूतानेव घटाकाश-
 स्थानीयानविद्याप्रत्युपस्थापितनामरूपकृत-
 कार्यकरणसङ्घातानुरोधिना जीवाख्यान् वि-
 ज्ञानात्मनः प्रतीष्टे व्यवहारविषये । तदेवमवि-
 द्यात्मकोपाधिपरिच्छेदापेक्ष्यमेवेश्वरस्येश्वरत्वं

ना ॥ तत्त्वान्यत्वाभ्यामिति ॥ नामरूपयोरीश्वरत्वं वक्तुमशक्यं जड-
 त्वान्नापीश्वरादन्यत्वं कल्पितस्य पृथक् सत्तास्फूर्त्योरभावादित्यर्थः ॥ सं-
 स्कारात्मकनामरूपयोरविवक्ष्यविवक्षया नूते ॥ मायेति ॥ नामरूपे चे-
 दीश्वरस्यात्मभूते तर्हीश्वरो जड इत्यत आह ॥ ताभ्यामन्य इति ॥ अन्य-
 त्वे व्याकरणे च श्रुतिमाह ॥ आकाश इत्यादिना ॥ अविद्याद्युपाधिना
 कल्पितभेदेन बिम्बस्थानस्येश्वरत्वं प्रतिबिम्बभूतानां जीवानां नियम्य-
 त्वमित्याह ॥ स च स्वात्मभूतानिति ॥ न चात्र नानाजीवा भाष्योक्ता
 इति धर्मितव्यं बुद्ध्यादिसङ्घातभेदेनभेदोक्तेः, अविद्याप्रतिबिम्बस्त्वेक

• सर्वज्ञत्वं सर्वशक्तित्वं च न परमार्थतो विद्यया-
 पास्तसर्वोपाधिस्वरूपे आत्मनीशित्रीशितव्य-
 सर्वज्ञत्वादिव्यवहार उपपद्यते । तथा चोक्तं ।
 “यत्र नान्यत् पश्यति नान्यच्छृणोति नान्यद्वि-
 जानाति स भूमा ” इति, “यत्र त्वस्य सर्वमा-
 त्मैवाभूत्तत्केन कं पश्येत् ” इत्यादि च । एवं प-
 रमार्थाविस्थायां सर्वव्यवहाराभावं वदन्ति वेदा-
 न्ताः सर्वे, तथेश्वरगीतास्वपि-

“न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥

नादत्ते कस्यचित्पापं न चैव सुकृतं विभुः ।

• अज्ञानेनावृतं ज्ञानं तेन मुह्यन्ति जन्तवः ” ॥ इति-

परमार्थाविस्थायामीशित्रीशितव्यादिव्यवहा-

राभावः प्रदर्श्यते । व्यवहारावस्थायांतूक्तः श्रु-

तावपीश्वरादिव्यवहारः । “एष सर्वेश्वर एष भू-

ताधिपतिरेष भूतपाल एष सेतुर्विधरण एषां लो-

कानामसम्भेदाय ” इति । तथा चेश्वरगीतास्वपि

एव जीव इत्युक्तम् । परमार्थत ईश्वरत्वादिद्वैताभावे श्रुतिमाह ॥ तथा

चेति ॥ क्रयं तर्हि कर्तृत्वादिकमित्यत आह ॥ स्वभावस्त्विति ॥ अना-

द्यविद्यैव कर्तृत्वादिरूपेण प्रवर्तत इत्यर्थः । भक्ताभक्तयोः पापसुकृत-

नाशकत्वादीश्वरस्य वास्तवमीश्वरत्वमित्यत आह । नादत्त इति ॥

न संहरतीत्यर्थः । तेन स्वरूपज्ञानावरणेन कर्ताहिमीश्वरो नियन्ते-

“ईश्वरः सर्वभूतानां हृद्देशेऽर्जुन तिष्ठति ।
 भ्रामयन्सर्वभूतानि यन्त्रारूढानि मायया” इति ।
 सूत्रकारोऽपि परमार्थाभिप्रायेण तदनन्यत्वमि-
 त्याह । व्यवहाराभिप्रायेण तु स्याल्लोकवदिति
 महासमुद्रस्थानीयतां ब्रह्मणः कथयति । अप्र-
 त्याख्यायैव कार्यप्रपञ्चं परिणामप्रक्रियां चाश्र-
 यति सगुणोपासनेषूपयुज्यत इति ॥ १४ ॥

भावे चोपलब्धेः ॥ १५ ॥

इतश्च कारणादनन्यत्वं कार्यस्य, यत्कारणं
 भाव एव कारणस्य कार्यमुपलभ्यते नाभावे ।
 तद्यथासत्यां मृदि घट उपलभ्यते संत्सु च तन्तु-
 षु पट उपलभ्यते । न च नियमेनान्यभावेऽन्य-
 त्वेवं भ्रमन्ति । उक्तार्थः सूत्रकारसम्मत इत्याह ॥ सूत्रकारोऽपीति ॥
 न केवलं लौकिकव्यवहारार्थं परिणामप्रक्रियाश्रयणं किन्तुपासना-
 र्थं चेत्याह ॥ परिणामप्रक्रियां चेति ॥ तदुक्तं “रूपणधीः परिणाममु-
 दीक्षते क्षयितकल्मषधीस्तु विवर्तताम् ” इति ॥ १४ ॥

एव तदनन्यत्वे प्रत्यक्षादिविरोधं परिहृत्यानुमानमाह ॥ भावे चेति ॥
 कारणस्य भावे सत्त्वे उपलब्धौ च कार्यस्य सत्त्वादुपलब्धेश्चानन्यत्वमिति
 सूत्रार्थः । घटो मृदनन्यः मृत्सत्त्वोपलब्धिक्षणनियतसत्त्वोपलब्धिम-
 न्वात् मृदत् । अन्यत्वेऽप्ययं हेतुः किं न स्यादित्यप्रयोजकत्वमाशङ्क्य
 निरस्यति ॥ न चेति ॥ मृदघटयोरन्यत्वे गवाश्वयोरिव हेतूच्छित्तिः स्यादित्य-
 र्थः । गवाश्वयोर्निमित्तनैमित्तिकत्वाभावाद्धेतुत्वभावः । अतो मृदघटयोस्ते-
 न हेतुनानिमित्ताविभावः सिध्यति नानन्यत्वमित्यर्थान्तरतामाशङ्क्या-

स्योपलब्धिर्दृष्टा, न त्वश्वो गोरन्यः सन् गोर्भावि
 एवोपलभ्यते । न च कुलालभाव एव घट उप-
 लभ्यते सत्यपि निमित्तनैमित्तिकभावेऽन्यत्वात् ।
 नन्वन्यस्य भावेऽप्यन्यस्योपलब्धिर्नियता दृ-
 श्यते, यथाऽग्निभाव एव धूमस्येति । नेत्युच्यते,
उद्धापितेऽप्यग्नौ गोपालघटिकादिधारितस्य
धूमस्य दृश्यमानत्वात् । अथ धूमं कयाचिदव-
 स्थया विशिष्यात् ईदृशो धूमो नासत्यग्नौ भव-
 तीति, नैवमपि कश्चिदोपः, तद्भावानुरक्तां हि बु-
 ध्दिं कार्यकारणयोरनन्यत्वे हेतुं वयं वदामः, न
 चासावग्निधूमयोर्विद्यते ॥ 'भावाच्चोपलब्धे'रिति

ह ॥ न च कुलालेति ॥ न चोपादानोपादेयभावेनार्थान्तरता मृदृष्टान्ते
 तद्भावाभावेऽपि हेतुसत्त्वादन्यत्वे गवाश्ववत् तद्भावायोगाच्चेति भावः ।
 कुलालघटयोर्निमित्तादिभावे सत्यप्यन्यत्वात् कुलालसत्त्वनियतोपल-
 ष्धिर्घटस्य नैवेत्यक्षरार्थः । यथाश्रुतसूत्रस्थस्य हेतोर्व्यभिचारं शङ्कते ॥
 नन्विति ॥ अग्निभाव एव धूमोपलब्धिरिति नियमात्मको, हेतुस्तत्र
 नास्तीत्याह ॥ नेति ॥ अविच्छिन्नमूलदीर्घरेखावस्थधूमे नियमोऽस्ती-
 ति व्यभिचार इत्याशङ्कते ॥ अथेति ॥ तद्भावनियतभावत्वे सति
 तद्बुद्धयनुरक्तबुद्धिविषयत्वस्य हेतोर्विवक्षितत्वान्न व्यभिचार इत्याह ॥
 नैवमिति ॥ आलोकबुद्धयनुरक्तबुद्धिग्राह्ये रूपे व्यभिचारनिरासाय स-
 त्यन्तं आलोकाभावेऽपि घटादिरूपसत्त्वान्न व्यभिचारः । उक्तधूमवि-
 शेपस्याग्निबुद्धिं विनाप्युपलभ्यात् न तत्र व्यभिचार इत्यर्थः । तथा च
 तयोः कार्यकारणयोर्भावेन सत्तयानुरक्ता सहकृतामिति भाष्यार्थः । य-

वा सूत्रम्॥ न केवलं शब्दादेव कार्यकारणयोरन-
न्यत्वं, प्रत्यक्षोपलब्धेर्भावाच्च तयोरनन्यत्वमि-
त्यर्थः । भवति हि प्रत्यक्षोपलब्धिः कार्यकारण-
योरनन्यत्वे । तद्यथा तन्तुसंस्थाने पटे तन्तुव्य-
तिरेकेण पटो नाम कार्यं नैवोपलभ्यते, केवलास्तु
तन्तव आतानवितानवन्तः प्रत्यक्षमुपलभ्यन्ते,
तथा तन्तुष्वंशवोऽंशुषु तदवयवाः, अनया प्रत्य-
क्षोपलब्ध्या लोहितशुक्लकृष्णानि त्रीणि रूपा-
णि ततो वायुमात्रमाकाशमात्रं चेति अनुमेयं,
ततः परं ब्रह्मैकमेवाद्वितीयं, तत्र सर्वप्रमाणानां
निष्ठामवोचाम ॥ १५ ॥

द्वा तद्भावः सामानाधिकरण्यं तादृषियकबुद्धिग्राह्यत्वं हेतुं वदामः ।
मृद्वट इति सामानाधिकरण्यबुद्धिदर्शनादग्निधूम इत्यदर्शनादित्यर्थः ।
अनुमानार्थत्वेन सूत्रं व्याख्याय पाठान्तरेण प्रत्यक्षपरतया व्याचष्टे ॥ भा-
वाच्चेति ॥ पूर्वसूत्रोक्तारम्भणशब्दसमुच्चयार्थश्चकारः । न चैकः पट इति
प्रत्यक्षं पटस्य तन्तुभ्यः पृथक्सत्त्वे प्रमाणं अपृथक्सत्ताकामिथ्याकां-
र्यविषयत्वेनाप्युपपत्तेः । अतः आतानवितानसंयोगवन्तस्तन्तव एव
पट इति प्रत्यक्षोपलब्धेः सत्त्वादनन्यत्वमित्यर्थः । पटन्यायं तन्त्वा-
दावतिदिशति ॥ तथेत्यादिना ॥ प्रत्यक्षोपलब्ध्या तत्तत्कार्ये कारण-
मात्रं परिशिष्यत इत्यर्थः । यत्र प्रत्यक्षं नास्ति तत्र कार्यं विमतं कार-
णादभिन्नं कार्यत्वात् पटवदित्यनुमेयमित्याह ॥ अनयेति ॥ कारणप-
रिशेषे प्रधानादिकं परिशिष्यतां न ब्रह्मेत्यत आह ॥ तत्र सर्वेति ॥ ब्र-
ह्माणि वेदान्तानां सर्वेषां तात्पर्यस्योक्तत्वात् तदेवाद्वितीयं परिशिष्यते
न कारणान्तरमप्रामाणिकत्वादिति भावः ॥ १५ ॥

सत्त्वाच्चावरस्य ॥ १६ ॥

इतश्च कारणात् कार्यस्यानन्यत्वं यत्कारणं प्रा-
गुत्पत्तेः कारणात्मनैव कारणे सत्त्वमवरकाली-
नस्य कार्यस्य श्रूयते, “सदेव सोम्येदमग्र आ-
सीत्” “आत्मा वा इदमेक एवाग्र आसीत्”
इत्यादाविदंशब्दगृहीतस्य कार्यस्य कारणेन
सामानाधिकरण्यात् । यच्च यदात्मना यत्र न व-
र्तते न तत्तत् उत्पद्यते, यथा सिकताभ्यस्तैलं,
तस्मात् प्रागुत्पत्तेरनन्यत्वादुत्पन्नमप्यनन्यदेव
कारणात् कार्यमित्यवगम्यते । यथा च कारणं
ब्रह्म त्रिषु कालेषु सत्त्वं न व्यभिचरति, एवं का-

इदं जगत् सदात्मैवेति सामानाधिकरण्यश्रुत्या सृष्टेः प्राक् का-
र्यस्य कारणात्मना सत्त्वं श्रुतं तदन्यथानुपपत्त्योत्पन्नस्यापि जगतः का-
रणादनन्यत्वमित्याह सूत्रकारः ॥ सत्त्वाच्चेति ॥ श्रुत्यर्थे युक्तिमप्याह ॥
यच्च यदात्मनेति ॥ घटादिकं प्राक् मृदायात्मना वर्तते तत् उत्पद्य-
मानत्वात् सामान्यतो व्यतिरेकेण सिकताभ्यस्तैलवदित्यर्थः । कारण-
वत् कार्यस्यापि सत्त्वात् सत्त्वभेदे मानाभावात् कार्यस्य कारणाद-
भिर्जसत्ताकत्वमिति सूत्रस्यार्थान्तरमाह ॥ यथा चेति ॥ इदानीं सतः
कार्यस्य प्रागुत्तरकालयोरसत्त्वायोगात् सत्त्वाव्यभिचारस्तच्च सत्त्वं स-
र्वानुस्यूतचिन्मात्रमेकं तदभेदेन सती मृत्सन् घट इति भासमानयोः
कार्यकारणयोरनन्यत्वमित्यर्थः न चैवं घटपटयोरप्येकसत्त्वाभेदादन-
न्यत्वं स्यादिति वाच्यं, वस्तुत एकसत्त्वात्मनाऽनन्यत्वस्येष्टत्वात्, तर्हि
मृदूघटयोः को विशेषः तादात्म्यमिति ब्रूमः । वस्तुतः सर्वत्र सत्त्वैक्ये-

यमपि जगत् त्रिषु कालेषु सत्त्वं न व्यभिचरति,
एकं च पुनः सत्त्वं अतोऽप्यनन्यत्वं कारणात्
कार्यस्य ॥ १६ ॥

असद्व्यपदेशाच्चेति चेन्न धर्मान्तरेण
वाक्यशेषात् ॥ १७ ॥

ननु कचिदसत्त्वमपि प्रागुत्पत्तेः कार्यस्य व्य-
पदिशति श्रुतिः, “असदेवेदमग्र आसीत्”
इति “असद्वा इदमग्र आसीत्” इति च । त-
स्मादसद्व्यपदेशान्न प्रागुत्पत्तेः कार्यस्य सत्त्व-
मिति चेत्, नेति ब्रूमः । न त्वयमत्यन्तासत्त्वा-
भिप्रायेण प्रागुत्पत्तेः कार्यस्यासद्व्यपदेशः किं त-
र्हि व्याकृतनामरूपत्वाद्धर्माद्व्याकृतनामरूप-
त्वं धर्मान्तरं, तेन धर्मान्तरेणायमसद्व्यपदेशः
प्रागुत्पत्तेः सत एव कार्यस्य कारणरूपेणान-
न्तरस्य, कथमेतदवगम्यते वाक्यशेषात् यदुप-
क्रमे सन्दिग्धार्थं दातुं तच्छेषान्निश्चीयते । इ-
ह च तावत् “असदेवेदमग्र आसीत्” इत्यसच्छ-

ऽपि घटपटयोर्भेदेन सत्ताया भिन्नत्वात् न तादात्म्यं कार्यकारणयोर्भे-
दस्य सत्त्वाभेदकत्वाभावादभिन्नसत्ताकत्वं तादात्म्यमिति विशेषः १६

उक्तं कार्यस्य प्राक्कारणात्मना सत्त्वमसिद्धमित्याशङ्क्य समा-
धत्ते ॥ असदिति ॥ अर्काः शर्करा उपदध्यादित्युपक्रमे केनाका इ-

• वदेनोपक्रमे निर्दिष्टं यत् तदेव पुनः तच्छब्देन परामृश्य सदिति विशिनष्टि 'तत्सदासीत्' इति । असतश्च पूर्वापरकालासम्बन्धादासीच्छब्दानुपपत्तेश्च । " असद्वा इदमग्र आसीत् " इत्यापि तदात्मानं स्वयमकुरुत इति वाक्यशेषे विशेषणान्नात्यन्तासत्त्वं । तस्मात् धर्मान्तरेणैवायमसद्व्यपदेशः प्रागुत्पत्तेः कार्यस्य । नामरूपव्याकृतं हि वस्तु सच्छब्दाहं लोके प्रसिद्धं, अतः प्राक्नामरूपव्याकरणादसदिवासीदित्युपचर्यते १७

युक्तेः शब्दान्तराच्च ॥ १८ ॥

युक्तेश्च प्रागुत्पत्तेः कार्यस्य सत्त्वमनन्यत्वं च कारणादवगम्यते, शब्दान्तराच्च । युक्तिस्तावदुच्यते । दधिघटरुचकाद्यर्थिभिः प्रतिनियतानि कारणानि क्षीरमृत्तिकासुवर्णादीन्युपादीयमानानि लोके दृश्यन्ते, न हि दध्यर्थिभिः नृतिको-
ति सन्देहे तेजो घृतमिति वाक्यशेषात् घृतेनेति यथा निश्चयः एवमत्रापि तत्सदिति वाक्यशेषात् सन्निश्चय इत्यर्थः ॥ आसीदित्यतीतकालसम्बन्धोक्तेश्चासदव्याकृतमेव न शून्यमित्याह ॥ असतश्च पूर्वापरेति ॥ उक्तन्यायं वाक्यान्तरेऽतिदिशति ॥ असद्वा इति ॥ क्रियमाणत्वाविशेषणं शून्यस्यासम्भवतीति भावः ॥ १७ ॥

सत्त्वानन्यत्वयोर्हेत्वन्तरमाह सूत्रकारः ॥ युक्तेरिति ॥ दध्याद्यर्थिनां क्षीरादौ प्रवृत्त्यन्यथानुपपत्तिर्युक्तिस्तथा कार्यस्य प्राक् कारणानन्यत्वेन

पादीयते, न घटाद्यर्थिभिः क्षीरं तदसत्कार्यवा-
 देनोपपद्यते । अविशिष्टे हि प्रागुत्पत्तेः सर्वत्र
 सर्वस्यासत्त्वे कस्मात् क्षीरादेव दध्युत्पद्यते न
 मृत्तिकायाः, मृत्तिकाया एव च घट उत्पद्यते न
 क्षीरात् । अथाविशिष्टेऽपि प्रागसत्त्वे क्षीर एव
 दध्नः कश्चिदतिशयो न मृत्तिकायां मृत्तिकायामे-
 व च घटस्य कश्चिदतिशयो न क्षीरे इत्युच्ये-
 त । तर्हि अतिशयवत्त्वात् प्रागवस्थायाः अस-
 त्कार्यवादहानिः सत्कार्यवादसिद्धिश्च । श-
 क्तिश्च कारणस्य कार्यनियमार्था कल्प्यमाना
 नान्यऽसती वा कार्यं नियच्छेत्, असत्त्वाविशे-

सत्त्वं सिध्यतीत्यर्थः । असतोऽपि कार्यस्य तस्मादुत्पत्तेः कारणत्वधिया
 तत्र प्रवृत्तिरित्यन्यथोपपत्तिमाशङ्क्याह ॥ अविशिष्टे हीति ॥ असतः
 उत्पत्त्यभावादुत्पत्तौ वा सर्वस्मात् सर्वोत्पत्तिप्रसङ्गतत्तदुपादान-
 विशेषे प्रवृत्तिर्न स्यादित्यर्थः । तदुक्तं साङ्ख्यवृद्धैः “असदकरणादुपा-
 दानग्रहणात् सर्वसम्भवाभावात् शक्तस्य शक्यकरणात् कारणभावाच्च
 सत्कार्यम्” इति । शक्तस्य कारणस्य शक्यकार्यकारित्वाच्छक्तिविषयस्य
 कार्यस्य सत्त्वमसतोऽशक्यत्वात्, किञ्च सत्कारणाभेदात् कार्यं सदित्यु-
 त्तरार्थार्थः । कार्यस्यासत्त्वेऽपि कुतश्चिदतिशयात् प्रवृत्तिनियमोपप-
 त्तिरिति शङ्कते ॥ अथेति ॥ अतिशयः कार्यधर्मः कारणधर्मो वा,
 आये धर्मित्वात् प्रागवस्थारूपस्य कार्यस्य सत्त्वं दुर्वारमित्याह ॥ तर्ह्य-
 तिशयवत्त्वादिति ॥ द्वितीयेऽपि कार्यसत्त्वं मायातीत्याह ॥ शक्तिश्चेति ॥
 कार्यकारणान्यामन्या कार्यवदसती वा शक्तिर्न कार्यनियामिका यस्य

१. पादन्यत्वाविशेषाच्च । तस्मात् कारणस्यात्म-
 भूता शक्तिः शक्तेश्चात्मभूतं कार्यम् । अपि च
 कार्यकारणयोर्द्रव्यगुणादीनां चाश्वमहिषवज्रे-
 दबुद्धयभावात्तादात्म्यमभ्युपगन्तव्यम् । सम-
 वायकल्पनायामपि समवायस्य समवायिभिः
 सम्बन्धेऽभ्युपगम्यमाने तस्य तस्यान्योऽन्यः
 सम्बन्धः कल्पयितव्य इत्यनवस्थाप्रसङ्गः,
 अनभ्युपगम्यमाने वा विच्छेदप्रसङ्गः । अथ
 समवायः स्वयं सम्बन्धरूपत्वादनपेक्ष्यैवापरं
 सम्बन्धं सम्बध्यते, संयोगोऽपि तर्हि स्वयं स-

कस्यचिदन्यस्य नरशृङ्गस्य वा नियामकत्वप्रसङ्गादन्यत्वासत्त्वयोः श-
 क्तावन्यत्र चाविशेषात्, तस्मात् कारणात्मना लीनं कार्यमेवाभिव्यक्ति-
 नियामकतया शक्तिरित्येष्टव्यं ततः सत्कार्यसिद्धिरित्यर्थः । किञ्च का-
 र्यकारणयोरन्यत्वे मृद्वटौ भिन्नौ सन्ताविति भेदबुद्धिः स्यादित्याह
 ॥ अपि चेति ॥ तयोरन्यत्वेऽपि समवायवशात् तथा बुद्धिर्नेदितीत्या-
 शङ्क्य समवायं दूषयति ॥ समवायेति ॥ समवायः समवायिभिः
 सम्बद्धो न वा, आद्ये सम्बन्धः किं समवायः उत स्वरूपं आद्ये समवा-
 यानवस्था द्वितीये मृद्वटयोरपि स्वरूपसम्बन्धादेवोपपत्तेः, समवा-
 यासिद्धिः असम्बद्ध इति पक्षे दोषमाह ॥ अनभ्युपगम्यमाने इति ॥
 द्रव्यगुणादीनां विशिष्टधीविरहप्रसङ्गः असम्बद्धस्य विशिष्टधीन्या-
 मकत्वायोगादित्यर्थः । विशिष्टधीनियामको हि सम्बन्धः, न तस्य नि-
 यामकान्तरापेक्षा अनवस्थानात्, अतः स्वपरनिर्वाहकः समवाय इति
 शङ्कते ॥ अथेति ॥ सम्बध्यते स्वस्य स्वसम्बन्धिनश्च विशिष्टधियं, क-

म्बन्धरूपत्वादनपेक्ष्यैव समवायं सम्बध्येत,
 तादात्म्यप्रतीतिश्च द्रव्यगुणादीनां समवायक-
 ल्पनानर्थक्यम् । कथं च कार्यमवयवि द्रव्यं
 कारणेष्ववयवद्रव्येषु वर्तमानं वर्तेत किं सम-
 स्तेष्ववयवेषु वर्तेतोत प्रत्यवयवं । यदि तावत्
 समस्तेषु वर्तेत ततोऽवयव्यनुपलब्धिः प्रसज्ये-
 त, समस्तावयंवसन्निकर्षस्याशक्यत्वात् । नहि
 बहुत्वं समस्तेषु आश्रयेषु वर्तमानं व्यस्ताश्रय-
 रोतीत्यर्थः । प्रतिबन्धा दूषयति ॥ संयोगोऽपीति ॥ यत्तु गुणत्वात्सं-
 योगस्य समवायापेक्षा न सम्बन्धत्वादिति तन्न, धर्मत्वात् समवायस्या-
 पि सम्बन्धान्तरापत्तेरसम्बद्धस्यास्वन्वस्य गोधर्मत्वाददर्शनात् । किञ्च
 निष्पापत्वादयो गुणा इति श्रुतिस्मृत्यादिषु व्यवहारादिष्ठधर्मो गुण
 इति परिभाषया समवायस्यापि गुणत्वाच्च जातिविशेषो गुणत्वमिति
 परिभाषा तु समवायसिद्धयुत्तरकालीनानित्यानेकसमवेता जातिरिति
 ज्ञानस्य समवायज्ञानाधीनत्वादतः समवायसिद्धेः प्राक् संयोगस्य गुण-
 त्वमसिद्धमिति दिक् । किञ्च प्रतीत्यनुसारेण वस्तु स्वीकार्यमन्यथा
 गोप्रतीतेरस्य आलम्बनमित्यपि सुवचत्वात् तथा च मृदट इति अभेद-
 प्रतीतेरभेद एव स्वीकार्यः । ताभ्यां अत्यन्तभिन्नस्य समवायस्य तान्नि-
 ग्रामकत्वासम्भवादित्याह ॥ तादात्म्येति ॥ एवं प्रतीत्यनुसारेण कार्य-
 स्य कारणात्मना सत्त्वं । स्वरूपेण तु मिथ्यात्वमित्युक्तं । वृत्त्यनिरूप-
 णाच्च तस्य मिथ्यात्वमित्याह ॥ कथं चेति ॥ तत्रावयववयविनः पटा-
 देस्तन्त्वादिष्ववयवेषु त्रित्वादिवत् स्वरूपेण वृत्तिरुतावयवश इति वि-
 कल्प्यायं दूषयति ॥ यदीत्यादिना ॥ व्यासज्यवृत्ति वस्तु प्रत्यक्षस्य
 ग्राह्यदाश्रयप्रत्यक्षजन्यत्वात् संवृतपटादेर्याविदवयवानां अप्रत्यक्षत्वाद-

ग्रहणेन गृह्यते । अथावयवशः समस्तेषु वर्तेत,
 तदाप्यारम्भकावयवव्यतिरेकेणावयविनोऽव-
 यवाः कल्प्येरन् यैरवयवैरारम्भकेष्ववयवेषु अ-
 वयवंशोऽवयवी वर्तेत । कोशावयवव्यतिरिक्तैर्त्य-
 दयवैरसिः कोशं व्याप्नोति, अनवरूपा चैवं प्र-
 सज्येत, तेषुतेष्ववयवेषु वर्तयितुमन्येषामन्ये-
 पामवयवानां कल्पनीयत्वात् । अथ प्रत्यवयवं
 वर्तेत तदैकत्र व्यापारेन्यत्राव्यापारः स्यात्,
 न हि देवदत्तः स्नुघ्नं सन्निधीयमानस्तदहरेव
 पाटलिपुत्रेऽपि सन्निधीयते 'युगपदनेकत्र वृत्ताव-
 नेकत्वप्रसङ्गः स्यात्' देवदत्तयज्ञदत्तयोरिव स्नुघ्न-
 पाटलिपुत्रनिवासिनोः । गोत्वादिवत् प्रत्येकं
 परिसमाप्तेरदोष इति चेत्, न तथा प्रतीत्यभावा-
 त् । यदि गोत्वादिवत् प्रत्येकं परिसमाप्तोऽवय-

प्रत्यक्षत्वं प्रसज्येतेत्यर्थः । द्वितीयं शङ्क्यते ॥ अथेति ॥ यथा हस्ते को-
 शे चावयवशः खड्गो वर्तमानो हस्तमात्रग्रहेऽपि गृह्यते, एवं यत्किञ्चि-
 दवयवग्रहेणावयविनो ग्रहसम्भवेऽपि अवयवानामनवरूपा स्यादिति दू-
 षयति ॥ तदापीति ॥ आद्याद्वितीयमुद्भाव्य दूषयति ॥ अथ प्रत्यवयव-
 मित्यादिना ॥ एकस्मिन्स्तन्तौ पटवृत्तिकाले तन्त्वन्तरे वृत्तिर्न स्यात् वृ-
 त्तावनेकत्वापत्तेरित्यर्थः । यथा युगपदनेकव्यक्तिषु वृत्तावपि जातेरनेक-
 त्वदोषो नास्ति तथावयविन इत्याशङ्कते ॥ गोत्वेति ॥ जातिवदवय-
 विनो वृत्तिरसिद्धा अनुभवाभावादिति परिहरति ॥ न तथेति ॥ दो-
 षान्तरमाह ॥ प्रत्येकेति ॥ अधिकारासम्बन्धात् यथा देवदत्तः स्वका-

वी स्यात् । यथा गोत्वं प्रतिव्यक्तिप्रत्यक्षं गृह्य-
ते एवमवयव्यपि प्रत्यवयवं प्रत्यक्षं गृह्येत, न
चैव नियतं गृह्यते । प्रत्येकपरिसमाप्तौ चावय-
विनः कार्येणाधिकारात् तस्य चैकत्वात् शृङ्गेणा-
पि स्तनकार्यं कुर्यात्, उरसा च पृष्ठकार्यं, न चैवं
दृश्यते ॥ प्रागुत्पत्तेश्च कार्यस्यासत्त्वे उत्पत्तिर-
कर्तृका निरात्मिका च स्यात् । उत्पत्तिश्च नाम
क्रिया सा सकर्तृकैव भवितुमर्हति गत्यादिवत्,
क्रिया च नाम स्यात् अकर्तृका चेति विप्रतिपि-
ध्येत । घटस्य चोत्पत्तिरुच्यमाना न घटकर्तृ-
का किं तर्हि अन्यकर्तृकेति कल्प्या स्यात् । त-
था कपालादीनामप्युत्पत्तिरुच्यमानान्यकर्तृकै-
व कल्प्येत, तथा च सति घट उत्पद्यत इत्यु-

र्यमध्ययनं ग्रामेऽरण्ये वा करोति, तथा गौरवयवी स्वकार्यं क्षीरां
शृङ्गपुच्छादावपि कुर्यादित्यर्थः । एवं वृत्त्यनिरूपणादनिर्वाच्यत्वं क-
स्य दर्शितं । सम्प्रत्यसत्कार्यवादे दोषान्तरमाह ॥ प्रागिति ॥ य-
घटश्चलतीत्युक्ते चलनक्रियां प्रत्याश्रयत्वरूपं कर्तृत्वं घटस्य
ति, तथा पटो जायत इति जनिक्रियाकर्तृत्वमनुभूयते । अतो जनि-
र्तुः जनैः प्राक् सत्त्वं वाच्यं कर्तुरसत्त्वे क्रियाया अप्यसत्त्वापत्तेरित्य-
जनेरनुभवसिद्धेऽपि सकर्तृकत्वे क्रियात्वेनानुमानमाह । उत्पत्तिश्चे-
असतो घटस्योत्पत्तौ कर्तृत्वासम्भवेऽपि कुलालादेः सत्त्वात् कर्तृ-
मित्याशङ्क्याह । घटस्य चेति । घटोत्पत्तिवदसत्कपालाद्युत्पत्तिरि-
तिदिशति । तथेति । शङ्कामनूय दोषमाह । तथा चेति । अनुभव

के कुलालादीनि कारणान्युत्पद्यन्त इत्युक्तं
 स्यात् । न च लोके घटोत्पत्तिरित्युक्ते कुलालादी-
 नामप्युत्पद्यमानता प्रतीयते, उत्पन्नताप्रतीते-
 श्च । अथ स्वकारणसत्तासम्बन्ध एवोत्पत्ति-
 रात्मलाभश्च कार्यस्येति चेत्, कथमलब्धात्म-
 कं सम्बध्येतेति वक्तव्यं । सतोर्हि द्वयोः सम्ब-
 न्धः सम्भवति न सदसतोरसतोर्वा, अभावस्य
 च निरुपाख्यत्वात् प्रागुत्पत्तेरिति मर्यादाकर-
 णमनुपपन्नं, सतां हि लोके क्षेत्रगृहादीनां म-
 र्यादा दृष्टा नाभावस्य । न हि वन्ध्यापुत्रो राजा
 बभूव प्राक् पूर्णवर्मणोऽभिषेकादित्येवंजातीय-
 केन मर्यादाकरणेन निरुपाख्यो वन्ध्यापुत्रो रा-
 जा बभूव भवति भविष्यति इति वा विशेष्यते । य-

रोध इत्यर्थः । उत्पत्तिर्भावस्याद्या विक्रियेति स्वमतेन कार्यसत्त्वमानीतं
 सम्प्रति कार्यस्योत्पत्तिर्नाम स्वकारणे समवायः स्वस्मिन् सत्तासमवा-
 यो वेति तार्किकमतमाशङ्कते ॥ अथेति ॥ तन्मतेनापि कार्यस्य सत्त्व-
 मावश्यकमततः सम्बन्धित्वायोगादित्याह ॥ कथमिति ॥ असतोर्वे-
 ति दृष्टान्तोक्तिः । ननु नरशृङ्गादिवत् कार्यं सर्वदा सर्वत्रासन्नं भवति
 किन्तूत्पत्तेः प्राक् ध्वंसानन्तरं चासत् मध्ये तु सदेवेति वैपम्यात् सम्ब-
 न्धित्वोपपत्तिरित्याशङ्क्याह । अभावस्येति । अत्राभावशब्दा अस्त-
 च्छब्दापरपर्याया व्याख्येयाः । असतः कालेनासम्बन्धात् प्राक्किं न युक्त-
 मित्यर्थः । ननु कारकव्यापारादूर्ध्वभाविनः कार्यस्य वन्ध्यापुत्रतुल्यत्वं

दि च वन्ध्यापुत्रोपि कारकव्यापारादूर्ध्वमभवि-
 ष्यत् तत इदमपि उपापत्स्यत कार्याभावोऽपि
 कारकव्यापारादूर्ध्वं भविष्यतीति । वयं तु पश्या-
 मो वन्ध्यापुत्रस्य कार्याभावस्य चाभावत्वावि-
 शेपात् । यथा वन्ध्यापुत्रः कारकव्यापारादूर्ध्वं
 न भविष्यति एवं कार्याभावोऽपि कारकव्या-
 पारादूर्ध्वं न भविष्यतीति । नन्वेवं सति कार-
 कव्यापारोऽनर्थकः प्रसज्येत, यथैव हि प्राक्-
 सिद्धत्वात् कारणस्य स्वरूपसिद्धये न कश्चि-
 द्वाप्रियते एवं प्राक्सिद्धत्वात् तदनन्यत्वाच्च
 कार्यस्वरूपप्रसिद्धयेऽपि न कश्चिद्व्याप्रियेत
 व्याप्रियते च अतः कारकव्यापारार्थवत्त्वाय
 मन्यामहे प्रागुत्पत्तेरभावः कार्यस्येति नैप दोषः,
 यतः कार्याकारेण कारणं व्यवस्थापयतः कारक-

कथमित्यत आह । यदि चेति । कार्याभावः असत्कार्यमित्यर्थः, इत्यु-
 पापत्स्यत उपपन्नमभविष्यदित्यन्वयः । कर्त्ता हि निर्णयस्तमाह । व-
 यं त्विति । नासतो विद्यते भाव इति स्मृतेरिति भावः । सत्का-
 र्यवादे कारकवैयर्थ्यं शङ्कते । नन्विति । सिद्धकारणानन्यत्वाच्च का-
 र्यस्य सिद्धित्वमित्याह । तदनन्यत्वाच्चेति । अनिर्वाच्यकार्यात्मना का-
 रणस्याभिव्यक्त्यर्थः कारकव्यापार इत्याह । नैप दोष इति । कार्यसत्य-
 त्वमिच्छतां साङ्ख्यानानां सत्कार्यवादे कारकवैयर्थ्यं दोष आपतति, अ-
 भिव्यक्तेरपि सत्त्वात्, अद्वैतवादिनां त्वघटितघटनावभासनचतुरमाया-

व्यापारस्यार्थवत्त्वमुपपद्यते। कार्याकारोऽपि कार-
 णस्यात्मभूत एव, अनात्मभूतस्यानारभ्यत्वा-
 दित्यभाणि। न च विशेषदर्शनमात्रेण वस्त्वन्य-
 त्वं भवति। न हि देवदत्तः सङ्कोचितहस्तपादः
 प्रसारितहस्तपादश्च विशेषेण दृश्यमानोऽपि व-
 स्त्वन्यत्वं गच्छति, स एवेति प्रत्यभिज्ञानात्।
 तथा प्रतिदिनमनेकसंस्थानानामपि पित्रादीनां
 न वस्त्वन्यत्वं भवति, मम पिता मम भ्राता मम
 पुत्र इति प्रत्यभिज्ञानात्। जन्मेच्छेदानन्तरित-
 त्वात् तत्र तत्र युक्तं नान्यत्रेति चेत्, न, क्षीरादी-

माहिम्ना स्वप्रवद्यथादर्शनं सर्वमुपपन्नं। विचार्यमाणे सर्वमयुक्तं, युक्त-
 त्वे द्वैतापत्तेरिति मुख्यं समाधानं समाधानान्तराभावात्। ननु कार-
 णाद्भिन्नमसदेवोत्पद्यत इति समाधानं किं न स्यादित्याशङ्क्यास्तत्पक्ष-
 स्य दूषणमुक्तं स्मरेत्याह॥ कार्याकारोऽपीति॥ अतः कारणाद्भेदाभेदा-
 भ्यां दुर्निरूपस्य सदसद्विलक्षणस्यानिर्वाच्याभिव्यक्तिरनिर्वाच्यकारक-
 व्यापाराणां फलमिति पक्ष एव श्रेयानिति भावः। ननु मृषदृष्ट-
 पृथुबुध्नत्वाद्यवस्थाविशेषो घटे दृश्यते। तथा च घटो मृद्भिन्नः तद्विरु-
 द्धविशेषवत्त्वात् वृक्षवदित्यत आह। न चेति। वस्तुतोऽन्यत्वं सत्यो
 भेदः। हेतोर्व्यभिचारस्थलान्तरमाह॥ तथा प्रतिदिनमिति॥ प्रत्यहं
 पित्रादिदेहस्यावस्थाभेदेऽपि जन्मनाशयोरभावादभेदो युक्तः, दार्ष्टा-
 न्तिके तु मृदादिनाशे सति घटादिकं जायत इति जन्मविनाशरूप-
 विरुद्धधर्मवत्त्वात् कार्यकारणयोरभेदो न युक्तः इति शङ्कते॥ जन्मेति॥
 कारणस्य नाशाभावाद्धेतवसिद्धिरिति परिहरति॥ नेति॥ दध्निघटा-

नामपि दध्याद्याकारसंस्थानस्य प्रत्यक्षत्वात् ।
 अदृश्यमानानामपि वटधानादीनां समानजाती-
 यावयवान्तरोपचितानामङ्कुरादिभावेन दर्श-
 नगोचरतापत्तौ जन्मसंज्ञा तेषामेवावयवाना-
 मपचयवशाद्दर्शनापत्तावुच्छेदसंज्ञा । तत्रेदं
 जन्मोच्छेदान्तरितत्वेन चेदसतः सत्त्वापत्तिः स-
 तश्चासत्त्वापत्तिः, तथा सति गर्भवासिन उत्ता-
 नशायिनश्च भेदप्रसङ्गः । तथा बाल्ययौवनस्था-
 विरेष्वपि भेदप्रसङ्गः, पित्रादिव्यवहारलोपप्र-
 सङ्गश्च । एतेन क्षणभङ्गवादः प्रतिवदितव्यः । य-
 स्य पुनः प्रागुत्पत्तेरसत्कार्यं तस्य निर्विषयः
 कारकव्यापारः स्यात्, अभावस्य विषयत्वानु-
 पपत्तेः, आकाशस्य हननप्रयोजनखड्गाद्यनेका-

टिकार्यान्वितत्वेन क्षीरमृदादीनां प्रत्यक्षत्वान्नाशासिद्धिरित्यर्थः । ननु
 यत्रान्वयो दृश्यते तत्र हेत्वसिद्धावपि यत्राङ्कुरादौ वटबीजादीनामन्व-
 यो न दृश्यते तत्र हेतुसत्त्वादस्त्वन्यत्वं स्यादित्यत आह ॥ अदृश्येति ॥ त-
 त्राप्यङ्कुरादौ बीजाद्यवयवानामन्वयान्न स्त एव जन्मविनाशौ किन्त्व-
 वयवान्तरोपचयापचयाभ्यां तद्व्यवहार इत्यर्थः । अस्तूपचयापचयलि-
 ङ्गेन वस्तुभेदानुमानं ततोऽसत उत्पत्तिः सतो नाश इत्याशङ्क्य व्यभि-
 चारमाह ॥ तत्रेदं गिति ॥ पितृदेहेऽपि भेदसत्त्वान्न व्यभिचार इत्यत्र
 बाधकमाह ॥ पित्रादीति ॥ एतेनेति ॥ कारणस्य सर्वकार्येष्वन्वयक-
 थनेनेत्यर्थः । स्वपक्षे दोषं परिहृत्य परपक्षे प्रसज्यति ॥ यस्य पुनरि-
 ति ॥ असतः कार्यस्य कारकव्यापाराहितातिशयाश्रयत्वायोगादविषय-

युधप्रसक्तिवत् । समवायिकारणविषयः कार-
कव्यापारः स्यादिति चेत्, न, अन्यविषयेण-
कारकव्यापारेणान्यनिष्पत्तेरतिप्रसङ्गात् । सम-
वायिकारणस्यैवात्मातिशयः कार्यमिति चेत्तर्हि
सत्कार्यतापत्तिः । तस्मात् क्षीरादीन्येव द्रव्या-
णि दध्यादिभावेनावतिष्ठमानानि कार्याख्यां
लभन्त इति न कारणादन्यत् कार्यं वर्षशतेना-
पि शक्यं कल्पयितुं । तथा मूलकारणमेवान्त्या-
त्कार्यात् तेन तेन कार्याकारेण नटवत् सर्वव्यव-
हारारूपदत्वं प्रतिपद्यते, एवं युक्तेः कार्यस्य
प्रागुत्पत्तेः सत्त्वमनन्यत्वं च कारणादवगम्यते,
शब्दान्तराच्चैतदवगम्यते । पूर्वसूत्रेऽसद्व्यपदेशि-
नः शब्दस्योदाहृतत्वात्, ततोऽन्यः सद्व्यपदेशी
शब्दः शब्दान्तरं, “सदेव सोम्येदमग्र आसीत्”
“एकमेवाद्वितीयम्” इत्यादि “तद्वैक आहुरस-
देवेदमग्र आसीत्” इति चासत्पक्षमुपक्षिप्य
“कथमसतःसज्जायेते” ति आक्षिप्य “सदेव सौ-

त्वेऽपि मृदादेर्विषयत्वं स्यादिति शङ्कते ॥समवायीति॥ समवायिका-
रणात् कार्यं भिन्नमभिन्नं वेति विकल्प्याद्यं निरस्यति ॥ नेत्यादिना ॥
द्वितीयमाशङ्क्येष्टापत्तिमाह ॥समवायीति॥ कार्याणामवान्तरकारणा-
नन्यत्वमुपसंहरति ॥ तस्मादिति ॥ परमकारणानन्यत्वं फलित-
माह ॥ तथा मूलेति ॥ असत्कार्यवादे प्रतिज्ञाबाधः स्यादित्याह

म्येदमग्रआसीत्, इत्यवधारयति । तत्रेदंशब्दवा-
च्यस्य कार्यस्य प्रागुत्पत्तेः सच्छब्दवाच्येन का-
रणेन सामानाधिकरण्यस्य श्रूयमाणत्वात् स-
त्त्वानन्यत्वे प्रसिध्यतः । यदितु प्रागुत्पत्तेरस-
त्कार्यं स्यात् पश्चाच्चोत्पद्यमानं कारणे समवे-
यात् तदाऽन्यत् कारणात्, स्यात् तत्र 'येनाश्रु-
तं श्रुतं भवति' इतीयं प्रतीक्षा पीड्येत सत्त्वान-
न्यत्वावगतेस्त्विदं प्रतिज्ञा समर्थ्यते ॥ १८ ॥

पटवच्च ॥ १९ ॥

यथा च संवेष्टितः पटो न व्यक्तं गृह्यते
किमयं पटः किं वाऽन्यत् द्रव्यमिति, स एव
प्रसारितो यत्संवेष्टितं द्रव्यं तत्पट एवेति
प्रसारणेनाविव्यक्तो गृह्यते । यथा च संवेष्टन-
समये पट इति गृह्यमाणोऽपि न विशिष्टाया-
मविस्तारो गृह्यते स एव प्रसारणसमये विशि-
ष्टायामविस्तारो गृह्यते, न संवेष्टितरूपादयं
भिन्नः पट इति । एवं तन्त्वादिकारणावस्थं पटा-

॥ यदि तु प्रागुत्पत्तेरिति ॥ १८ ॥ . . .

कार्यमुपादानाद्भिन्नं तदुपेक्ष्यैव धावप्यनुपलभ्यमानत्वात् ततोऽधि-
कपरिमाणत्वाच्च मशकादिव शश इत्यत्र व्यभिचारार्थं सूत्रं ॥ पटवच्चे-
ति ॥ द्वितीयहेतोर्व्यभिचारं स्फुटयति ॥ यथा च संवेष्टनेति ॥ आया-

दिकार्यमस्पष्टं सत्तुरीवेमकुविन्दादिकारकव्या-
पारादिभिर्व्यक्तं स्पष्टं गृह्यते । अतः संवेष्टितप-
टप्रसारितपटन्यायेनैवान्यत् कारणात् कार्य-
मित्यर्थः ॥ १९ ॥

यथा च प्राणादि ॥ २० ॥

यथा च लोके प्राणापानादिषु प्राणभेदेषु
प्राणायामेन निरुद्धेषु कारणमात्ररूपेण वर्तमा-
नेषु जीवनमात्रं कार्यं निर्वर्त्यते नाकुञ्चनप्रसा-
रणादिकं कार्यान्तरं, तेष्वेव प्राणभेदेषु पुनः
प्रवृत्तेषु जीवनादधिकमाकुञ्चनप्रसरणादिकम-
पि कार्यान्तरं निर्वर्त्यते । न च प्राणभेदानां प्र-
भेदवतः प्राणादन्यत्वं समीरणस्वभावाविशेषा-
त्, एवं कार्यस्य कारणादन्यत्वं । अतश्च
कृत्स्नस्य जगतो ब्रह्मकार्यत्वात् तदनन्यत्वाच्च
सिद्धेया श्रौती प्रतिज्ञा “येनांश्रुतं श्रुतं भवत्य-
मतं मतमविज्ञातं विज्ञातम्” इति ॥ २० ॥

मो दैर्घ्यम् ॥ १९ ॥

तत्रैव विलक्षणकार्यकारित्वं हेतुमाशङ्क्य व्यभिचारमाह सूत्रका-
रः ॥ यथा च प्राणादीति ॥ एवं जीवजगतोर्ब्रह्मानन्यत्वात् प्रतिज्ञा-
सिद्धिरित्यधिकरणार्थमुपसंहरति ॥ अतश्च कृत्स्नस्येति ॥ २०
जीवाभिन्नं ब्रह्म जगत्कारणमिति ब्रह्मेदान्तसमन्वयो विषयः ॥

१ अत्रायमनुमानप्रयोगः कार्यमुपादानाद्भिन्नं विलक्षणकार्यकारित्वात् सम्मतवदिति ।

इतरव्यपदेशाद्धिताकरणादि-

दोषप्रसक्तिः ॥ २१ ॥

अन्यथा पुनश्चेतनकारणवाद-अक्षिप्यते, चेतनाद्धि जगत्प्रक्रियामयमाश्रीयमाणायां हिताकरणादयो दोषाः प्रसज्यन्ते, कुत इतरव्यपदेशात् । इतरस्य शरीरस्य ब्रह्मात्मत्वं व्यपदिशति श्रुतिः “स आत्मा तत्त्वमसि श्वेतकेतो” इति प्रतिबोधनात् । यद्वा इतरस्य च ब्रह्मणः शरीरात्मत्वं व्यपदिशति “तत्सृष्ट्वा तदेवानुप्राविशत्” इति स्रष्टुरेवाविकृतस्य ब्रह्मणः कार्यानुपवेशेन शरीरात्मत्वप्रदर्शनात् । “अनेन जीविनात्मनानुप्रविश्य नामरूपे व्याकरवाणि” इति च परा देवता जीवमात्मशब्देन व्यपदिशन्ती न ब्रह्मणो भिन्नः शारीर इति दर्शयति । तस्माद् यद्ब्रह्मणः स्रष्टृत्वं तच्छारीरस्यैवेति, अतश्च स्वतन्त्रः कर्ता सन् हितमेवात्मनः सौमनस्यकरं कुर्यात् नाहितं जन्ममरणजरारो-

स यदि तादृक् ब्रह्म जगज्जनयेत् तर्हि स्वानिष्टं नरकादिकं न जनयेत् स्वतन्त्रचेतनत्वादिति न्यायेन विरुध्यते न वेति सन्देहे पूर्वोक्तजीवानन्यत्वमुपजीव्य जीवदोषाः ब्रह्मणि प्रसज्येरन् इति पूर्वपक्षसूत्र गृहीत्वा व्याचष्टे ॥ इतरव्यपदेशादित्यादिना ॥ पूर्वपक्षे जीवाभिन्ने स-

गाद्यनेकानर्थजालं । नहि कश्चिदपरतन्त्रो ब-
 न्धनागारमात्मनः कृत्वानुप्रविशति । न च स्व-
 यमत्यन्तनिर्मलः सन्नत्यन्तमलिनं देहमात्मत्वे-
 नोपेयात् कृतमपि कथञ्चिद् यत् दुःखकरं त-
 दिच्छया जट्यात् सुखकरञ्चोपाददीत स्मरेच्च,
 मयेदं जगद्विम्बं विचित्रं विरचितमिति, सर्वो हि
 लोकः स्पष्टं कार्यं कृत्वा स्मरति मयेदं कृतमि-
 ति । यथा च मायावी स्वयं प्रसारितां मायामि-
 च्छयाऽनायासेनैवोपसंहरति, एवं शारीरोऽपि
 इमां सृष्टिमुपसंहरेत्, स्वकीयमपि तावत् श-
 रीरं शारीरो न शक्नोत्यनायासेनोपसंहर्तुं । ए-
 वं हितक्रियाद्यदर्शनादन्याय्या चेतनात् जगत्प्र-
 क्रियेति मन्यते ॥ २१ ॥

अधिकं तु भेदनिर्देशात् ॥ २२ ॥

तुशब्दः पूर्वपक्षं व्यावर्तयति । यत्सर्वज्ञं स-
 मन्वयासिद्धिः सिद्धान्ते तत्सिद्धिरिति फलं, हिताकरणेत्यत्र नञ्ब्यत्यासे-
 नाहितकरण दोषो व्याख्यातः । आदिपदोक्तं भ्रान्त्यादिकमापादयति
 ॥ न च स्वयमित्यादिना ॥ २१ ॥

जीवेशयोरभेदाज्जीवजगतोर्दोषाः ब्रह्मणि स्युः ब्रह्मगताश्च सृष्टिसं-
 हारसर्वस्मर्तृत्वादयो गुणा जीवे स्युः, न चेष्टापत्तिः जीवस्य स्वशरीरेऽ-
 पि संहारसामर्थ्यादर्शनादिति प्राप्ते सिद्धान्तसूत्रं व्याचष्टे ॥ तुशब्द इ-
 त्यादिना ॥ जीवेश्वरयोर्लोकै विम्बप्रतिविम्बयोरिव कल्पितभेदाङ्गीका-

वशक्ति ब्रह्म नित्यशुद्धबुद्धमुक्तस्वभावं शारी-
 रादधिकमन्यत्तद्वयं जगतः स्रष्टृ ब्रूमः । न त-
 स्मिन् हिताकरणादयो दोषाः प्रसज्यन्ते, न हि
 तस्य हितं किञ्चित् कर्तव्यमस्ति अहितं वा प-
 रिहर्तव्यं नित्यमुक्तस्वभावत्वात् । न च तस्य
 ज्ञानप्रतिबन्धः शक्तिप्रतिबन्धो वा कचिदप्य-
 स्ति, सर्वज्ञत्वात् सर्वशक्तित्वाच्च । शारीरस्त्व-
 नेवंविधः, तस्मिन् प्रसज्यन्ते हिताकरणाद-
 यो दोषा, न तु तं वयं जगतः स्रष्टारं ब्रूमः ।
 कुत एतत् भेदनिर्देशात्, “आत्मा वा अरे द्र-
 ष्टव्यः श्रोतव्यो मन्तव्यो निदिध्यासितव्यः
 सोऽन्वेष्टव्यः स विजिज्ञासितव्यः” “सता सो-
 म्य तदा सम्पन्नो भवति” शारीर आत्मा प्राज्ञे-
 नात्मनान्वाख्यः ” इत्येवंजातीयकः कर्तृकर्मा-
 दिभेदनिर्देशो जीवादधिकं ब्रह्म दर्शयति । न-
 न्वभेदनिर्देशोऽपि दर्शितः ‘ तत्त्वमसि ’ इत्येवं-
 जातीयकः, कथं भेदाभेदौ विरुद्धौ सम्भवेयातां
 । नैष दोषः, आकाशघटाकाशन्यायेनोभयस-
 म्भवस्य तत्र तत्र प्रतिष्ठापितत्वात् । अपि च

रादर्मव्यवस्थेति सिद्धान्तग्रन्थार्थः । यदि वयं जीवं स्रष्टारं ब्रूमः तदा
 दोषाः प्रसज्यन्ते न तु तं ब्रूम इत्यन्वयः । किञ्चाभेदज्ञानादूर्ध्वं वा दो-
 षा आपाद्यन्ते पूर्वं वा नाद्य इत्याह ॥ अपि चेति ॥ उक्त मिथ्याज्ञा-

यदा तत्त्वमसीत्येवंजातीयकेनाभेदनिर्देशेनाभे-
 दः प्रतिबोधितो भवति अपगतं भवति तदा
 जीवस्य संसारित्वं ब्रह्मणश्च स्रष्टृत्वं, समस्त-
 स्य मिथ्याज्ञानविजृम्भितस्य भेदव्यवहारस्य
 सम्यक्ज्ञानेन बाधितत्वात्, तत्र कुत एव सृष्टिः
 कुतो वा हिताकरणादयो दोषाः । अविद्याप्र-
 त्युपस्थापितनामरूपकृतकार्यकरणसङ्घातोपा-
 ध्यविवेककृता हि भ्रान्तिः. हिताहितकरणादिल-
 क्षणः संसारो न तु परमार्थतोऽस्तीत्यसकृद-
 वोचाम जन्ममरणच्छेदनभेदनाद्यभिमानवत् ।
 अबाधिते तु भेदव्यवहारे 'सोऽन्वेष्टव्यः स वि-
 जिज्ञासितव्यः' इत्येवंजातीयकेन भेदनिर्देशे-
 नावगम्यमानं ब्रह्मणोऽधिकत्वं हिताकरणादि-
 दोषप्रसक्तिं निरुणद्धि ॥ २२ ॥

अश्मादिवच्च तदनुपपत्तिः ॥ २३ ॥

यथा च लोके पृथिवीत्वसामान्यान्विताना-
 नविजृम्भितत्वं स्फुटयति ॥ अविद्येति ॥ कर्तृत्वादिबुद्धिधर्माध्यासे
 देहधर्माध्यासं दृष्टान्तयति ॥ जन्मेति ॥ द्वितीयं प्रत्याह ॥ अबाधि-
 ते त्विति ॥ ज्ञानादूर्ध्व स्रष्टृत्वादिधर्माणां बाधात् पूर्वं च कल्पितभेदे-
 न व्यवस्थोपपत्तेर्न किञ्चिदवयामित्यर्थः ॥ २२ ॥

नन्वसण्डैकरूपे ब्रह्मणि कथं जीवेश्वरवैचित्र्यं कथञ्च तत्कार्यवैचि-
 त्र्यमित्यनुपपत्तिं दृष्टान्तैः परिहरति सूत्रकारः ॥ अश्मादिवच्चेति ॥

मप्यश्मनां केचिन्महार्हाः मणयो वज्रवैदूर्या-
 दयोऽन्ये मध्यमवीर्याः सूर्यकान्तादयोऽन्ये प्र-
 हीणाः श्ववायसप्रक्षेपणार्हाः पापाणाः इत्यने-
 कविधं वैचित्र्यं दृश्यते । यथा चैकपृथिवीव्यपा-
 श्रयाणामपि बीजानां बहुविधं पत्रपुष्पफल-
 गन्धरसादिवैचित्र्यं चन्दनकिंप्रांकादिपुष्पलभ्यं-
 ते । यथा चैकस्याप्यन्नरसस्य लोहितादीनि
 केशलोमादीनि च विचित्राणि कार्याणि भवन्ति,
 एवमेकस्यापि ब्रह्मणो जीवप्राज्ञपृथक्त्वं कार्य-
 वैचित्रं चोपपद्यत इति अतस्तदनुपपत्तिः परप-
 रिकल्पितदोषानुपपत्तिरित्यर्थः । श्रुतेश्च प्रामा-
 ण्याद्विकारस्य वाचारम्भणमात्रत्वात् स्वप्नदृ-
 श्यभाववैचित्र्यवच्चेत्यभ्युच्चयः ॥ २३ ॥

किंपाको महातालफलं । तत्तत्कार्यसंस्काररूपानादिशक्तिभेदाद्वैचित्र्य-
 मिति भावः । सूत्रस्थचकारार्थमाह । श्रुतेश्चेति । ब्रह्म जीवगतदोष-
 वत् जीवाभिन्नत्वाज्जीववदित्याद्यनुमानं स्वतः प्रमाणनिरवयत्वादि-
 श्रुतिबाधितं । किञ्च कर्तृत्वभोक्तृत्वादिविकारस्य मिथ्यात्वाज्जीवस्यैव
 तावद्दोषो नास्ति कुतो बिम्बस्थानीयस्याशेषविशेषदर्शिनः परमेश्वरस्य
 दोषप्रसक्तिः । यत्तु ब्रह्म न विचित्रकार्यप्रकृति एकरूपत्वाच्चित्तरेकेण
 मृत्तन्त्वादिवदिति, तन्न, एकरूपे स्वप्नदृशीव विचित्रदृश्यवस्तुवैचित्र्य-
 दर्शनेन व्यभिचारादित्यर्थः, तस्मात्प्रत्यग्भिन्ने ब्रह्मणि समन्वयस्या-
 विरोध इति सिद्धम् ॥ २३ ॥

उपसंहारदर्शनान्नेति चेन्न क्षीरवद्धि २४

चेतनं ब्रह्मैकमद्वितीयं जगतः कारणमिति

। यदुक्तं तन्नोपपद्यते, कस्मादुपसंहारदर्शनात् ।

इह हि लोके कुलालादयो घटपटादीनां कर्तारो

मृद्वण्डचक्रसूत्राद्यनेककारकोपसंहारेण संगृही-

तसाधनाः सन्तः तत्तत्कार्यं कुर्वाणा दृश्यन्ते, ब्र-

ह्म चासहायं तवांशिप्रेतं, तस्य साधनान्तरानु-

पसंग्रहे सति कथं स्मृष्ट्वमुपपद्येत, तस्मान्न ब्र-

ह्मजगत्कारणमिति चेत्, नैष दोषः यतः क्षीरव-

त् द्रव्यस्वभावविशेषादुपपद्यते, यथा हि लोके

क्षीरं जलं वा स्वयमेव दधिहिमभावेन परिणम-

तेऽनपेक्ष्य बाह्यं साधनं तथेहापि भविष्यति ।

ननु क्षीराद्यपि दध्यादिभावेन परिणममानम-

॥ उपसंहारदर्शनात् ॥ असहायाद्ब्रह्मणो जगत्सर्गं ब्रुवन् सम-
न्वयो विषयः । स किं यदसहायं तन्न कारणमिति लौकिकन्यायेन
विरुध्यते न वेति सन्देहे पूर्वमौपाधिकजीवभेदाद्ब्रह्मणि जीवदोषा
न प्रसज्यन्त इत्युक्तं, सम्प्रति उपाधितोऽपि विभक्तं ब्रह्मणः प्रेरका-
दिकं सहकारि नास्तीशनानात्वाभावादिति प्रत्युदाहरणेन पूर्वपक्ष-
सूत्रांशं व्याचष्टे ॥ चेतनमित्यादिना ॥ फलं पूर्ववत्, कारकाणामुप-
संहारो मेलनं । उक्तन्यायस्य क्षीरादौ व्यभिचार इति सिद्धान्त-
यति ॥ नैष इति ॥ शुद्धस्य ब्रह्मणोऽकारणत्वमिष्टमेव विशिष्टस्येश्व-
रस्य तु भायैव सहाय इति भावेनाह । बाह्यमिति । क्षीरस्याप्यात-

पेक्षत एव बाह्यं साधनमौष्ण्यादिकं, कथमु-
च्यते क्षीरवद्दीति । नैप दोषः । स्वयमपि हि क्षी-
रं यां च यावन्तीं च परिणाममात्रामनुभवत्येव
त्वार्यते त्वौष्ण्यादिना दधिभावाय । यदि च स्व-
यं दधिभावशीलता न स्यान्नैवौष्ण्यादिनापि ब-
लाद् दधिभावमापद्येत । न हि वायुराकाशो वौ-
ष्ण्यादिना बलाद् दधिभावमापद्यते, साधनसा-
मर्थ्या च तस्य पूर्णता सम्पद्यते । परिपूर्णशक्ति-
कं तु ब्रह्म न तस्यान्येन केनचित् पूर्णता सम्पा-
दयितव्या । श्रुतिश्च भवति

“ न तस्य कार्यं करणं च विद्यते

न तत्समश्चाभ्यधिकश्च दृश्यते

पराऽस्य शक्तिर्विविधैव श्रूयते

अनादिसहायोऽस्तीत्यसहायत्वहेतोर्न व्यभिचार इत्याशङ्क्य सहाया-
भावेऽपि यस्य कस्यचित् परिणामस्य क्षीरे दर्शनाद्व्यभिचारतादवस्थ-
मित्याह ॥ नन्वित्यादिना ॥ तर्हि सहायो व्यर्थस्तत्राह । त्वार्यते इति ।
ननु त्वार्यते क्षीरं दधिभावाय शैट्र्य कार्यत इति किमर्थं कल्प्यते,
स्वतोऽशक्तं क्षीरं सहायेन शक्तं क्रियत इति किं न स्यात् तत्राह ॥
यदि चेति । शक्तस्य सहायसम्पदा किं कार्यमित्यत्राह । साधनेति ।
सहायविशेषाभावे कश्चिद्विकारः क्षीरस्य भवति, तत्र आतश्चनप्रक्षे-
पौष्ण्याभ्यां तूत्तमदधिभावसामर्थ्यं व्यज्यते इत्यर्थः । तर्हि शक्ति-
व्यञ्जकोऽपि सहायो ब्रह्मणो वाच्यस्तत्राह ॥ परिपूर्णं इति ॥ निरपेक्षमा-
याशक्तिकमित्यर्थः । तादृशशक्तौ मानमाह । श्रुतिश्चेति ॥ २४ ॥

स्वाभाविकी ज्ञानबलक्रिया च” इति ।

तस्मादेकस्यापि ब्रह्मणो विचित्रशक्तियो-
गात् क्षीरादिवद्विचित्रपरिणाम उपपद्यते ॥ २४ ॥

देवादिवदपि लोके ॥ २५ ॥

स्यादेतत्, उपपद्यते क्षीरादीनामचेतनाना-
मनपेक्ष्यापि बाल्यं साधनं दध्यादिभावः दृष्ट-
त्वात्, चेतनाः पुनः कुलालादयः साधनसामग्री-
मपेक्ष्यैव तस्मै तस्मै कार्याय प्रवर्तमाना दृश्य-
न्ते, कथं ब्रह्म चेतनं सदसहायं प्रवर्ततेति,
देवादिवदिति ब्रूमः । यथा लोके देवाः पितर ऋ-
षय इत्येवमादयो महाप्रभावाश्चेतना अपि स-
न्तो नपेक्ष्यैव किञ्चिद्बाल्यं साधनमैश्वर्यविशेषयो-
गादभि^{inclusion}ध्यानमात्रेण स्वत एव लब्धभूतपूर्वाणि ब-
हूनि नानासंस्थानानि शरीराणि प्रासादादीनि
रथादीनि च निर्मिमाणा उपलभ्यन्ते मन्त्रार्थ-
वादेतिहासपुराणप्रामाण्यात् । तन्तुनाभश्च स्व-
त एव तन्तून् सृजति, बलाका चान्तरेणैव शुक्रं
स्तनयित्नु रवश्चवणाद् गर्भं धत्ते, पद्मिनी चानपे-

ननु ब्रह्म न कारणं चेतनत्वे सत्यसहायत्वान्मृदादिशून्यकुलाला-
दिवदिति न क्षीरादौ व्यभिचार इति सूत्रव्यावर्त्या शङ्कामाह ॥ स्या-
देतदिति ॥ तस्यापि हेतोर्देवादौ व्यभिचार इत्याह ॥ देवादिवदिति ॥

क्ष्य किञ्चित् प्रस्थानसाधनं सरोऽन्तरात् सरो-
 ऽन्तरं प्रतिष्ठते, एवं चेतनमपि ब्रह्मानपेक्ष्य बाल्य-
 साधनं स्वत एव जगत् स्रक्ष्यति । स यदि ब्रूया-
 द्यदा ते देवादयो ब्रह्मणो दृष्टान्ता उपात्तास्ते दा-
 र्ष्टान्तिकेन ब्रह्मणा समानस्वभावा न भवन्ति,
 शरीरमेव स्य चेतनं देवादीनां शरीरान्तरादि वि-
 भूत्युत्पादेन उपादानं न तु चेतन आत्मा, तन्तु-
 नाभस्य च क्षुद्रतरजन्तुभक्षणाल्लाला कठिनता-
 मापद्यमाना तन्तुर्भवति । बलाका च स्तनयित्नु-
 रवश्रवणाद्गर्भं धत्ते । पद्मिनी च चेतनप्रयुक्ता सती
 अचेतनेनैव शरीरेण सरोऽन्तरात् सरोऽन्तरमुप-
 सर्पति वल्लीव दृक्षं न तु स्वयमेवाचेतना सरोऽ-
 न्तरोपसर्पणं व्याप्प्रियते, तस्मान्नैते ब्रह्मणो दृ-
 ष्टान्ता इति, तं प्रति ब्रूयान्नायं दोषः कुलाला-
 दिदृष्टान्तवैलक्षण्यमात्रस्य विवक्षितत्वादिति ।

लोक्यते ज्ञायतेऽर्थोऽनेनेति लोको मन्त्रार्थवादादि शास्त्रं बृद्धव्यवहार-
 श्च, अभिध्यानं सङ्कल्पः । ननु देवाद्यूर्णनाभान्तदृष्टान्तेषु शरीरेषु चेत-
 नत्वं नास्ति, बलाकापद्मिनीचेतनयोर्गर्भप्रस्थानकर्तृत्वे मेघशब्दः शरी-
 रं च सहायोऽस्ति, अतो विशिष्टहेतोर्न व्यभिचार इति शङ्कते ॥ स
 यदि ब्रूयादित्यादिना ॥ व्यभिचारोऽस्तीति परिहरति ॥ तं प्रति
 ब्रूयादिति ॥ अयं दोषः दृष्टान्तवैषम्याख्यः । अत्र हि हेतौ चेतनत्वं
 अहंधीविषयत्वरूपं चित्तादात्म्यापन्नदेहसाधारणं ग्राह्यं न तु मुख्यात्म-

यथा हि कुलालादीनां देवादीनां च समाने चेत-
नत्वे कुलालादयः कार्यारम्भे बाह्यं साधनमपे-
क्षन्ते न देवादयः, तथा ब्रह्म चेतनमपि न बाह्यं
साधनमपेक्षत इत्येतावत् वयं देवाद्युदाहरणे-
न विवक्ष्यामः, तस्मात् यथैकस्य सामर्थ्यं दृ-
ष्टं तथा सर्वेषामेव भवितुमर्हतीति नास्त्येकान्त
इत्यभिप्रायः ॥ २५ ॥

**कृत्स्नप्रसक्तिर्निरवयवत्वशब्दकोपो
वा ॥ २६ ॥**

चेतनमेकमद्वितीयं ब्रह्म क्षीरादिवदेवादिव-
ज्ञानपेक्ष्यबाह्यसाधनं स्वयं परिणममानं जग-
तः कारणमिति स्थितं, शास्त्रार्थपरिशुद्धये तु

त्वं, तव कुलालदृष्टान्ते साधनवैकल्यापत्तेः । असहायत्वं च चेतनस्य-
स्वातिरिक्तहेतुशून्यत्वं तदुभयं देवादिषु अस्तीति व्यभिचारः, देहस्य-
स्वान्तःपातित्वेन स्वातिरिक्तत्वाभावात् । तथा च कुलालवैलक्षण्यं दे-
वादीनां बटादिकार्ये स्वातिरिक्तानपेक्षत्वाद्देववैलक्षण्यं ब्रह्मणः देहस्या-
प्यनपेक्षणात् नरदेवादीनां कार्यारम्भे नास्त्येकरूपा सामग्री । श्रूयते
हि महाभारते श्रीकृष्णस्य सङ्कल्पमात्रेण द्रौपद्याः पटपरम्परोत्पत्तिः,
अतः सिद्धमसहायस्यापि ब्रह्मणः कारणत्वम् ॥ २५ ॥

कृत्स्नप्रसक्तिः । क्षीरदृष्टान्तेन ब्रह्म परिणामीति भ्रमोत्पत्त्या पूर्व-
पक्षे प्राप्ते शास्त्रार्थो विवर्तो न परिणाम इति निर्णयार्थमिदमधिकर-
णमिति पूर्वाधिकरणेनोत्तराधिकरणस्य कार्यत्वसङ्गतिमाह । चेतन-

पुनराक्षिपति कृत्स्नप्रसक्तिः, कृत्स्नस्य ब्रह्मणः
 कार्यरूपेण परिणामः प्राप्नोति, निरवयवत्वात् ।
 यदि ब्रह्म पृथिव्यादिवत् सावयवमभविष्यत्
 ततोऽस्यैकदेशः पर्यणंस्यत्, एकदेशश्चावास्था-
 स्यत्. निरवयवं तु ब्रह्म श्रुतिभ्योऽवगम्यते-
 'निष्कलं निष्क्रियं शान्तं निरवद्यं निरञ्जनम् ।
 दिव्यो ह्यमूर्तः पुरुषः स बाह्याभ्यन्तरो त्यजः' ॥

‘इदं महद्भूतमनन्तमपारं, विज्ञानघन एव स
 एष नेति नेत्यात्मास्थूलमनणु’ इत्याद्याभ्यः स-
 र्वविशेषप्रतिषेधिनीभ्यः । ततश्चैकदेशपरिणा-
 मासम्भवात् कृत्स्नपरिणामप्रसक्तौ सत्यां मूलो-
 च्छेदः प्रसज्येत । द्रष्टव्यत्वोपदेशानर्थक्यं चाप-
 न्नमअयत्नदृष्टत्वात् कार्यस्य, तद्व्यतिरिक्तस्य
 मिति । निरवयवात् ब्रह्मणो जगत्सर्गवदन् समन्वयोविषयः, स किं य-
 न्निरवयवं तन्न परिणामीति न्यायेन विरुध्यते न वेति सन्देहे विरुध्यत
 इति पूर्वपक्षसूत्रं व्याचष्टे ॥ कृत्स्नेति ॥ ब्रह्म परिणामीति वदता वक्त-
 व्यं ब्रह्म निरवयवं सावयवं वा, आद्ये सर्वस्य ब्रह्मणः परिणामात्म-
 ना स्थितिः स्यात् इत्युक्तं व्यतिरेकदृष्टान्तेन विवृणोति ॥ यदि ब्रह्मे-
 त्यादिना ॥ पर्यणंस्यत् परिणतोऽभविष्यत्, एकदेशश्चावास्थास्यदप-
 रिणतोऽभविष्यत् । उक्तश्रुतिभ्यो निरवयवत्वसिद्धेः फलितं दोषमाह ॥
 ततश्चेति ॥ यदा परिणामव्यतिरेकेण मूलब्रह्मात्मा नाऽस्ति तदात्मा द्र-
 ष्टव्य इत्युपदेशोऽर्थशून्यः स्यादिति दोषान्तरमाह ॥ द्रष्टव्येति ॥ ब्रह्म-
 णः परिणामात्मना जन्मनाशाङ्गीकारेऽजोऽमर इति श्रुतिविरोधश्चे-

च ब्रह्मणोऽसंभावात्, अजत्वादिशब्दकोपश्च ।
अथैतद्दोषपरिजिहीर्षया सावयवमेव ब्रह्माभ्यु-
पगम्येत, तथापि ये निरवयवत्वस्य प्रतिपाद-
काः शब्दा उदाहृतास्ते प्रकुप्येयुः । सावयवत्वे
चानित्यत्वप्रसङ्ग इति सर्वथायं पक्षो न घटयितुं
शक्यत इत्याक्षिपति ॥ २६ ॥

श्रुतेस्तु शब्दमूलत्वात् ॥ २७ ॥

तुशब्देनाक्षेपं परिहरति । न खल्वस्मत्पक्षे
कश्चिदपि दोषोऽस्ति । न तावत् कृत्स्नप्रसक्तिर-
स्ति । कुतः श्रुतेः । यथैव हि ब्रह्मणो जगदुत्प-
त्तिः श्रूयते, एवं विकारव्यतिरेकेणापि ब्रह्मणो-
ऽवस्थानं श्रूयते, प्रकृतिविकारयोर्भेदेन व्यपदे-
शात् 'सेयं देवतैक्षत हन्ताहमिमास्तिस्त्रो देव-
ता अनेन जीवेनात्मनानुप्रविश्य नामरूपे व्या-
करवाणि' इति 'तावानस्य महिमा ततो ज्यायां-

त्याह ॥ अजत्वादीति ॥ सावयवत्वपक्षमाशङ्क्य सूत्रशेषेण परिह-
रति ॥ अथेत्यादिना ॥ २६ ॥

परिणामपक्षो दुर्घट इति यदुक्तं तदस्मदिष्टमेवेति विवर्नवादेन
सिद्धान्तयति ॥ श्रुतेरिति ॥ स्वपक्षे पूर्वोक्तदोषद्वयं नास्तीति सूत्रयोज-
नया दर्शयति ॥ तुशब्देनेत्यादिना ॥ ईक्षितृत्वेन व्याकर्तृत्वेन चेक्षणी-
यव्याकर्तव्यप्रपञ्चात् पृथगीश्वरसत्त्वश्रुतेर्न कृत्स्नप्रसक्तिरित्याह ॥ सेयं-
देवतेति ॥ न्यूनाधिकभावेनापि पृथक्सत्त्वं श्रुतमित्याह ॥ तावानि-

अथ पुरुषः । पादोऽस्य सर्वा भूतानि त्रिपाद-
स्यामृतं दिवि' इति त्रैवंजातीयकात्, तथा हृद-
यायतनत्ववचनात्, सत्सम्पत्तिवचनाच्च । यदि
च कृत्स्नं ब्रह्म कार्यभावेनोपयुक्तं स्यात् 'सता
सोम्य तदा सम्पन्नो भवति' इति सुपुष्टिगतं वि-
शेषणमनुपपन्नं स्यात्, विकृतेन ब्रह्मणा नित्यं
सम्पन्नत्वात्, अविकृतस्य च ब्रह्मणोभावात्,
तथेन्द्रियगोचरत्वप्रतिषेधात् ब्रह्मणो विकारस्य
चेन्द्रियगोचरत्वोपपत्तेः, तस्मादस्त्यविकृतं ब्रह्म
। न च निरवयवत्वशब्दव्याकोपोऽस्ति, श्रूय-
माणत्वादेव निरवयवत्वस्याप्यभ्युपगम्यमान-
त्वात् । शब्दमूलं च ब्रह्म शब्दप्रमाणकं नेन्द्रि-
यादिप्रमाणकं तद्यथाशब्दमभ्युपगन्तव्यं । श-

ति ॥ इतश्चास्त्यविकृतं ब्रह्मेत्याह ॥ तथेति ॥ स वा एष आत्मा हृदी-
ति श्रुतेरस्तिदृश्यातिरिक्तं ब्रह्म ॥ तदेति । सुपुष्टिकालरूपविशेषणाच्चेत्य-
र्थः । लिङ्गान्तरमाह ॥ तथेन्द्रियेति ॥ भूम्यादेर्विकारस्येन्द्रियगोचर-
त्वान्न चक्षुषा गृह्यत इत्यादिश्रुत्या ब्रह्मणस्तत्प्रतिषेधादवाङ्मनसगो-
चरत्वश्रुतेश्चास्ति कूटस्थं ब्रह्मेत्यर्थः । कृत्स्नप्रसक्तिदोषो नास्तीत्युक्त्वा-
द्वितीयदोषोऽपि नास्तीत्याह ॥ न चेति ॥ ननु ब्रह्म कार्यात्मनाप्यस्ति,
पृथगप्यस्ति चेत्सावयवत्वं दुर्वारं, निरवयवस्यैकस्य द्विधा सत्त्वायोगा-
त्, अतो याद्विधाभूतं तत्सावयवमिति तर्कविरुद्धं ब्रह्मणो निरवयवत्व-
मिति विवर्तमजानतः शङ्कां गुढाशय एव परिहरति ॥ शब्दमूलञ्चे-
ति ॥ यदा लौकिकानां प्रत्यक्षदृष्टानामपि शक्तिरचिन्त्या तदा शब्दैक-

वदश्रोभयमपि ब्रह्मणः प्रतिपादयत्यकृत्स्नप्रस-
क्तिं निरवयवतां च । लौकिकानामपि मणिमन्त्रौ-
षधिप्रभृतीनां देशकालनिमित्तवैचित्र्यवशाच्छ-
क्तयो विरुद्धानेकार्थविषया दृश्यन्ते, ता अपि
तावन्नोपदेशमन्तरेण केवलेन तर्केणावगन्तुं श-
क्यन्ते अस्य वस्तुन एतावत्य एतत्सहाया एत-
द्विषया एतत्प्रयोजनाश्च शक्तय इति, किमुता-
चिन्त्यप्रभावस्य ब्रह्मणो रूपं विना शब्देन न
निरूप्येत । तथा चाहुः पौराणिकाः-

‘अचिन्त्याः खलु ये भावा न तांस्तर्केण योजयेत् ।
प्रकृतिभ्यः परं यच्च तदचिन्त्यस्य लक्षणम्’ इति ।

तस्माच्छब्दमूल एवातीन्द्रियार्थयाथात्म्या-
धिगमः । ननु शब्देनापि न शक्यते विरुद्धोऽर्थः
प्रत्याययितुं, निरवयवं च ब्रह्म परिणमते न च
कृत्स्नमिति । यदि निरवयवं ब्रह्म स्यान्नैव परि-
णमेत, कृत्स्नमेव वा परिणमेत । अथ केनचिद्रूपे-

समाधिगम्यस्य ब्रह्मणः किमु वक्तव्य । अतो ब्रह्मणो निरवयवत्व हि-
धाभावश्चेत्युभयं यथाशब्दमभ्युपगन्तव्यं, न तर्केण बाधनीयमित्य-
र्थः । प्रकृतिभ्यः प्रत्यक्षदृष्टवस्तुस्वभावैभ्यो यत्परविलक्षण केवलोपदे-
शगम्यं तदचिन्त्यस्वरूपमिति स्मृत्यर्थः । आशयानवबोधेन शङ्कते
॥ ननु शब्देनापीति ॥ यद्वा ब्रह्म परिणामीत्येकदेशिनामिय सिद्धान्त-
सूत्रव्याख्या दर्शिता तामाक्षिपति ॥ नन्विति ॥ शब्दस्य योग्यता-

ण परिणमेत केनचिद्रूपेणावतिष्ठेतेति रूपभेदक-
 ल्पनात् सावयवमेव प्रसज्येत । क्रियाविषये हि
 'अतिरात्रे षोडशिनं गृह्णाति नातिरात्रे षोडशि-
 नं गृह्णाति' इत्येवंजातीयकायां विरोधप्रतीताव-
 पि विकल्पाश्रयणं, विरोधपरिहारकारणं भवति
 पुरुषतन्त्रत्वादनुष्ठानस्य । इह तु विकल्पाश्रय-
 णेनापि न विरोधपरिहारः सम्भवति अपुरुषत-
 न्त्रत्वाद्वस्तुनः, तस्मादुर्घटमेतदिति । नैष दोषः,
 अविद्याकल्पितरूपभेदाभ्युपगमात् । न त्ववि-
 द्याकल्पितेन रूपभेदेन सावयवं वस्तु सम्पद्य-
 ते । न हि तिमिरोपहतनयनेनानेक इव चन्द्रमा
 दृश्यमानोऽनेक एव भवति । अविद्याकल्पितेन
 च नामरूपलक्षणेन रूढभेदेन व्याकृताव्याकृ-
 तात्मकेन तत्त्वान्यत्वाभ्यामनिर्वचनीयेन ब्रह्म-
 परिणामादिसर्वव्यवहारास्पदत्वं प्रतिपद्यते,
 ज्ञानसापेक्षत्वादित्यर्थः । ननु ब्रह्म सावयववं निरवयवं वेति विकल्पाश्र-
 यणे सर्वश्रुतिसमाधानं स्यादित्यत आह ॥ क्रियेति ॥ निरवयवत्वे ब्र-
 ह्मणः प्रकृतित्वश्रुतिविरोधः सावयवत्वे निरवयवत्वशब्दविरोधः, विक-
 ल्पश्च वस्तुन्ययुक्तः, अतः प्रकारान्तरानुपलम्भाच्छ्रुतीनां प्रामाण्यं दुर्घ-
 टमिति प्राप्ते स्वाशयमुदाटयति ॥ नैष दोष इति ॥ निरवयवस्य व-
 स्तुनः कूटस्थस्याप्यविद्यया कल्पितनामरूपविकाराङ्गीकारात् दुर्घटत्व-
 दोषो नास्ति वास्तवकौटस्थस्य कल्पितविकारप्रकृतित्वेनाविरोधादित्य-
 र्थः । रूपभेदाङ्गीकारे सावयवत्वं स्यादित्याशङ्क्योक्तं विवृणोति ॥ न-

पारमार्थिकेन च रूपेण सर्वव्यवहारातीतमपरि-
णतमवतिष्ठते । वाचारम्भणमात्रत्वाच्चाविद्याक-
ल्पितस्य नामरूपभेदस्येति न निरवयवत्वं
ब्रह्मणः कुप्यति । न चेयं परिणामश्रुतिः परिणा-
मप्रतिपादनार्था, तत्प्रतिपत्तौ फलानवगमात् ।
सर्वव्यवहारहीनब्रह्मात्मभावप्रतिपादनार्था त्वे-
षा, तत्प्रतिपत्तौ फलावगमात् 'स एष नेति ने-
त्यात्मा' इत्युपक्रम्याह 'अभयं वै जनकं प्राप्तोऽ-
सि' इति, तस्मादस्मत्पक्षे न कश्चिदपि दोषप्र-
सङ्गोऽस्ति ॥ २७ ॥

आत्मनि चैवं विचित्राश्च हि ॥ २८ ॥

अपि च नैवात्र विवदितव्यं कथमेकस्मिन्
ब्रह्मणि स्वरूपानुपमर्देनैवानेकाकारा सृष्टिः

हीत्यादिना ॥ कृत्स्नप्रसक्तिं निरस्य दोषान्तरं निरस्यति ॥ वाचारम्भ-
णेति ॥ ननु श्रुतिप्रतिपादस्य परिणामस्य कथं मिथ्यात्वं तत्राह
॥ न चेयमिति ॥ निष्प्रपञ्चब्रह्मधीशेषत्वेन सृष्टिरनूयतेन प्रतिपाद्यते
इत्यसकृदवेदितं, अतो विवर्तवादे न कश्चिदोषः इत्युपसंहरति ॥ त-
स्मादिति ॥ २७ ॥

पूर्वावस्थानाशेनावस्थान्तरं परिणामः, यथा दुग्धस्य दधिभावः ।
पूर्वरूपानुपमर्देनावस्थान्तरं विवर्तः, यथा शुकेः रजतभावः । तत्र ब्रह्म-
णो विवर्तोपादानत्वं स्वप्नसाक्षिदृष्टान्तेन द्रढ्यन्मायावादं स्फुटयति सू-
त्रकारः ॥ आत्मनि चेति ॥ संधयोगाः अस्याः ॥ २८ ॥

स्यादिति, यतः आत्मन्यपि एकस्मिन् स्वरूप-
 शिस्वरूपानुपमर्द्धनैवानेकाकाराः सृष्टिः पद्यते न
 तत्र रथा न रथयोगा न पन्थानो भवन्त्यथ रथा-
 न्नथयोगान् पथः सृजते इत्यादिना । लोकेऽपि
 देवादिषु मायाव्यादिषु च स्वरूपानुपमर्द्धनैव
 विचित्रा हस्त्यश्वासिसृष्टयो दृश्यन्ते, तथैकस्मिन्न-
 पि ब्रह्मणि स्वरूपानुपमर्द्धनैवानेकाकारा सृष्टिर्भ-
 विष्यतीति ॥ २८ ॥

स्वपक्षदोषाच्च ॥ २९ ॥

परेषामप्येषः समानः स्वपक्षेदोषः, प्रधानवा-
 दिनोऽपि हि निरवयवमपरिच्छिन्नं शब्दादिहीनं
 प्रधानं सावयवस्य परिच्छिन्नस्य शब्दादिमतः
 कार्यस्य कारणमिति स्वपक्षस्तत्रापि कृत्स्नप्रस-
 क्तिर्निरवयवत्वात् प्रधानस्य प्राप्नोति, निरवयव-
 त्वाभ्युपगमकोपो वा । ननु नैव तैर्निरवयवं प्र-
 धानमभ्युपगम्यते, सत्त्वरजस्तमांसि हि त्रयो

किञ्च कृत्स्नप्रसक्त्यादीनां साङ्ख्यादिपक्षेऽपि दोषत्वान्नास्मान्प्रत्युद्भाव-
 नीयत्वं । यश्चोभयोः समो दोष इति न्यायादित्याह सूत्रकारः ॥ स्वपक्षेति ॥
 प्रधानस्य निरवयवत्वे कृत्स्नप्रसक्तिः सावयवत्वे च निरवयवत्वाभ्युप-
 गमविरोध इत्यत्र शङ्कते ॥ नन्विति ॥ किं साम्यावस्था गुणानां वि-

१ 'यश्चोभयोः समो दोषः परिहारोपि तत्सम्' । नैकस्तत्रनियोक्तव्यस्तादृगर्थविचार-
 रणे इति न्यायशरीरम् ॥

गुणाः, तेषां साम्यावस्था प्रधानं तैरेवावयवैस्त-
 त् सावयवमिति, नैवजातीयकेन ^{particular} सावयवत्वेन
 प्रकृतो दोषः परिहर्तुं पार्यते यतः सत्त्वरजस्तम-
 सामपि एकेकस्य समानं निरवयवत्वं एकैकमेव
 चेतद्वयानुगृहीतं सजातीयस्य प्रपञ्चस्योपा-
 दानमिति समानत्वात् स्वपक्षेदोषप्रसङ्गस्य। त-
 काप्रतिष्ठानात् सावयवत्वमेवेति चेत्, एवमप्य-
 नित्यत्वादिदोषप्रसङ्गः। अथ शक्तय एव कार्यवै-
 चित्र्यसूचिता अवयवा इत्यभिप्रायः, तास्तु ब्र-
 ह्मवादिनोऽप्यविशिष्टाः, तथा अणुवादिनोऽप्य-

कारः समुदायो वा, आद्ये तस्या न मूलप्रकृतित्वं विकारत्वात्, द्विती-
 ये प्रपञ्चाभावः, समुदायस्यावस्तुत्वेन मूलाभावात्। अथ निरवयवा गु-
 णा एवं विविधपरिणामानां प्रकृतिरिति चेत्, तर्हि कृत्स्नप्रसक्तेर्मूलो-
 च्छेदो दुर्वार इत्यभिप्रेत्य परिहरति ॥ नैवमित्यादिना ॥ इति यतः
 अतः समानत्वान्न वयं पर्यनुयोज्या इत्यन्वयः। प्रत्येकं सत्त्वादिकमित-
 रगुणद्वयसचिवं निरवयवं यद्युपादानं तर्हि कृत्स्नस्योपादानस्य कार्य-
 रूपत्वप्रसक्तेर्मूलोच्छेद इत्युक्ते निरवयवत्वसाधकतर्कस्याभासत्वाद्गु-
 णानां सावयवत्वमेव परिणामित्वेन मृदादिष्वदतो न कृत्स्नप्रसक्तिरेकदे-
 शपरिणामसम्भवादिति शङ्कते ॥ तर्केति ॥ एतद्वोपाभावेऽपि दोषा-
 न्तरं स्यादिति परिहरति ॥ एवमपीति ॥ ननु गुणानामवयवास्तन्तुव-
 दारम्भका न भवन्ति किन्तु कार्यवैचित्र्यानुमितास्तद्गताः शक्तय इत्या-
 शङ्क्य मायिकशक्तिभिर्ब्रह्मणोऽपि सावयवत्वं तुल्यमित्याह ॥ अथे-
 त्यादिना ॥ अनुवादेऽपि दोषसाम्यमाह ॥ तथेति ॥ साङ्ख्यवद्दोषः

णुरण्वन्तरेण संयुज्यमानो निरवयवत्वाद्यदि .
 कात्स्न्येन संयुज्येत ततः प्रथिमानुपपत्तेरणुमा-
 त्रत्वप्रसङ्गः । अथैकदेशेन संयुज्येत तथापि नि-
 रवयवत्वाभ्युपगमकोप इति स्वपक्षेऽपि समान,
 एष दोषः । समानत्वाच्च नान्यतरस्मिन्नेव पक्षे
 उपक्षेप्तव्यो भवति । परिहृतस्तु ब्रह्मवादिना
 स्वपक्षे दोषः ॥ २९ ॥

सर्वोपेता च तद्दर्शनात् ॥ ३० ॥

एकस्यापि ब्रह्मणो विचित्रशक्तियोगादुपप-
 द्यते, विचित्रो विकारप्रपञ्च इत्युक्तं, तत्पुनः कथ-
 मुपगम्यते विचित्रशक्तियुक्तं परं ब्रह्मेति, तदु-

समान इति सम्बन्धः । निरवयवयोः परमाण्वोः संयोगो व्याप्यवृत्तिरव्या-
 प्यवृत्तिर्वा, आये तत्कार्यस्य व्यणुकस्यैकपरमाणुमात्रत्वापत्तिः प्रथि-
 म्नोऽधिकपरिमाणस्यानुपपत्तेः । न ह्यणोरण्वन्तरेणोपर्यधः पार्श्वतश्च
 व्याप्तौ ततोऽधिकद्रव्यं सम्भवति । द्वितीये परमाण्वोः सावयवत्वापत्ति-
 रित्यर्थः । ननु त्वं चोर इत्युक्ते त्वमपि चोर इति वद्वोपसाम्योक्तिरयु-
 क्तेत्यत आह ॥ परिहृतस्त्विति ॥ उक्तं हि मायावादे स्वप्नवत् सर्वं
 सामञ्जस्यं, अतो निरवयवे ब्रह्मणिसमन्वयस्याविरोध इति सिद्धं ॥ २९ ॥

॥ सर्वोपेता ॥ मायाशक्तिमतो ब्रह्मणो जगत् सर्गवदतः समन्व-
 यस्याशरीरस्य न मायेति न्यायेन विरोधोऽस्ति न वेति सन्देहे न्याय-
 स्थानाभासत्वादस्तीति पूर्वपक्षे पूर्वोक्तशक्तिमन्त्वसमर्थनादेकविषयत्वं
 सङ्गति वदन् सिद्धान्तसूत्रं व्याचष्टे ॥ एकस्येत्यादिना ॥ पूर्वोत्तर-

च्यते, सर्वोपेता च तद्दर्शनात् । सर्वशक्तियुक्ता च परा देवतेत्यवगन्तव्यं, कुतः, तद्दर्शनात् । तथा हि दर्शयति श्रुतिः सर्वशक्तियोगं परस्या देवतायाः 'सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः सत्यकामः सत्यसङ्कल्पो यः सर्वज्ञः सर्वविदेतस्य वा अक्षरस्य प्रशासने गार्गि सूर्याचन्द्रमसौ विधृतौ तिष्ठतः' इत्येवंजातीयका ॥ ३० ॥

विकरणत्वाच्चेति चेत् तदुक्तम् ॥ ३१ ॥

स्यादेतत्, विकरणां परां देवतां शास्ति शास्त्रं 'अचक्षुष्कमश्रोत्रमवागमनाः' इत्येवंजातीयकं कथं सा सर्वशक्तियुक्तापि सती कार्याय प्रभवेत्, देवादयो हि चेतनाः सर्वशक्तियुक्ता अपि सन्त आध्यात्मिककार्यकरणसम्पन्ना एव तस्मै तस्मै कार्याय प्रभवन्तो विज्ञायन्ते, कथं च 'नेति नेति' इति प्रतिपिद्धसर्वविशेषाया देवतायाः सर्वशक्तियोगः सम्भवेदिति चेत्, यदत्र वक्तव्यं तपक्षयोर्विरोधाविरोधौ फलमित्युक्तमेवापादसमाप्तेरवगन्तव्यं । अभ्यात्तः अभितो व्याप्तः, अवाकी वागिन्द्रियशून्यः, अनादरो निष्कामः ॥ ३० । पूर्वपक्षन्यायमनूय दूषयति ॥ विकरणत्वादिति ॥ देवादिचेतनानां शक्तानामपि देहाभिमाने सत्येव कर्तृत्वं दृष्टं तदभावे सुषुप्तौ तन्न दृष्टं, अतो ब्रह्मणः शक्तत्वेऽप्यदेहत्वान्न कर्तृत्वं नाप्यदेहस्य शक्तिः

त्पुरस्तादेवोक्तं । श्रुत्यवगात्यमेवेदमतिगम्भीरं
परं ब्रह्म न तर्कावगात्यं, न च यथैकस्य सामर्थ्यं
दृष्टं तथान्यस्यापि सामर्थ्येन भवितव्यमिति
नियमोऽस्तीति प्रतिपिदसर्वविशेषस्यापि ब्रह्म-
णः सर्वशक्तियोगः सम्भवतीत्येतदप्यविद्याक-
ल्पितरूपभेदोपन्यासेनोक्तमेव । तथा च शास्त्रं-

“अपाणिपादो जवनो ग्रहीता

पश्यत्यचक्षुः स शृणोत्यकर्णः” ।

इत्यकरणस्यापि ब्रह्मणः सर्वसामर्थ्ययोगं
दर्शयति ॥ ३१ ॥

न प्रयोजनवत्त्वात् ॥ ३२ ॥

अन्यथा पुनश्चेतनकर्तृकत्वं जगत आक्षिप-
ति, न खलु चेतनः परमात्मेदं जगद्विम्बं विरच-
यितुमर्हति । कुतः प्रयोजनवत्त्वात् प्रवृत्तीनां । चे-

सम्भवतीति शङ्कार्थः । विकरणस्य जीवस्य कर्तृत्वासम्भवेऽपीश्वरस्य
सम्भवतीति देवादिवदपि लोक इत्यत्रोक्तं, सशरीरस्य कल्पितस्य
मायाश्रयत्वायोगात् निर्विशेषचिन्मात्रस्यैव मायाधिष्ठानत्वं युक्तमिति
समाधानार्थः ॥ ३१ ॥

न प्रयोजनवत्त्वात् ॥ परितृप्तात् ब्रह्मणो जगत्सर्गं वदन् समन्वयो
विषयः, स किमध्वान्तश्चेतनो यः स निष्फल वस्तु न रचयतीति न्या-
येन विरुध्यते न वेति सन्देहे पूर्वमदेहस्यापि श्रुतिबलात् शक्तत्वोक्त्या
कर्तृत्वमुक्तं तदाक्षेपसङ्गत्या पूर्वपक्षसूत्रं व्याचष्टे । अन्यथेत्यादिना

तनो हि लोके बुद्धिपूर्वकारी पुरुषः प्रवर्तमानो न
मन्दोपक्रमामपि तावत्प्रवृत्तिमात्मप्रयोजनानु-
पयोगिनीमारभमाणो दृष्टः किमुत गुरुतरसंर-
म्भां । भवति च लोकप्रसिद्ध्यनुवादिनी श्रुतिः
'न वा अरे सर्वस्य कामाय सर्वं प्रियं भवति आ-
त्मनस्तु कामाय सर्वं प्रियं भवति' इति । गुरुत-
रसंरम्भा चेयं प्रवृत्तिः यदुच्चावचप्रपञ्चं जगद्वि-
म्बं विरचयितव्यं । यदीमंयपि प्रवृत्तिश्चेतनस्य
परमात्मनः आत्मप्रयोजनोपयोगिनी परिक-
ल्प्येत परितृप्तत्वं परमात्मनः श्रूयमाणं बाध्येत,
प्रयोजनाभावे वा प्रवृत्त्यभावोऽपि स्यात् । अथ
चेतनोऽपि सन्नुन्मत्तो बुद्ध्यपराधादन्तरेणैवात्म-
प्रयोजनं प्रवर्तमानो दृष्टस्तथा परमात्मापि प्रवृ-
त्तिष्यत इत्युच्येत, तथा सति सर्वज्ञत्वं परमा-

ईश्वरस्य कलाभावेऽपि परप्रयोजनाय सृष्टौ प्रवृत्तिरस्त्वित्याशङ्क्य श्रु-
तिमाह ॥ भवति चेति ॥ या प्रेक्षावत्प्रवृत्तिः सा स्वफलार्थेति लोक-
प्रसिद्धिः । न च दयालुप्रवृत्तौ व्यभिचारस्तस्यापि परदुःखासहनप्रयु-
क्तस्वचित्तव्याकुलतानिवृत्त्यर्थित्वादिति भावः । किञ्च गुरुतरायासस्य
फलं वाच्यमित्याह ॥ गुरुतरेति ॥ तर्हि अस्तीश्वरस्यापि प्रवृत्तिः स्वा-
र्थेत्यत आह ॥ यदीयमपीति ॥ अस्वार्थत्वे प्रवृत्त्यभावः पूर्वोक्तः
स्यादित्यर्थः । ईश्वरः प्रेक्षावान्न भवतीत्याशङ्क्य श्रुतिविरोधमाह ॥
अथेत्यादिना । बुद्धेरपराधो विवेकाभावः ॥ ३२ ॥

त्मनः श्रूयमाणं बाध्येत, तस्मादश्लिष्टां चेतनात् ।
सृष्टिरिति ॥ ३२ ॥

लोकवत्तुलीलकैवल्यम् ॥ ३३ ॥

तुशब्देनाक्षेपं परिहरति । तथा लोके कस्य-
चिदाक्षेपणस्य राज्ञो राजामात्यस्य वा व्यतिरि-
क्तं किञ्चित् प्रयोजनमनभिसन्धाय केवलं ली-
लारूपः प्रवृत्तयः, क्रीडाविहारेषु भवन्ति, यथा
चोच्छ्वासप्रश्वासादयोऽनभिसन्धाय बाह्यं कि-
ञ्चित् प्रयोजनान्तरं स्वभावादेव भवन्ति, एव-
मीश्वरस्याप्यनपेक्ष्य किञ्चित् प्रयोजनान्तरं
स्वभावादेव केवलं लीलारूपा प्रवृत्तिर्भाविष्य-
ति । न हीश्वरस्य प्रयोजनान्तरं निरूप्यमाणं

उक्तन्यायस्य राज्ञां लीलायां व्यभिचार इति सिद्धान्तसूत्रं व्या-
चष्टे ॥ तुशब्देनेति ॥ व्यतिरिक्तं लीलातिरिक्तं, क्रीडारूपा विहारा ये-
षु स्म्यदेशेषु तेष्वित्यर्थः । कदाचिद्राजादीनां लीलाया अपि किञ्चित्
फलं सुखोल्लासादिकं सम्भाव्येत तथापि निश्वासादौ प्रेक्षावत्प्रवृत्ति-
त्वमस्ति न तु स्वस्य तत्रोद्देश्यं फलं किञ्चिदस्तीति व्यभिचारस्थलान्तर-
माह ॥ यथा चेति ॥ प्राणस्य स्वभावश्चलत्वं प्रारब्धं वा उच्छ्वासादि-
हेतुः, ईश्वरस्य स्वभावः कालकर्मसहितमाया । नन्वीश्वरस्य जगद्रच-
नायाः केवललीलात्वं किमित्युच्यते फलमेव किञ्चित् कल्प्यतां तत्राह ।

न्यायतः श्रुतितो वा सम्भवति, न च स्वभावः पर्यनुयोक्तुं शक्यते । यद्यप्यस्माकमियं जगद्वि-
 म्बविरचना गुरुतरसंरम्भेवाभाति तथापि परमे-
 श्वरस्य लीलैव केवलेयम् अपरिमितशक्तित्वात्
 । यदि नाम लोके लीलास्वपि किञ्चित् सूक्ष्मं प्र-
 योजनं उत्प्रेक्षेत तथापि नैवात्र किञ्चित् प्रयोज-
 नमुत्प्रेक्षितुं शक्यते, आप्तकामश्रुतेः । नाप्यप्र-
 वृत्तिः उन्मत्तप्रवृत्तिर्वा सृष्टिश्रुतेः सर्वज्ञत्वश्रुते-
 श्च । न चेयं परमार्थविषया सृष्टिश्रुतिः, अवि-
 द्याकल्पितनामरूपव्यवहारगोचरत्वात् ब्रह्मा-
 त्मभावप्रतिपादनपरत्वाच्चेत्येतदपि नैव प्रस्म-
 र्तव्यम् ॥ ३३ ॥

नहीति ॥ आप्तकामत्वव्याघातादित्यर्थः । नन्वीश्वरस्तूष्णीं किमिति
 न तिष्ठति किमिति स्वस्याफलां परेषां दुःखावहां सृष्टिं करोति तत्राह ।
 न च स्वभाव इति । कालधर्मादिसामग्र्यां सत्यां सृष्टेरपरिहार्यत्वा-
 दित्यर्थः । यदुक्तं गुरुतरायासस्य फलं वाच्यमिति तत्र हेत्वसिद्धिमाह ।
 यद्यपीत्यादिना ॥ अल्पप्रवृत्तेरपि फलं वाच्यं लोके तथा दर्शनादि-
 त्यादितर्कस्यागमबाधमाह ॥ यदि नामेति ॥ सृष्टिश्रुतेरप्रवृत्तिर्नास्ति,
 सर्वज्ञत्वश्रुतेरुन्मत्तता नास्तीति विभागः स्वप्नसृष्टिवदस्याः सृष्टेर्मा-
 यामात्रत्वान्न फलापेक्षेत्याह ॥ न चेयमिति ॥ न च निष्फलसृष्टि-
 श्रुतीनामानर्थक्यं सफलब्रह्मधीशेपत्वेनार्थवच्चादित्युक्तं न विस्मर्तव्य-
 मित्यर्थः ॥ ३३ ॥

वैषम्यनैर्घृण्येन सापेक्षत्वात्
तथाहि दर्शयति ॥ ३४ ॥

पुनश्च जगज्जन्मादिहेतुत्वमीश्वरस्याक्षिप्य-
ते स्थूणानिखननन्यायेन प्रतिज्ञातस्यार्थस्य दृ-
ढीकरणाय । नेश्वरो जगतः कारणमुपपद्यते, कु-
तः वैषम्यनैर्घृण्यप्रसङ्गात् ॥ कांश्चिदत्यन्तसुख-
भाजः करोति देवादीन्, कांश्चिदत्यन्तदुःखभा-
जः पश्वादीन् कांश्चिमध्यमभोगभाजो मनुष्या-
दीनित्येवं विषमां सृष्टिं निर्मिमाणस्येश्वरस्य
पृथग्जनस्येव रागद्वेषोपपत्तेः श्रुतिस्मृत्यवधा-
रितस्वच्छत्वादीश्वरस्वभावविलोपः प्रसज्येत ।
तथा खलजनैरपि जुगुप्सितं निर्घृणत्वमतिक्रूर-
त्वं दुःखयोगविधानात् सर्वप्रजोपसंहरणाच्च प्र-
सज्येत, तस्माद्वैषम्यनैर्घृण्यप्रसङ्गान्नेश्वरः का-
वैषम्यनैर्घृण्ये न ॥ निर्दोषाद्ब्रह्मणो जगत्सर्गं ब्रुवन् समन्वयो वि-
पयः, स किं यो विषमकारी स दोषवानिति न्यायेन विरुध्यते न वेति
सन्देहे पूर्वत्र लीलया यत्लघुत्वमुक्तं तदेव कर्मादिसापेक्षस्य न युक्तं
अनीश्वरत्वापत्तेः, निरपेक्षत्वे रागादिदोषापत्तेरित्याक्षेपसङ्कल्पा पूर्वप-
क्षयति ॥ पुनश्चेत्यादिना ॥ ब्रह्मैव जगत्कारणमिति जन्मादिसूत्रे प्रति-
ज्ञातोऽर्थः ॥ पृथग्जनः पामरः, निरवयं निरञ्जनमिति श्रुतिः, न मे
द्वेष्योऽस्ति न प्रिय इति स्मृतिः, स्वच्छत्वादीत्यादिपदेन कूटस्थत्वग्र-
हः, स्वच्छत्वादिश्चासावीश्वरस्वभावश्चेति विग्रहः, निमित्तमनपेक्ष्य

रणमित्येवं प्राप्ते ब्रूमः। वैषम्यनैर्घृण्येनेश्वरस्य
 प्रसज्येते, कस्मात् सापेक्षत्वात्। यदि हि निरपेक्षः
 केवल ईश्वरो विषमां सृष्टिं निर्मिमीते स्यातामे-
 तौ दोषौ वैषम्यं नैर्घृण्यं च, न तु निरपेक्षस्य नि-
 र्मातृत्वमस्ति, सापेक्षो हीश्वरो विषमां सृष्टिं नि-
 र्मिमीते। किमपेक्षत इति चेत्, धर्माधर्मावपेक्षत
 इति वदामः। अतः सृज्यमानप्राणिधर्माधर्मा-
 पेक्षा विषमा सृष्टिरिति नायमीश्वरस्यापराधः।
 ईश्वरस्तु पर्जन्यवत् द्रष्टव्यः। यथा हि पर्जन्यो-
 ब्रीहियवादिसृष्टौ साधारणं कारणं भवति, ब्री-
 हियवादिवैषम्ये तु तत्तद्बीजगतान्येवासाधारणा-
 नि सामर्थ्यानि कारणानि भवन्ति, एवमीश्वरो-
 देवमनुष्यादिसृष्टौ साधारणं कारणं भवति, दे-
 वमनुष्यादिवैषम्ये तु तत्तज्जीवगतान्येवासाधा-
 रणानि कर्माणि कारणानि भवन्ति, एवमीश्वरसा-
 पेक्षत्वान्न वैषम्यनैर्घृण्याभ्यां दुष्यति, कथं पुनर-
 वगम्यते सापेक्ष ईश्वरो नीचमध्यमोत्तमं संसारं

विषमकारित्वे वैषम्यादिदोषः स्यान्न त्वनपेक्षत्वमीश्वरस्यास्तीति सि-
 द्धान्तयति ॥ एवं प्राप्ते इत्यादिना ॥ न च सापेक्षत्वे अनीश्वरत्वं, से-
 वामपेक्ष्य फलदातरि राज्ञीश्वरत्वानपायात्। ननु तर्हि धर्माधर्माभ्यामेव
 विचित्रा सृष्टिरस्तु किमीश्वरेणेत्यत आह ॥ ईश्वरस्तु पर्जन्यवादि-
 ति ॥ साधारणहेतुसहितस्यैवासाधारणहेतोः कार्यकारित्वान्नेश्वरवैय-

निर्मिमीत इति । तथा हि दर्शयति श्रुतिः. 'एष
 त्वेव साधु कर्म कारयति तं यमेभ्यो लोकेभ्य उ-
 त्तिनीषत एष उ एवासाधु कर्म कारयति तं य-
 मेभ्यो लोकेभ्योऽधो निनीपते' इति । 'पुण्यो वै
 पुण्येन कर्मणा भवति पापः पापेन' इति च ।
 स्मृतिरपि प्राणिकर्मविशेषापेक्षमेवेश्वरस्यानु-
 ग्रहीतृत्वं निग्रहीतृत्वं च दर्शयति 'ये यथा मां
 प्रपद्यन्ते तांस्तथैव भजाम्यहम्' इत्येवंजाती-
 यका ॥ ३४ ॥

न कर्माविभागादिति चेन्नाऽना-
 दित्वात् ॥ ३५ ॥

'सदेव सोम्येदमग्र आसीदिकमेवाद्वितीयम्'
 इति प्राक् सृष्टेरविभागावधारणान्नास्ति कर्म य-
 दपेक्ष्य विपमा सृष्टिः स्यात् । सृष्ट्युत्तरकाले हि
 'र्थ्य, अन्यथा 'पर्जन्यवैयर्थ्यप्रसङ्गादिति भावः । यं जनमुन्निनीषते
 ऊर्ध्वं नेतुमिच्छति तं साधु कारयति, एष ईश्वर इत्यन्वयः । न च क-
 श्चिज्जनं साधु कश्चिदसाधु कर्म कारयतो वैपम्यं तदवस्थमिति वाच्यं,
 अनादिपूर्वार्जितसाध्वसाधुवासनया स्वभावेन जनस्य तत्तत्कर्मसु प्रवृ-
 त्तावीश्वरस्य साधारणहेतुत्वात्, अतोऽनवय ईश्वर इति भावः ॥ ३४ ॥

प्रथमसर्गस्य वैपम्यहेतुकर्माभावादेकरूपत्वं स्यात्, तथा तदुत्तर-
 कल्पानामपीत्याक्षिप्य समाधत्ते सूत्रकारः ॥ न कर्मेति ॥ प्रथमसृष्टेः
 पश्चान्नाविकर्मरुतं वैपम्यमित्याशङ्क्यान्योन्याश्रयमाह ॥ सृष्ट्युत्तरे-

शरीरादिविभागापेक्षं कर्म कर्मापेक्षश्च शरीरा-
दिविभाग इति इतरेतराश्रयत्वं प्रसज्येत । अतो
विभागादूर्ध्वं कर्मापेक्ष ईश्वरः प्रवर्ततां नाम, प्रा-
क् तु विभागाद्वैचित्र्यनिमित्तस्य कर्मणोभावा-
तुल्यैवाद्या सृष्टिः प्राप्नोतीति चेत्, नैष दोषः,
अनादित्वात् संसारस्य । भवेदेष दोषो यथादि-
मान् संसारः स्यात्, अनादौ तु संसारे बीजा-
ङ्कुरवद्धेतुहेतुमद्भावेन कर्मणः सर्गवैपम्यस्य च
प्रवृत्तिर्न विरुध्यते ॥ ३५ ॥ कथं पुनरवगम्यते
अनादिरेष संसार इति, अत उत्तरं पठति ॥

recommenced the same process
उपपद्यते चाप्युपलभ्यते च ॥ ३६ ॥

उपपद्यते च संसारस्यानादित्वं, आदिम-
त्त्वे हि संसारस्याकिंस्मादुद्भूतेर्मुक्तानामपि पु-
नः संसारोद्भूतिप्रसङ्गोऽकृताभ्यागमप्रसङ्ग-
श्च, सुखदुःखादिवैपम्यस्य निर्निमित्तत्वात् ।

ति ॥ आद्या सृष्टिरित्युपलक्षणं आदावेकरूपत्वे मध्ये विषमकर्मोत्प-
त्तौ हेत्वभावेनोत्तरसृष्टानामपि तुल्यत्वस्य दुर्वारत्वादिति द्रष्टव्यं । प-
रिहारः सुगमः ॥ ३५ ॥

प्रथमसर्गः कश्चिन्नास्तीत्यत्र प्रमाणं पृच्छति ॥ कथं पुनरिति ॥
उपपत्तिसहितश्रुत्यादिकं प्रमाणमिति सूत्रव्याख्यया दर्शयति
॥ उपपद्यते इति ॥ हेतुं विनैव सर्गाङ्गीकारे ज्ञानकर्मकाण्डवैयर्थ्य-
स्यादित्यर्थः । ननु सुखादिवैपम्ये ईश्वरोऽविद्या वा हेतुरस्त्वित्याशङ्क्य

न चेश्वरो वैषम्यहेतुरित्युक्तम्, न चाविद्या के-
 वला वैषम्यस्य कारणं एकरूपत्वात् । रागा-
 दिक्लेशवासनाक्षिप्तकर्मापेक्षा त्वविद्या वैषम्यक-
 री स्यात् । न च कर्मान्तरेण शरीरं सम्भवति, न
 च शरीरमन्तरेण कर्म सम्भवतीतीतरेतराश्रय-
 त्वप्रसङ्गः । अनादित्वे तु बीजाङ्कुरन्यायेनोप-
 पत्तेर्न कश्चिदोपो भवति । उपलभ्यते च संसार-
 स्यानादित्वं श्रुतिस्मृत्योः । श्रुतौ तावत् 'अने-
 न जीवेनात्मना' इति सर्गप्रमुखे शारीरमात्मानं
 जीवशब्देन प्राणधारणनिमित्तेनाभिलपन्नना-
 दिः संसार इति दर्शयति । आदिवत्त्वे तु ततः प्रा-
 गनवधारितः प्राणः सन्कथं प्राणधारणनिमित्ते
 न जीवशब्देन सर्गप्रमुखेऽभिलप्येत । न च धा-
 क्रमेण दूषयति ॥ नचेश्वर इत्यादिना ॥ कस्तर्हि हेतुस्तत्राह ॥ रा-
 गादीति ॥ रागद्वेषमोहाः क्लेशास्तेषां वासनाभिग्राक्षिप्तानि कर्माणि ध-
 र्माधर्मव्यामिश्ररूपाणि, तदपेक्षा त्वविद्या सुखादिसर्गवैचित्र्यहेतुः त-
 स्मादविद्यासहकारित्वेन क्लेशकर्मणामनादिप्रवाहोद्गीकर्तव्य इति
 भावः । किं च सृष्टेः सादित्वे प्रथमशरीरस्योत्पत्तिर्न सम्भवति हेत्व-
 भावात्, न च कर्म हेतुः शरीरात् प्राक् कर्मासम्भवात्, तस्मात्
 कर्मशरीरयोरन्योन्याश्रयपरिहाराय सर्वैरेव वादिभिः संसारस्यानादि-
 त्वमङ्गीकार्यमित्याह ॥ न चेति ॥ स्वर्गप्रमुखे सृष्ट्यादौ प्राग्धारित-
 प्राणोऽपि सन् प्रत्यगात्मभाविधारणनिमित्तेन जीवशब्देनोच्यतामि-
 त्यत्राह ॥ न च धारयिष्यतीति ॥ 'गृहस्थः सदृशीं भार्यामुपेयात्'

रयिष्यतीत्यतोऽभिलष्येत, अनागताद्धि सम्बन्धादतीतः सम्बन्धो बलीयान् भवति अभिनिष्पन्नत्वात् । 'सूर्याचन्द्रमसौ धाता यथा पूर्वमकल्पयत्' इति च मन्त्रवर्णः पूर्वकल्पसद्भावं दर्शयति । स्मृतावप्यनादित्वं संसारस्योपलभ्यते । 'न रूपमस्येह तथोपलभ्यते नान्तो नचादिर्न च सम्प्रतिष्ठा' इति । पुराणे चातीतानामनागतानां च कल्पानां न परिमाणमस्तीति स्थापितम् ॥ ३६ ॥

सर्वधर्मोपपत्तेश्च ॥ ३७ ॥

चेतनं ब्रह्म जगतः कारणं प्रकृतिश्चेत्यस्मि-

इत्यादावगत्या भाविवृत्त्याश्रयणमिति भावः । अस्य संसारवृक्षस्य स्वरूपं सत्यं मिथ्या वेत्सुपदेशं विना नोपलभ्यते, ज्ञानं विनान्तोऽपि नास्ति नाप्यादिरुपलभ्यते असत्त्वादेव न च सम्प्रतिष्ठा मध्ये स्थितिः दृष्टनष्टस्वरूपत्वादिति गीतावाक्यार्थः । संसारस्यानादित्वेऽपि मिथ्यात्वादेकमेवाद्वितीयमित्यवधारणमुपपन्नं । तस्मान्निरवये ब्रह्मणि समन्वयाविरोध इति सिद्धम् ॥ ३६ ॥

॥ सर्वधर्मोपपत्तेश्च ॥ निर्गुणस्य ब्रह्मणो जगदुपादानत्ववादेवेद्वान्तसमन्वयो विषयः, स किं यन्निर्गुणं तन्नोपादानं यथा रूपमिति न्यायेन विरुध्यते नवेति सन्देहे भवत्वीश्वरस्य विषमसृष्टिनिमित्तत्वं तत्प्रयोजकस्य कर्मणः सत्त्वान्नतूपादानत्वं तद्व्यापकस्य सगुणत्वस्याभावादिति प्रत्युदाहरणेन प्राप्ते सिद्धान्तसूत्रतात्पर्यमाह ॥ चेतनमि-

त्रवधारिते वेदार्थे परैरुपक्षिप्तान् विलक्षणत्वा-
दीन् दोषान् पर्यहार्षीदाचार्यः, इदानीं परपक्षप्र-
तिषेधप्रधानं प्रकरणं प्रारिप्समाणः स्वपक्षपरि-
ग्रहप्रधानं प्रकरणमुपसंहरति । यस्मादस्मिन्
ब्रह्मणि कारणे परिगृह्यमाणे प्रदर्शितेन प्रकारेण
सर्वे कारणधर्मा उपपद्यन्ते 'सर्वज्ञं सर्वशक्ति म-
हामायं च ब्रह्म' इति तस्मादनतिशङ्कनीयमिद-
मौपनिषदं दर्शनमिति ॥ ३७ ॥

इति श्रीमच्छारीरकमीमांसाभाष्ये श्रीमद्गोवि-
न्दपूज्यपादशिष्यश्रीमच्छङ्करभगवत्पादकृतौ
द्वितीयाध्यायस्य प्रथमपादः समाप्तः ॥

ति ॥ चित्तोपादानत्वं निर्गुणस्याप्यविरुद्धं, अज्ञातत्वस्य भ्रमाधि-
ष्ठानत्वप्रयोजकस्य सत्त्वात्, सगुणत्वं त्वव्यापकं शब्दादिगुणेषु नित्य-
त्वादिभ्रमदर्शनादिति भावः । यद्यपि सर्वज्ञत्वं सर्वशक्तित्वं च लोके
कारणधर्मत्वेनाप्रसिद्धं तथापि यो यस्य कर्ता स तस्य सर्वस्य ज्ञाता
शक्तश्चेति प्रसिद्धं, ईश्वरस्यापि सर्वकर्तृत्वश्रवणात् प्रसिद्धचनुसारेणार्था-
न्विरतिशयसर्वज्ञत्वं सर्वशक्तित्वं च सिध्यतीत्यभिसन्धायाह ॥ सर्व-
ज्ञं सर्वशक्तीति ॥ महामायमिति कर्तृत्वोपादानत्वकथने सर्वशङ्का-
पङ्क्तक्षालनायोक्त । तस्मादौपनिषदसिद्धान्ते न कश्चिद्व्योप इति सिद्धं ३७

इति श्रीमत्परमहंसपरिव्राजकाचार्य श्रीगोविन्दानन्दभगव-
त्पादकृतौ शारीरकमीमांसाव्याख्याया भाष्यरत्नप्रभायां
द्वितीयस्याध्यायस्य प्रथमपादः समाप्तः ॥

ॐ परमात्मने नमः ।

रचनानुपपत्तेश्च नानुमानम् ॥ १ ॥

यद्यपीदं वेदान्तवाक्यानामैदम्पर्यै निरूप-
यितुं शास्त्रं प्रवृत्तं न तर्कशास्त्रवत् केवलाभिर्यु-
क्तिभिः कश्चित् सिद्धान्तं साधयितुं दूषयितुं वा
प्रवृत्तं, तथापि वेदान्तवाक्यानि व्याचक्षाणैः स-
म्यग्दर्शनप्रतिपक्षभूतानि साङ्ख्यादिदर्शनानि
निराकरणीयानीति तदर्थः परः पादः प्रवर्तते ।
वेदान्तार्थनिर्णयस्य च सम्यग्दर्शनार्थत्वात् त-
न्निर्णयेन स्वपक्षस्थापनं प्रथमं कृतं तद्वच्चभ्यर्हितं ।

ॐ ब्रह्मणे नमः ।

साङ्ख्यतात्त्विकबौद्धाश्च जैनाः पाशुपतादयः ।

यस्य तत्त्वं न जानन्ति तं वन्दे रघुपुङ्गवम् ॥ १ ॥

ब्रह्मणि सर्वधर्मोपपत्तिवत् प्रधानेऽपि तदुपपत्तिमाशङ्क्य निरा-
चष्टे ॥ रचनानुपपत्तेश्च नानुमानम् ॥ ननु मुमुक्षूणां वाक्यार्थनि-
र्णयप्रतिबन्धनिरासाय वेदान्तानां तात्पर्यं निश्चेतुमिदं शास्त्रमारब्धं
तच्च निर्दोषतया निश्चितं, ततः परपक्षनिरासात्मकोऽयं पादोऽस्मिन्
शास्त्रे न सङ्गन्तः, तन्निरासस्य मुमुक्ष्वनपेक्षितत्वादित्याक्षिपति ॥
यद्यपीति ॥ परपक्षनिराकरणं विना स्वपक्षस्थैर्यायोगात् तत् कर्त-
व्यमित्याह ॥ तथापीति ॥ तर्हि स्वपक्षस्थापनात् प्रागेव परपक्षप्र-
त्याख्यानं कार्यमित्यत आह ॥ वेदान्तार्थेति ॥ वेदान्ततात्पर्यनिर्णयस्य

परपक्षप्रत्याख्यानानादिति । ननु मुमुक्षूणां मोक्ष-
साधनत्वेन सम्यग्दर्शननिरूपणाय स्वपक्षस्था-
पनमेव केवलं कर्तुं युक्तं किं परपक्षनिराकरणेन
परविद्वेषकरणेन । वाढमेवं, तथापि महाजनपरि-
गृहीतानि महान्ति साङ्ख्यादितन्त्राणि सम्यग्द-
र्शनापदेशेन प्रवृत्तान्युपलभ्य भवेत् केपाश्चिन्म-
न्दमतीनामेतान्यपि सम्यग्दर्शनायोपादेयानी-
त्यपेक्षा । तथा युक्तिगाढत्वसम्भवेन सर्वज्ञभा-
पितत्वाच्च श्रद्धा च तेष्पित्यतस्तदसारतोपपाद-
नाय प्रयत्यते । ननु 'ईक्षतेन' शिब्दम् (अ० १ ।

फलवज्ज्ञानकरणान्तर्भावादभ्यर्हितत्वं । ननु रागद्वेषकरत्वात् परमत-
निराकरणं न कार्यमिति शङ्कते ॥ नन्विति ॥ तच्च निर्णयप्रधाना स-
त्त्वियं कथारब्धा, तच्च निर्णयश्च परमतेष्वश्रद्धां विना न सिध्यति, सा
च तेषु भ्रान्तिमूलत्वनिश्चयं विना न सिध्यति, स च इमं पादं वि-
ना नेति स्वसिद्धान्तसंरक्षणार्थत्वात् प्रधानसिद्धयर्थत्वादयं पादोस्मि-
न् शांखे सङ्गतः, सङ्गतत्वाद्दीतरागेणापि कर्तव्य इत्यभिसन्धायोक्ता-
ङ्गीकारेण समाधत्ते ॥ वाढमित्यादिना ॥ अपदेशेन व्याजेन, मन्द-
मतीनां तेषु श्रद्धानिमित्तानि बहूनि सन्तीति तन्निरासाय यत्नः क्रि-
यत इत्यर्थः । स्वमतश्रद्धापरमतद्वेषौ तु प्रधानसिद्धयर्थत्वादङ्गीकृ-
तौ, नाप्ययं द्वेषः परपक्षत्वबुद्ध्या हि निरासो द्वेषमावहति न तु तच्च-
निर्णयेच्छया कृत इति मन्तव्यम् । पौनरुक्त्यं शङ्कते ॥ नन्वीक्षतेरिति ॥
पूर्व साङ्ख्यादीनां श्रुत्यर्थानुग्राहकतर्कनिरासादश्रौतत्वमुक्तं संप्रति

पा० १ । सू० ५) 'कामाच्च नानुमानापेक्षा'
 (अ० १।पा० १।सू० १८) 'एतेन सर्वे व्या-
 ख्याता व्याख्याताः' (अ० १।पा० ४।सू०
 २८) इति च पूर्वत्रापि साङ्ख्यादिपक्षप्रतिक्षेपः
 कृतः किं पुनः कृतकरणेनेति । तदुच्यते । साङ्-
 ख्यादयः स्वपक्षस्थापनाय वेदान्तवाक्यान्व-
 प्युदाहृत्य स्वपक्षानुगुण्येनैव योजयन्तो व्याच-
 क्षते, तेषां यद्व्याख्यानं तद्व्याख्यानाभासं न
 सम्यग्व्याख्यानमित्येतावत् पूर्वत्र कृतम्, इह
 तु वाक्यनिरपेक्षः स्वतन्त्रस्तद्युक्तिप्रतिषेधः क्रि-
 यत इत्येव विशेषः । तत्र साङ्ख्या मन्यन्ते य-
 था घटशरावादयो भेदा मृदात्मतयाऽन्वीयमा-

श्रुत्यनपेक्षास्तदीयाः स्वतन्त्रा युक्तयो निरस्यन्त इत्यर्थभेदान्न पुनरु-
 क्तिरित्याह ॥ तदुच्यत इति ॥ प्रधानमचेतनं जगदुपादानमि-
 ति साङ्ख्यसिद्धान्तोऽत्र विषयः, स किं प्रमाणमूलो भ्रान्तिमूलो वे-
 ति सन्देहे सर्वधर्मोपपत्तेश्चेत्युक्तधर्माणां प्रधाने सम्भवात् तदेवोपा-
 दानमित्याक्षेपसङ्गत्या प्रमाणमूलत्वं दर्शयन् पूर्वपक्षमाह ॥ तत्र सा-
 ङ्ख्या इति ॥ स्वसिद्धान्तज्ञानस्य परमतनिरासं प्रत्युपजीव्यत्वात्
 पादयोः सङ्गतिः परमतनिरासात्मकत्वात् सर्वेषामधिकरणानामेत-
 त्पादसङ्गतिः, पूर्वपक्षे प्रमाणमूलमतविरोधादुक्तश्रुत्यर्थसमन्वया-
 सिद्धिः फलं सिद्धान्ते तत्सिद्धिरिति आपादं द्रष्टव्यं श्रौतसमन्वयदा-
 ढ्यार्थत्वादस्य पादस्य श्रुतिसङ्गतिरिति विवेकः । भिद्यन्त इति भे-
 दा विकाराः, ये विकारा येनान्वितास्ते तत्प्रकृतिका इति व्याप्तिमाह

ना मृदात्मकसामान्यपूर्वका लोके दृष्टाः, तथा सर्वे एव वात्याध्यात्मिका भेदाः सुखदुःखमोहात्मतयाऽन्वीयमानाः सुखदुःखमोहात्मकसामान्यपूर्वका भवितुमर्हन्ति । यत्तत्सुखदुःखमोहात्मकसामान्यं तत्त्रिगुणं प्रधानं मृद्वदचेतनं चेतनस्य पुरुषस्यार्थं साधयितुं स्वभावेनैव विचित्रेण विकारात्मनां प्रवर्तत इति । तथा परिमा-
 ॥ यथेति ॥ सर्वं कार्यं सुखदुःखमोहात्मकवस्तुप्रकृतिकं तदन्वितत्वात् घटादिवादित्यनुमानमाह ॥ तथेति ॥ किमर्थं प्रधानं परिणमते तत्राह ॥ चेतनस्येति ॥ अर्थो भोगापवर्गरूपः, तदर्थं स्वभावत एव प्रवर्तते न तु केनचिच्चेतनेन प्रेर्यते इत्यर्थः । तदुक्तं पुरुषार्थ एव हेतुर्न केनचित् कार्यते करणमिति । अनुमानान्तराणि तैरुक्तानि स्मारयति ॥ तथेति ॥ उक्तं हि भेदानां परिमाणात् समन्वयात् शक्तितः प्रवृत्तेश्च कार्यकारणविभागादविभागाद्वैश्वरूप्यस्येत्यत्र कारिकायां समन्वयादिति लिङ्गं व्याख्यातं, शिष्टानि व्याख्यायन्ते । तथा हि क्षित्यादीनां भेदानां कारणं अव्यक्तमस्ति परिमितत्वात् घटवत्, न च दृष्टान्ते साध्यवैकल्यं घटोत्पत्तेः प्रागनभिव्यक्तघटादिरूपकार्यविशिष्टत्वेन मृदोऽप्यव्यक्तत्वात् तथा घटादीनां कारणशक्तितः प्रवृत्तेर्महदादिकार्याणामपि कारणशक्तितः प्रवृत्तिर्वाच्या, तच्छक्तिमत्कारणमव्यक्तं । किञ्च कारणात् कार्यस्य विभागो जन्म दृश्यते क्षितेर्मृत्तिका जायते ततो घट इति । एवमविभागः प्रातिलोभ्येन प्रलयो दृश्यते घटस्य मृत्तिकायां लयः तस्याः क्षितौ क्षितेरप्सु अपां तेजसीत्येतौ विभागाविभागौ वैश्वरूप्यस्य विचित्रस्य भावजातस्य दृश्यमानौ पृथक्पृथक्क्षीरतौ क्वचित् कारणे विश्रान्तौ विभागत्वादविभागत्वाच्च मृदि

णादिभिरपि लिङ्गैस्तदेव प्रधानमनुमिमते । तत्र
 वदामः, यदि दृष्टान्तबलेनैवैतन्निरूप्येत नाचेतनं
 लोके चेतनानधिष्ठितं स्वतन्त्रं किञ्चिद्विशिष्टपुरु-
 पार्थनिर्वर्तनसमर्थान्विकारान्विरचयत् दृष्टं । गेह-
 प्रासादशयनासनविहारभूम्यादयो हि लोके प्र-
 ज्ञावद्भिः शिल्पिभिर्यथाकालं सुखदुःखप्रातिप-
 रिहारयोग्यारचिता दृश्यन्ते, तथेदं जगदखिलं पृ-
 थिव्यादि नानाकर्मफलोपभोगयोग्यं बाह्यमा-
 ध्यात्मिकं च शरीरादि नानाजात्यन्वितं प्रतिनि-
 यतावयवविन्यासमनेककर्मफलानुभवाधिष्ठानं
 दृश्यमानं प्रज्ञावद्भिः सम्भाविततमैः शिल्पिभि-
 र्मनसाप्यालोचयितुमशक्यं सत् कथमचेतनं प्र-
 घटविभागाविभागवदित्यर्थः । सिद्धान्तयति ॥ तत्र वदाम इति ॥
 किमनुमानैः अचेतनप्रकृतिकत्वं जगतः साध्यते स्वतन्त्राचेतनप्रकृ-
 तिकत्वं वा आद्ये सिद्धसाधनता, अस्माभिरनादित्रिगुणमायाङ्गीका-
 रात्, द्वितीये घटादिदृष्टान्ते साध्याप्रसिद्धिरित्याह ॥ यदीति ॥ स्व-
 तन्त्रमचेतनं प्रकृतिरित्येतद् दृष्टान्तबलेन तदा निरूप्येत यदि दृष्टा-
 न्तः कचित् स्यात् ननु दृष्टः कचिदित्यन्वयः । स्वतन्त्रपदार्थमा-
 ह ॥ चेतनानधिष्ठितमिति ॥ परकीयस्य साध्यस्याप्रसिद्धिमुक्त्वा
 सत्प्रतिपक्षं वक्तुं यद्विचित्ररचनात्मकं कार्यं तच्चेतनाधिष्ठिताचेत-
 नप्रकृतिकमिति व्याप्तिमाह ॥ गेहेति ॥ इदं जगच्चेतनाधिष्ठिताचे-
 तनप्रकृतिकं कार्यत्वात् गेहवदिति प्रयोगः । विपक्षे विचित्ररचनानुप-
 पत्तिरूपं सूत्रोक्त बाधकतर्कं वक्तुं जगतो वैचित्र्यमाह ॥ तथेति ॥ बाह्यं

धानं रचयेत् लोष्टपापाणादिष्वदृष्टत्वात् । मृदा-
 दिष्वपि कुम्भकाराद्यधिष्ठितेषु विशिष्टाकारा र-
 चना दृश्यते, तद्वत् प्रधानस्यापि चेतनाधिष्ठित-
 त्वप्रसङ्गः, न च मृदाद्युपादानस्वरूपव्यपाश्र-
 येणेव धर्मेण मूलकारणमवधारणीयं, न बाह्यकु-
 म्भकारादिव्यपाश्रयेणेति किञ्चिन्नियामकम-
 स्ति, न चैवं सति किञ्चिद्विरुध्यते प्रत्युत श्रुतिर-

पृथिव्यादि भोग्यं आध्यात्मिकं शरीरादि च भोगाधिष्ठानमिति विभा-
 गः, प्रतिनियतोऽसाधारणोऽवयवानां विन्यासो रचना यस्य तदित्यर्थः ।
 इत्थं विचित्रं जगच्चेतनानधिष्ठिता जडप्रकृतिः कथं रचयेन्न कथम-
 पीत्यर्थः । यच्चेतनानधिष्ठितमचेतनं तन्न कार्यकारीति व्याप्तिमुक्ततर्क-
 मूलभूतामाह । लोष्टेति । चेतनाप्रेरितेषु लोष्टादिषु कार्यकारित्वा-
 दर्शनादित्यर्थः । किञ्चानादिजडप्रकृतिः चेतनाधिष्ठिता परिणामि-
 त्वान्मृदादिवदित्याह । मृदिति । ननु मृदादिदृष्टान्ते द्वयमप्यस्ति
 अचेतनत्वं चेतनाधिष्ठितत्वं चेति, तत्र परिणामित्वहेतोरचेतनत्वमेव
 व्यापकं मृदादिस्वरूपात्वेनान्तरङ्गत्वात् नतु चेतनाधिष्ठितत्वं व्याप-
 कं, तस्य मृदादिबाह्यकुलालादिसापेक्षत्वेन बहिरङ्गत्वात्, तथा च प-
 रिणामित्वेऽपि मूलप्रकृतेरचेतनत्वधर्मेणैव योगो न चेतनाधिष्ठित-
 त्वेनेत्याशङ्क्य निषेधति । न चेति । महानसदृष्टान्तेऽन्तरङ्गस्या-
 पि महानसस्वरूपस्य धूमव्यापकत्वं नास्ति तज्जिनस्य बहिरङ्गस्या-
 पि वङ्गेस्तदस्तीत्यन्तरङ्गत्वं व्यापकत्वे प्रयोजकं न भवतीति भावः ।
 किञ्च यदचेतनं तच्चेतनाधिष्ठितमेव परिणमते इत्यङ्गीकारबाधका-
 भावात् प्रत्युत श्रुत्यनुग्रहाच्च तथाङ्गीकार्यमित्याह । न चैवं सतीति ।

नुगृह्यते चेतनकारणसमर्पणात्, अतो रचनानु-
 पपत्तेश्च हेतोः नाचेतनं जगत्कारणमनुमातव्यं
 भवति । अन्वयाद्यनुपपत्तेश्चेति च शब्देन हेतो-
 रसिद्धिं समुच्चिनोति । न हि बाह्याध्यात्मिकानां
 भेदानां सुखदुःखमोहात्मकतया ऽन्वय उपपद्य-
 ते सुखादीनामन्तरत्त्वप्रतीतेः शब्दादीनां चातद्रू-
 पत्वप्रतीतेः तन्निमित्तत्वप्रतीतेश्च शब्दाद्यविशेषे
 ऽपि च भावनाविशेषात् सुखादिविशेषोपलब्धेः,
 तथा परिमितानां भेदानां मूलाङ्कुरादीनां संस-

सुखदुःखमोहान्वयादिति हेतोरसिद्धिद्योतनार्थः सूत्रे चकार इत्याह ।
 अन्वयाद्यनुपपत्तेश्चेति । नानुमानं युक्तमित्यर्थः । आदिशब्दः प-
 रिमाणादिग्रहार्थः । शब्दादीनां बाह्यत्वानुभवादान्तरसुखाद्यात्मकत्व-
 मसिद्धं तन्निमित्तत्वाच्च । न हि निमित्तनैमित्तकयोरभेदेन योगोऽस्ति
 दण्डघटयोरदर्शनादित्यर्थः । किञ्च यदि घटे मृदत् सुखादिकं शब्दा-
 दावन्वितं स्यात् तर्हि सर्वैरविशेषेण सुखादिकमुपलभ्येत घटे मृदञ्च
 तथोपलब्धिर्हस्तीति योग्यानुपलब्ध्या हेत्वभावनिश्रय इत्याह । श-
 ब्दादीति । विषयस्यैकत्वेऽपि पुरुषवासनावैचित्र्यात् कस्यचित् सुख-
 बुद्धिः कस्यचिद्दुःखबुद्धिः कस्यचिन्मोहबुद्धिर्दृश्यतेऽतो विषयाः सुखा-
 व्यात्मका न भवन्तीत्यर्थः । एवं समन्वयादिति हेतुं दूषयित्वा परिमा-
 णादिहेतून् दूषयति ॥ तथेति ॥ बुद्ध्यादीनां परिमितत्वेन संसर्गपूर्वक-
 त्वसिद्धौ संसृष्टान्यनेकानि सत्त्वरजस्तमांसि सिद्ध्यन्ति एकस्मिन् सं-
 सर्गासम्भवात् न ब्रह्मसिद्धिरिति साङ्ख्यस्य भावः । किमिदं परिमि-
 तत्वं, न तावद्देशतः परिच्छेदः, पक्षान्तर्गताकाशे तस्याभावेन भागा-

गं पूर्वकत्वं दृष्ट्वा बाह्याध्यात्मिकानां भेदानां परिमितत्वात् संसर्गपूर्वकत्वमनुमिमानस्य सत्त्वरजस्तमसामपि संसर्गपूर्वकत्वप्रसङ्गः परिमितत्वाविशेषात् । कार्यकारणभावस्तु प्रेक्षापूर्वनिर्मितानां शयनासनादीनां दृष्ट इति न कार्यकारणभावात् बाह्याध्यात्मिकानां भेदानामचेतनपूर्वकत्वं शक्यं कल्पयितुम् ॥ १ ॥

प्रवृत्तेश्च ॥ २ ॥

आस्तां तावदियं रचना तत्सिद्धयर्था या प्रसिद्धेः, नापि कालतः परिच्छेदः, साङ्गैः कालस्यानाङ्गीकारात् अविद्यागुणसंसर्गेण सिद्धसाधनाच्च, नापि वस्तुतः परिच्छेदः सत्त्वादीनां परस्परं भिन्नत्वे सत्यपि साध्याभावेन व्यभिचारादित्याह ॥ सत्त्वेति ॥ यदुक्तं कार्यकारणविभागो यत्र समाप्यते तत्प्रधानमिति तन्न ब्रह्माणिमायायां वा समाप्तिसम्भवात् । न च यः कार्यस्य विभागः स चेतनानधिष्ठिताचेतने समाप्त इति व्याप्तिरस्ति सर्वत्राचेतनेषु चेतनाधिष्ठानदर्शनादित्याह ॥ कार्येति ॥ एतेनाविभागोऽपि व्याख्यातः । यत्तु यत्परिमितं तदव्यक्तप्रकृतिपूर्वकमिति व्याम्यन्तरं तस्यापि गुणेष्वनादिषु परिमितेषु व्यभिचारः, एतेन सदृशयोरेव प्रकृतिविकारभावादचेतनविकाराणामचेतनमेव प्रकृतिरिति निरस्तम् । चेतनाधिष्ठिताचेतनप्रकृतिकत्वेऽपि सादृश्योपपत्तेः न विलक्षणात्वादित्यत्र सादृश्यनियमस्य निरस्तत्वाच्च, एवं चेतनाधीनकारणशक्तितः कार्यप्रवृत्तिसम्भवात् शक्तितः प्रवृत्तिलिङ्गमन्यथासिद्धमिति भावः ॥ १ ॥

स्वतन्त्रमचेतनं कारणत्वेन नानुमातव्यं तस्य सृष्ट्यर्थं प्रवृत्तेरनुप

वृत्तिः साम्यावस्थानात् प्रच्युतिः सत्त्वरजस्त-
मसामङ्गाङ्गिभावरूपापत्तिर्विशिष्टकार्यस्याभि-
मुखप्रवृत्तिता सापि नाचेतनस्य प्रधानस्य स्व-
तन्त्रस्योपपद्यते मृदादिष्वदर्शनात् रथादिषु
च । न हि मृदादयो रथादयो वा स्वयमचेतनाः
सन्तःचेतनैः कुलालादिभिरश्व्यादिभिर्वानधिष्णि-
ता विशिष्टकार्याभिमुखप्रवृत्तयो दृश्यन्ते । दृष्टा-
च्चादृष्टसिद्धिः अतः प्रवृत्त्यनुपपत्तेरपि हेतोर्नाचे-

पत्तेरिति चकारेणानुपपत्तिपदमनुपज्य सूत्र योजनीयं । रचनाप्रवृत्त्योः
को भेद इत्याशङ्क्य प्रवृत्तिस्वरूपमाह ॥ साम्येति ॥ गुणानां किल
साम्यावस्था तत्त्वानां प्रलयः, तदा न किञ्चित् कार्यं भवति प्रलयाभा-
वप्रसङ्गात् किन्त्वादौ साम्यच्युतिरूपं वैषम्यं भवति ततः कस्यचित्-
गुणस्याङ्गित्वमुद्भूतत्वेन प्राधान्यं कस्यचिदङ्गत्वं शेषत्वमित्यङ्गाङ्गि-
भावो भवति, तस्मिन्सति महदादिकार्योत्पादनात्मिका प्रवृत्तिः, त-
या विविधकार्यविन्यासो रचनेति भेद इत्यर्थः । गुणानां प्रवृत्तिः चेतना-
धिष्ठानपूर्विका प्रवृत्तित्वाद्रथादिप्रवृत्तिवदित्याह ॥ सापीति ॥ विपक्षे
स्वतन्त्रे प्रवृत्त्यनुपपत्तिरित्यर्थः । केचित्तु भेदानां प्रवृत्तिशक्तिमच्चाचेत-
नानधिष्ठिताचेतनप्रकृतिकत्वमिति शक्तिः प्रवृत्तिरिति लिङ्गं व्याच-
क्षते । अस्यापि गुणेषु व्यभिचारः कार्यत्वविशेषणे च विरुद्धता प्रवृत्ति-
शक्तित्वे सति कार्यत्वस्य घटादिषु चेतनाधिष्ठितप्रकृतिकत्वेनोक्तसा-
ध्यविरुद्धेन व्याप्तिदर्शनादिति 'प्रवृत्तेश्च' इति सूत्रेण ज्ञापित । ननु
लोके स्वतन्त्राचेतनानां प्रवृत्त्यदर्शनेऽपि प्रधाने सा प्रवृत्तिः सिध्यतु
तत्राह ॥ दृष्टाच्चेति ॥ अनुमानशरणस्य तव दृष्टान्त विनाऽतीन्द्रिया-

तनं जगत्कारणमनुमातव्यं भवति । ननु चेतन-
स्यापि प्रवृत्तिः केवलस्य न दृष्टा सत्यमेतत्, त-
थापि चेतनसंयुक्तस्य रथादेरचेतनस्य प्रवृत्ति-
र्दृष्टा, न त्वचेतनसंयुक्तस्य चेतनस्य प्रवृत्तिर्दृष्टा;
किं पुनरत्र युक्तं यस्मिन् प्रवृत्तिर्दृष्टा तस्य सा
उत यत्संयुक्तस्य दृष्टा तस्य सेति । ननु यस्मिन्
दृश्यते प्रवृत्तिस्तस्यैव सेति युक्तं, उभयोः प्रत्यक्ष-
त्वात्, न तु प्रवृत्त्याश्रयत्वेन केवलश्चेतनो रथा-
दिवत् प्रत्यक्षः । प्रवृत्त्याश्रयदेहादिसंयुक्तस्यैव

र्थसिद्धययोगादिति भावः । ननु प्रधानस्य प्रवृत्तिं खण्डयता चेतनस्य
सृष्टौ प्रवृत्तिर्वाच्या सा न युक्तेति सांख्यः शङ्कते ॥ नन्विति ॥ शुद्धचेत-
स्य प्रवृत्त्ययोगमङ्गीकरोति ॥ सत्यमिति ॥ तर्हि केवलस्याचेतनस्य
प्रवृत्तिसिद्धिरन्यथा सृष्ट्ययोगात् तत्राह ॥ तथापीति ॥ केवलस्य
चेतनस्याप्रवृत्तावपि चेतनाचेतनयोर्मिथः सम्बन्धात् सृष्टिप्रवृत्तिरिति
भावः । इमं वेदान्तसिद्धान्तं साङ्ख्यो दूषयति ॥ नन्विति ॥ सर्वाप्रवृ-
त्तिरचेतनाश्रयैव दृष्टा न त्वचेतनसम्बन्धेनापि चेतनस्य कचित् प्रवृ-
त्तिर्दृष्टा तस्मान्न चेतनात् सृष्टिरित्यर्थः । मतद्वयं श्रुत्वा मध्यस्थः पृ-
च्छति ॥ किं पुनरिति ॥ यस्मिन्नेतने रथादौ प्रवृत्तिर्दृष्टा तस्यैव सा
न चेतनस्तत्रहेतुरिति किं साङ्ख्यमतं साधु उत येन चेतनेनाद्यादिना
संयोगादचेतनस्य प्रवृत्तिस्तत्प्रयुक्ता सेति वेदान्तिमतं वा साध्विति प्र-
श्नार्थः । साङ्ख्य आह ॥ नन्विति ॥ उभयोः प्रवृत्तितदाश्रययोरित्यर्थः । दृ-
ष्टाश्रयेणैव प्रवृत्तेरुपपत्तावदष्टचेतनप्रवृत्तिर्न कल्प्येति भावः । आत्मनो
ऽप्रत्यक्षत्वे कथं सिद्धिस्तत्राह ॥ प्रवृत्तीति ॥ जीवदेहस्य रथादि-

तु चेतनस्य सद्भावसिद्धिः केवलाचेतनरथादिवै-
 लक्षण्यं जीवदेहस्य दृष्टमिति, अत एव च प्रत्य-
 क्षे देहे सति दर्शनात्, असति चादर्शनात् देह-
 स्यैव चैतन्यमपीति लोकायतिकाः प्रतिपन्नाः,
 तस्मादचेतनस्यैव प्रवृत्तिरिति । तदभिधीयते,
 न ब्रूमो यस्मिन्नचेतने प्रवृत्तिर्दृश्यते न तस्य से-
 ति, भवतु तस्यैव सा, सापि चेतनाद्भवति इति
 ब्रूमः, तद्भावे भावात् तदभावे चाभावात् । यथा
 काष्ठादिव्युपाश्रयापि दाहप्रकाशलक्षणा वि-
 क्रियाऽनुपलभ्यमानापि च केवले ज्वलने, ज्वल-
 नादेव भवति तत्संयोगे दर्शनात् तद्वियोगे चाद-
 र्शनात् तद्वत् । लोकायतिकानामपि चेतन एव

भ्यो वैलक्षण्यं प्राणादिमन्त्रं लिङ्गं दृष्टमिति कृत्वा चेतनस्य सिद्धिरि-
 त्यन्वयः । जीवदेहः सात्मकः प्राणादिमन्त्रात् व्यतिरेकेण रथादिवदि-
 त्यात्मसिद्धिरित्यर्थः । देहप्रवृत्तिः स्वाश्रयादन्येन ज्ञानवता सहभूता
 प्रवृत्तिवत्प्रवृत्तिवत् इत्यनुमानान्तरसूचनाय प्रवृत्त्याश्रयेत्युक्तं, स-
 द्भावसिद्धिरेव न प्रवर्तकत्वमित्येवकारार्थः । अनुमितस्य सद्भावमात्रेण
 प्रवृत्तिहेतुत्वे सर्वत्राकाशस्यापि हेतुत्वप्रसङ्गादिति भावः । आत्मनो
 प्रत्यक्षत्वे चार्वाकाणां भ्रमोऽपि लिङ्गमित्याह ॥ अत एवेति ॥ अप्र-
 त्यक्षत्वादेवेत्यर्थः देहान्यात्मनः प्रत्यक्षत्वे भ्रमासम्भवादिति भावः । द-
 र्शनात्, प्रवृत्तिचैतन्ययोरिति शेषः । प्रवृत्तिं प्रत्याश्रयत्वमचेतनस्यैवेत्यु-
 क्तमङ्गीकृत्य चेतनस्य प्रयोजकत्वं सिद्धान्ती साधयति ॥ तदभिधी-
 यत इति ॥ रथादि प्रवृत्तावस्थादिचेतनस्यान्वयव्यतिरेकौ स्फुटौ, ताभ्यां

देहोऽचेतनानां रथादीनां प्रवर्तको दृष्ट इत्यविप्र-
 तिपिद्वं चेतनस्य प्रवर्तकत्वं । ननु तव देहादिसं-
 युक्तस्याप्यात्मनो विज्ञानस्वरूपमात्रव्यतिरे-
 केण प्रवृत्त्यनुपपत्तेरनुपपन्नं प्रवर्तकत्वमिति चे-
 त्, न, अयस्कान्तवद्रूपादिवच्च प्रवृत्तिरहितस्या-
 पि प्रवर्तकत्वोपपत्तेः । यथाऽयस्कान्तो मणिः
 स्वयं प्रवृत्तिरहितोऽप्ययसः प्रवर्तको भवति,
 यथा वा रूपादयो विषयाः स्वयं प्रवृत्तिरहिता अ-
 पि चक्षुरादीनां प्रवर्तका भवन्ति, एवं प्रवृत्तिरहि-
 तोऽपीश्वरः सर्वगतः सर्वात्मा सर्वज्ञः सर्वशक्ति-
 श्च सन् सर्वं प्रवर्तयेदित्युपपन्नम् एकत्वात् प्रव-
 र्त्याभावे प्रवर्तकत्वानुपपत्तिरिति चेन्न अविद्या-
 प्रत्युपस्थापितनामरूपमायावेशवशेनांसकृत्
 प्रत्युक्तत्वात्, तस्मात् सम्भवति प्रवृत्तिः सर्वज्ञ-
 कारणत्वे न त्वचेतनकारणत्वे ॥ २ ॥

चेतनस्य प्रवर्तकत्वं बाह्यानामपि सन्मतमित्याह ॥ लोकायतिका-
 नामपीति ॥ यः प्रवर्तकः सः स्वयं प्रवृत्तिमान्श्चादिवदिति व्याप्तेरा-
 त्मनि व्यापकाभावान्न प्रवर्तकत्वमिति कश्चिच्छङ्कते ॥ नन्विति ॥
 मण्यादौ व्यभिचारान्न व्याप्तिरिति परिहरति ॥ नेति ॥ वस्तुत एतत्त्वे
 ऽपि कल्पितं द्वैतं प्रवर्त्यमस्तीत्याह ॥ नाविद्येति ॥ अविद्यया कल्पि-
 ते नामरूपप्रपञ्चे तथैवाविद्यारूपया मायया य आवेशश्चिदात्मनः क-
 ल्पितः सम्यग्धः तस्य वशः सामर्थ्यं तेनान्तर्यामित्वादिकमीश्वर-
 स्येत्युक्तवान्न चोद्यावसर इत्यर्थः ॥ २ ॥

पयोऽम्बुवच्चेत् तत्रापि ॥ ३ ॥

स्यादेतत्, यथा क्षीरमचेतनं स्वभावेनैव व-
त्सविवृद्धयर्थं प्रवर्तते, यथा च जलमचेतनं स्व-
भावेनैव लोकोपकाराय स्यन्दते 'एवं प्रधानम-
चेतनं स्वभावेनैव पुरुषार्थसिद्धये प्रवर्तिष्यत'

इति । नैतत् साधूच्यते । यतस्तत्रापि पयोऽम्बु-
नोश्चेतनाधिष्ठितयोरेव प्रवृत्तिरित्यनुमिमीमहे,
उभयवादिप्रसिद्धे रथादावचेतने केवले प्रवृत्तेर-
दर्शनात् । शास्त्रं च 'योऽप्सु तिष्ठन्नद्भ्योऽन्तरो
योऽपोऽन्तरो यमयति, 'एतस्य वा अक्षरस्य प्र-
शासनेगार्गि प्राच्योऽन्या नद्यः स्यन्दन्ते' इत्ये-
वंजातीयकं समस्तस्य लोकपरिस्यन्दितस्ये-
श्वराधिष्ठिततां श्रावयति, तस्मात् साध्यपक्षनि-
क्षिप्तत्वात् पयोऽम्बुवदित्यनुपन्यासः, चेतना-

याश्च धेनोः स्नेहेच्छया पयसः प्रवर्तकत्वोपपत्तेः,

अनादिजडस्य प्रवृत्तिश्चेतनाधोना प्रवृत्तित्वाद्रथादिप्रवृत्तिवदिति
स्थितं, तत्र क्षीरादौव्यभिचारमाशङ्क्य तस्यापि पक्षसमत्वेनोक्तानु-
मानादागमेन च साध्यसिद्धेर्न व्यभिचार इति सूत्रं व्याचष्टे ॥ स्या-
देतदित्यादिना ॥ साध्यपक्षेति ॥ साध्यवता पक्षेण तुल्यत्वादित्य-
र्थः । अनुपन्यासो न व्यभिचारभूमिरिति यावत् । क्षीरे प्रवर्तकत्वेन
धेन्वादेः सत्त्वाच्च न व्यभिचार इत्याह ॥ चेतनायाश्चेति ॥ उपदर्शित-
तमनुमानागमाभ्यामिति शेषः । सूत्रकारस्य 'क्षीरवद्धि' 'तत्रापि' इति

वत्सचोषणेन च पयस आकृष्यमाणत्वात् । न
 चाम्बुनोऽप्यत्यन्तमनपेक्षा निम्नभूम्याद्यपेक्ष-
 त्वात् स्यन्दनस्य । चेतनापेक्षत्वं तु सर्वत्रोपद-
 र्शितम् 'उपसंहारदर्शनान्नेति चेन्न क्षीरवद्धि ?
 (२।१।सू० २४।) इत्यत्र तु बाह्यनिमित्तनिर-
 पेक्षमपि स्वाश्रयं कार्यं भवतीत्येतल्लोकदृष्ट्या
 निदर्शितं, शास्त्रदृष्ट्या पुनः सर्वत्रैवेश्वरापेक्षत्व-
 मापद्यमानं न पराणुद्यते ॥ ३ ॥

व्यतिरेकानवस्थितेश्वानपेक्षत्वात् ॥४॥

साङ्ख्यानं त्रयो गुणाः साम्येनावतिष्ठमानाः
 प्रधानं, न तु तद्व्यतिरेकेण प्रधानस्य प्रवर्तकं नि-
 वर्तकं वा किञ्चिद्बाह्यमपेक्ष्यमवस्थितमस्ति,
 पुरुषस्तूदासीनो न प्रवर्तको न निवर्तक इति,
 अतोऽनपेक्षं प्रधानं, अनपेक्षत्वाच्च कदाचित् प्र-
 धानं महदाद्याकारेण परिणमते, कदाचिन्न परि-
 णमत इत्येतदयुक्तं, ईश्वरस्य तु सर्वज्ञत्वात् सर्व-

च वक्तुः पूर्वापरविरोधमाशङ्क्य लोकदृष्ट्या शास्त्रदृष्ट्या च सूत्रद्वय-
 मित्यविरोधमाह ॥ उपसंहारेति ॥ ३ ॥

अस्तु प्रधानस्यापि धर्मादि कर्म पुरुषो वा प्रवर्तक इत्याशङ्क्य
 सूत्रं प्रवृत्तं तद्व्याचष्टे ॥ साङ्ख्यानमित्यादिना ॥ प्रधानव्यतिरेकेण क-
 र्मणोऽनवस्थितेः पुरुषस्योदासीनत्वात् कदाचित् सृष्टिप्रवृत्तिः कदाचि-

शक्तिमत्त्वात् महामायत्वाच्च प्रवृत्त्यप्रवृत्ती न
विरुध्येते ॥ ४ ॥

अन्यत्राभावाच्च न तृणादिवत् ॥ ५ ॥

स्यादेतत्, यथा तृणपल्लवोदकादि निमित्तान्तर-
निरपेक्षं स्वभावादेव क्षीराद्याकारेण परिणमते,
एवं प्रधानमपि महदाद्याकारेण परिणंस्यत इति
। कथं निमित्तान्तरनिरपेक्षं तृणादीति गम्यते,
निमित्तान्तरानुपलम्भात् । यदि हि किञ्चिन्निमि-
त्तान्तरमुपलभेमहि ततो यथाकामं तेन तेन नि-
मित्तेन तृणाद्युपादाय क्षीरं सम्पादयेमहि, न तु
सम्पादयामहे, तस्मात् स्वाभाविकस्तृणादेः प-
रिणामः तथा प्रधानस्यापि स्यादिति । अत्रो-
च्यते, भवेत् तृणादिवत् प्रधानस्य स्वाभाविकः
परिणामो यदि तृणादेरपि स्वाभाविकः परिणा-
मोऽभ्युपगम्येत न त्वभ्युपगम्यते निमित्तान्त-

त् प्रलयइत्युक्तमित्यर्थः । कर्मणोऽपि प्रधानात्मकस्याचेतनत्वात्
सदाऽसत्त्वाच्च न कादाचित्कप्रवृत्तिनियामकत्वमिति भावः ॥ ४ ॥

पुनरपि दृष्टान्तबलात् प्रधानस्य स्वत एव कादाचित्कप्रवृत्तिरि-
त्याशङ्क्य निषेधति सूत्रकारः ॥ अन्यत्रेत्यादिना ॥ पृच्छति ॥ क-
थमिति ॥ उत्तरं ॥ निमित्तान्तरेति ॥ धेन्वादिनिमित्तान्तरमस्तीति
सिद्धान्तयति ॥ अत्रोच्यत इति ॥ प्रहीणं नष्टं ॥ यदुक्तं क्षीरस्य स्वे-

रोपलब्धेः । कथं निमित्तान्तरोपलब्धिरन्यत्रा-
 भावात्, धेनूवैव ह्युपभुक्तं तृणादि क्षीरीभवति
 न प्रहीणमनडुहाद्युपभुक्तं वा । यदि हि निर्निमि-
 त्तमेतत् स्याद्धेनुशरीरसम्बन्धादन्यत्रापि तृणा-
 दि क्षीरीभवेत् । न च यथाकामं मानुषैर्न शक्यं
 सम्पादयितुमित्येतावता निर्निमित्तं भवति, भ-
 वति हि किञ्चित् कार्यं मानुषसम्पाद्यं किञ्चिद्दे-
 वसम्पाद्यम् । मनुष्या अपि च शक्नुवन्त्वेव स्वो-
 चितेनोपायेन तृणाद्युपादाय क्षीरं सम्पादयितुं,
 प्रभूतं हि क्षीरं कामयमानाः प्रभूतं घासं धेनुं चा-
 रयन्ति, ततश्च प्रभूतं क्षीरं लभन्ते, तस्मान्न तृ-
 णादिवत् स्वाभाविकः प्रधानस्य परिणामः ॥ ५ ॥

अभ्युपगमेऽप्यर्थाभावात् ॥ ६ ॥

स्वाभाविकी प्रधानस्य प्रवृत्तिर्न भवति इ-
 ति स्थापितं, अथापि नाम भवतः श्रद्धामनुरु-
 ध्यमानाः स्वाभाविकीमेव प्रधानस्य प्रवृत्तिम-
 भ्युपगच्छेम तथापि दोषोऽनुपज्येतैव, कुतः अर्था-
 भावात् । यदि तावत् स्वाभाविकी प्रधानस्य प्र-

च्छया सम्पादयितुमशक्यत्वात् स्वाभाविकत्वमिति तत्राह ॥ न च
 यथाकाममिति ॥ ५ ॥

प्रधानस्य न स्वतः प्रवृत्तिः, स्वतः प्रवृत्त्यभ्युपगमे पुरुषार्थस्याप्य-

वृत्तिः न किञ्चिदन्यदिहापेक्षत इत्युच्यते ततो
यथैव सहकारि किञ्चिन्नापेक्षते एवं प्रयोजनम-
पि किञ्चिन्नापेक्षिष्यत इत्यतः प्रधानं पुरुषस्या-
र्थं साधयितुं प्रवर्तत इतीयं प्रतिज्ञा हीयेत । स य-
दि ब्रूयात् सहकार्येव केवलं नापेक्षते न प्रयोज-
नमपीति, तथापि प्रधानप्रवृत्तेः प्रयोजनं विवे-
क्तव्यं भोगो वा स्यादपवर्गो बोध्यं वेति । भो-
गश्चेत् कीदृशोऽनाधेयातिशयस्य पुरुषस्य भो-
गो भवेदनिर्मोक्षप्रसङ्गश्च । अपवर्गश्चेत् प्राग-
पि प्रवृत्तेरपवर्गस्य सिद्धत्वात् प्रवृत्तिरनर्थिका
स्यात् शब्दाद्यनुपलब्धिप्रसङ्गश्च । उभयार्थता-
भ्युपगमेऽपि भोक्तव्यानां प्रधानमात्राणामान-
न्त्यादनिर्मोक्षप्रसङ्गएव । न चोत्सुक्यनिवृत्त्यर्था

पेक्षाभावप्रसङ्गादित्येकोऽर्थः तत्रेष्टापत्तिं निरस्यति ॥ इत्यतः प्रधा-
नमिति ॥ उक्तप्रसङ्गस्येष्टत्वे प्रतिज्ञाहानिः स्यादित्यर्थः । अर्थासम्भ-
वान्न स्वतः प्रवृत्तिरित्यर्थान्तरं शङ्कापूर्वकमाह ॥ स यदीत्यादिना ॥
प्रयोजनमपेक्षितं चेद्वक्तव्यमित्याह ॥ तथापीति ॥ कूटस्थे पुरुषे स्व-
तः सुखादिरूपस्यातिशयस्याधातुमशक्यत्वादध्यासानङ्गीकाराच्च
भोगो न युक्तः, किञ्च प्रधानप्रवृत्तेर्भोगार्थत्वे मोक्षहेतुविवेकरयात्यभा-
वादनिर्मोक्षप्रसङ्गश्च, अपवर्गार्थत्वे स्वरूपावस्थानरूपमुक्तेः स्वतः सि-
द्धत्वात् प्रवृत्तिवैयर्थ्यं भोगाभावप्रसङ्गश्चेत्यर्थः । तृतीयं दूषयति ॥ उ-
भयार्थतेति ॥ मीयन्ते भुज्यन्त इति मात्रा भोग्याः । औत्सुक्यनिवृ-
त्त्यर्थं यथा क्रियासु प्रवर्तते लोकः पुरुषस्य विमोक्षार्थं प्रवर्तते तद्वद-

प्रवृत्तिः, न हि प्रधानस्याचेतनस्यौत्सुक्यं सम्भवति, न च पुरुषस्य निर्मलस्य निष्कलस्यौत्सुक्यम् । दृक्शक्तिसर्गशक्तिवैयर्थ्यभयाच्चेत् प्रवृत्तिः तर्हि दृक्शक्त्यनुच्छेदवत् सर्गशक्त्यनुच्छेदात् संसारानुच्छेदादनिर्मोक्षप्रसङ्ग एव, तस्मात् प्रधानस्य पुरुषार्था प्रवृत्तिरित्येतदयुक्तं ॥ ६ ॥

पुरुषाश्मवादिति चेत् तथापि ॥ ७ ॥

स्यादेतत्, यथा कश्चित् पुरुषो दृक्शक्तिसम्पन्नः प्रवृत्तिशक्तिविहीनः पङ्गुरपरं पुरुषं प्रवृत्तिशक्तिसम्पन्नं दृक्शक्तिविहीनमन्धमधिष्ठाय प्रवर्तयति, यथा वाऽयस्कान्तो मणिः स्वयमप्रवर्तमानोऽप्ययः प्रवर्तयति, एवं पुरुषः प्रधानं प्रवर्तयिष्यतीति दृष्टान्तप्रत्ययेन पुनः प्रत्यवस्थानम् । अत्रोच्यते तथापि नैव दोषान्निर्मोक्षोऽस्ति

। अभ्युपेतहानं तावद्वोष आपतति प्रधानस्य

व्यक्तमिति कारिकोक्तं दूषयति ॥ न चेति ॥ औत्सुक्यमिच्छाविशेषः केवलजडस्यात्मनो वा न युक्त इत्यर्थः । अस्ति पुरुषस्य दृक्शक्तिः चिद्रूपत्वात्, अस्ति च प्रधानस्य सर्गशक्तिः त्रिगुणत्वात्, तयोः शक्त्योर्दृश्यसृष्टिं विना सार्थक्यायोगात् प्रधानस्य सृष्टौ प्रवृत्तिरिति चेन्न शक्त्योर्नित्यत्वात् सृष्टिनित्यत्वापत्तिरित्याह ॥ दृक्शक्तीति ॥ ६ ॥

पुरुषस्य प्रवर्तकत्वं निरस्तमपि दृष्टान्तेन पुनराशङ्क्य निषेधति ॥ पुरुषाश्मवादिति ॥ प्रधानस्य स्वातन्त्र्यं पुरुषस्यौदासिन्यं चाभ्युपेतं

स्वतन्त्रस्य प्रवृत्त्यभ्युपगमात्, पुरुषस्य च प्र-
वर्तकत्वानभ्युपगमात् । कथञ्चोदासीनः पुरुषः
प्रधानं प्रवर्तयेत् । पटुर्गुरपि हि अन्धं पुरुषं वा-
गादिभिः प्रवर्तयति, नैवं पुरुषस्य कश्चित् प्रव-
र्तनव्यापारोऽस्ति, निष्क्रियत्वात् निर्गुणत्वाच्च ।
नाप्ययस्कान्तवत् सन्निधिमात्रेण प्रवर्तयेत्, स-
न्निधिनित्यत्वेन प्रवृत्तिनित्यत्वप्रसङ्गात् । अय-
स्कान्तस्य त्वनित्यसन्निधेरस्ति स्वव्यापारः स-
न्निधिः, परिमार्जनाद्यपेक्षा चास्यास्तीत्यनुपन्या-
सः पुरुषाश्मवदिति । तथा प्रधानस्याचैतन्यात्
पुरुषस्य चौदासीन्यात् तृतीयस्य च तयोः स-
म्बन्धप्रितुरभावात् सम्बन्धानुपपत्तिः । योग्य-
तानिमित्ते सम्बन्धे योग्यतानुच्छेदादनिर्माक्षप्र-
सङ्गः । पूर्ववच्चेहाप्यर्थाभावो विकल्पयितव्यः ।

त्यज्यते इति वदन्तं साङ्ख्यं प्रत्याह ॥ कथञ्चेति ॥ पुरुषस्य परिस्प-
न्दः प्रयत्नगुणो वा नास्तीति वक्तुं हेतुद्वयं । प्रधानपुरुषयोर्नित्यत्वात्
व्यापित्वाच्च नित्यः सन्निधिः, अश्मनस्तु परिमार्जनमृजुत्वेन स्थापन-
मनित्यसन्निधिश्चेति व्यापारोऽस्तीत्यनुपन्यासः, न समदृष्टान्तोपन्या-
सो भवतीत्यर्थः । ननु चिज्जडयोर्द्रष्टृदृश्यभावयोग्यताऽस्ति, तथा तद्भा-
वः सम्बन्ध इत्यत आह ॥ योग्यतेति ॥ चिज्जडत्वरूपाया योग्यता-
या नित्यत्वात् सम्बन्धनित्यत्वापत्तिरित्यर्थः । यथा स्वतन्त्रप्रधानप्रवृ-
त्तिपक्षो भोगोऽपवर्गः उभयं वा फलमिति विकल्प्य दूषितः, एवं पुरुषा-
धीनप्रधानप्रवृत्तिपक्षोऽपि फलभावेन दूषणीय इत्याह ॥ पूर्ववच्चेति ॥

परमात्मनस्तु स्वरूपव्यपाश्रयमौदासीन्यं मा-
याव्यपाश्रयं च प्रवर्तकत्वमित्यस्त्यतिशयः ॥ ७ ॥

अङ्गित्वानुपपत्तेश्च ॥ ८ ॥

इतश्च न प्रधानस्य प्रवृत्तिरवकल्पते, यद्धि स-
त्त्वरजस्तमसामन्योन्यगुणप्रधानभावमुत्सृज्यं
साम्येन स्वरूपमात्रेणावस्थानं सा प्रधानाव-
स्था, तस्यामवस्थायामनपेक्षस्वरूपाणां स्व-
रूपप्रणाशभयात् परस्परं प्रत्यङ्गाङ्गिभावानुप-
पत्तेः । बाह्यस्य च कस्यचित् क्षोभयितुरभावा-
द्गुणवैषम्यनिमित्तो महदाद्युत्पादो न स्यात् ॥ ८ ॥

अन्यथानुमितौ च ज्ञशक्तिवियोगात् ९

अथापि स्यादन्यथा वयमनुमिमीमहे यथा

सिद्धान्ते परमात्मन उदासीनस्य कथं प्रवर्तकत्वमित्याशङ्क्याह ॥
परमात्मेति ॥ साङ्ख्यमते उभयं विरुद्धं सत्यत्वात् अस्मन्मते क-
ल्पिताकल्पितयोरविरोध इत्यतिशयः ॥ ७ ॥

किं प्रधानावस्था कूटस्थवन्नित्या उत विकारिणो, आद्ये दोषमा-
ह ॥ तस्यामिति ॥ अङ्गाङ्गिभावे साम्यस्वरूपनाशः स्यात्, ततः कौ-
टस्थ्यभङ्ग इति भयादङ्गाङ्गित्वानुपपत्तेः सृष्ट्यनुपपत्तिरित्यर्थः । द्विती-
यं दूषयति ॥ बाह्यस्येति ॥ चिरकालस्थितस्य साम्यस्य च्युतौ निमि-
त्तं वाच्यं तन्नास्तीत्यर्थः ॥ ८ ॥

गुणानां मिथोऽनपेक्षस्वभावत्वान्न स्वन्तो वैषम्यमित्युक्तं, तत्र हे-
त्वसिद्धिमाशङ्क्य सूत्रकारः परिहरति ॥ अन्यथेति ॥ अनपेक्षस्वभा-

नायमनन्तरो दोषः प्रसज्येत । न त्वनपेक्षस्व-
 भावाः कूटस्थाश्चास्माभिर्गुणा अभ्युपगम्यन्ते
 प्रमाणाभावात् । कार्यवशेन तु गुणानां स्वभा-
 वोऽभ्युपगम्यते, यथा यथा कार्योत्पाद उपपद्य-
 ते तथा तथा एतेषां स्वभावोऽभ्युपगन्तव्यः, च-
 लं गुणवृत्तमिति चास्त्यभ्युपगमः, तस्मात् सा-
 म्यावस्थायामपि वैषम्योपगमयोग्या एव गुणा
 अवतिष्ठन्त इति । एवमपि प्रधानस्य ज्ञशक्तिवि-
 योगाद्रचनानुपपत्त्यादयः पूर्वोक्ता दोषास्तदव-
 स्था एव । ज्ञशक्तिमपि त्वनुमिमानः प्रतिवादि-
 त्वान्निवर्तेत, चेतनमेकमनेकप्रपञ्चस्य जगत उ-
 पादानमिति ब्रह्मवादप्रसङ्गात् । वैषम्योपगम-
 योग्या अपि गुणाः साम्यावस्थायां निमित्ता-
 भवान्नैव वैषम्यं भजेरन्, भजमाना वा निमि-
 ताभावाविशेषात् सर्वदैव वैषम्यं भजेरन् इति प्र-
 सज्यत एवायमनन्तरोऽपि दोषः ॥ ९ ॥

वादन्यथा सापेक्षत्वेन गुणानामनुमानात् पूर्वसूत्रोक्तो दोषो न प्रसज्य-
 ते । न चैवमपसिद्धान्तः कार्यानुसारेण गुणस्वभावस्वीकारादित्याह
 ॥ चलं गुणवृत्तमिति ॥ पूर्वसूत्रोक्ताङ्गित्वानुपपत्तिदोषाभावमङ्गीकृ-
 त्य परिहरति ॥ एवमपीति ॥ कार्यार्थं ज्ञानशक्तिकल्पने ब्रह्मवादः -
 स्यादित्यर्थः । अङ्गीकारं त्यजति ॥ वैषम्येति ॥ ९ ॥

विप्रतिषेधाच्चासमञ्जसम् ॥१०॥

परस्परविरुद्धश्चायं साङ्ख्यानामभ्युपग-
मः क्वचित् सप्तेन्द्रियाण्यनुक्रामन्ति क्वचिदेका-
दश, तथा क्वचिन्महतस्तन्मात्रसर्गमुपदिशन्ति
क्वचिदहङ्कारात्, तथा क्वचित् त्रीण्यन्तःकरणा-
नि वर्णयन्ति क्वचिदेकमिति, प्रसिद्ध एव तु श्रु-
त्येश्वरकारणवादिन्या विरोधः तदनुवर्तिन्या च
स्मृत्या, तस्मादप्यसमञ्जसं साङ्ख्यानां दर्श-
नमिति। अत्राह नन्वौपनिषदानामप्यसमञ्जस-
मेव दर्शनं, तप्यतापकयोर्जात्यन्तरभावानभ्यु-
पगमात्। एकं हि ब्रह्म सर्वात्मकं सर्वस्य प्रपञ्च-
स्य कारणमभ्युपगच्छता, एकस्यैवात्मनो विशे-
षौ तप्यतापकौ न जात्यन्तरभूतौ इत्यभ्युपगन्त-

सूत्रं व्याचष्टे ॥ परस्परेति ॥ त्वङ्मात्रमेव ज्ञानेन्द्रियमेकमनेकशब्दा-
दिज्ञानकारणं पञ्च कर्मेन्द्रियाणि मनश्चेति सप्तेन्द्रियाणि, ज्ञानेन्द्रिया-
णि पञ्च कर्मेन्द्रियाणि पञ्च मनश्चेत्येकादश, बुद्धिरहङ्कारो मन इति
त्रीणि, एकमिति बुद्धिरेव, एवं पूर्वापरविरोधादितिव्याख्याय श्रुतिस्मृ-
तिविप्रतिषेधाच्चेत्यर्थान्तरमाह ॥ प्रसिद्ध इति ॥ तस्माद्भ्रान्तिमूलत्वा-
त् सांख्यशास्त्रस्य, तेन निर्दोषवेदान्तसमन्वयस्याविरोध इति सिद्धं।
स्वमतासामञ्जस्यमसहमानः सांख्यः प्रत्यवतिष्ठते ॥ अत्राहेति ॥ त-
प्यो जीवस्तापकः संसारस्तयोर्भेदानङ्गीकाराल्लोके प्रसिद्धस्तप्यतापक-
भावो लुप्येतेत्यर्थः। विवृणोति ॥ एकं हीति ॥ तथा च भेदव्यवहारलो-

व्यं स्यात् । यदि चैतौ तप्यतापकौ एकस्यात्मनो
विशेषौ स्यातां स ताभ्यां तप्यतापकाभ्यां न
निर्मुच्येत इति तापोपशान्तये सम्यग्दर्शनमुप-
दिशत् शास्त्रमनर्थकं स्यात् । न त्वौष्ण्यप्रकाश-
धर्मकस्य प्रदीपस्य तदवस्थस्यैव ताभ्यां निर्मो-
क्ष उपपद्यते । योऽपि जलवीचीतरङ्गफेनाद्युप-
न्यासस्तत्रापि जलात्मन एकस्य वीच्यादयो वि-
शेषा आविर्भावतिरोभावरूपेण नित्या एवेति
समानो जलात्मनो वीच्यादिभिरनिर्मोक्षः । प्र-
सिद्धश्चायं तप्यतापकयोर्यात्यन्तरभावो लोके ।
तथा हि अर्थी चार्थश्चान्योन्यभिन्नौ लक्ष्येते, य-
द्यर्थिनः स्वतोऽन्योऽर्थो न स्याद् यस्यार्थिनो
यद्विषयमर्थित्वं स तस्यार्थो नित्यसिद्ध एवेति

प इत्यसमञ्जसमित्यर्थः । ननु तयोरुपादानैक्येऽपि मिथो भेदोऽस्त्येव
यथैकवद्भ्यात्मकयोरौष्ण्यप्रकाशयोः, अतो न व्यवहारलोप इत्याश-
ङ्क्य वद्वेरिव ताभ्यामात्मनो मोक्षो न स्यादित्याह ॥ यदि चेत्यादिना ॥
ननु सत्यपि धर्मिणि स्वभावनाशो मोक्ष उपपद्यते, सत्येव जले वीच्या-
दिनाशदर्शनादित्याशङ्क्य दृष्टान्तासिद्धिमाह ॥ योऽपीति ॥ किञ्च
भेदाङ्गीकारेऽपसिद्धान्तः, अनङ्गीकारे लोकप्रसिद्धबाध इत्याह ॥ प्र-
सिद्धश्चेति ॥ अर्थो ह्यर्जनालाभादिनार्थिनं तापयतीति तापकः, अर्थी
तप्यस्तयोरभेदे बाधकमाह ॥ यदीति ॥ अर्थिनोऽन्यस्यार्थस्याभावाद-
र्थित्वाभाववदर्थान्यस्यार्थिनोऽसत्त्वादर्थत्वाभावः प्रसज्येतेत्याह ॥ त-

तस्य तद्विषयमर्थित्वं न स्यात् । यथा प्रकाशा-
 त्मनः प्रदीपस्य प्रकाशाख्योऽर्थो नित्यसिद्ध ए-
 वेति न तस्य तद्विषयमर्थित्वं भवति, अप्राप्ते
 स्थर्थेऽर्थिनोऽर्थित्वं स्यादिति, तथार्थस्याप्यर्थ-
 त्वं न स्यात्, यदि स्यात् स्वार्थत्वमेव स्यात्,
 न चैतदस्ति । सम्बन्धिशब्दौ ल्येतौ अर्थौ चार्थ-
 श्रेति, द्वयोश्च सम्बन्धिनोः सम्बन्धः स्यान्नैक-
 स्यैव, तस्माद्भिन्नावेतौ अर्थार्थिनौ, तथाऽनर्थान-
 र्थिनावपि । अर्थिनोऽनुकूलोऽर्थः प्रतिकूलोऽनर्थ-
 स्ताभ्यामेकः पर्यायेणोभाभ्यां सम्बध्यते, तत्रा-
 र्थस्याल्पीयस्त्वात् भूयस्त्वाच्चानर्थस्योभावपि
 अर्थानर्थानर्थ एवेति तापकः स उच्यते, तप्य-
 स्तु पुरुषो य एकः पर्यायेणोभाभ्यां सम्बध्यते इति ।
 तयोस्तप्यतापकयोरेकात्मतायां मोक्षानुपपत्तिः ।
 जात्यन्तरभावे तु तत्संयोगहेतुपरिहारात् स्यादपि ।

थार्थस्यापीति ॥ प्रसङ्गस्येष्टत्वं निराकरोति ॥ न चैतदस्तीति ॥ अ-
 र्थत्वं हि कामनाविषयत्वं तत्र काम्यादन्यस्य कामयितुरसत्त्वान्न स्या-
 त्, न हि स्वार्थत्वमस्ति काम्यस्यैव कामयितृत्वायोगात् तस्मान्नेदोऽङ्गी-
 कार्य इत्यर्थः । इतश्च भेद इत्याह ॥ सम्बन्धीति ॥ तथानर्थानर्थिना-
 वपि भिन्नावित्यन्वयः । अर्थानर्थयोः स्वरूपोक्तिपूर्वकं तापकत्वं स्फु-
 टयति ॥ अर्थिनोऽनुकूल इति ॥ अद्वैतमते मुक्तेरयोगमुक्त्वा स्वमते
 योगमाह ॥ जात्यन्तरेति ॥ तथा तप्यया बुद्ध्या पुरुषस्य संयोगः स्व-

कदाचिन्मोक्षोपपत्तिरिति । अत्रोच्यते नैकत्वादे-
 व तप्यतापकभावानुपपत्तेः । भवेदेष दोषो य-
 द्येकात्मतायां तप्यतापकावन्योन्यस्य विषय-
 विषयिभावं प्रतिपद्येयातां नत्वेतदस्ति एकत्वादे-
 व । न त्वाग्निरेकः सन्नात्मानं दहति प्रकाशयति वा,
 सत्यप्यौष्ण्यप्रकाशादिधर्मभेदे परिणामित्वे च ।
 किमु कूटस्थे ब्रह्मण्येकस्मिन् तप्यतापकभावः
 सम्भवेत्, क पुनरयं तप्यतापकभावः स्यादिति,
 उच्यते किं न पश्यसि कर्मभूतो जीवद्देहस्तप्य-
 स्तापकः सवितेति । ननु तस्मिन्नाम दुःखं सा चे-
 तयितुर्नाचेतनस्य देहस्य, यदि हि देहस्यैव त-
 स्तिः स्यात् सा देहनाशे स्वयमेव नश्यतीति त-

स्वामिभावः तस्य हेतुरनादिरविवेकस्तस्य परिहारो विवेकस्तस्मान्नि-
 त्यमुक्तस्यापि पुरुषस्य कथञ्चिदुपचारान्मोक्षोपपत्तिरित्यर्थः । यथा यो-
 धृगतौ जयपराजयौ राजन्युपचर्येते तथा पुरुषादत्यन्तभिन्नबुद्धिगतौ
 बन्धमोक्षौ पुरुषे उपचर्येते, तदुक्तं सैव च बध्यते मुच्यते इति, सिद्धान्-
 तयति ॥ अत्रेति ॥ किं परमार्थदृष्ट्या तप्यतापकभावानुपपत्तिरुच्यते
 व्यवहारदृष्ट्या वा नाद्य इत्याह ॥ नैकत्वादेवेति ॥ दोषत्वमिति शेषः ।
 तस्यात्मदोषत्वं विवृणोति ॥ भवेदित्यादिना ॥ एतत्तात्त्विकविषयवि-
 पयित्वं नत्वस्तीत्यर्थः । यत्र तप्यतापकभावो दृष्टस्तत्रैवेति व्यवहारपक्ष-
 मादाय सिद्धान्तीब्रूते ॥ किं न पश्यसीति ॥ देहस्य तप्यत्वे देहात्म-
 वादापत्तिरिति शङ्कते ॥ नन्विति ॥ अचेतनस्यैव देहस्य तस्मिन्नेति वद-

नाशाय साधनं नैपितव्यं स्यादिति । उच्यते ,
 देहाभावेऽपि केवलस्य चेतनस्य तप्तिर्न दृष्टा, न
 च त्वयापि तप्तिर्नाम विक्रिया चेतयितुः केवल-
 स्येप्यते, नापि देहचेतनयोः संहतत्वं अशुद्ध्या-
 दिदोषप्रसङ्गात् । न च तप्तेरेव तप्तिमभ्युपगच्छ-
 सीति कथं तवापि तप्यतापकभावः । सत्त्वं तप्यं
 तापकं रज इति चेत्, न ताभ्यां चेतनस्य संहत-
 त्वानुपपत्तेः । सत्त्वानुरोधित्वाच्चेतनोऽपि तप्यत
 इवेति चेत्, परमार्थतस्तर्हि नैव तप्यत इत्यापत्त-
 ति, इवशब्दप्रयोगात्, न चेत् तप्यते नेवशब्दो
 दोषाय । न हि दुण्डुभः सर्प इवेत्येतावता सवि-

ता साङ्ग्येन वक्तव्यं किं चेतनस्य केवलस्य तप्तिः किं वा देहसंहतस्य-
 उत तप्तेः आहोस्वित् सत्त्वस्य नाय इत्याह ॥ उच्यते इति ॥ न द्विती-
 यतृतीयावित्याह ॥ नापीत्यादिना ॥ चतुर्थं शङ्कते ॥ सत्त्वमिति ॥
 सत्त्वरजसोस्तप्यतापकत्वे पुरुषस्य बन्धाभावाच्छास्त्रारम्भवैयर्थ्यमिति
 परिहरति ॥ न ताभ्यामिति ॥ असङ्गत्वेऽपि पुरुषस्य तप्यसत्त्वप्रति-
 विम्बत्वात् तप्तिरिति शङ्कते ॥ सत्त्वेति ॥ तर्हि जलचन्द्रस्य चलनव-
 न्मिथ्यैव तप्तिरित्यस्मत्पक्ष आगत इत्याह ॥ परमार्थत इति ॥ इव-
 शब्दमात्रेण कथं मिथ्या तस्यैवगम इति चेत्तदुच्यते । इवशब्दस्तप्य-
 बुद्धिसत्त्वसादृश्यं ब्रूते, तच्च सादृश्यं पुरुषस्य तप्यत्वरूपं चेत्कल्पितमे-
 व वस्तुतस्तस्यैवादिष्युपपादयति ॥ न चेदिति ॥ पुरुषो वस्तुतस्त-
 मिशून्यश्चेदिवशब्दो न दोषाय मिथ्यातप्तिपरत्वादित्यर्थः । मिथ्यासाद-
 र्यमेव दोष इति चेन्नेत्याह ॥ नहीति ॥ सविपत्त्वं निर्विपत्त्वं चैवश-

पो भवति सपो वा दुण्डुभ इवेत्येतावता निर्विपो
भवति अतश्चाविद्याकृतोऽयं तप्यतापकभावो
न पारमार्थिक इत्यभ्युपगन्तव्यमिति, नैवं सति
ममापि किञ्चिदुप्यति । अथ पारमार्थिकमेव चेत-
नस्य तप्यत्वमभ्युपगच्छसि तवैव सुतरामनि-
र्मोक्षः प्रसज्येत नित्यत्वाभ्युपगमाच्च तापकस्य
तप्यतापकशक्त्योर्नित्यत्वेऽपि सनिमित्तसंयो-
गापेक्षत्वात् तप्तेः संयोगनिमित्तादर्शननिवृत्ता-
वात्यन्तिकः संयोगोपरमस्ततश्चात्यन्तिको मो-
क्ष उपपन्न इति चेत्, नादर्शनस्य तमसो नित्य-
त्वाभ्युपगमात् । गुणानां चोद्भवाभिभवयोरनि-
यतत्वादनियतः संयोगनिमित्तोपरम इति वियो-

व्दार्थः कल्पित एव द्रष्टव्यः । साङ्ख्यस्याविवेके तप्यतापकत्वे सति
ममापि किञ्चिन्न दुप्यति किन्तु इष्टमेव सम्पन्नमित्यर्थः । यदि मि-
थ्यातप्यत्वाङ्गीकारेऽपसिद्धान्तः स्यादिति भीत्या सत्यं तप्यत्वं पुरु-
षस्योच्यते तथाप्यपसिद्धान्तः, कौटस्थ्यहानादनिर्मोक्षश्च, सत्यस्या-
त्मवन्निवृत्त्ययोगादित्याह ॥ अथेत्यादिना ॥ किञ्च रजसो नित्यत्वा-
त् दुःखसातत्यमित्याह ॥ नित्यत्वेति ॥ अत्र साङ्ख्यः शङ्कते ॥ तप्ये-
ति ॥ सत्त्वं पुरुषो वा तप्यशक्तिः तापकशक्तिस्तु रजः निमित्तमविवेका-
त्मकमदर्शनं तमः तेन सहितः सनिमित्तः संयोगः पुरुषस्य गुणस्वा-
मित्वरूपः तदपेक्षत्वादित्युर्थः । मोक्षस्तन्यभावः निमित्तस्य निवृत्त्यभा-
वात् न मोक्ष इति सिद्धान्तो परिहरति ॥ नेति ॥ तमसो निवृत्त्यभा-
वेऽपि विवेकेनोपरमान्मोक्ष इत्यत आह ॥ गुणानां चेति ॥ चरु गु

गस्याप्यनियतत्वात् साङ्ख्यस्यैवानिर्मोक्षोऽप-
 रिहार्यः स्यात् औपनिषदस्यत्वात्मेकत्वाभ्युप-
 गमादेकस्य च विषयविषयिभावानुपपत्तेः, वि-
 कारभेदस्य च वाचारम्भणमात्रत्वश्रवणादनि-
 र्मोक्षशङ्का स्वप्नेऽपि नोपजायते । व्यवहारे तु
 यत्र यथा दृष्टस्तप्यतापकभावस्तत्र तथैव स
 इति न चोदयितव्यः परिहर्तव्यो वा भवति ॥ १० ॥

प्रधानकारणवादो निराकृतः परमाणुकारण-
 वाद इदानीं निराकर्तव्यः, तत्रादौ तावद्योऽणुका-
 रणवादिना ब्रह्मवादिनि दोष उत्प्रेक्ष्यते स प्रति-
 समाधीयते । तत्रायं वैशेषिकाणामभ्युपगमः, का-
 रणद्रव्यसमवायिनो गुणाः कार्यद्रव्ये समानजा-
 तीयं गुणान्तरमारभन्ते शुक्लेभ्यस्तन्तुभ्यः शु-
 ण्वृत्तमित्यङ्गीकारादिति भावः । परपक्षे बन्धमोक्षानुपपत्तिमुक्त्वा
 स्वपक्षमुपसंहरति । औपनिषदस्य त्विति ॥ वस्तुत एतत्त्वेन बन्धा-
 भावात् न मुक्त्यभावशङ्कावसरः, व्यवहारे तु भेदाङ्गीकारात् तप्यता-
 पकभावो बन्धस्तच्च ज्ञानात् तन्निवृत्तिश्चोपपद्यत इति न चोदावसर
 इत्यर्थः ॥ १० ॥

वृत्तानुवादेन महदीर्घवदिति स्वमतस्थापनात्मकाधिकरणस्य स-
 द्भूतिमाह ॥ प्रधानेति ॥ यद्यपि सांख्यमतनिरासानन्तरं परमाणुवा-
 दो निराकर्तव्यः स्वमतस्थापनस्य स्मृतिपाद्रे सङ्गन्तत्वात् तथापि पू-
 र्वत्र प्रधानगुणानां सुखादीनां जगत्पनन्वयात् प्रधानस्यानुपादानत्वमु-
 क्तं । तथा ब्रह्मगुणचैतन्यानन्वयाद्ब्रह्मणोऽपि नोपादानत्वमिति दोषो

कस्य पटस्य प्रसवदर्शनात् तद्विपर्ययादर्शनाच्च, तस्माच्चेतनस्य ब्रह्मणो जगत्कारणत्वेऽभ्युपगम्यमाने कार्येऽपि जगति चैतन्यं समवेयात् तददर्शनात् न चेतनं ब्रह्म जगत्कारणं भवितुमर्हतीति । इममभ्युपगमं तदीययैव प्रक्रियया व्यभिचारयति ॥

महद्दीर्घवद्वा तद्वस्वंपरिमण्डलाभ्यां ११

एषा तेषां प्रक्रिया, परमाणवः किल कञ्चित् कालमनारब्धकार्या यथायोगं रूपादिमन्तः पारिमाण्डल्यपरिमाणास्तिष्ठन्ति, ते च पश्चाददृष्टादिपुरःसराः संयोगसच्चिवाश्च सन्तो द्यणुकादिक्रमेण कृत्स्नं कार्यजातमारभन्ते कारणगुणा-

दृष्टान्तसङ्गतिलाभादत्र समाधीयत इत्यर्थः ॥ चेतनाब्रह्मणो जगत्सर्गवादी वेदान्तसमन्वयो विषयः, स किं यः समवायिकारणगुणः स कार्यद्रव्ये स्वसमानजातीयगुणारम्भकस्तन्तुशौक्यवदिति न्यायेन विरुध्यते न वेति सन्देहे न्यायस्याव्यभिचाराद्विविध्यत इति प्राप्ते व्यभिचारान्न विरोध इति सिद्धान्तसूत्र व्याचष्टे ॥ एवेत्यादिना ॥ यद्यपि न विलक्षणत्वादित्यत्र चेतनादचेतनसर्गः साधितस्तथापि वैशेषिकन्यायस्य तदीयप्रक्रियया व्यभिचारोक्त्यर्थत्वादस्य सूत्रस्य न गतार्थता, प्रलयकाले परमाणवो निश्चला असंयुक्तास्तिष्ठन्ति सर्गकाले चादृष्टवदात्मसयोगात्तेषु कर्म भवति, तेन सयोगात् द्रव्यान्तरसृष्टिर्भवति, कारणगुणाः कार्ये गुणान्तरमारभन्त इति सामान्येन प्रक्रिया-

अथ कार्ये गुणान्तरं यदा द्वौ परमाणू द्व्यणुकमार-
 भेते तदा परमाणुगता रूपादिगुणविशेषाः शु-
 क्लादयो द्व्यणुके शुक्लादीनपरानारभन्ते । परमा-
 णुगुणविशेषस्तु पारिमाण्डिल्यं न द्व्यणुके पारि-
 माण्डिल्यमपरमारभते, द्व्यणुकस्य परिमाणा-
 न्तरयोगाभ्युपगमात् । अणुत्वह्रस्वत्वे हि द्व्यणु-
 कवर्तिनी परिमाणे वर्णयन्ति । यदापि द्वे द्व्यणु-
 के चतुरणुकमारभेते तदापि समानं द्व्यणुकसम-
 वायिनां शुक्लादीनामारम्भकत्वं । द्व्यणुत्वह्रस्व-
 त्वे तु द्व्यणुकसमवायिनी अपि नैवारभेते, चतुर-
 णुकस्य महत्त्वदीर्घत्वपरिमाणयोगाभ्युपगमा-

मुक्त्वा विशेषतस्तामाह ॥ यदा द्वाविति ॥ परमाणुः परिमण्डलः, त-
 द्गतं परिमाणं पारिमाण्डल्यमित्युच्यते, तच्च स्वसमानजातीयगुणार-
 म्भकं न भवतीत्युक्तन्यायस्य व्यभिचार इति भावः । व्यभिचारस्थ-
 लान्तरमाह ॥ यदापि द्वे इति ॥ द्वे द्वे इति शब्दद्वयं पठितव्यं, एवं
 सति चतुर्भिर्द्व्यणुकैश्चतुरणुकारम्भ उपपद्यते, यथाश्रुते तु द्वाभ्यां द्व्य-
 णुकाभ्यां महत्तश्चतुरणुकस्यारम्भो न युज्यते, कारणगतं महत्त्वं बहु-
 च्चं वा विना कार्ये महत्त्वायोगादिति मन्तव्यम् । प्रकटार्थकारास्तु य-
 त् द्वाभ्यां द्व्यणुकाभ्यामारब्धकार्ये महत्त्वं दृश्यते तस्य हेतुः प्रचयो ना-
 म प्रशियिलावयवसंयोग इति रावणप्रणीते भाष्ये दृश्यत इति चिर-
 न्तनवैशेषिकदृष्ट्येदं भाष्यमित्याहुः । सर्वथापि द्व्यणुकगतह्रस्व-
 त्वाणुत्वपरिमाणयोरनारम्भकत्वाव्यभिचारः । यदापि तार्किकाः द्वा-
 भ्यामेव परमाणुभ्यां द्व्यणुकं त्रिभिर्द्व्यणुकैश्चतुरणुकमिति कल्पयन्ति त-

तु । यदापि बहवः परमाणवो बहूनि वा द्व्यणुका-
 नि द्व्यणुकसहितो वा परमाणुः कार्यमारभन्ते
 तदापि समानैषा योजना । तदेवं यथा परमाणोः
 परिमण्डलात् सतोऽणु ह्रस्वं च द्व्यणुकं जाय-
 ते महदीर्घं च त्र्यणुकादि न परिमण्डलं । यथा
 वा द्व्यणुकादणोर्ह्रस्वाच्च सतो महदीर्घं च त्र्य-
 णुकं जायते नाणु नो ऋस्वं, एवं चेतनाद्ब्रह्मणोऽ-
 चेतनं जगज्जनिष्यते इत्यभ्युपगमे किं तव छि-
 न्नं । अथ मन्यसे विरोधिना परिमाणान्तरेणा-
 क्रान्तं कार्यद्रव्यं द्व्यणुकादीत्यतो नारम्भकाणि
 कारणगतानि परिमाण्डल्यादीनीत्यभ्युपग-
 च्छामि न तु चेतनाविरोधिना गुणान्तरेण जगत

थापि तर्कस्याप्रतिष्ठानान्न नियम इति मत्वा ब्रूते ॥ यदापि बहव
 इति ॥ कारणगुणाः शुक्लादयः समानजातीयगुणारम्भकाः, कार्यद्रव्य-
 परिमाणं तु न कारणगुणपरिमाणारम्भं किन्तु कारणगतसंख्यारभ्य-
 मिति प्रक्रिया तुल्येत्यर्थः । एवं प्रक्रियां दर्शयित्वा सूत्रं योजयन् व्य-
 भिचारमाह ॥ तदेवमिति ॥ परमाणुभ्य एव महदीर्घं चेत्यनियतप्र-
 क्रियामाश्रित्योक्तं, नियतप्रक्रियामाश्रित्य व्यभिचारमाह ॥ यथा वे-
 ति ॥ अणुऋस्वेभ्यो द्व्यणुकेभ्योऽणुद्रव्यं न जायते ऋस्वमपि न जायत
 इति व्यभिचार इत्यर्थः । सूत्रे वाशब्दश्चार्थोऽनुक्ताणुसमुच्चयार्थः । तथा
 च ऋस्वपरिमण्डलाभ्यां द्व्यणुकपरमाणुभ्यां महदीर्घाणुवच्चेतनादचे-
 तनं जायत इति सूत्रं योजना । तत्र ऋस्वान्महदीर्घं त्र्यणुकं परिमण्ड-
 लादणु द्व्यणुकमिति विभागः।दृष्टान्तवैषम्यं शङ्कते॥अथ मन्यसे इति॥

आक्रान्तत्वमस्ति येन कारणगता चेतना कार्ये . .
 चेतनान्तरं नारभेत, न ह्यचेतना नाम चेतनावि-
 रोधी कश्चिद्गुणोऽस्ति चेतनाप्रतिषेधमात्रत्वात्
 तस्मात् पारिमाण्डल्यादिवैषम्यात् प्राप्नोति चे-
 तनाया आरम्भकत्वमिति, मैवं मंस्थाः, यथा
 कारणे विद्यमानानामपि पारिमाण्डल्यादीनाम-
 नारम्भकत्वमेवं चैतन्यस्यापीत्यस्यांशस्य स-
 मानत्वात् । न च परिमाणान्तराक्रान्तत्वं पारि-
 माण्डल्यादीनामनारम्भकत्वे कारणं, प्राक् परि-
 माणान्तरारम्भात् . पारिमाण्डल्यादीनामार-
 म्भकत्वोपपत्तेः । आरब्धमपि कार्यद्रव्यं प्राग्
 गुणारम्भात् क्षणमात्रमगुणं तिष्ठतीत्यभ्युपग-
 मात् । न च परिमाणान्तरारम्भे व्युत्प्राणि पारि-
 माण्डल्यादीनि, अतः स्वसमानजातीयं परि-

अचेतनैव विरोधिगुण इत्यंत आह ॥ न ह्यचेतनेति ॥ कार्यद्रव्यस्य परि-
 माणान्तराक्रान्तत्वमङ्गीरुत्य विवक्षिताशसास्यमाह ॥ मैवमिति ॥ अ-
 ङ्गीकारं त्यजति ॥ न चेति ॥ उत्पन्नं हि परिमाणान्तरं विरोधि भवति तदु-
 त्पत्तेः प्राग्विरोध्यभावात्, व्यणुके पारिमाण्डल्यारम्भः किं न स्यादित्यर्थः ।
 ननु विरोधि परिमाणेन सहैव द्रव्यं जायत इत्यत आह ॥ आरब्धमपीति
 सहोत्पत्तावपसिद्धान्तः अतो विरोध्यभावः सिद्ध इति भावः । अणु-
 त्वाधारम्भे व्यग्रत्वात् पारिमाण्डल्यादेः स्वसमानगुणानारम्भकत्वमि-
 त्याशङ्क्य निषेधति ॥ न चेति ॥ व्यग्रत्वमन्यथासिद्धिः, तत्र हेतुः परिमा-

. माणान्तरं नारभन्ते, परिमाणान्तरस्यान्यहेतु-
त्वोपगमात् । कारणबहुत्वात् कारणमहत्त्वात्
प्रचयविशेषाच्च महत् । (वै० अ० ७ । आ० १ ।
सू० ९ ।) तद्विपरीतमणु (वै० । ७ । १ । १०) ।
एतेन दीर्घत्वह्रस्वत्वे व्याख्याते । (वै० । ७ । १ ।
१७ ।) इति हि काणभुजानि सूत्राणि । न च स-
न्निधानविशेषात्कुतश्चित्कारणबहुत्वादीन्येवार-
भन्ते न पारिमाण्डल्यादीनीत्युच्येत द्रव्यान्तरे
गुणान्तरे वारभ्यमाणे सर्वेषामेव कारणगुणानां
स्वाश्रयसमवायाविशेषात्, तस्मात् स्वभावादे-
व पारिमाण्डल्यादीनामनारम्भकत्वं तथा चेत-

णान्तरस्येति । अन्यहेतुकत्वे सूत्राण्युदाहरति ॥ कारणेति ॥ कारणानां
व्यणुकानां बहुत्वात् व्यणुके महत्त्वं मृदो महत्त्वाद्वटे महत्त्वं द्वितूलपि-
ण्डारब्धेति स्थूलतूलपिण्डे प्रचयादवयवसंयोगविशेषान्महत्त्वमित्यर्थः ।
महत्त्वविरुद्धमणुत्वं परमाणुगतद्वित्वसंख्यया व्यणुके भवतीत्याह ॥ त-
दिति ॥ यन्महत्त्वस्यासमवायि कारणं तदेव महत्त्वसमानाधिकरण-
स्य दीर्घत्वस्य यच्चाणुत्वस्यासमवायि कारणं तदेवाणुत्वाविनाभूतह्र-
स्वत्वस्यासमवायि कारणमित्यतिदिशति ॥ एतेनेति ॥ अतो महत्त्वा-
दौ अहेतुत्वात् पारिमाण्डल्यादीनां व्यग्रत्वमसिद्धमिति भावः । तेषां
सन्निधिविशेषाभावान्न समानगुणारम्भकत्वमित्यपि न वाच्यमित्याह
॥ न चेति ॥ पारिमाण्डल्यादीनामपि बहुत्वादिवत् समवायिकारणग-
तत्वाविशेषादित्यर्थः । तेषामनारम्भकत्वे कार्यद्रव्यस्य विशेषिगुणाक्रा-
न्तत्वं व्यग्रत्वं सन्निधिर्वा नहेतुरित्युक्तिफलमाह ॥ तस्मादिति ॥ यत्तु

नाया अपीति द्रष्टव्यं । संयोगाच्च द्रव्यादीनां ,
 विलक्षणानामुत्पत्तिदर्शनात् समानजातीयोत्प-
 त्तिव्यभिचारः । द्रव्ये प्रकृते गुणोदाहरणमयु-
 क्तमिति चेत्, न, दृष्टान्तेन विलक्षणारम्भमात्र-
 स्य विवक्षितत्वात् । न च द्रव्यस्य द्रव्यमेवोदा-
 हर्तव्यं गुणस्य वागुण एवेति कश्चिन्नियमे हेतुर-
 स्ति । सूत्रकारोऽपि भवतां द्रव्यस्य गुणमुदाज-
 हार प्रत्यक्षाप्रत्यक्षाणामप्रत्यक्षत्वात् संयोगस्य
 पञ्चात्मकत्वं न विद्यत इति (वै० अ० ४ ।
 आ० २ । सू० २।) यथा प्रत्यक्षाप्रत्यक्षयोर्भू-
 म्याकाशयोः समवयन् संयोगोऽप्रत्यक्षः , एवं
 प्रत्यक्षाप्रत्यक्षेषु पञ्चसु भूतेषु समवयच्छरीर-

कारणगुणः स्वसमानगुणांरम्भक इति व्याप्तेः सामान्यगुणेषु पारि-
 मांडल्यादिपुण्यभिचारेऽपि यो द्रव्यसमवायिकारणगतो विशेषगुणः स
 स्वसमानजातीयगुणारम्भक इति व्याप्तेश्चैतन्यस्य विशेषगुणत्वादारम्भ-
 कत्व दुर्वारमिति, तन्मन्दं, चित्रपटहेतुतन्तुगतेषु नीलादिरूपेषु विजा-
 तीगचित्ररूपहेतुषु व्यभिचाराच्चैतन्यस्यात्मत्वेन गुणत्वाभावाच्चेति म-
 न्तव्यं । तस्माच्चेतनादिजातीयारम्भो युक्त इति स्थितं, तत्रोदाहरणा-
 न्तरमाह ॥ संयोगाच्चेति ॥ ननु चेतनं ब्रह्म कार्योपादानत्वात् द्रव्यं,
 तन्नविलक्षणस्योपादानमिति प्रकृते किञ्चिद्रव्यमेव विलक्षणकार्यकरमु-
 दाहर्तव्यं न संयोगस्य गुणस्योदाहरणं युक्तमिति शङ्कते ॥ द्रव्य इति ॥
 गुणात् द्रव्यवच्चेतनादचेतनारम्भ इति विलक्षणारम्भकत्वांशेऽयं दृष्टान्त
 इति परिहरति ॥ नेति ॥ अनियमः कणादसम्मत इत्याह ॥ सूत्रका-

मप्रत्यक्षं स्यात्, प्रत्यक्षं तु शरीरं दृश्यते, तस्मान्न पाञ्चभौतिकमिति । एतदुक्तं भवति गुणश्च संयोगो द्रव्यं शरीरं, दृश्यते त्विति चात्रापि विलक्षणोत्पत्तिः प्रपञ्चिता । नन्वेवं सति तेनैव तद्गतं, नेति ब्रूमः तत्साङ्ख्यं प्रत्युक्तं एतत्तु वैशेषिकं प्रति । नन्वतिदेशोऽपि समानन्यायतया कृतः, एतेन शिष्टापरिग्रहा अपि व्याख्याता इति, सत्यमेतत् तस्यैव त्वयं वैशेषिकपरीक्षारम्भे तत्प्रक्रियानुगतेन निदर्शनेन प्रपञ्चः कृतः ॥ ११ ॥

उभयथापि न कर्मातस्तदभावः ॥ १२ ॥

इदानीं परमाणुकारणवादं निराकरोति । स च वाद इत्थं समुत्तिष्ठति । पटादीनि हि लोके सा-

रोऽपीति ॥ एतावता कथमनियमस्तत्राह ॥ एतदुक्तमिति ॥ न विलक्षणत्वन्यायेन पुनरुक्त्यभावेऽप्यतिदेशाधिकरणेन पुनरुक्तिरिति शङ्कते ॥ नन्वतिदेश इति ॥ समानगुणारम्भनियमस्य पारिमाण्डल्यादिदृष्टान्तेन भङ्गार्थमस्यारम्भ इत्याह ॥ सत्यमिति ॥ तस्यैव अतिदेशस्येत्यर्थः ॥ ११ ॥

वैशेषिकमतपरीक्षामारभते ॥ उभयथापि न कर्मातस्तदभावः ॥ नास्य प्रासङ्गिकेन पूर्वाधिकरणेन संगतिरपेक्षितेति मन्वानः प्रधानस्येश्वरानधिष्ठितस्याकारणत्वेऽपि परमाणूनां तदधिष्ठितानां कारणत्वमस्त्विति प्रत्युदाहरणसङ्गत्या सांख्याधिकरणानन्तर्यमस्य वदंस्तात्पर्यमाह ॥ इदानीमिति ॥ व्यणुकादिक्रमेण परमाणुभिर्जगदारभ्यते इति

वयवानि द्रव्याणि स्वानुगतैः संयोगसचिवैस्त-
 न्त्वादिभिर्द्रव्यैरारभ्यमाणानि दृष्टानि तत्सामा-
 न्येन यावत् किञ्चित् सावयवं तत्सर्वं स्वानुगतै-
 रेव संयोगसचिवैस्तैस्तेर्द्रव्यैरारब्धमिति गम्य-
 ते । स चायमवयवावयविविभागो यतो निव-
 र्तते सोऽपकर्षपर्यन्तगतः परमाणुः, सर्वञ्चेदं-
 गिरिसमुद्रादिकं जगत् सावयवं, सावयवत्वा-
 दाद्यन्तवत्, न चाकारणेन कार्येण भवितव्य-
 मित्यतः परमाणवो जगतः कारणमिति कणभु-
 गभिप्रायः । तानि इमानि चत्वारि भूतानि भू-
 म्यप्तेजःपवनाख्यानि सावयवान्युपलभ्य चतु-

वेशोपिकराद्धान्तोऽत्र विषयः, स किं मानमूलो भ्रान्तिमूलो वेति सन्देहे
 पूर्वपक्षयति ॥ स चेति ॥ तैः पटादिभिः सामान्यं क्षित्यादेः कार्यद्र-
 व्यत्वं तेनेत्यर्थः । विमतं सावयवं क्षित्यादिकं स्वन्यूनपरिमाणसंयोगस-
 चिवानेकद्रव्यारब्धं कार्यद्रव्यत्वात् पटादिवदिति प्रयोगः स्वेष्टपरमाणु-
 सिद्धयर्थानि साध्यविशेषणानि । नन्वेतावता कथं परमाणुसिद्धिस्त-
 द्वाह ॥ स चायमिति ॥ विमतं सावयवत्वं पक्षतावच्छेदकं यतो नि-
 वर्तते स न्यूनपरिमाणस्यापकर्षस्य पर्यन्तत्वेनावसानभूमित्वेनावग-
 तः परमाणुरित्यर्थः । यावत् सावयवमनुमानप्रवृत्तेः व्यणुकन्यूनद्रव्यं
 निरवयवं सिद्धयतीति भावः । जगन्नित्यत्ववादात् कार्यद्रव्यत्वहेत्व-
 सिद्धिरिति वदन्तं प्रत्याह ॥ सर्वं चेति ॥ विमतमाद्यन्तवत् सावयव-
 त्वात् पटवदित्यर्थः । हेतोरसिद्धिं निरस्याप्रयोजकत्वं निरस्यति ॥ न-
 चेति ॥ ते कतिविधा इत्याकाङ्क्षयामाह ॥ तानीति ॥ प्रलये चैषामपि

विधाः परमाणवः परिकल्प्यन्ते । तेषाञ्चापकर्षपर्यन्तगतत्वेन परतो विभागासम्भवाद्भिन्नश्वतां पृथिव्यादीनां परमाणुपर्यन्तो विभागो भवति स प्रलयकालः । ततः सर्गकाले च वायवीयेष्वणुष्वदृष्टापेक्षं कर्मोत्पद्यते, तत्कर्म स्वाश्रयमणुमण्वन्तरेण संयुनक्ति, ततो द्यणुकादिक्रमेण वायुरुत्पद्यते, एवमग्निरेवमापः एवं पृथिवी एवं शरीरं सेन्द्रियं इत्येवं सर्वमिदं जगदणुभ्यः सम्भवति, अणुगतेभ्यश्च रूपादिभ्यो द्यणुकादिगतानि रूपादीनि सम्भवन्ति तन्तुप्रटन्यायेनेति काणादामन्यन्ते । तत्रेदमभिधीयते विभागावस्थानां तावदणूनां संयोगः कर्मापेक्षोऽभ्युपगन्तव्यः कर्मवतां तन्त्वादीनां संयो-

नाशान्न जगत्कारणत्वमित्याशङ्क्याह ॥ तेषां चेति ॥ अवयवानां विभागान्नाशाद्वाऽवयविनां नाशः परमाणूनां निरवयवत्वेनावयवविभागादेर्नाशहेतोरसम्भवान्न नाश इत्यर्थः । तेषां नित्यत्वे फलितं सृष्टिक्रममाह ॥ तत इति ॥ एवं काणादमतस्य मानमूलत्वात्तेन वेदान्तसमन्वयस्य विरोधादसिद्धिरिति पूर्वपक्षे फलं । तस्य भ्रान्तिमूलत्वादविरोध इति सिद्धान्तयति ॥ तत्रेदमिति ॥ प्रलये विभक्तानां परमाणूनामन्तरकर्मणोभयकर्मणा वा संयोगो वाच्यः, कर्मणश्च निमित्तं प्रयत्नादिकं दृष्टं, यथा प्रयत्नवदात्मसंयोगाद्देहचेष्टा, वाय्वायमिघाताहृक्षादिचलनं, हस्तनोदनादिष्वादिगमनं तद्वदणुकर्मणो दृष्टं निमित्तमभ्युपगम्यते, न वा, द्वितीये कर्मानुत्पत्तिः । नायः प्रयत्नादेः लृष्टचुत्तर-

गदर्शनात्, कर्मणश्च कार्यत्वान्निमित्तं किमप्य-
 भ्युपगन्तव्यं, अनभ्युपगमे निमित्ताभावात्
 नाणुष्वाद्यं कर्म स्यादभ्युपगमेऽपि यदि प्रय-
 त्नोऽभिघातादिर्वा यथा दृष्टं किमपि कर्मणो नि-
 मित्तमभ्युपगम्येत तस्यासम्भवात् नैवाणुष्वा-
 द्यं कर्म स्यात्, न हि तस्यामवस्थायामात्मगु-
 णः प्रयत्नः सम्भवति शरीराभावात् । शरीरप्रति-
 ष्ठे हि मनस्यात्मनः संयोगे सत्यात्मगुणः प्रय-
 त्नो जायते । एतेनाभिघाताद्यपि दृष्टं निमित्तं प्र-
 त्याख्यातव्यं । सर्गोत्तरकालं हि तत्सर्वं नाद्यस्य
 कर्मणो निमित्तं सम्भवति, अथादृष्टमाद्यस्य क-
 र्मणो निमित्तमित्युच्येत, तत्पुनरात्मसमवायि वा
 स्यादणुसमवायि वा । उभयथापि नादृष्टनिमि-
 त्तमणुषु कर्माविकल्पेत, अदृष्टस्याचेतनत्वात् । न
 त्वचेतनं चेतनेनानधिष्ठितं स्वतन्त्रं प्रवर्तते प्रव-

कालीनत्वादित्युभयथापि न कर्म सम्भवति, अतः कर्मासम्भवात् त-
 स्य संयोगपूर्वकव्यणुकादिसर्गस्याभावे इति सूत्रार्थः । स्थिरस्य वेगवत्
 द्रव्यसंयोगविशेषोऽभिघातः, स एव चलस्य नौदनमिति भेदः दृष्ट-
 निमित्ताभावेऽपि अदृष्टवदात्मसंयोगादणुषु कर्मेति शङ्कते ॥ अथादृ-
 ष्टमिति ॥ विकल्पपुरःसरं दूषयति ॥ तत्पुनरिति ॥ जडात्मवदणो-
 राश्रयत्वं किं न स्यादिति मत्वा विकल्पः कृत इति मन्तव्यं । अत्रापि
 सूत्रं योजयति ॥ उभयथेति ॥ जीवाधिष्ठितमदृष्टं निमित्तमस्त्वित्य-

तयति वेति साङ्ख्यपरीक्षायामभिहितं। आत्म-
 नश्चानुत्पन्नचैतन्यस्य तस्यामवस्थायामचेत-
 नत्वात्। आत्मसमवायित्वाभ्युपगमाच्च नादृष्ट-
 मणुषु कर्मणो निमित्तं स्यादसम्बन्धात्। अदृष्ट-
 वता पुरुषेणास्त्यणूनां सम्बन्ध इति चेत् सम्ब-
 न्धसातत्यात्प्रवृत्तिसातत्यप्रसङ्गो नियामकान्त-
 राभावात्। तदेवं नियतस्य कस्यचित्कर्मनिमि-
 त्तस्याभावात् नाणुष्वाद्यं कर्म स्यात्कर्माभावा-
 त् तन्निबन्धनः संयोगो न स्यात् संयोगाभावा-
 च्च तन्निबन्धनं द्व्यणुकादिकार्यजातं न स्यात्।
 संयोगश्चाणोरण्वन्तरेण सर्वात्मना वा स्यादेक-
 देशेन वा, सर्वात्मना चेदुपचयानुपपत्तेरणुमात्र-

त आह ॥ आत्मनश्चेति ॥ अचेतनत्वान्नाधिष्ठातृत्वमिति शेषः, भि-
 न्नेश्वरस्याधिष्ठातृत्वमग्रे निराकरिष्यते, अचेतनत्वमदृष्टस्य कर्म नि-
 मित्तत्वाभावे हेतुरुक्तः। हेत्वन्तरमाह ॥ आत्मसमवायित्वेति ॥ गुरु-
 त्ववददृष्टमपि स्वाश्रयसंयुक्ते क्रियाहेतुरिति शङ्कते ॥ अदृष्टवतेति ॥
 विभुसंयोगस्याणुषु सदासत्त्वात् क्रियासातत्ये प्रलयाभावः स्यादिति
 दूषयति ॥ सम्बन्धेति ॥ कादाचित्कप्रवृत्तेरदृष्टनियम्यत्वायोगेऽपीश्व-
 रान्नियम इत्यत आह ॥ नियामकान्तरेति ॥ यत् ज्ञानं तच्छरीरज-
 न्यमिति व्याप्तिविरोधेन नित्यज्ञानासिद्धेस्तद्गुण ईश्वरो नास्ति, अस्ति-
 त्वेऽपि सदा सत्त्वान्न नियामकत्वमिति भावः। सूत्रार्थं निगमयति
 ॥ तदेवमिति। संयोगस्य हेतुत्वं खण्डयित्वा स्वरूपं खण्डयति ॥ सं-
 योगश्चाणोरिति ॥ संयोगस्य व्याप्यवृत्तित्वे एकस्मिन्नितरस्यान्तर्भा-

त्वप्रसङ्गो दृष्टविपर्ययप्रसङ्गश्च । प्रदेशवतो द्रव्य-
स्य प्रदेशवता द्रव्यान्तरेण संयोगस्य दृष्टत्वात् ।
एकदेशेन चेत् सावयवत्वप्रसङ्गः । परमाणूनां
कल्पिताः प्रदेशाः स्युरिति चेत् कल्पितानामव-
स्तुत्वात्, अवस्त्वेवसंयोग इति वस्तुनः कार्य-
स्यासमवायिकारणं न स्यात्, असति चासम-
वायिकारणे द्व्यणुकादिकार्यद्रव्यं नोत्पद्येत । य-
था चादिसर्गे निमित्ताभावात् संयोगोत्पत्त्यर्थं
कर्म नाणूनां सम्भवति एवमहाप्रलयेऽपि विभा-
गोत्पत्त्यर्थं कर्म नैवाणूनां सम्भवेत् । न हि तत्रा-
पि किञ्चिन्नियतं तन्निमित्तं दृष्टमस्ति । अदृष्टम-
पि भोगप्रसिद्धयर्थं न प्रलयप्रसिद्धयर्थमित्यतो
निमित्ताभावान्न स्यादणूनां संयोगोत्पत्त्यर्थं वि-

वात् कार्यस्य पृथुत्वायोगात् सर्वं कार्यं परमाणुमात्रं स्यादित्यर्थः ।
किञ्च सांशद्रव्ये संयोगस्यैकांशवृत्तित्वं दृष्टं तद्विरोधाद्व्याप्यवृत्तित्वं न
कल्प्यमित्याह ॥ दृष्टेति ॥ परमाणोः संयोग एकदेशेन चेदिति सम्ब-
न्धः, दिग्भेदेन कल्पितप्रदेशस्य संयोगस्यापि कल्पितत्वात् ततः का-
र्यं नोत्पद्येत, उत्पन्नं वा मिथ्या स्यादित्यपसिद्धान्त इत्यर्थः । काणादा-
नां सर्गप्रत्युक्तौ सूत्रं योजयित्वा प्रलयनिरासेऽपि सूत्रं योजयति ॥ यथा-
चेति ॥ परमाणूनां कर्मणा संयोगात्सर्गः विभागात् प्रलय इति प्रक्रिया-
न युक्ता युगपदनन्तपरमाणूनां विभागे नियतस्याभिधातादेर्दृष्टस्य
निमित्तस्यासत्त्वात् धर्माधर्मरूपादृष्टस्य सुखदुःखार्थत्वेन सुखदुःखशू-
न्यप्रलयप्रयोजकत्वायोगान्नादृष्टनिमित्तेन कर्मणा विभागः सम्भव-

. भागोत्पत्त्यर्थं वा कर्म, अतश्च संयोगविभागा-
भावात् तयोः सर्गप्रलययोरभावः प्रसज्येत,
तस्मादनुपपन्नोऽयं परमाणुकारणवादः ॥ १२ ॥

**समवायाभ्युपगमाच्च साम्या-
दनवस्थितेः ॥ १३ ॥**

समवायाभ्युपगमाच्च तदभाव इति प्रकृते-
नाणुकारणवादनिराकरणेन सम्बध्यते, द्वाभ्यां
चाणुभ्यां द्व्यणुकमुत्पद्यमानमत्यन्तभिन्नमणु-
भ्यामण्वोः समवैतीत्यभ्युपगम्यते भवता, न-
चैवमभ्युपगच्छता शक्यतेऽणुकारणवादः सम-
र्थयितुं, कुतः साम्यादनवस्थितेः । यथैव त्व्यणु-
भ्यामत्यन्तभिन्नं सत् द्व्यणुकं समवायलक्षणेन
सम्बन्धेन ताभ्यां सम्बध्यते, एवं समवायोऽपि
समवायिभ्योऽत्यन्तभिन्नः सन् समवायलक्षणे-
नान्येनैव सम्बन्धेन समवायिभिः सम्बध्येतात्य-

ति । तथा च दृष्टादृष्टनिमित्तयोरसत्त्वादुभयथापि संयोगार्थत्वेन वि-
भागार्थत्वेन च कर्म नास्ति अतः कर्माभावात् तयोः संयोगविभागपूर्व-
कयोः सर्गप्रलययोरभाव इति सूत्रयोजना ॥ १२ ॥

॥समवायाभ्युपगमाच्च तदभावः ॥ अणुवादासम्भव इति यो-
ग्यतया सम्बध्यते, द्व्यणुकसमवाययोः परमाणुभिन्नत्वसाम्यात् द्व्यणु-
कवत् समवायस्यापि समवायान्तरमित्यनवस्थितिरित्यर्थः । नन्विह

न्तर्भेदसाम्यात्, ततश्च तस्य तस्यान्योऽन्यः
 सम्बन्धः कल्पयितव्य इत्यनवरुथैव प्रसज्येत ।
 नन्विह प्रत्ययग्राह्यः समवायो नित्यसम्बद्ध
 एव समवायिभिर्गृह्यते नासम्बद्धः सम्बन्धान्त-
 रापेक्षो वा, ततश्च न तस्यान्यः सम्बन्धः कल्प-
 यितव्यो येनानवरुथा प्रसज्येत । नेत्युच्यते, सं-
 योगोऽप्येवं सति संयोगिभिः नित्यसम्बद्ध ए-
 वेति समवायवन्नान्यं सम्बन्धमपेक्षते । अथा-
 र्थान्तरत्वात् संयोगः सम्बन्धान्तरमपेक्षेत, स-
 मवायोऽपि तर्ह्यर्थान्तरत्वात् सम्बन्धान्तरमपे-
 क्षेत । न च गुणत्वात् संयोगः सम्बन्धान्तरमपे-
 क्षते, न समवायोऽगुणत्वादिति युज्यते वक्तुं अ-
 पेक्षाकारणस्य तुल्यत्वात् गुणपरिभाषायाश्चा-
 तन्त्रत्वात्, तस्मादर्थान्तरं समवायमभ्युपगच्छ-
 तः प्रसज्येतैवानवरुथा । प्रसज्यमानायां चान-

तन्तुषु पट इत्यादिविशिष्टधीनियामकः समवायो न सम्बन्धान्तरमपे-
 क्षते, स्वरूपेणैव नित्यसम्बन्धत्वादिति शङ्कते ॥ नन्विहेति ॥ संयोग-
 स्यापि स्वरूपसम्बन्धोपपत्तेः समवायो न स्यादिति दूषयति ॥ नेति ॥
 सम्बन्धिभिन्नत्वाच्चेदपेक्षा समवायस्यापि तुल्या ॥ गुणपरिभाषाया-
 श्चेति ॥ गुणत्वाभावेऽपि कर्मसामान्यादीनां समवायाङ्गीकारादगुण-
 त्वं समवायित्वे न व्यापकं नापि व्याप्यं गुणस्यापि समवायिवत् स्वरू-
 पसम्बन्धसम्भवेन व्याभ्यनुकूलतर्काभावात् तस्मात् सम्बन्धिभिन्न-

वस्थायामेकासिद्धौ सर्वासिद्धेर्द्वाभ्यामणुभ्यां
द्व्यणुकं नैवोत्पद्येत, तस्मादप्यनुपपन्नः परमा-
णुकारणवादः ॥ १३ ॥

नित्यमेव च भावात् ॥ १४ ॥

अपि चाणवः प्रवृत्तिस्वभावा वा निवृत्तिस्व-
भावा वा उभयस्वभावा वा अनुभयस्वभावा
द्वाभ्युपगम्येरन् गत्यन्तराभावात् चतुर्धापि नो-
पपद्यते । प्रवृत्तिस्वभावत्वे नित्यमेव प्रवृत्तेर्भा-
वात् प्रलयाभावप्रसङ्गः । निवृत्तिस्वभावत्वेऽपि
नित्यमेव निवृत्तेर्भावात् सर्गाभावप्रसङ्गः । उभ-
यस्वभावत्वं च विरोधादसमञ्जसं, अनुभयस्व-
भावत्वे तु निमित्तवशात् प्रवृत्तिनिवृत्त्योरभ्युप-
गम्यमानयोरदृष्टादेर्निमित्तस्य नित्यसन्निधा-
नान्नित्यप्रवृत्तिप्रसङ्गादतन्त्रत्वेऽप्यदृष्टादेर्नित्या-
प्रवृत्तिप्रसङ्गात्तस्मादप्यनुपपन्नः परमाणुकार-
णवादः ॥ १४ ॥

त्वमेव सम्बन्धान्तरापेक्षया कारणं तस्य समवायेऽपि तुल्यत्वादनव-
स्था दुर्बारा, सा च मूलक्षयकरी तथा समवायासिद्धौ समवेतव्यणुका-
सिद्धिरित्यर्थः ॥ १३ ॥

सूत्रं व्याचष्टे ॥ अपि चेति ॥ अनुभयस्वभावत्वे नैमित्तिकप्रवृत्ति-
र्वाच्या, निमित्तं च कालादृष्टादिकं नित्यसन्निहितमिति नित्यमेव प्रवृ-
त्तिप्रसङ्गः, तस्यानित्यत्वे प्रवृत्त्यभाव इत्यर्थः ॥ १४ ॥

रूपादिमत्त्वाच्च विपर्ययोदर्शनात् ॥ १५ ॥

सावयवानां द्रव्याणामवयवशो विभज्यमानानां यतः परो विभागो न सम्भवति ते चतुर्विधा रूपादिमन्तः परमाणवः चतुर्विधस्य रूपादिमतो भूतभौतिकस्यास्मिका नित्याश्चेति यद्वैशेषिका अभ्युपगच्छन्ति स तेषामभ्युपगमां निरालम्बन एव, यतो रूपादिमत्त्वात् परमाणूनामणुत्वनित्यत्वविपर्ययः प्रसज्येत परमकारणापेक्षया स्थूलत्वमनित्यत्वं च तेषामभिप्रेतविपरीतमापद्येतेत्यर्थः । कुतः, एवं लोके दृष्टत्वात्, यद्विलोके रूपादिमद्वस्तु तत् स्वकारणापेक्षया स्थूलमनित्यं च दृष्टं, तद्यथा पटस्तन्तूनपेक्ष्य स्थूलोऽनित्यश्च भवति, तन्तवश्चांशूनपेक्ष्य स्थूला अनित्याश्च भवन्ति, तथा चामी परमाणवो

किं च परमाणवः समवायिकारणवन्तः कारणापेक्षया स्थूला अनित्याश्च रूपवत्त्वाद्रसवत्त्वाद्बन्धवत्त्वात्स्पर्शवत्त्वादटवदिति सूत्रं योजयितुं परप्रक्रियामाह ॥ सावयवानामित्यादिना ॥ नन्वत्र परमाणुत्वं पक्षनावच्छेदकं तद्विरुद्धं स्थूलत्वं कथं साध्यते इति चेत् न, वायुत्वतेजस्त्वादेः पृथगवच्छेदकत्वात्, न चाप्रयोजकता कारणशून्यत्वे नित्यत्वे चात्मवद्रूपादिमत्त्वायोगात् । न च तर्हि वायुः कारणवानिति पृथक् साधने रूपादिहेतूनां भागासिद्धयभावेऽपि सिद्धसाधनता स्यादिति वाच्यं, यत्र स्पर्शस्तत् सकारणं यत्र रूपं तत् सकार-

रूपादिमन्तस्तैरभ्युपगम्यन्ते, तस्मात्तेऽपि कारणवन्तस्तदपेक्षया स्थूला अनित्याश्च प्राप्नुवन्ति । यच्च नित्यत्वे कारणं तैरुक्तं 'सदकारणवन्नित्यं' (वै० अ० ४ । आ० १ । सू० १) इति, तदप्येवं सत्यणुषु न सम्भवति, उक्तेन प्रकारेण कारणवत्त्वोपपत्तेः, यदपि नित्यत्वे द्वितीयं कारणमुक्तं 'अनित्यमिति च विशेषतः प्रतिषेधाभावः' (वै० अ० ४ । आ० १ । सू० ४) इति, तदपि नावश्यं परमाणुनां नित्यत्वं साधयति, असति हि यस्मिन् कस्मिंश्चिन्नित्ये वस्तुनि नित्यशब्देन नञः समासो नोपपद्यते न पुनः परमाणुनित्यत्वमेवापेक्ष्यते, तच्चास्त्येव नित्यं परमकारणं ब्रह्म । न च शब्दार्थव्यवहारमात्रेण कस्यणमिति व्याप्तिग्रहकाले वायुत्वाद्यवच्छेदेन साध्यसिद्धिभावादिति भावः । परमाणवो नित्याः सत्त्वे सत्यकारणवत्त्वादात्मवदिति सत्प्रतिपक्षमुत्थाप्य विशेष्यासिद्ध्या दूषयति ॥ यच्च नित्यत्व इति ॥ सत्त्वं भावत्वं प्राग्भावनिरासार्थं नित्यत्वप्रतिषेधः सत्प्रतियोगिकः अभावत्वात् घटाभाववदिति नित्यत्वस्य क्वचित् सिद्धौ कार्यमनित्यमिति विशेषतः कार्ये नित्यत्वप्रतिषेधात् कारणभूतपरमाणुषु नित्यत्व सिध्यति, अन्यथा प्रतियोग्यभावे प्रतिषेधानुपपत्तिरिति कणादोक्तमनूयान्यथासिद्ध्या दूषयति ॥ यदपीति ॥ कार्ये नित्यत्वप्रतिषेधव्यवहारमङ्गीकृत्य ब्रह्मणि प्रतियोगिप्रसिद्धिरुक्ता, वस्तुतस्तु विशेषव्यवहार एवासिद्धः, कारणनित्यत्वस्य प्रमाणान्तरेण ज्ञानं विना कार्यमनित्यमि-

चिदर्थस्य प्रसिद्धिर्भवति, प्रमाणान्तरसिद्धयोः ।
 शब्दार्थयोर्व्यवहारावतारात् । यदपि नित्यत्वे तृ-
 तीयं कारणमुक्तं 'अविद्या च' (वै० अ० ४।
 आ० १। सू० ५) इति, तद्यद्येवं विव्रीयेत स-
 तां परिदृश्यमानकार्याणां कारणानां प्रत्यक्षेणा-
 ग्रहणमविद्येति, ततो द्यणुकनित्यताप्यापाद्येत
 अथाद्रव्यवत्त्वे सतीति विशेष्येत तथाप्यकारण-
 वत्त्वमेव नित्यतानिमित्तमापद्येत, तस्य च प्रा-
 गेवोक्तत्वात् 'अविद्या च' इति पुनरुक्तं स्यात्,
 अथापि कारणविभागात् कारणविनाशाच्चान्य-
 स्य तृतीयस्य विनाशहेतोरसम्भवोऽविद्या सा
 परमाणूनां नित्यत्वं ख्यापयतीति व्याख्यायेत,

ति व्यवहारायोगादित्याह ॥ न च शब्देति ॥ यदि प्रमाणान्तरं का-
 रणनित्यत्वे स्यात्तदायं व्यवहारः समूलो भवति ततो मूलज्ञानात् प्रा-
 ग्व्यवहारमात्रान्न वस्तुसिद्धिः वटे यक्षव्यवहारादपि तत्सिद्धिप्रसङ्गा-
 न्मूलज्ञाने तु तेनैव विशेषसिद्धेर्व्यवहारोपन्यासवैयर्थ्यमिति भावः ।
 एवं परमाणुनित्यत्वे काणादसूत्रद्वयं निरस्य तृतीयं निरस्यति ॥ यद-
 पीति ॥ सतामणूनां दृश्यमानस्थूलकार्याणां प्रत्यक्षेण कारणाज्ञानम-
 विद्येति यदि सूत्रार्थः तर्ह्यप्रत्यक्षकारणत्वं नित्यत्वे हेतुः स्यात् तन्न
 व्यणुके व्यभिचारादित्यर्थः । यद्यारम्भकद्रव्यशून्यत्वं हेतुविशेषणं त-
 दा विशेषवैयर्थ्यमापद्येत पुनरुक्तिश्चेत्याह ॥ अथेत्यादिना ॥ परमा-
 णवो नित्याः नाशकानुपलम्भादात्मवदिति सूत्रार्थमाशङ्कते ॥ अथा-
 पीति ॥ तन्त्वाद्यवयवानां विभागान्नाशाद्वा पटादिनाशो दृष्टः तच्च

. नावश्यं विनश्यद्वस्तु द्वाभ्यामेव हेतुभ्यां विनष्टु-
मर्हतीति नियमोऽस्ति, संयोगसचिवे हि अनेक-
स्मिंश्च द्रव्ये द्रव्यान्तरस्यारम्भकेऽभ्युपगम्य-
माने एतदेवं स्यात्, यदा त्वपास्तविशेषं सामा-
न्यात्मकं कारणं विशेषवदवस्थान्तरमापद्यमानं
आरम्भकमभ्युपगम्यते तदा घृतकाठिन्यविल-
यनवन्मूर्त्यवस्थाविलयनेनापि विनाश उपप-

द्यं निरवयवाणूनां नास्तीति नित्यत्वमित्यर्थः । परिणामवादमा-
श्रित्याणूनां नाशकं किञ्चित् सम्भवति इति परिहरति ॥ नेति ॥
/ अवयवानां संयोगेन द्रव्यान्तरोत्पत्तिरारम्भ इति यदि मतं स्यात् तदा
द्रव्यविनाशो द्वाभ्यामेवेति नियमः स्यान्नारम्भे मानमस्ति संयुक्त-
न्त्वन्यपटादर्शनादतः कारणमेव स्वतो निर्विशेषं विशेषवदवस्थात्म-
ना कार्यमित्यनुभवबलादास्थेयं । तथा चाणूनामप्यविद्यापरिणामरू-
पाणां प्रलयनिमित्तेन कालादिना पिण्डात्मकस्वरूपतिरोभावेन कार-
णभावापत्तिर्विनाश उपपद्यते । यथाग्निसम्पर्कात् घृतकाठिन्यमवय-
वसंयोगस्यावयवानां च नाशं विनैव लीयते तद्वत्, न च काठिन्यस्य
संयोगविशेषत्वेन गुणत्वात् द्रव्यनाशोऽनुदाहरणत्वमिति शङ्क्यं, गु-
णवद्द्रव्यस्यापि कुतश्चिद्विनाश इत्यंशेनोदाहरणाद्गुणपरिभाषायाश्चा-
तन्त्रत्वात् । वस्तुतस्तु घृतं कठिनं द्रवमित्यनुस्यूतघृतपरिणामविशे-
षो द्रव्यमेव काठिन्यं । न च द्रव्यत्वेऽपि अवयवविभागादेव तस्य ना-
श इति वाच्यं, घृतस्य परिणामिन एकत्वेन विभागासम्भवात्, पर-
माणुकाठिन्यनाशे तदसम्भवाच्चेति भावः । किं च प्रलये नासीद्ब्र-
जो नान्यत् किञ्च नेत्यणूनां नाशसिद्धिः, तस्मान्न तेषां परमकारणत्व-

द्यते, तस्मात् रूपादिमत्त्वात् स्यादभिप्रेतविपर्ययः परमाणूनां, तस्मादप्यनुपपन्नः परमाणुकारणवादः ॥ १५ ॥

उभयथा च दोषात् ॥ १६ ॥

गन्धरसरूपस्पर्शगुणा स्थूला पृथिवी, रूपरस्पर्शगुणाः सूक्ष्मा आपः, रूपस्पर्शगुणं सूक्ष्मतरं तेजः, स्पर्शगुणः सूक्ष्मतमो वायुरित्येवमेतानि चत्वारि भूतानि उपचितापचितगुणानि स्थूलसूक्ष्मसूक्ष्मतरसूक्ष्मतमतारतम्योपेतानि च लोके लक्ष्यन्ते, तद्वत् परमाणवोऽप्युपचितापचितगुणाः कल्प्येरन् न वा, उभयथापि च दोषानुषङ्गोऽपरिहार्य एव स्यात् । कल्प्यमाने तावदुपचितापचितगुणत्वे उपचितगुणानां मूर्त्युपचयादपरमाणुत्वप्रसङ्गः । न चान्तरेणापि मूर्त्युपचयं गुणोपचयो भवतीत्युच्येत, कार्येषु भूतेषु

मित्युपसंहरति ॥ तस्मादिति ॥ १५ ॥

यद्यस्मादधिकगुणवत्तत्तस्मात् स्थूलमिति व्याप्तिमुक्त्वा विकल्पयति ॥ तद्वदिति ॥ पार्थिवः परमाणुः अधिकगुणस्तत एकैकन्यूनगुणा जलादिपरमाणव इति कल्प्यते न वा, आवे दोषमाह ॥ कल्प्यमान इति ॥ मूर्त्युपचयात् स्थौल्यादित्यर्थः । पार्थिवोऽगुराप्यात् स्थूलः, अधिकगुणत्वादटवदित्येवं प्रयोक्तव्यः । अप्रयोजकत्वं निरस्यति ॥ न चान्तरेणेति ॥ दृष्टविरोधः स्यादिति भावः । नेति पक्षे सर्वेषामणूनां साम्यार्थ-

गुणोपचये मूर्त्युपचयदर्शनात् । अकल्प्यमाने तु
 उपचितापचितगुणत्वे परमाणुत्वसाम्यप्रसिद्धये
 यदि तावत् सर्वे एकैकगुणा एव कल्प्येरन् तत-
 स्तेजसि स्पर्शस्योपलब्धिर्न स्यात् अप्सु रूप-
 स्पर्शयोः पृथिव्यां च रसरूपस्पर्शानां, कारण-
 गुणपूर्वकत्वात् कार्यगुणानां । अथ सर्वे चतुर्गुणा
 एव कल्प्येरन् ततोऽप्स्वपि गन्धस्योपलब्धिः
 स्यात् तेजसि गन्धरसयोर्वायौ च गन्धरूपर-
 सानां, न चैवं दृश्यते, तस्मादप्यनुपपन्नः परमा-
 णुकारणवादः ॥ १६ ॥

अपरिग्रहाच्चात्यन्तमनपेक्षा ॥ १७ ॥

प्रधानकारणवादो वेदविद्भिरपि कैश्चिन्मन्वा-
 दिभिः सत्कार्यत्वाद्यंशोपजीवनाभिप्रायेणोप-
 निबद्धः, अयं तु परमाणुकारणवादो, न कैश्चिद-
 पि शिष्टैः केनचिदप्यंशेन परिगृहीत इत्यत्यन्त-
 मेवानादरणीयो वेदवादिभिः । अपि च वैशेषि-
 काः तन्त्रार्थभूतान् षट् पदार्थान् द्रव्यगुणकर्म-

मेकैकगुणवत्त्वं वा स्याच्चतुर्गुणवत्त्वं वा, उभयथापि दोषमाह ॥ अक-
 ल्प्यमाने त्वित्यादिना ॥ १६ ॥

न केवलमनुवादस्यायुक्तत्वादुपेक्षा किन्तु शिष्टबहिर्भूतत्वात् ग्रन्थ-
 तोऽर्थतश्चाग्राह्यत्वमित्याह ॥ अपरिग्रहाच्चेति ॥ चकारार्थं प्रपञ्चयि-

सामान्यविशेषसमवायाख्यानत्यन्तभिन्नान्
 भिन्नलक्षणानभ्युपगच्छन्ति, यथा मनुष्योऽश्वः
 शश इति, तथा त्वञ्चाभ्युपगम्य तद्विरुद्धं द्रव्या-
 धीनत्वं शेषाणामभ्युपगच्छन्ति तन्नोपपद्यते कु-
 थं यथा हि लोके शशकुशपलाशप्रभृतीनामत्य-
 न्तभिन्नानां सतां नेतरेतराधीनत्वं भवति, एवं
 द्रव्यादीनामप्यत्यन्तभिन्नत्वान्नैव द्रव्याधीनत्वं
 गुणादीनां भवितुमर्हति। अथ भवति द्रव्याधीनत्वं
 गुणादीनां। ततो द्रव्यभावे भावात् द्रव्याभावे
 भावात् द्रव्यमेव संस्थानादिभेदादनेकशब्दप्र-
 त्ययभागभवति। यथा देवदत्त एक एव सन्नव-

तुमुपक्रमते ॥ अपि चेति ॥ अत्यन्तभेदज्ञापकमाह ॥ भिन्नलक्षणा-
 निति ॥ द्रव्यगुणकर्मणां द्रव्यत्वगुणत्वकर्मत्वजातयो लक्षणानि गुणा-
 श्रयत्वाद्युपाधयो वा, निर्गुणत्वे सति जातिमदक्रियत्वं गुणलक्षणं, सं-
 योगविभागयोर्निरपेक्षकारणं कर्मनित्यमेकमनेकसमवेतं सामान्यं नि-
 त्यद्रव्यवृत्तयो विशेषाः, नित्यः सम्बन्धः समवायः इति भिन्नानि लक्ष-
 णानि, तैर्मिथोऽत्यन्तभेदसिद्धिरित्यर्थः। तथा त्वमत्यन्तभिन्नत्वं तेन-
 विरुद्धो यो धर्मधर्मिभावः गुणादयो न द्रव्यधर्माः स्युः ततोऽत्यन्तभि-
 न्नत्वाच्छशकुशादिवदित्यर्थः। भेदे बाधकमुपन्यस्याभेदमाह ॥ अथ भ-
 वतीति ॥ गुणादिषु तदधीनत्वं तावदन्वयव्यतिरेकसिद्धं, तथा च गुणा-
 दयो द्रव्याभिन्नाः द्रव्याधीनत्वात् यद्यस्माद्भिन्नं तत्र तदधीनं यथाश-
 शभिन्नः कुश इत्यर्थः। अभेदे द्रव्यं गुण इति शब्दप्रत्ययभेदः कथं त-
 त्राह ॥ द्रव्यमिति ॥ कल्पितभेदोऽप्यस्तीत्याशयः। अन्यथात्यन्तभे-

स्थान्तरयोगादनेकशब्दप्रत्ययभागभवति तद्वत् ।
 तथा सति साङ्ख्यसिद्धान्तप्रसङ्गः स्वसिद्धान्तविरोधश्चापद्येयातां । नन्वग्नेरन्यस्यापि स-
 तो धूमस्याग्न्यधीनत्वं दृश्यते, सत्यं दृश्यते, भे-
 दप्रतीतेस्तु तत्राग्निधूमयोरन्यत्वं निश्चीयते, इह
 तु शुक्लः कम्बलो रोहिणी धेनुनीलमुत्पलमिति
 द्रव्यस्यैव तस्य तस्य तेन तेन विशेषेण प्रतीय-
 मानत्वान्नैव द्रव्यगुणयोरग्निधूमयोरिव भेदप्र-
 तीतिरस्ति, तस्माद्द्रव्यात्मकता गुणस्य । एतेन
 कर्मसामान्यविशेषसमवायानां द्रव्यात्मकता
 व्याख्याता । गुणादीनां द्रव्याधीनत्वं द्रव्यगुण-
 योरयुतसिद्धत्वादिति यद्युच्येत तत्पुनरयुतसि-
 द्धत्वमपृथग्देशत्वं वा स्यादपृथक्कालत्वं वा

दवदत्यन्ताभेदेऽपि धर्मधर्मित्वायोगादिति मन्तव्यम् । अस्तु गुणादी-
 नां द्रव्यतादात्म्यमिति वदन्तं तार्किकम्मन्यं प्रत्याह ॥ तथा सतीति ॥
 साङ्ख्योऽत्र वेदान्तो ग्राह्यः । यद्वा कापिलस्यापि तादात्म्यसिद्धान्त इति
 साङ्ख्यग्रहणं । यद्यपि तदधीनत्वं तद्धर्मत्वं तच्च धूमे नास्ति अग्निं वि-
 नापि भावात्, तथापि तत्कार्यत्वं तदधीनत्वं मत्वा व्यभिचारं शङ्कते
 ॥ नन्विति ॥ कार्यत्वमन्यत्वं चाङ्गीकरोति ॥ सत्यमिति ॥ तथापि ता-
 दात्म्येन प्रतीयमानत्वस्य हेतोर्विवक्षितत्वान्न व्यभिचार इत्याशयः ।
 अस्य हेतोरन्यथासिद्धिर्माशङ्कते ॥ गुणादीनामिति ॥ गुणादीनां द्र-
 व्येणाभेदाभावेऽपि अयुतसिद्धत्वेन तादात्म्यप्रतीतिसिद्धिरित्यर्थः । दूष-
 यितुं विकल्पयति ॥ तत्पुनरिति ॥ शौक्यस्य पटनिष्ठत्वात् पटस्य त-

अपृथक्स्वभावत्वं वा, सर्वथापि नोपपद्यते ।
 अपृथग्देशत्वे तावत् स्वाभ्युपगमो विरुध्येत क-
 थं, तन्त्वारब्धो हि पटः तन्तुदेशोऽभ्युपगम्यते
 न पटदेशः, पटस्य तु गुणाः शुक्लादयः पटदेशा
 अभ्युपगम्यन्ते न तन्तुदेशाः । यथा चाहुः ‘द्र-
 व्याणि द्रव्यान्तरमारभन्ते गुणाश्च गुणान्तरम्’
 (वै० अ० १। आ० १। सू० १०) इति । त-
 न्तवो हि कारणद्रव्याणि कार्यद्रव्यं पटमारभन्ते,
 तन्तुगताश्च गुणाः शुक्लादयः कार्यद्रव्ये पटे शु-
 क्लादिगुणान्तरमारभन्ते इति हितेऽभ्युपगच्छ-
 न्ति । सोऽभ्युपगमो द्रव्यगुणयोरपृथग्देशत्वे-
 ऽभ्युपगम्यमाने बाध्येत । अथापृथक्कालत्वं
 अयुतसिद्धत्वमुच्येत, सव्यदक्षिणयोरपि गोवि-
 षाणयोरयुतसिद्धत्वं प्रसज्येत । तथाऽपृथक्स्व-
 भावत्वे त्वयुतसिद्धत्वे न द्रव्यगुणयोरात्मभेदः
 सम्भवति, तस्य तादात्म्येनैव प्रतीयमानत्वात् ।

न्तुदेशत्वात् पटशौक्ल्ययोरपृथग्देशत्वाभावाच्छुक्लः पट इति सामा-
 नाधिकरण्यप्रतीतिर्न स्यादित्याद्यं दूषयति ॥ अपृथग्देशत्व इति ॥ का-
 णादसूत्रद्वयं ध्याचष्टे ॥ तन्तवो हीति ॥ स्वभावो हि स्वरूपं तस्यापृथ-
 कत्वेऽस्मदिष्टाऽभेदसिद्धिरित्याह ॥ अपृथक्स्वभावत्व इति ॥ अ-
 भेदे युक्तिमाह ॥ तस्येति ॥ गुणस्येत्यर्थः एवं पट् पदार्थाः अत्यन्त-
 भिन्ना इति परसिद्धान्तोऽनुभवविरोधेन दूषितः । सिद्धान्तान्तरं दूषय-

. युतसिद्धयोः सम्बन्धः संयोगोऽयुतसिद्धयोऽस्तु
 समवाय इत्ययमभ्युपगमो मृषैव तेषां, प्राक्-
 सिद्धस्य कार्यात् कारणस्यायुतसिद्धत्वानुपपं-
 तेः । अथान्यतरापेक्षएवायमभ्युपगमः स्याद-
 युतसिद्धस्य कार्यस्य कारणेन सम्बन्धः समवा-
 य इति । एवमपि प्रागसिद्धस्यालब्धात्मकस्य
 कार्यस्य कारणेन सम्बन्धो नोपपद्यते द्वायत्त-
 त्वात् सम्बन्धस्य । सिद्धं भूत्वा सम्बध्यत इति
 चेत्, प्राक् कारणसम्बन्धात् कार्यस्य सिद्धाव-
 भ्युपगम्यमानायामयुतसिद्ध्यभावात् कार्यकार-
 णयोः संयोगविभागौ न विद्येते इतीदं दुरुक्तं
 स्यात् । यथा चोत्पन्नमात्रस्याक्रियस्य कार्यद्रव्य-
 स्य विभुभिराकाशादिभिर्द्रव्यान्तरैः संबन्धः सं-
 योग एवाभ्युपगम्यते न समवायः, एवं कारण-
 द्रव्येणापि सम्बन्धः संयोग एव स्यात् न समवा-

ति ॥ युतेति ॥ अयुतसिद्धत्वं किमुभयोरुतान्यतरस्य, नाय इत्याह ॥
 प्रागिति ॥ द्वितीयमाशङ्क्य दूषयति ॥ अथेत्यादिना ॥ कारणस्य पृ-
 थक्सिद्धत्वेऽपि कार्यमपृथक्सिद्धमित्युक्तमुपेत्य सम्बन्धोऽसिद्धस्य
 सिद्धस्य वेति विकल्प्याद्यं दूषयित्वा द्वितीयं शङ्कते ॥ सिद्धं भूत्वेति ॥
 सतोरप्राप्तयोः प्राप्तिः संयोग इत्यभ्युपगमात् तन्तुपटयोरपि संयोगाप-
 त्तिरित्यपसिद्धान्तः स्यादित्यर्थः । सद्योजातपटस्य क्रियाऽभावात् क-
 थं संयोगस्तत्राह ॥ यथेति ॥ किञ्च सम्बन्धस्यापि सम्बन्धेनावस्थानाद-

यः।नापि संयोगस्य समवायस्य वा सम्बन्धस्य ,
 सम्बन्धिव्यतिरेकेणास्तित्वे किञ्चित् प्रमाणम-
 स्ति । सम्बन्धिशब्दप्रत्ययव्यतिरेकेण संयोगस-
 मवायशब्दप्रत्ययदर्शनात् तयोरस्तित्वमिति चे-
 त् न, एकत्वेऽपि स्वरूपवात्यरूपापेक्षयाऽनेक-
 शब्दप्रत्ययदर्शनात् । यथैकोऽपि सन् देवदत्तो
 लोके स्वरूपं सम्बन्धिरूपं चापेक्ष्यानेकशब्दप्र-
 त्ययभागभवति मनुष्यो ब्राह्मणः श्रोत्रियो व-
 दान्यो बालो युवा रथविरः पिता पुत्रः पौत्रो
 भ्राता जामातेति । यथा चैकापि सती रेखा स्था-
 नान्यत्वेन निवेश्यमानैकदशशतसहस्रादिशब्द-
 प्रत्ययभेदमनुभवति तथा सम्बन्धिनोरेव सम्ब-
 न्धिशब्दप्रत्ययव्यतिरेकेण संयोगसमवायश-
 ब्दप्रत्ययार्हत्वं न व्यतिरिक्तवस्त्वस्तित्वेन इत्यु-
 पलब्धिलक्षणप्राप्तस्यानुपलब्धेरभावो वस्त्व-

सम्बद्धस्यानियामकत्वात् सम्बन्धोऽपि दुर्निरूप इत्याह ॥ नापी-
 ति ॥ सम्बन्धः सम्बन्धिभिन्नः, तद्विलक्षणशब्दधीगम्यत्वाद्वस्त्वन्तर-
 वदिति शङ्कन्ते ॥ सम्बन्धीति ॥ कल्पितभेदसाधने सिद्धसाधनता व-
 स्तुभेदसाधने तु व्यभिचार इति समाधत्ते ॥ नैकत्वेऽपीति ॥ स्वरूपे
 णैव मनुष्यादिशब्दभागे च पुत्राद्यपेक्षया पितेत्यादिविलक्षणशब्दधी-
 गम्यो भवति न च भिद्यत इति व्यभिचार इत्यर्थः । फलितमाह ॥ इ-
 त्युपलब्धीति ॥ विलक्षणशब्दधीगम्यत्वादित्युपलब्धिविधटितेन लक्षणे-

.न्तरस्य । नापि सम्बन्धविषयत्वे सम्बन्धशब्द-
 प्रत्यययोः सन्ततभावप्रसङ्गः, स्वरूपवात्यरू-
 पापेक्षयेत्युक्तोत्तरत्वात् । तथाण्वात्ममनसामप्र-
 देशत्वान्न संयोगः सम्भवति, प्रदेशवतो द्रव्य-
 स्य प्रदेशवता द्रव्यान्तरेण संयोगदर्शनात् । क-
 लिप्ताः प्रदेशा अण्वात्ममनसां भविष्यन्तीति
 चेत् न, अविद्यमानार्थस्य कल्पनायां सर्वार्थ-
 सिद्धिप्रसङ्गात्, इयानेवाविद्यमानो विरुद्धोऽवि-
 रुद्धो वार्थः कल्पनीयो नातोऽधिक इति नियमे
 हेत्वभावात्, कल्पनायाश्च स्वायत्तत्वात्, प्रभू-

न लिङ्गेन प्राप्तस्य वस्त्वन्तरस्य संयोगादेः सम्बन्धिव्यतिरेकेणानुप-
 लब्धेरभावो निश्चीयत इत्यर्थः । न ह्यङ्गुलिद्वयस्य नैरन्तर्यातिरेकेण सं-
 योग उपलभ्यते, समवायस्तु न कस्यापि कचिदप्यनुभवमारोहयतीति
 भावः । सम्बन्धस्य सम्बन्ध्यभेदे सम्बन्धिनः सदा सत्त्वान् सर्वदास-
 म्बन्धशुद्धिप्रसङ्ग इति शङ्कां निषेधति ॥ नापीति ॥ परापेक्षया नैरन्त-
 र्याविस्थायामङ्गुल्योः रूपरूपिणोश्च सम्बन्धधीर्न स्वत इत्युक्तमित्यर्थः ।
 पूर्वं परमाण्वोः संयोगनिरासेन व्यणुकादिसृष्टिर्निरस्ता, संप्रत्यदृष्टवदा-
 त्मनाणूनां संयोगोऽणुषु क्रियाहेतुरात्ममनसोः संयोगो बुद्ध्याद्यसम-
 वायिकारणं निरस्यते ॥ तथाण्वात्मेति ॥ निरस्त्वमपि कल्पितप्रदेश-
 पक्षमतिप्रसङ्गाख्यदोषान्तरं वक्तुं पुनरुद्भावयति ॥ कलिप्ता इति ॥
 कल्पनमूहः ऊहितार्थाः सन्तोऽसन्तो वा द्वितीये न संयोगसिद्धिः स्व-
 स्वाभावयोरैकत्र वृत्त्यवच्छेदकासत्त्वादाये तूहमात्रेण सर्वार्थसिद्धिप्रस-
 ङ्गः, ऊहस्य स्वाधीनत्वात् प्रभूतत्वं निरवधित्वं तत्सम्भवाच्चेत्यर्थः ।

तत्त्वसम्भवाच्च । न च वैशेषिकैः कल्पितेभ्यः ष-
 ड्भ्यः पदार्थेभ्योऽन्येऽधिकाः शतं सहस्रं वार्था
 न कल्पितव्या इति निवारको हेतुरस्ति, तस्माद्-
 यस्मै यस्मै यद्यद्रोचते तत्तत् सिध्येत्, कश्चित्क
 पालुः प्राणिनां दुःखबहुलः संसार एव माभूदि-
 ति कल्पयेत्, अन्यो वा व्यसनी मुक्तानामपि
 पुनरुत्पत्तिं कल्पयेत्, कस्तयोर्निवारकः स्यात् ।
 किञ्चान्यद्वाभ्यां परमाणुभ्यां निरवयवाभ्यां
 सावयवस्य व्यणुकस्याकाशेनेव संश्लेषानुपप-
 त्तिः, न त्याकाशस्य पृथिव्यादीनां च जतुकाष्ठव-
 त् संश्लेषोऽस्ति, कार्यकारणद्रव्ययोराश्रिताश्र-
 यभावोऽन्यथा नोपपद्यत इत्यवश्यं कल्प्यः स-
 मवाय इति चेत् न, इतरेतराश्रयत्वात् । कार्यका-
 रणयोर्हि भेदसिद्धावाश्रिताश्रयभावसिद्धिरा-

यथूहात् सर्वसिद्धिस्तदा पदार्थबन्धमुक्तिनियमा लुप्येरन्नित्याह ॥ न-
 चेत्यादिना ॥ संयोगं दूषयित्वा समवायं दूषयति ॥ किञ्चान्यदिति ॥
 तन्मते दूषणान्तरं उच्यत इत्यर्थः । संश्लेषः संग्रहः । यत एकाकर्षणे-
 नापराकर्षणं तस्यानुपपत्तिरित्यर्थः । व्यणुकं निरवयवासमवेतं सावयव-
 त्वादाकाशासमवेतभूमिवदिति भावः । ननु व्यणुकस्यासमवेतत्वे तदा-
 श्रितत्वं न स्यात्, सम्बन्धं विना तदयोगात्, न च संयोगादाश्रितत्वं
 कार्यद्रव्यस्य प्रकृत्य संयोगादिति शङ्कते ॥ कार्येति ॥ प्रकृतिविकारयो-
 रभेदादाश्रयाश्रयिभावानुपपत्तिरिष्टेति परिहरति ॥ नेति ॥ भेदात् त-
 द्भाव इति वदन्तं प्रत्याह ॥ इतरेतराश्रयत्वादिति ॥ कथं तर्हि कार्य-

श्रिताश्रयभावसिद्धौ च तयोर्भेदसिद्धिः कुण्ड-
वदरवदिति इतरेतराश्रयता स्यात् । नहि कार्य-
कारणयोर्भेदः आश्रिताश्रयभावो वा वेदान्त-
वादिभिरभ्युपगम्यते, कारणस्यैव संस्थामात्रं
कार्यमित्यभ्युपगमात् । किञ्चान्यत् परमाणूनां प-
रिच्छिन्नत्वात् यावन्त्यो दिशः षडष्टौ दश वा ता-
वद्भिरवयवैः सावयवास्ते स्युः सावयवत्वादनि-
त्याश्चेति नित्यत्वनिरवयवत्वाभ्युपगमो बाध्ये-
त । यांस्त्वं दिग्भेदभेदिनोऽवयवान् कल्पयसि
त एव मम परमाणव इति चेत् न, स्थूलसूक्ष्मता-
स्तम्यक्रमेण परमकारणाद्विनाशोपपत्तेः । यथा
पृथिवी द्व्यणुकाद्यपेक्षया स्थूलतमा वस्तुभू-
तापि विनश्यति ततः सूक्ष्मं सूक्ष्मतरं च पृथि-
व्येकजातीयकं विनश्यति ततो द्व्यणुकं, तथा प-
रमाणवोऽपि पृथिव्येकजातीयकत्वाद्विनश्येयुः ।

स्य कारणाश्रितत्वव्यवहारः कल्पितभेदादित्याह ॥ कारणस्यैवेति ॥
परमाणूनां निरवयवत्वमप्ययुक्तमित्याह ॥ किञ्चेति ॥ परमाणवः सा-
वयवाः अल्पत्वात् षट्पद्विपक्षे तेषां दिग्भेदावधित्वं न स्यादात्मवदि-
त्यर्थः । ननु परमाण्वपेक्षया योऽयं प्राची दक्षिणेत्यादिदिग्भेदव्यवहार-
स्तदवधित्वेन येऽवयवास्त्वयोच्यन्ते त एव मम परमाणवस्तेऽपि सा-
वयवाश्चेत् तदवयवा एवेति, एवं यतः परं न विभागः स एव निरवय-
वः परमाणुरिति शङ्कन्ते ॥ यांस्त्वमिति ॥ परिहरति ॥ न स्थूलेति ॥

विनश्यन्तोऽप्यवयवविभागेनैव विनश्यन्तीति ।
 चेत् नायं दोषः, यतो घृतकाठिन्यविलयेनवदपि
 विनाशोपपत्तिमवोचाम । यथा हि घृतसुवर्णादी-
 नामविभज्यमानावयवानामपि अग्निसंयोगा-
 द्रवभावापत्त्या काठिन्यविनाशो भवति, एवं
 परमाणूनामपि परमकारणभावापत्त्या मूर्त्या-
 दिविनाशो भविष्यति, तथा कार्यारम्भोऽपि ना-

अयमर्थः यत्सर्वात्मना विभागायोग्यं वस्तु स परमाणुरिति यद्युच्येत
 तर्हि ब्रह्मण एव परमाणुसंज्ञा कृता स्यात्, तदन्यस्याल्पस्य दिग्भागा-
 हेत्वेनावयवविभागावश्यम्भावात्, यदि पृथिव्यादिजातीयोल्पपरिमा-
 णविश्रान्तिभूमिर्यः स परमाणुरित्युच्येत तर्हि तस्य न मूलकारणत्वं
 विनाशित्वात् घटवत्, नच हेत्वसिद्धिः, अणवो विनाशिनः पृथिव्या-
 दिजातीयत्वात् घटवदिति साधनादिति, सम्प्रति निरवयवद्रव्यस्य ना-
 शहेत्वभावात् आत्मवदविनाश इत्याशङ्क्य पूर्वोक्तं परिहारं स्मारयति
 ॥विनश्यन्त इत्यादिना॥ब्रह्मातिरिक्तस्य आज्ञानिकत्वाच्च द्रव्यस्यनिर-
 वयवत्वमसिद्धं निमित्तादृष्टादिनाशाद्विनाशः प्रलये सम्भवति, मुक्तौ ज्ञा-
 नादज्ञाननाशे तत्कार्याणुनाशसम्भव इति भावः । यदुक्तं यत्कार्यद्रव्यं त-
 त्संयोगसचिवानेकद्रव्यारब्धमिति तन्नेत्याह॥तथा कार्यारम्भोऽपी-
 ति ॥ कैवल्यं प्राधान्यं कार्यद्रव्यस्थितावपि हेतुत्वात् संयोगस्य क्षी-
 रारम्भकसंयोगाद्द्रव्यारम्भकं न संयोगान्तरं, तथा च दध्यादौ व्यभि-
 चारान्न व्याप्तिरित्यर्थः । किं च यत्कार्यद्रव्यं तद्रव्यान्तरारभ्यमित्ये-
 व व्याप्तिरस्तु लाघवान्न तु संयोगसचिवस्वन्यूनपरिमाणानेकद्रव्यार-
 भ्यमिति गौरवाद्द्वार्धविस्तृतदुकूलारब्धरज्जौ न्यूनपरिमाणायां व्यभि-
 चाराच्च । नच रज्जुर्न द्रव्यान्तरमिति वाच्यं, अवयविमात्रविह्वलापाता-

वयवसंयोगेनैव केवलेन भवति, क्षीरजलादीना-
मन्तरेणापि अवयवसंयोगान्तरं दधिहिमादि-
कार्यारम्भदर्शनात् तदेवमसारतरतर्कसन्दृढ-
त्वादीश्वरकारणश्रुतिविरुद्धत्वाच्छ्रुतिप्रवणैश्च
शिष्टैर्मन्वादिभिरपरिगृहीतत्वादत्यन्तमेवानपे-
क्षास्मिन् परमाणुकारणवादे कार्याऽऽर्यैः श्रेयोऽ-
र्थिभिरिति वाक्यशेषः ॥ १७ ॥

समुदाय उभयहेतुकेऽपि तदप्राप्तिः १८॥

वैशेषिकराद्धान्तौ दुर्युक्तियोगाद्वेदविरो-

त् । किं च निरवयवद्रव्यत्वस्यैकात्मवृत्तित्वे लाघवान्न निरवयवानेका-
णुसिद्धिः । यच्चणुत्वतारतम्यविश्रान्तिभूमित्वेन तत्सिद्धिरिति तन्न
व्यणुकत्वेनोक्तत्रुटिषु विश्रान्तेः । न च त एव झुटिनामानो जगद्धेतव
इति वाच्यं । पृथिवीत्यादिना सावयवत्वानित्यत्वयोरनुमानात् । न
चावयवत्वस्य क्वचित् विश्रान्तौ परमाणुसिद्धिः अविश्रान्तावनवस्येति
वाच्यं । मायायां ब्रह्मणि चावयवत्वविश्रान्तिसम्भवात् । अतो न कि-
ञ्चिदणुसद्भावे प्रमाणं, निरवयवानां संयोगसमवाययोरसम्भवात् स-
मवेतव्यणुकाव्यारम्भकत्वायोग इत्यादि बाधकमुक्तमेव । सम्प्रत्यपरि-
ग्रहाच्चेति सूत्रवाक्यशेषं पूरयन्नाधिकरणार्थमुपसंहरति । तदेवमिति ।
तस्माद्धान्तिमूलेन वैशेषिकमतेन वेदान्ततात्पर्यस्याविरोध इति सि-
द्धम् ॥ १७ ॥

वैशेषिकं निरस्य वैनाशिकं निरस्यति ॥ समुदाय इति ॥ पारिमा-
णभेदेन देहादेराशुतरविनाशाङ्गीकारादर्धवैनाशिको वैशेषिकस्तस्य
निरासानन्तरं सर्वक्षणिकवादी बुद्धिस्थो निरस्यत इति प्रसङ्गसङ्गति-

धाच्छिष्टापरिग्रहाच्च नापेक्षितव्य इत्युक्तं, सो-
 र्ववैनाशिक इति वैनाशिकत्वसाम्यात् सर्ववै-
 नाशिकराद्धान्तो नितरामनपेक्षितव्य इती-
 दमिदानीमुपपादयामः । स च बहुप्रकारः प्र-
 तिपत्तिभेदाद्विनेयभेदाद्वा । तत्रैते त्रयो वादिनो-
 भवन्ति, केचित् सर्वास्तित्ववादिनः, केचिद्विज्ञा-
 नास्तित्वमात्रवादिनः, अन्ये पुनः सर्वशून्यत्व-
 वादिन इति । तत्र ये सर्वास्तित्ववादिनो बाह्य-
 मान्तरं च वस्त्वभ्युपगच्छन्ति भूतं भौतिकं चि-
 त्तं चैतत्तं च तांस्तावत् प्रति ब्रूमः । तत्र भूतं पृथिवी-
 धात्वादयः, भौतिकं रूपादयश्चक्षुरादयश्च ।

माह ॥ वैशेषिकेति ॥ नाभाव उपलब्धेरिति निरसनीयसिद्धान्तादत्र
 निरस्यसिद्धान्तस्य भेदं वक्तुं तत्सिद्धान्तं विभजते ॥ स चेति ॥ ननु
 सुगतप्रोक्तागमस्यैक्यात् कुतो बहुप्रकारता तत्राह ॥ प्रतिपत्तीति ॥
 एकस्यैवागमव्याख्यातुः शिष्यस्यावस्थाभेदेन बुद्धिभेदात् मन्दमध्यमो-
 त्तमधियां शिष्याणां वा भेदाद्बहुप्रकारतेत्यर्थः । तानेव प्रकारानाह ॥
 तत्रैति ॥ सौत्रान्तिको वैभाषिको योगाचारो माध्यमिकश्चेति चत्वारः
 शिष्याः, तेष्वप्ययोर्बाह्यार्थानां परोक्षत्वापरोक्षत्वविवादेऽप्यस्तित्वस-
 प्रतिपत्तेस्तयोः सिद्धान्तमेकीकृत्य निरस्यत इत्याह ॥ तत्र ये सर्वा-
 स्तित्वेति ॥ भूतं भौतिकं बाह्यं, चित्तञ्चैतच्च कामाद्यान्तरमिति विभा-
 गः । तत्र सन्दिह्यते किं मानमूलो भ्रान्तिमूलो वायं सिद्धान्त इति ।
 तत्र मानमूल इति पूर्वपक्षयन् सिद्धान्तं तदीयं दर्शयति ॥ तत्र भूत-
 मिति ॥ स्थिरः प्रपञ्चो ब्रह्महेतुक इति वेदान्तसिद्धान्तस्य मानमू-

चतुष्टये च पृथिव्यादिपरमाणवः खरस्त्रेहोष्णोर-
णस्वभावास्ते पृथिव्यादिभावेन संहन्यन्त इ-
ति मन्यन्ते । तथा रूपविज्ञानवेदनासंज्ञासं-
स्कारसंज्ञकाः पञ्च स्कन्धाः, तेऽप्याध्यात्मं स-
र्वव्यवहारारूपदभावेन संहन्यन्त इति मन्यन्ते
(सर्वदर्शनसं० पृ० २३।पं० १७) । तत्रेदमभि-
धीयते । योऽयमुभयहेतुक उभयप्रकारः समुदा-
यः परेषामभिप्रेतोऽणुहेतुकश्च भूतभौतिकसं-

लक्षणिकसिद्धान्तविरोधादसिद्धिः पूर्वपक्षे फलं सिद्धान्ते तदविरोध
इति ज्ञेयम् । पृथिव्यादिभूतचतुष्टयं विषयेन्द्रियात्मकं भौतिकं च प-
रमाणुसमुदाय एव नावयव्यन्तरमिति मत्वा परमाणून् विभजते ॥
चतुष्टये चेति ॥ चतुर्विधा इत्यर्थः । खरः कठिनः तत्स्वभावाः पा-
थिवाः परमाणवः स्निग्धा आप्याः उष्णास्तैजसाः ईरणं चलनस्वभा-
वो वायव्यानामिति । बाह्यसमुदायमुक्त्वाध्यात्मिकसमुदायमाह ॥
तथेति ॥ सविषयेन्द्रियाणि रूपस्कन्धः, विषयाणां बाह्यत्वेऽपि देहस्ये
न्द्रियग्राह्यत्वादाध्यात्मिकत्वं, अहमहमित्यालयाविज्ञानप्रवाहो विज्ञा-
नस्कन्धः, सुसाधनुभवो वेदनास्कन्धः, गौरश्च इत्येवं नामविशिष्टस-
विकल्पकः प्रत्ययः संज्ञास्कन्धः, रागद्वेषमोहधर्माधर्मः संस्कारस्कन्धः
तत्र विज्ञानस्कन्धश्चित्तमात्मेति गीयते, अन्ये चत्वारः स्कन्धाश्चैता-
स्तेषां सङ्घातः आध्यात्मिकः सकललोकयात्रानिर्वाहक इत्यर्थः ।
अवयवातिरिक्तावयव्यनुपलब्धेरवयवाः शिष्यन्ते यत् सत् तत् क्षणिकं
यथा विद्युदिति तेषां क्षणिकत्वमिति मानमूलोऽयं सिद्धान्त इति प्रा-
प्ते सिद्धान्तसूत्रं योजयति ॥ योऽयमिति ॥ सर्गादौ परमाणूनां च

हतिरूपः स्कन्धहेतुकश्च पंचस्कन्धीरूपः, त-
स्मिन्नुभयहेतुकेऽपि समुदायेऽभिप्रेयमाणे तद-
प्राप्तिः समुदायभावानुपपत्तिरित्यर्थः । कुतः स-
मुदायिनामचेतनत्वात्, चित्ताभिज्वलनस्य च
समुदायसिद्धयधीनत्वात्, अन्यस्य च कस्य
विचेतनस्य भोक्तुः प्रशासितुर्वा स्थिरस्य संह-
न्तुरनभ्युपगमात्, निरपेक्षप्रवृत्त्यभ्युपगमे च
प्रवृत्त्यनुपरमप्रसङ्गात्, आशयस्याप्यन्यत्वा-
नन्यत्वाभ्यामनिरूप्यत्वात् क्षणिकत्वाभ्युपग-
माच्च निर्व्यापारत्वात् तत्प्रवृत्त्यनुपपत्तेः । तस्मा-

स्कन्धानां च स्वतः सङ्घातस्तावन्न सम्भवति अचेतनत्वात् । ना-
पि चित्तारयमभिज्वलनं विज्ञानं समुदायहेतुः सङ्घाते देहाकारे जा-
ते विज्ञानं विज्ञाने जाते सङ्घात इत्यन्योन्याश्रयात् । न च क्षणि-
कविज्ञानादन्यः कश्चिज्जीव ईश्वरो वा त्वयाभ्युपगम्यते यः सङ्घा-
तकर्ता भवेत् । न च कर्तारमनपेक्ष्याणवः स्कन्धाश्च स्वयमेव सङ्-
घातार्थं प्रवर्तन्त इति वाच्यं । अनिमोक्षप्रसङ्गात् । नन्वालयविज्ञान-
सन्तानः सहन्तास्त्वित्यत आह ॥ आशयस्येति ॥ आशेरतेऽस्मिन् रागा-
दय इत्याशयः सन्तानः, स किं सन्तानिभ्यो विज्ञानिभ्योऽन्योऽनन्यो
वा, आद्येऽपि स्थिरः क्षणिको वा, नाद्यः अस्मदिष्टनित्यात्मवादप्रसङ्गा-
त् । द्वितीये दोषमाह ॥ क्षणिकत्वेति ॥ क्षणिकस्य जन्मातिरिक्तव्यापा-
रो नास्ति, तस्मात्तस्य परमाण्वादिमेलनार्थं प्रवृत्तिरनुपपन्ना क्षणिक-
त्वव्याघातादित्यर्थः । एतेनानन्यः सन्तान इति पक्षो निरस्तः, क्षणि-
कस्य मेलकत्वानुपपत्तेः तस्मात् सहन्तुरसत्त्वात् सङ्घातानुपपत्ति-

तु समुदायानुपपत्तिः समुदायानुपपत्तौ च तदा-
श्रया लोकयात्रा लुप्येत ॥ १८ ॥

इतरेतरप्रत्ययत्वादिति चेन्नोत्प-
त्तिमात्रनिमित्तत्वात् ॥ १९ ॥

यद्यपि-भोक्ता प्रशासिता वा कश्चिच्चेतनः
संहन्ता स्थिरो नाभ्युपगम्यते, तथाप्यविद्या-
दीनामितरेतरकारणत्वादुपपद्यते लोकयात्रा, त-
स्याञ्चोपपद्यमानायां न किञ्चिदपरमपेक्षित-
व्यमस्ति । ते चाविद्यादयः अविद्या संस्कारो
विज्ञानं नाम रूपं षडायतनं स्पर्शो वेदना तृ-
ष्णोपादानं भवो जातिः जरा मरणं शोकः परि-
देवना दुःखं दुर्मनस्तेत्येवंजातीयका इतरेतरहे-

रित्यर्थः ॥ १८ ॥

संहन्तुरभावेऽपि सङ्घातोपपत्तिमाशङ्क्य निषेधति ॥ इतरेति ॥
कार्यं प्रत्ययते गच्छतीति प्रत्ययः कारणं अविद्यादिभिरेवार्थात् सङ्घा-
तसिद्धौ व्यवहारोपपत्तिरित्यर्थः । अविद्यादीनाह ॥ ते चेति ॥ क्षणिके-
षु स्थिरत्वबुद्धिरविद्या ततो रागद्वेषमोहाः संस्कारा भवन्ति तेभ्यो गर्भ-
स्थस्यायं विज्ञानं उत्पद्यते तस्माच्चात्यविज्ञानात् पृथिव्यादिचतुष्टयं
नामाश्रयत्वान्नाम भवति । ततो रूपं सितासितात्मकं शुक्लशोणितं
निष्पद्यते गर्भस्थकललबुद्बुदावस्था नामरूपशब्दार्थ इति निष्कर्षः,
विज्ञानं पृथिव्यादिचतुष्टयं रूपञ्चेति षडायतनानि यस्येन्द्रियजातस्य
तत् षडायतनं, नामरूपेन्द्रियाणां मिथः संयोगः स्पर्शः, ततः सुखादि-

तुकाः सौगते समये क्वचित् संक्षिप्ता निर्दिष्टाः,
 क्वचित् प्रपञ्चिताः, सर्वेषामप्ययमविद्यादिक-
 लापोऽप्रत्याख्येयः । तदेवमविद्यादिकलापेऽपि
 परस्परनिमित्तनैमित्तिकभावेन घटीयन्त्रवदनि-
 शमावर्तमानेऽर्थाक्षिप्तं उपपन्नः सङ्घात इति
 चेत्, तन्न, कस्मादुत्पत्तिमात्रनिमित्तत्वात् । भवे-
 दुपपन्नः सङ्घातो यदि सङ्घातस्य किञ्चिन्नि-
 मित्तमवगम्येत, न त्ववगम्यते । यत इतरेतरप्र-
 त्ययत्वेऽप्यविद्यादीनां पूर्वंपूर्वमुत्तरोत्तरोऽस्यो-
 त्पत्तिमात्रनिमित्तं भवद्भवेत्, न तु संघातोत्पत्तेः
 किञ्चिन्निमित्तं संभवति । नन्वविद्यादिभिरर्थादा-

का वेदना तथा पुनर्विषयतृष्णा तथा प्रवृत्तिरूपादानं, तेन भवत्यस्माज्ज-
 न्मेति भवो धर्मादिस्वतो जातिर्देहजन्म, पञ्चस्कन्धसमुदाय इति याव-
 त् । जातानां स्कन्धानां परिपाको जरास्कन्धः, नाशो मरणं, स्त्रियमा-
 णस्य पुत्रादिस्नेहादन्तर्दाहः शोकस्तेन हा पुत्रेत्यादिप्रलापः परिदेवना,
 अनिष्टानुभावो दुःखं, तेन दुर्मनस्ता मानसी व्यथा इति शब्दो मानाप-
 मानादिक्लेशसंग्रहार्थः, न केवलं सुगतानामेवाविद्यादयः सम्मताः
 किन्तु सर्ववादिनामपीत्याह ॥ सर्वेषामिति ॥ अविद्यादिहेतुका
 जन्मादयो जन्मादिहेतुकाश्चाविद्यादय इति मिथो हेतुहेतुमद्भावा-
 दर्थात् सङ्घातसिद्धिरिति शङ्कामुपसहरति ॥ तदेवमिति ॥ सिद्धान्त-
 भागं व्याचष्टे ॥ तन्नेति ॥ अविद्यादीना उत्तरोत्तरहेतुत्वमङ्गीकृत्य
 सङ्घातहेत्वभावात् सङ्घातो न स्यादित्युक्ते पूर्वोक्तं स्मारयति ॥ न-
 न्विति ॥ किमविद्यादयः सङ्घातस्य गमका उत्तोत्पादका इति वि-

क्षिप्यते सङ्घात इत्युक्तं, अत्रोच्यते यदि तावद-
यमभिप्रायः, अविद्यादयः सङ्घातमन्तरेणा-
त्मानमलभमाना अपेक्षन्ते सङ्घातमिति, तत-
स्तस्य सङ्घातस्य निमित्तं वक्तव्यं, तच्च नित्येष्व-
प्यणुषु अभ्युपगम्यमानेष्वश्रयाश्रयिभूतेषु च
भोक्तृषु सत्सु न सम्भवतीत्युक्तं वैशेषिकपरी-
क्षायां, किमङ्ग पुनः क्षणिकेष्वणुषु भोक्तृरहि-
तेष्वश्रयाश्रयिशून्येषु वाभ्युपगम्यमानेषु स-
म्भवेत् । अथायमभिप्रायः अविद्यादय एव स-
ङ्घातस्य निमित्तमिति । कथं तमेवाश्रित्या-
त्मानं लभमानास्तस्यैव निमित्तं स्युः । अथ म-

कल्प्याये सङ्घातस्योत्पादकं किञ्चिद्वाच्यं तन्नास्तीत्याह ॥ अत्रोच्यते
यदीति ॥ आश्रयाश्रयिभूतेष्विति भोक्तृविशेषणं अदृष्टाश्रयेष्वित्यर्थः ।
यदा स्थिरेष्वणुषु सङ्घातयोग्येषु कर्तृषु चादृष्टसहायेषु सत्सु ज्ञाना-
भावमात्रेण संहतिकर्तृत्वायोगात् सङ्घातापत्तेर्निमित्तं नास्तीत्युक्तं त-
दा क्षणिकपक्षे तन्नास्तीति किमु वक्तव्यमित्याह ॥ किमिति ॥ आ-
श्रयाश्रयः सङ्घातकर्ता तच्छून्येष्वित्यर्थः आश्रयाश्रयिशून्येष्विति
पाठे उपकार्योपकारकत्वशून्येष्वित्यर्थः । द्वितीयं शङ्कते ॥ अथाय-
मिति ॥ सङ्घातस्याविद्यादीनां चोत्पत्तौ अन्योन्याश्रयः स्यादि-
ति दूषयति ॥ कथमिति ॥ स्वाभाविकः खल्वयं सङ्घातानां हेतुहे-
तुमद्भावेन प्रवाहो न संहन्तारमपेक्षते, पूर्वसङ्घातश्रया अविद्यादय
उत्तरसङ्घातप्रवर्तका इति नान्योन्याश्रयदोषोऽपीत्याशङ्कते ॥ अथ

न्यसे सङ्घाता एवानादौ संसारे सन्तत्यानु-
वर्तन्ते तदाश्रयाश्रयाविद्यादय इति तदापि स-
ङ्घातात् सङ्घातान्तरं उत्पद्यमानं नियमेन
वा सदृशमेवोत्पद्येत अनियमेन वा सदृशं वि-
सदृशं वोत्पद्येत नियमाभ्युपगमे मनुष्यपुद्गल-
स्य देवतिर्यग्योनिनारकप्राप्त्यभावः प्राप्नुयात्
अनियमाभ्युपगमेऽपि मनुष्यपुद्गलः कदाचित्
क्षणेन हस्ती भूत्वा देवो वा पुनर्मनुष्यो वा भवे-
दिति प्राप्नुयात्, उभयमप्यभ्युपगमविरुद्धं । अ-
पि च यद्भोगार्थः सङ्घातः स्यात् स नास्ति
स्थिरो भोक्तेति तवाभ्युपगमः, ततश्च भोगो
भोगार्थ एव स नान्येन प्रार्थनीयः, तथा मोक्षो
मोक्षार्थ एवेति मुमुक्षुणा नान्येन भवितव्यं । अ-
न्येन चेत् प्रार्थ्येतोभयं भोगमोक्षकालावस्था-
यिना तेन भवितव्यं, अवस्थायित्वे क्षणिकत्वा-
भ्युपगमविरोधः, तस्मादितरेतरोत्पत्तिमात्रनि-
मित्तत्वमविद्यादीनां यदि भवेत् भवतु नाम न

मन्यस इति ॥ स्वभावस्य नियमानियमयोरपसिद्धान्तापातः स्यादि-
ति परिहारार्थः । पूर्यते गलति चेति पुद्गलो देहः । किञ्च भोक्तुः क्षणि-
कत्वपक्षे भोगापवर्गव्यवहारोपि दुर्घट इत्याह ॥ अपि चेति ॥ यो य-
दिच्छति स तत्काले नास्ति चेत् इच्छा व्यर्था, अस्ति चेत् क्षणिकत्व-

तु सङ्घातः सिध्येत् भोक्तृभावादित्यभिप्रायः ॥ १९

उत्तरोत्पादे च पूर्वनिरोधात् ॥ २० ॥

उक्तमेतदविद्यादीनामुत्पत्तिमात्रनिमित्तत्वा-
न्न सङ्घातसिद्धिरस्तीति, तदपि तूत्पत्तिमात्र-
निमित्तत्वं न सम्भवतीतीदमिदानीमुपपाद्यते ।
क्षणभङ्गवादिनोऽयमभ्युपगमः उत्तरस्मिन् क्षणे
उत्पद्यमाने पूर्वक्षणो निरुध्यत इति । न चैवम-
भ्युपगच्छता पूर्वोत्तरयोः क्षणयोः हेतुफलभावं
शक्यते सम्पादयितुं, निरुध्यमानस्य निरुद्ध-
स्य वा पूर्वक्षणस्याभावग्रस्तत्वादुत्तरक्षणहेतु-
त्वानुपपत्तेः । अथ भावभूतः परिनिष्पन्नावस्थः
पूर्वक्षण उत्तरक्षणस्य हेतुरित्यभिप्रायस्तथापि
नोपपद्यते, भावभूतस्य पुनर्व्यापारकल्पनायां

भङ्ग इत्यर्थः । प्रकृतं सङ्घातनिरासमुपसंहरति ॥ तस्मादिति ॥ १९ ॥

द्विविधो हि कार्यसमुत्पादः सुगतसम्मतः हेत्वधीनः कारणसमु-
दायाधीनश्चेति । तत्राविद्यातः संस्कारस्ततो विज्ञानमित्येवं रूपः प्र-
थमः, पृथिव्यादि समुदायात्कार्यं मित्येवं द्वितीयः, तत्राथमङ्गीकृत्य-
द्वितीयः सङ्घातकर्त्रभावेन दूषितः, सम्प्रत्यायं दूषयति सूत्रकारः ।
उत्तरेति ॥ क्षणिकौऽर्थः क्षण इत्युच्यते, निरुध्यमानत्वं विनाशकसा-
न्निध्यं, निरुद्धत्वमतीतत्वं । ननु कार्यकाले विनाशव्याप्तत्वेऽपि पूर्वक्षणे
सत्त्वात् क्षणिकार्थस्य हेतुत्वमक्षतमिति शङ्कते ॥ अथ भावेति ॥ स-
द्रूप इत्यर्थः । किं हेतोरुत्पत्त्यतिरिक्तः कार्योत्पादनाख्यो व्यापारः अन-

क्षणान्तरसम्बन्धप्रसङ्गात् । अथ भाव एवास्य,
 व्यापार इत्यभिप्रायः, तथापि नैवोपपद्यते हेतु-
 स्वभावानुपरक्तस्य फलस्योत्पत्त्यसम्भवात् ।
 स्वभावोपरागाभ्युपगमे च हेतुस्वभावस्य फ-
 लकालावस्थायित्वे सति क्षणभङ्गाभ्युपगम-
 त्यागप्रसङ्गः । विनैव वा स्वभावोपरागेण हेतु-
 फलभावमभ्युपगच्छतः सर्वत्र तत्प्राप्तेरतिप्रस-
 ङ्गः । अपि चोत्पादनिरोधौ नाम वस्तुनः स्वरू-
 पमेव वा स्यातां, अवस्थान्तरं वा वस्त्वन्तरमे-
 व वा सर्वथापि नोपपद्यते । यदि तावद्वस्तुनः
 स्वरूपमेवोत्पादनिरोधौ स्यातां ततो वस्तुश-
 ब्द उत्पादनिरोधशब्दौ च पर्यायाः प्राप्नुयुः । अ-
 थास्ति कश्चिद्विशेष इति मन्येत उत्पादनिरोध-

तिरिक्तो वा, नाय इत्युक्ता द्वितीयं शङ्कते ॥ अथेति ॥ भाव उत्पत्तिः,
 उक्तं हि

। 'भूतिर्येषां क्रिया सैव कारकं सैव चोच्यते' इति ।

येषां क्षणिकभावानां या भूतिः सैव क्रिया कारकञ्चेत्यर्थः । नष्टस्यापि
 निमित्तत्वं स्यान्नोपादानत्वं, तथा च मृदादेर्घटादिकालासत्त्वे घटाद्य-
 नुत्पत्तिः सत्त्वे च क्षणिकत्वहानिरिति परिहरति ॥ तथापीत्यादिना ॥
 प्रथमपक्षोक्तदोषं द्रढयति ॥ विनैवेति ॥ वस्तुनो जन्मध्वंसानिरूप-
 णाच्च न क्षणिकत्वमित्याह ॥ अपि चेति ॥ तयोः स्वरूपत्वे वस्तुन्य-
 न्तर्भावान् वस्तुनोऽनाद्यनन्तत्वमित्यपि द्रष्टव्यं । द्वितीयं शङ्कते ॥ अ

शब्दाभ्यां मध्यवर्तिनो वस्तुन आद्यन्तारूपे अवस्थे अभिलप्येते इति, एवमप्याद्यन्तमध्यक्षणत्रयसम्बन्धित्वाद्द्वस्तुनः क्षणिकत्वाभ्युपगमहानिः । अथात्यन्तव्यतिरिक्तावेवोत्पादनिरोधौ वस्तुनः स्यातां अश्वमहिषवत्, ततो वस्तूत्पादनिरोधाभ्यामसंस्पृष्टमिति वस्तुनः शाश्वतत्वप्रसङ्गः । यदि च दर्शनादर्शने वस्तुन उत्पादनिरोधौ स्यातां, एवमपि द्रष्टृधर्मौ तौ न वस्तुधर्माविति वस्तुनः शाश्वतत्वप्रसङ्ग एव, तस्मादप्यसङ्गतं सौगतं मतम् ॥ २० ॥

असति प्रतिज्ञोपरोधो

यौगपद्यमन्यथा ॥ २१ ॥

क्षणभङ्गवादे पूर्वक्षणो निरोधग्रस्तत्वान्नोत्तरस्य क्षणस्य हेतुर्भवतीत्युक्तं । अथासत्येव हेतौ नास्तीति ॥ विशेषमेवाह ॥ उत्पादेति ॥ दूषयति ॥ एवमपीति ॥ ताभ्यां संसर्गे वस्तुनः क्षणिकत्वभङ्गः स्यात् । संसर्ग एव नास्तीति तृतीयकल्पमुत्थाप्य दूषयति ॥ अथात्यन्तेति ॥ २० ॥

सूत्रं व्याख्यातुं वृत्तं स्मारयति ॥ क्षणभङ्गेति ॥ किं कार्योत्पत्तिर्निर्हेतुका सहेतुका वा, आद्ये प्रतिज्ञाहानिरित्याह ॥ अथासत्येवेत्यादिना ॥ विषयकरणसहकारिसंस्काराश्चतुर्विधा हेतवस्तान् प्रतीत्य प्राप्य चित्तं रूपादिं विज्ञानं चैताश्चित्तात्मकाः सुखादयश्च जायन्ते इति प्रतिज्ञार्थः । यथा नीलविज्ञानस्य नीलं वस्तु आलम्बनप्रत्ययो विषयः,

फलोत्पत्तिं ब्रूयात् ततः प्रतिज्ञोपरोधः स्यात्,
चतुर्विधान् हेतून् प्रतीत्य चित्तचैत्ताउत्पद्यन्त इ-
तीयं प्रतिज्ञा हीयेत, निर्हेतुकायां चोत्पत्तावप्र-
तिबन्धात् सर्वं सर्वत्रोत्पद्येत । अथोत्तरक्षणोत्प-
त्तिं यावत्तावदवतिष्ठते पूर्वक्षण इति ब्रूयात्, ततो
यौगपद्यं हेतुफलयोः स्यात्, तथापि प्रतिज्ञोप-
रोध एव स्यात्, क्षणिकाः सर्वे संस्कारा इतीयं
प्रतिज्ञोपरुध्येत ॥ २१ ॥

**प्रतिसंख्याऽप्रतिसंख्यानिरोधाप्राप्तिर-
विच्छेदात् ॥ २२ ॥**

अपि च वैनाशिकाः कल्पयन्ति बुद्धिवोध्यं

त्रयादन्यत् संस्कृतं क्षणिकं च इति । तदपि

चक्षुः करणमधिपतिप्रत्ययः, सहकारिप्रत्यय आलोकः, समन्तरपूर्व-
प्रत्ययः संस्कार इति भेदः । प्रतिज्ञाहानिपुरुषदोषमुक्त्वा वस्तुदोषमप्या-
ह ॥ निर्हेतुकायाश्चेति ॥ सहेतुकत्वपक्षेऽन्वयिकारणस्य मृदादेः का-
र्यसहभावापत्त्या क्षणिकत्वप्रतिज्ञाहानिरिति सूत्रशेषं व्याचष्टे ॥ अ-
थोत्तरक्षणेत्यादिना ॥ सम्यक् क्रियन्त इति संस्काराः, आद्यन्तव-
न्तो भावा इत्यर्थः ॥ २१ ॥

एवमाद्यसूत्राभ्यां समुदायो निरस्तः, उत्तरसूत्राभ्यां कार्यकारण-
भावक्षणिकत्वे निरस्ते सम्प्रति तदभिमतं द्विविधं विनाशं दूषयति ॥ प्र-
तिसङ्ख्येति ॥ संस्कृतमुत्पाद्यं बुद्धिवोध्यं प्रमेयमात्रं त्रयात्तुच्छरूपाद-
न्यदित्यर्थः । किं तत्त्रयं तदाह ॥ तदपीति ॥ निरुपाख्यं निःस्वरूपं, प्र-

च त्रयं प्रतिसंख्याऽप्रतिसंख्यानिरोधावाका-
 शं चेत्याचक्षते । त्रयमपि चैतदवस्त्वभावमात्रं
 निरुपाख्यमिति मन्यन्ते । बुद्धिपूर्वकः किल वि-
 नाशो भावानां प्रतिसंख्यानिरोधो नाम भा-
 ष्यते तद्विपरीतोऽप्रतिसंख्यानिरोधः, आवर-
 णाभावमात्रमाकाशमिति । तेषामाकाशं परस्ता-
 त् प्रत्याख्यास्यति, निरोधद्वयमिदानीं प्रत्याच-
 छे । प्रतिसंख्याऽप्रतिसंख्यानिरोधयोरप्राप्ति-
 रसम्भव इत्यर्थः । कस्मादविच्छेदात् । एतौ हि
 प्रतिसंख्याऽप्रतिसंख्यानिरोधौ सन्तानगोचरौ
 वा स्यातां भावगोचरौ वा, न तावत् सन्ता-
 नगोचरौ सम्भवतः, सर्वेष्वपि सन्तानेषु सन्ता-
 निनामविच्छिन्नेन हेतुफलभावेन सन्तानविच्छे-

तिसंख्या सन्तं भावमसन्तं करोमीत्येवंरूपा संख्या बुद्धिः प्रतिसंख्या
 तया निरोधः कस्यचिद्भावस्य भवति, अबुद्धिपूर्वकस्तु स्तम्भादीनां
 स्वरसभङ्गुराणामित्याह ॥ विपरीत इति ॥ परक्रियामुक्त्वा सूत्रं व्या-
 चष्टे ॥ तेषामिति ॥ भावाः सन्तानिनः, सन्तानो नाम भावानां हे-
 तुफलभावेन प्रवाहस्तस्मिन् सन्ताने चरमक्षणः क्षणान्तरं करोति वा
 नवा, आद्ये चरमत्वव्याघातः सन्तानाविच्छेदात्, द्वितीये चरमस्या-
 सत्त्वप्रसङ्गः, अर्थक्रियाकारित्वं सत्त्वमिति तत्सिद्धान्तात्, चरमस्या-
 सत्त्वे पूर्वपामध्यसत्त्वप्रसङ्गः, अर्थक्रियाशून्यत्वात्, तस्मात् सन्तान-
 स्याविच्छेदासम्भवान्निरोधाप्राप्तिरित्याह ॥ न तावदिति ॥ न द्वितीयद्व-

दस्यासम्भवात् । नापि भावगोचरौ सम्भवतः,
न हि भावानां निरन्वयो निरुपाख्यो विनाशः
सम्भवति, सर्वास्वप्यवस्थासु प्रत्यभिज्ञानव-
लेनान्वयविच्छेददर्शनात् । अस्पष्टप्रत्यभिज्ञा-
नास्वप्यवस्थासु क्वचित् दृष्टेनान्वयविच्छेदे-
नान्यत्रापि तदनुमानात् । तस्मात् परपरिक-
ल्पितस्य निरोधद्वयस्यानुपपत्तिः ॥ २२ ॥

उभयथा च दोषात् ॥ २३ ॥

योऽयमविद्यादिनिरोधः प्रतिसंख्याऽप्रतिसं-
ख्यानिरोधान्तःपाती परपरिकल्पितः स सम्य-
गज्ञानाद्वा सपरिकरात् स्यात् स्वयमेव वा, पू-
र्वस्मिन् विकल्पे निर्हेतुकविनाशाभ्युपगमहा-
निप्रसङ्गः । उत्तरस्मिंस्तु मार्गोपदेशानर्थक्यप्र-

त्याह ॥ नापीति ॥ घटकपालचूर्णावस्थासु सेयं मृदिति प्रत्यभिज्ञा-
नादन्वयभावस्य मृदादेर्नात्यन्तिकविनाश इत्यर्थः । बीजस्याङ्कुरादिषु
प्रत्यभिज्ञानादर्शनादन्वयिनो विच्छेद इत्यत आह ॥ अस्पष्टेति ॥ अ-
ङ्कुरादयोऽनुस्यूतान्वयिभावस्थाः कार्यत्वात् पटवदित्यन्वयविच्छेद-
सिद्धिरित्यर्थः यस्माद्भावानां स्थायित्वं तस्मात् प्रतिक्षणनिरोधासम्भव-
इत्युपसंहारः ॥ २२ ॥

अविद्यादीनां प्रतिसंख्यानिरोधं तदभिमतं दूषयति ॥ उभयथेति ॥
यमनियमादयः परिकराः सर्वं दुःखं क्षणिकमिति भावनोपदेशो मा-

सङ्गः । एवमुभयथापि दोषप्रसङ्गादसमञ्जसमि-
दं दर्शनम् ॥ २३ ॥

आकाशे चाविशेषात् ॥ २४ ॥

यच्च तेषामेवाभिप्रेतं निरोधद्वयमाकाशं च
निरुपाख्यमिति । तत्र निरोधद्वयस्य निरुपा-
ख्यत्वं पुरस्तान्निराकृतं आकाशस्येदानीं निरा-
क्रियते । आकाशे चायुक्तो निरुपाख्यत्वाभ्युप-
गमः, प्रतिसङ्ख्याऽप्रतिसङ्ख्यानिरोधयोरि-
व वस्तुत्वप्रतिपत्तेरविशेषात्, आगमप्रामाण्या-
त्तावत् 'आत्मन आकाशः सम्भूतः' इत्यादि-
श्रुतिभ्य आकाशस्य च वस्तुत्वप्रसिद्धिः । विप्र-
तिपन्नान् प्रति तु शब्दगुणानुमेयत्वं वक्तव्यं, ग-
न्धादीनां गुणानां पृथिव्यादिवस्त्वाश्रयत्वदर्श-
नात् । अपि चावरणाभावमात्रमाकाशमिच्छत-

गोपदेशः ॥ २३ ॥

॥ आगमप्रामाण्यादिति ॥ तत्राकाशस्य कार्यत्वोक्त्या घटादिवद्व-
स्तुत्वं प्रसिध्यतीत्यर्थः । नन्वागमप्रामाण्ये विप्रतिपन्नान् सुगतान्
प्रत्याकाशस्य वस्तुत्वं कथं सिध्यतीत्यत आह ॥ विप्रतिपन्नानिति ॥
शब्दो वस्तुनिष्ठः गुणत्वाद्गन्धादिवदित्यनुमानादाकाशस्य वस्तुत्वं
सिध्यति पृथिव्यादृष्टद्रव्याणां श्रोत्रग्राह्यगुणाश्रयत्वायोगादित्यर्थः ।
आकाशस्य भावत्वं प्रसाध्याभावत्व दूषयति ॥ अपि चेति ॥ यथैक-
घटसत्त्वेऽपि घटसामान्याभावो नास्ति तथैकपक्षिसत्त्वेऽपि मृत्तद्र-

१ स्तव एकस्मिन् सुपर्णे पतत्यावरणस्य विद्यमानत्वात् सुपर्णान्तरस्योत्पित्सतोऽनवकाशत्वप्रसङ्गः । यत्रावरणाभावस्तत्र पतिष्यतीति चेत्, येनावरणाभावो विशिष्यते तत्तर्हि वस्तुभूतमेवाकाशं स्यान्नावरणाभावमात्रं । अपि चावरणाभावमात्रमाकाशं मन्यमानस्य सौगतस्य स्वाभ्युपगमविरोधः प्रसज्येत । सौगते हि समये पृथिवी भगवन् किं सन्निःश्रयत्यस्मिन् प्रश्नप्रतिवचनप्रवाहे पृथिव्यादीनामन्ते वायुः किं सन्निःश्रय इत्यस्य प्रश्नस्य प्रतिवचनं भवन्ति वायुराकाशसन्निःश्रय इति, तदाऽऽकाशस्य वस्तुत्वेन समञ्जसं स्यात्, तस्मादप्ययुक्तमाकाशस्यावस्तुत्वम् । अपि च निरोधद्वयमाकाशं च त्रयमप्येतन्निरुपाख्यमवस्तु नित्यञ्चेति विप्रतिपिद्धं, न ह्यवस्तुनो नित्यत्वमनित्यत्वं वा सम्भवति, व-

व्यसामान्याभावात्मकाकाशो नास्त्येवेति पक्ष्यन्तरसञ्चारो न स्यादित्यर्थः । देशविशेषावच्छेदेनावरणाभावोऽस्तीत्याशङ्क्याभावावच्छेदकदेशविशेष एवाकाशो नाभाव इत्याह ॥ यत्रेत्यादिना । पतिष्यति पक्षी सञ्चरिष्यतीत्यर्थः । आकाशस्यावस्तुत्वं स्वग्रन्थविरुद्धं चेत्याह अपि चेति ॥ किं सम्यक् निश्चय आश्रयोऽस्या इति किं सन्निःश्रय अवस्तुनः शशविपाणस्याश्रयत्वादर्शनादिति भावः । व्याघातान्तरमाह ॥ अपिचेति ॥ ध्वंसाप्रतियोगिताख्यो धर्मो नित्यत्वं नासति

स्त्वाश्रयत्वात् धर्मधर्मिव्यवहारस्य । धर्मधर्मि-
भावे हि घटादिवद्वस्तुत्वमेव, स्यान्न निरुपा-
ख्यत्वम् ॥ २४ ॥

अनुस्मृतेश्च ॥ २५ ॥

अपि च वैनाशिकाः सर्वस्य वस्तुनः क्षणि-
कतामभ्युपयन्नुपलब्धुरपि क्षणिकतामभ्युपेयात्
न च सा सम्भवति, अनुस्मृतेः । अनुभवमुपल-
ब्धिमनूत्पद्यमानं स्मरणमेवानुस्मृतिः सा चोप-
लब्ध्येककर्तृका सती सम्भवति, पुरुषान्तरोप-
लब्धिविषये पुरुषान्तरस्य स्मृत्यदर्शनात् । कथं
त्यहमदोऽद्राक्षमिदं पश्यामीति च पूर्वोत्तरदर्शि-
न्येकस्मिन्नसति प्रत्ययः स्यात् । अपि च दर्शनस्म-
रणयोः कर्तर्येकस्मिन् प्रत्यक्षः प्रत्यभिज्ञाप्रत्य-
यः सर्वस्य प्रसिद्धोऽहमदोद्राक्षमिदं पश्यामीति ।

सम्भवति धर्मिणोऽसत्त्वव्याघातादित्यर्थः ॥ २४ ॥

आत्मनः क्षणिकत्वं दूषयति ॥ अनुस्मृतेरिति ॥ अनुभवजन्या स्मृ-
तिरनुस्मृतिस्तस्यां अनुभवसमानाश्रयत्वात्तदुभयाश्रयात्मनः स्थायि-
त्वमित्यर्थः । क्षणिकत्वं ज्ञानद्वयानुसन्धानं च न स्यादित्याह ॥ कथं
त्यहमिति ॥ पूर्वदर्शनकर्तुरद्राक्षमिति स्मरणकर्त्रैक्यप्रत्यभिज्ञानाच्चा-
त्मनः स्थायित्वमित्याह ॥ अपि चेति ॥ योऽहमदः पूर्वमद्राक्षं स ए-
वाहमद्य तत् स्मरामीति प्रत्यभिज्ञानाकारो द्रष्टव्यः, इदं पश्यामी-
ति ज्ञानान्तरसम्बन्धकथनं योऽहमद्राक्षं सोऽहं पश्यामीति प्रत्यभि-

यदि हि तयोर्भिन्नः कर्ता स्यात्, ततोऽहं स्मरा-
 म्यद्राक्षीदन्य इति प्रतीयात् न त्वेवं प्रत्येति क-
 श्रित्, यत्रैवं प्रत्ययः तत्र दर्शनस्मरणयोर्भिन्न-
 मेव कर्तारं सर्वलोकोऽवगच्छति, स्मराम्यहम-
 सावदोऽद्राक्षीदिति । इह त्वहमदोऽद्राक्षमिति
 दर्शनस्मरणयोर्वैनाशिकोऽप्यात्मानमेवैकं कर्ता-
 रमवगच्छति, न नाहमित्यात्मनो दर्शनं निवृत्तं
 निह्रुते, यथाग्निरनुष्णोऽप्रकाश इति वा । तत्रैवं
 सत्येकस्य दर्शनस्मरणक्षणद्वयसम्बन्धे क्षणिक-
 त्वाभ्युपगमनानिरपरिहार्या वैनाशिकस्य स्या-
 त्, तथानन्तरामनन्तरामात्मन एव प्रतिपत्तिं
 प्रत्यभिजानन्नेककर्तृकामोत्तमादुच्छ्वासादतीता-
 श्च प्रतिपत्तीराजन्मन आत्मैककर्तृकाः प्रनिस-

ज्ञानान्तरद्योतनार्थं । विपक्षे बाधकमाह ॥ यदि हीति ॥ द्रष्टृस्मत्रोर्भेदे-
 ऽहं स्मरामि अन्योऽद्राक्षीदिति प्रतीतिः स्यादित्यत्र दृष्टान्तमाह ॥ य-
 त्रैवमिति ॥ प्रत्ययमाह ॥ स्मरामीति ॥ स्मराम्यहमन्योऽद्राक्षीदि-
 ति प्रत्ययो यत्र तत्र भिन्नमेव कर्तारं लोकोऽवगच्छतीत्यविवादमि-
 त्यर्थः । प्रकृतप्रत्यभिज्ञायां तादृशभेदप्रत्ययस्य बाधकस्यादर्शनादा-
 त्मस्थायित्वं दुर्वारमित्याह ॥ इह त्वहमद इति ॥ यथाग्नैरनुष्ण्यादिकं न
 बाधते कश्चित्तथा नाहमद्राक्षमिति पूर्वदर्शनं न निह्रुत इत्यनेन बाधा-
 भावात् प्रत्यभिज्ञा प्रमेत्युक्तं भवति । तथा द्रष्टृस्मत्रोरैक्ये सति स्था-
 यित्वं फलितमित्याह ॥ तत्रैवं सतीति ॥ क्षणद्वयसम्बन्धेऽप्यात्मन-
 स्तृतीयक्षणेभङ्गोऽस्त्विति वदन्तं प्रत्याह ॥ तथेति ॥ वर्तमानदशमा-

न्दधानः कथं क्षणभङ्गवादी वेनाशिको नापत्र-
 पेत् । स यदि ब्रूयात् सादृश्यादेतत् सम्पत्स्यत
 इति, तं प्रतिब्रूयात् तेनेदं सदृशमिति द्वयायत्त-
 त्वात् सादृश्यस्य क्षणभङ्गवादिनः सदृशयोर्द्व-
 योर्वस्तुनोर्ग्रहीतुरेकस्याभावात् सादृश्यनिमित्तं
 प्रतिसन्दधानमिति मिथ्याप्रलाप एव स्यात्,
 स्याच्चेत् पूर्वोत्तरयोः क्षणयोः सादृश्यस्य ग्रही-
 तैकस्तथा सत्येकस्य क्षणद्वयावस्थानात् क्षणि-
 कत्वप्रतिज्ञा पीड्येत, तेनेदं सदृशमिति प्रत्यया-
 न्तरमेवेदं न पूर्वोत्तरक्षणद्वयग्रहणनिमित्तमिति
 चेत्, न तेनेदमिति भिन्नपदार्थोपादानात् । प्रत्य-

रभ्योत्तमाच्छ्लासादामरणादनन्तरामनन्तरां स्वस्यैव प्रतिपत्तिमात्मैक-
 कर्तृकां प्रत्यभिजानन्नाजन्मनश्च वर्तमानदशापर्यन्तं अतीताः प्रति-
 पत्तीः स्वकर्तृकाः प्रतिसन्दधानः सन्निति योजना । दीपज्वालास्वि-
 वात्मनि प्रत्यभिज्ञानं सादृश्यदोषादिति शङ्कते ॥ स इति ॥ सादृश्य-
 ज्ञानस्य धर्मिप्रतियोगिज्ञानाधीनत्वात् स्थिरस्य ज्ञातुरसत्त्वान्न सादृ-
 श्यज्ञानं सम्भवति सत्त्वे वापसिद्धान्तः स्यादिति परिहरति ॥ तमि-
 त्यादिना ॥ स्यादेतत् न सादृश्यप्रत्ययः पूर्वोत्तरवस्तुद्वयज्ञानजन्यस्तद्-
 द्वयसादृश्यावगाही, किं तर्हि कश्चिदेष विकल्पः स्वाकारमेव बाह्यत्वेन
 विषयीकुर्वाणः क्षणान्तरास्पर्शी, अतो न स्थिरद्रष्टृपेक्षेति शङ्कते ॥ ते-
 नेदमिति ॥ अत्र यक्तव्यं सादृश्यप्रत्यये तेनेदं सदृशमिति वस्तुत्रयं भा-
 सते न वेति । नेति वदतः स्वानुभवविरोधः, किञ्चार्थभेदाभावात् प-
 दत्रयप्रयोगो न स्यात्, तस्मात् पदत्रयेण मिश्रः संसृष्टभिन्नार्थभाना-

यान्तरमेव चेत् सादृश्यविषयं स्यात्, तेनेदं सदृ-
शमिति वाक्यप्रयोगोऽनर्थकः स्यात्, सादृश्य-
मित्येव प्रयोगः प्राप्नुयात् । यदा हि लोकप्रसिद्धः
पदार्थः परीक्षकैर्न परिगृह्यते तदा स्वपक्षसिद्धिः
परपक्षदोषो वा उभयमप्युच्यमानं परीक्षका-
णामात्मनश्च यथार्थत्वेन न बुद्धिसन्तानमारो-
हति, एवमेवैषोऽर्थ इति निश्चितं यत्तदेव वक्तव्यं,
ततोऽन्यदुच्यमानं बहुप्रलापित्वमात्मनः केवलं

दभानमसिद्धमिति परिहरति ॥ न तेनेति ॥ अथ भासते वस्तुत्रयं
तच्च प्रत्ययाभिन्नमेव न बाह्यमिति चेन्न त्रयाणामेकप्रत्ययाभेदे मि-
थोऽप्यभेदापत्तेः । इष्टापत्तिरिति त्रुवाणं विज्ञानवादिनं प्रत्याह ॥ यदाही-
ति ॥ वस्तुत्रयं ज्ञेयं सादृश्यप्रत्ययाद्भिन्नं सर्वलोकप्रसिद्धं तच्च नाङ्गी-
क्रियते । स्थायिद्रष्टृप्रसङ्गभयेन तर्हि तत्तदाकाराणां क्षणिकविज्ञाना-
नां मिथोवार्तानभिज्ञत्वादेकस्मिन् धर्मिणि विरुद्धानेकपक्षस्फुरणात्म-
कविप्रतिपक्षसम्भवात् स्वपक्षसाधनादिव्यवहारो लुप्येत, अतो यथा-
नुभवं ज्ञानज्ञेयभेदोऽङ्गीकार्यः । तथा च तेनेदं सदृशमिति वाह्यार्थयोर्ज्ञा-
नपूर्वकं सादृश्यं जानत आत्मनः स्थायित्वं दुर्वारमित्यर्थः । ननु सन्त्ये-
व बाह्यार्थाः क्षणिकस्वलक्षणा निर्विकल्पकग्राह्याः, सविकल्पाध्यवसे-
यास्तु स्थायित्वसादृश्यादयो बाह्याः कल्पिता अवभासन्ते, अतो विप्र-
तिपक्ष्यादिव्यवहार इति बाह्यार्थवादमाशङ्क्य निरस्यति ॥ एवमेवेति ॥
यत् प्रमाणसिद्धं तदेवं वक्तव्यं । न हि क्षणिकत्वे किञ्चित् प्रमाणम-
स्ति न चेदानीं घट इति प्रत्यक्षमवर्तमानकालासत्त्वं घटस्य गोचरस्य
वर्तमानक्षणमात्रसत्त्वरूपे क्षणिकत्वे मानमिति वाच्यं । तस्य वर्तमा-
नत्वमात्रगोचरत्वेन कालान्तरासत्त्वासिद्धेः । न च यत् सत्तत् क्षणिक-

प्रख्यापयेत् । न चायं सादृश्यात् संव्यवहारो
युक्तः, तद्भावावगमात् तत्सदृशभावानवगमाच्च।
भवेदपि कदाचित् बाध्यवस्तुनि विप्रलम्भस-
म्भवात् तदेवेदं स्यात् तत्सदृशं वेति सन्देहः,
उपलब्धरि तु सन्देहोऽपि न कदाचिद्भवति स
एवाहं स्यां तत्सदृशो वेति । य एवाहं पूर्वद्युरद्राक्षं
स एवाहमद्य स्मरामीति निश्चितात् तद्भावोपल-
म्भात्, तस्मादप्यनुपपन्नो वैनाशिकसमयः ॥ २५ ॥

नासतोऽदृष्टत्वात् ॥ २६ ॥

इतश्चानुपपन्नो वैनाशिकसमयो यतः स्थि-

मिति व्याप्तिरस्ति, विद्युदादेरपि द्वित्रिक्षणस्थायित्वेन दृष्टान्ताभावात् ।
न च स्थायिनमनुमातारमन्तरेणानुमानं सम्भवति, तस्मादनुमान-
सिद्धार्थवक्ता तथागतोऽश्रद्धेयवचन इत्यर्थः । किञ्च सादृश्यं प्रत्यभि-
ज्ञायां दोषतया निमित्तं विषयतया वा । आद्येऽपि स्वरूपसत् ज्ञातं
वा. नाद्यः मन्दान्धकारे शुकिमात्रग्रहे श्रैत्याज्ञानेऽपि रूप्याभेद-
भ्रमापत्तेः । न द्वितीयः स्थायिज्ञातारं विना तज्ज्ञानासम्भवस्योक्तत्वा-
त् । नापि विषयतया निमित्तमित्याह ॥ नचेति । सोऽहमित्युल्लेखात्ते-
नाहं सदृश इत्यनुल्लेखादित्यर्थः । सोऽहमिति प्रत्यभिज्ञाया भ्रमत्वं
निरस्य संशयत्वं निरस्यति ॥ भवेदिति ॥ जडार्थे प्रत्यभिज्ञातेऽपि बा-
धसम्भावनया संशयः कदाचित् स्यान्नात्मनीत्यर्थः । असन्दिग्धाविष-
यस्तत्प्रत्यभिज्ञाविरोधादात्मक्षणिकत्वमतमत्यन्तासङ्गतमित्युपसंहरति
॥ तस्मादिति ॥ २५ ॥

अभावः शशविषाणवदत्यन्तासन्नित्यङ्गीकृत्य मृदादिनाशादसतो

रमनुयायि कारणमनभ्युपगच्छतांमभावाद्भावो-
त्पत्तिरित्येतदापद्यते । दर्शयन्ति चात्राभावाद्भा-
वोत्पत्तिं 'नानुपमृद्य प्रादुर्भावाद्' इति । विनष्टा-
द्वि किल बीजादङ्कुर उत्पद्यते, तथा विनष्टा-
त्क्षीराद्वधिमृत्पिण्डाच्च घटः कूटस्थाच्चेत् कार-
णात् कार्यमुत्पद्येत, अविशेषात् सर्वं सर्वत उ-
त्पद्येत, तस्मादभावग्रस्तेभ्यो बीजादिभ्योऽङ्-
कुरादीनामुत्पद्यमानत्वात् अभावाद्भावोत्पत्ति-
रिति मन्यन्ते । तत्रेदमुच्यते, 'नासंतोऽदृष्टत्वा-
त्' इति । नाभावाद्भाव उत्पद्यते, यद्यभावाद्भा-
व उत्पद्येत, अभावत्वाविशेषात् कारणविशेषा-
भ्युपगमोऽनर्थकः स्यात् । न हि बीजादीनां उ-

घटादिकं जायते इति सुगता वदन्ति तद्वूपयति ॥ नासत इति ॥ न
केवलं बलादापद्यते किन्तु स्वयं दर्शयन्ति च । द्वौ नञौ प्रकृतार्थं ग-
मयतः । मृदादिकं उपमृद्य घटादेः प्रादुर्भावादितोममर्थमाह ॥ विन-
ष्टादिति ॥ कारणविनाशात् कार्यजन्मेत्यत्र युक्तिमाह ॥ कूटस्थादि-
ति ॥ विनाशशून्यादित्यर्थः । नित्यस्य निरतिशयस्य कार्यशक्तत्वे तत्
कार्याणि सर्वाण्येकस्मिन्नेव क्षणे स्युस्तथा चोत्तरक्षणे कार्याभावाद-
सच्चापत्तिः । न च सहकारिरुक्तातिशयक्रमात् कार्यक्रम इति युक्तं ।
अतिशयस्यातिशयान्तरापेक्षायां अनवस्थादनपेक्षायां कार्यस्थाप्यति-
शयानपेक्षत्वेन सहकारिवैयर्थ्यात् तस्मान्न स्थायिभावात् कार्यजन्मे-
त्यर्थः । क्षणिकभावस्य हेतुत्वमुत्तरोत्पादे चेत्यत्र निरस्तं । अभावस्य हे-
तुत्वनिरासार्थं सूत्रं व्याचष्टे ॥ तत्रेदमिति ॥ यदि बीजाभावस्याभा-

पमृदितानां योऽभावस्तस्य च शशविषाणादी-
 नां च निःस्वभावत्वाविशेषादभावत्वे कश्चिद्वि-
 शेषोऽस्ति, येन बीजादेवाङ्कुरो जायते क्षीरा-
 देव दधीत्येवंजातीयकः कारणविशेषाभ्युपगमो-
 ऽर्थवान् स्यात् । निर्विशेषस्य त्वभावस्य कार-
 णत्वाभ्युपगमे शशविषाणादिभ्योऽप्यङ्कुराद-
 यो जायेस्त्, न चैवं दृश्यते । यदि पुनरभावस्या-
 पि विशेषोऽभ्युपगम्येत उत्पलादीनामिव नी-
 लत्वादस्ततो विशेषवत्त्वादेवाभावस्य भावत्व-
 मुत्पलादिवत् प्रसज्येत, नाप्यभावः कस्यचिदु-
 त्पत्तिहेतुः स्यात्, अभावत्वादेव शशविषाणादिव-
 त् । अभावाच्च भावोत्पत्तावभावान्वितमेव सर्वं
 कार्यं स्यात्, न चैवं दृश्यते, सर्वस्य च वस्तुनः स्वे-
 नस्वेन रूपेण भावात्मनैवोपलभ्यमानत्वात् ।

यान्तराद्विशेषः स्यात् तदा विशेषवदभावद्वारा बीजादेवाङ्कुर इति लो-
 कायत्तिकानामभ्युपगमोऽर्थवान् स्यान्न सोऽस्तीत्याह ॥ येनेति ॥ सू-
 त्रं योजयति ॥ निर्विशेषस्येति ॥ शशविषाणादेः कार्यकारित्वस्यादृष्ट-
 त्वान्नाभावस्यासतो हेतुत्वमित्यर्थः । अस्त्वभावस्यापि विशेष इत्यत
 आह ॥ यदीति ॥ अभावस्य हेतुत्वेऽतिप्रसङ्ग इति तर्कमुक्तानुमान-
 माह ॥ नापीति ॥ अभावो न हेतुरस्तत्त्वात् सम्मतवादित्यर्थः । अभा-
 वो न प्रकृतिः कार्यानन्वितत्वाद् यथा शरावायनन्वितस्तन्तुर्न शरा-
 वादिप्रकृतिरिति तर्कपूर्वक्रमाह ॥ अभावाच्चेति ॥ अतोऽन्वितत्वान्मृ-

न च मृदन्विताः शरावादयो भावास्तन्वादि-
 विकाराः केनचिदभ्युपगम्यन्ते । मृद्विकारानेव
 तु मृदन्वितान् भावान् लोकः प्रत्येति । यत्तूक्तं
 स्वरूपोपमर्दमन्तरेण कस्यचित् कूटस्थस्य व-
 स्तुनः कारणत्वानुपपत्तेरभावाद्भावोत्पत्तिर्भवि-
 तुमर्हतीति, तद्विरुक्तं, स्थिरस्वभावानामेव सुव-
 र्णादीनां प्रत्यभिज्ञायमानानां रुचकादिकार्य-
 कारणभावदर्शनात्, येष्वपि बीजादिषु स्वरू-
 पोपमर्दो लक्ष्यते तेष्वपि नासावुपमृद्यमाना पू-
 र्वावस्थोत्तरावस्थायाः कारणमभ्युपगम्यते, अ-
 नुपमृद्यमानानामेवानुयायिनां बीजाद्यवयवा-
 नामङ्कुरादिकारणभावाभ्युपगमात्, तस्माद-
 सद्भ्यः शशविपाणादिभ्यः सदुत्पत्त्यदर्शनात् स-

दादिर्भाव एव प्रकृतिरित्याह ॥ मृदिति ॥ स्थायिनः कारणत्वायोगमुक्त-
 मनुष्य दूषयति ॥ यत्तूक्तमित्यादिना ॥ अनुभवबलात् स्थिरभावानामेव
 सहकारिसन्निधिक्रमेण कार्यक्रमहेतुत्वमङ्गीकार्यं, न च शक्तस्य सह
 कार्यपेक्षा न युक्तेति वाच्यं, यतोऽशक्तस्यापि नापेक्षेत्यसहकारिविश्वं
 स्यात् । ततः स्वर्णादौ स्वतोऽतिशयशून्येऽग्नितापादिसहकारिकृता-
 तिशयक्रमाद्गुचकादिकार्यक्रमः । न चातिशयस्यातिशयान्तरानपेक्षत्वे
 कार्यस्याप्यनपेक्षेति वाच्यं । घटस्य मृदनपेक्षत्वे कार्यत्वाविशेषात्
 घटस्यापि मृदनपेक्षाप्रसङ्गादन्वयव्यतिरेकाभ्यामपेक्षा सहकारिष्वपि
 तुल्या । यदुक्तं कार्याभावदर्शनां कारणस्यासत्त्वापत्तिरिति तन्न, अ-
 कारणस्यापि बाधाभावेन सत्तोपपत्तेः, न ह्यर्थक्रियाकारित्वमेव सत्त्वं

अथ सुवर्णादिभ्यः सदुत्पत्तिदर्शनात् अनुपप-
न्नोऽयमभावाद्भावोत्पत्त्यभ्युपगमः । अपि च च-
तुर्भ्यश्चित्तचैत्ता उत्पद्यन्ते परमाणुभ्यश्च भूत-
भौतिकलक्षणः समुदाय उत्पद्यत इत्यभ्युपग-
म्य पुनरभावात् भावोत्पत्तिं कल्पयद्भिरभ्युपग-
ममपह्नुवानैर्वैनाशिकैः सर्वो लोक आकुलीक्रि-
यते ॥ २६ ॥

उदासीनानामपि चैवं सिद्धिः ॥ २७ ॥

यदि चाभावाद्भावोत्पत्तिरभ्युपगम्येत, एवं स-
त्युदासीनानामनीहमानानामपि जनानामभि-
मतसिद्धिः स्यात्, अभावस्य सुलभत्वात् । कृ-
षीवलस्य क्षेत्रकर्मण्यप्रयतमानस्यापि सस्य-
निष्पत्तिः स्यात्, कुलालस्य च मृत्संस्क्रियाया-
मप्रयतमानस्याप्यमत्रोत्पत्तिः । तन्तुवायस्या-
पि तन्तूनतन्वानस्यापि तन्वानस्येव वस्त्रलाभः

असत्तत्त्वयोगेन सत्त्वस्य ततो भेदात् सतो ह्यर्थक्रियाकारित्वं नासत्तः
अतः कारणतावच्छेदकमबाधितस्वरूपात्मकं सत्त्वं कारणत्वान्नि-
मेव तस्मादणुस्थूलस्थिरभावानां हेतुत्वमुपपन्नमिति भावः । पूर्वाप-
रविरोधमप्याह ॥ अपि चेति ॥ २६ ॥

अभावादुत्पत्तौ शशविपाणादप्युत्पत्तिः स्यादित्युक्तं । अतिप्रसङ्गा-
न्तरमाह ॥ उदासीनानामिति ॥ अनीहमानानां प्रयत्नशून्यानां,
अमत्रं घटादिपात्रं । तन्वानस्य व्यापारयतः । तस्मादभ्रान्तिमू-

स्वर्गापिवर्गयोश्च न कश्चित् कथञ्चित् समीहेत् ।
न चैतद्युज्यते ऽभ्युपगम्यते वा केनचित्, तस्मा-
दनुपपन्नोऽयमभावाद्भावोत्पत्त्यभ्युपगमः ॥ २७ ॥

नाभाव उपलब्धेः ॥ २८ ॥

एवं बाह्यार्थवादमाश्रित्य समुदायाप्राप्त्या-
दिषु दूषणपूद्गावितेषु विज्ञानवादी बौद्ध इदानीं
प्रत्यवतिष्ठते । केपांचित् किल विनेयानां बाह्य-
वस्तुन्यभिनिवेशमालक्ष्य तदनुरोधेन बाह्यार्थ-
वादप्रक्रियेयं विरचिता, नासौ सुगताभिप्रायः ।
तस्य तु विज्ञानैकस्कन्धवाद एवाभिप्रेतः, त-
त्तेन क्षणिकबाह्यार्थवादेन कूटस्थनित्यब्रह्मसमन्वयस्य न विरोध इति
सिद्धम् ॥ २७ ॥

नाभाव उपलब्धेः ॥ अखण्डनिर्विशेषब्रह्मविज्ञानं बाह्यार्थोपादानं
वदतां वेदान्तानां भिन्नं साकारं क्षणिकं विज्ञानं न ततोऽन्योऽर्थो-
ऽस्तीति योगाचारमतेन विरुध्यते न वेति तन्मतस्य मानभ्रान्तिमूल-
त्वाभ्यां संशये पूर्वोक्तबाह्यार्थवादनिरासमुपजीव्य पूर्वपक्षमाह ।
॥ एवमित्यादिना ॥ पूर्वोत्तरपक्षयोः विरोधाविरोधौ फलं । नन्वेकस्य
सुगतागमस्य कथं बाह्यार्थसत्त्वासत्त्वयोस्तात्पर्यं विरोधादित्याशङ्क्या-
धिकारिभेदादविरोध इति वदन् विज्ञानवादिनः सुगताभिप्रायज्ञत्वेन म-
न्दाधिकारिभ्यो बाह्यार्थवादिभ्यः श्रेष्ठ्यमाह ॥ केपांचिदिति ॥ उक्तं
च धर्मकीर्तिना 'देशना लोकनाथानां सत्त्वाशयवशानुगाः, इति
[सर्वद० पृ० २३। पं० ७] सुगतानामुपदेशाः शिष्यमत्यनुसारिण इ-

स्मिंश्च विज्ञानवादे बुद्ध्यारूढेन रूपेणान्तःस्थ
 एव प्रमाणप्रमेयफलव्यवहारः सर्वं उपपद्यते,
 सत्यपि बाह्येऽर्थे बुद्ध्यारोहमन्तरेण प्रमाणादि-
 व्यवहारानवतारात् । कथं पुनरवगम्यते अन्तः-
 स्थ एवायं सर्वव्यवहारो न विज्ञानव्यतिरिक्तो
 बाह्योऽर्थोऽस्तीति तदसम्भवादित्याह । स हि
 बाह्योऽर्थोऽभ्युपगम्यमानः परमाणवो वा स्यु-^{२१}
 स्तत्समूहा वा स्तम्भादयः स्युः, तत्र न तावत्
 परमाणवः स्तम्भादिप्रत्ययपरिच्छेद्या भवितुम-
 र्हन्ति परमाण्वाभासज्ञानानुपपत्तेः, नापि तत्स-
 मूहाः स्तम्भादयस्तेषां परमाणुभ्योऽन्यत्वान-
 न्यत्वाभ्यां निरूपयितुमशक्यत्वात् । एवं जा-

त्यर्थः । नन्वसति बाह्यार्थे मानमेयव्यवहारः कथं तत्राह ॥ तस्मिन्नि-
 ति ॥ विज्ञानमेव कल्पितनीलाद्याकारत्वेन प्रमेयमवभासात्मना मान-
 फलं शक्त्यात्मना मानं शक्त्याश्रयत्वाकारेण प्रमातेति भेदकल्पनया
 व्यवहार इत्यर्थः । मुख्य एव भेदः किं न स्यादंत आह ॥ सत्यपीति ॥
 न हि बुद्ध्येनारूढस्य नीलादेः प्रमेयत्वव्यवहारोऽस्ति, अतो बुद्ध्यारू-
 ढाकार एव प्रमेयं न बाह्यमित्यर्थः । बाह्यार्थासत्त्वे प्रश्नपूर्वकं युक्तीरुप-
 न्यस्यति ॥ कथमित्यादिना ॥ ज्ञेयं ज्ञानातिरेकेणासत् तदतिरेकेणास-
 म्भवान्नरशृङ्गादित्याह ॥ तदसम्भवादिति ॥ असम्भव विवृणोति
 ॥ स हीति ॥ परमाणवश्चेदेकस्थूलस्तम्भ इति ज्ञानं न स्यात् समूह
 स्त्वसन्नित्यर्थः । अवयव्यभावेऽपि जात्यादयो बाह्यार्थाः स्युस्तत्राह
 ॥ एवमिति ॥ जातिगुणकर्मणा धर्मिणः सकाशादभेदेऽन्यन्तभेदे वा

त्यादीनपि प्रत्याचक्षीत । अपि चानुभवमात्रेण
 साधारणात्मनो ज्ञानस्य जायमानस्य योऽयं
 प्रतिविषयं पक्षपातः स्तम्भज्ञानं कुड्यज्ञानं घ-
 टज्ञानं पटज्ञानमिति, नासौ ज्ञानगतविशेषम-
 न्तरेण उपपद्यत इत्यवश्यं विषयसारूप्यं ज्ञान-
 स्याद्भीकर्तव्यं । अङ्गीकृते च तस्मिन्विषयाकार-
 (५) स्य ज्ञानेनैवावरुद्धत्वादपार्थिका बाह्यार्थसद्भा-
 वकल्पना । अपि च सहोपलम्भनियमादभेदो
 विषयविज्ञानयोरापतति, न त्वनयोरेकस्यानु-
 पलम्भेऽन्यस्योपलम्भोऽस्ति, न चैतत् स्वभा-
 वविवेके युक्तं प्रतिबन्धकारणाभावात्, तस्माद-
 प्यर्थाभावः स्वप्नादिवच्चेदं द्रष्टव्यं । यथा हि स्व-
 (६) प्रमायामरीच्युदकगन्धर्वनगरादिप्रत्यया विनैव
 धर्मवद्वर्त्यन्तरं वच्च न धर्मधर्मिभावः भेदाभेदौ च विरुद्धाविति न स-
 न्ति जात्याद्यर्था इत्यर्थः । किञ्च ज्ञानस्य ज्ञेयसारूप्यरूपविशेषसम्ब-
 न्धाभावे सर्वविषयत्वापत्तेर्विशेषोऽङ्गीकार्यस्तथा च ज्ञानगतविशेष-
 स्यैव ज्ञानेन विषयीकरणान्न बाह्यार्थसिद्धिर्मानाभावात् गौरवाच्चेत्या-
 ह ॥ अपि चेति ॥ पक्षपातो विषयविशेषवैशिष्ट्यव्यवहारः, किञ्च
 ज्ञेयं ज्ञानाभिन्नं ज्ञानोपलम्भक्षणनियतोपलम्भग्राह्यत्वात् ज्ञानवदित्या-
 ह ॥ अपि चेति ॥ ज्ञानार्थयोर्वास्तवभेदेऽपि सहोपलम्भनं स्यात् ग्रा-
 ह्यग्राहकभावादित्यत आह ॥ नचैतदिति ॥ क्षणिकज्ञानस्यार्थेन सम्ब-
 न्धहेत्वभावान्न ग्राह्यग्राहकभाव इत्यर्थः । किं च जाग्रद्विज्ञानं न बाह्या-
 रूप्यनं विज्ञानत्वात् स्वप्नादिज्ञानवदित्याह ॥ स्वप्नेति ॥ विज्ञानानां चै-

वात्येनार्थेन ग्राह्यग्राहकाकारा भवन्ति एवं जा-
 गरितगोचरा अपि स्तम्भादिप्रत्यया भवितुमर्ह-
 न्तीत्यवगम्यते, प्रत्ययत्वाविशेषात् । कथं पुनर-
 सति वात्यार्थे प्रत्ययवैचित्र्यमुपपद्यते वासनावै-
 चित्र्यादित्याह । अनादौ हि संसारे बीजाङ्कुरवत्
 विज्ञानानां वासनानां चान्योन्यनिमित्तनैमित्ति-
 कभावेन वैचित्र्यं न विप्रतिषिध्यते । अपि चान्व-
 यव्यतिरेकाभ्यां वासनानिमित्तमेव ज्ञानवैचि-
 त्र्यमित्यवगम्यते, स्वप्नादिष्वन्तरेणाप्यर्थं वा-
 सनानिमित्तस्य ज्ञानवैचित्र्यस्योभाभ्यामप्या-
 वाभ्यामभ्युपगम्यमानत्वादन्तरेण तु वासनां
 अर्थनिमित्तस्य ज्ञानवैचित्र्यस्य मयानभ्युपग-
 म्यमानत्वात्, तस्मादप्यभावो वात्यस्यार्थस्ये-
 त्येवं प्राप्ते ब्रूमः । नाभाव उपलब्धेरिति । न स्व-
 ल्वभावो वात्यस्यार्थस्याध्यवसातुं शक्यते, क-

चित्र्यानुपपत्तिबाधितमनुमानमिति शङ्कते ॥ कथमिति ॥ अन्यथोप-
 पत्त्या परिहरति ॥ वासनेति ॥ अनादिसन्तानान्तर्गतपूर्वज्ञानमेव वा-
 सना, तद्वशादेनेकक्षणव्यवधानेऽपि नीलाद्याकारज्ञानवैचित्र्यं भवति,
 यथा बीजवासनया कार्पासरक्तत्वं तद्वदित्यर्थः । उभयवादिसम्मतत्वा-
 च्च वासना एव ज्ञानवैचित्र्यहेतवो न बाह्यार्था इत्याह ॥ अपि चेति ॥
 क्षणिकविज्ञानमात्रवादस्य मानमूलत्वाच्चेन नित्यविज्ञानवादो विरुध्य-
 ते इति प्राप्ते सिद्धान्तसूत्रं व्याचष्टे ॥ नाभाव इत्यादिना ॥ किं बाह्या-

स्मादुपलब्धेः । उपलभ्यते हि प्रति प्रत्ययं वा-
 ल्योऽर्थः स्तम्भः कुड्यं घटः पट इति, न चोपलभ्य-
 मानस्यैवाभावो भवितुमर्हति । यथा हि कश्चिद्बु-
 क्षानो भुजिसाध्यायां तृप्तौ स्वयमनुभूयमा-
 नायामेवं ब्रूयात् नाहं भुञ्जे न वा तृप्यामीति,
 तद्वदिन्द्रियसन्निकर्षेण स्वयमुपलभ्यमान एव
 बाल्यमर्थं नाहमुपलभे न च सोऽस्तीति ब्रुवन्
 कथमुपादेयवचनः स्यात् । ननु नाहमेवं ब्रवीमि
 न कश्चिदर्थमुपलभ इति, किन्तूपलब्धिव्यतिरि-
 क्तं नोपलभ इति ब्रवीमि । बाढमेवं ब्रवीपि निर-
 द्रकुशत्वात् ते तुण्डस्य न तु युक्त्युपेतं ब्रवीपि
 यत उपलब्धिव्यतिरेकोऽपि बलादर्थस्याभ्युप-
 गन्तव्यः उपलब्धेरेव । न हि कश्चिदुपलब्धिमेव
 स्तम्भः कुड्यं चेत्युपलभते, उपलब्धिविषय-
 त्वेनैव तु स्तम्भकुड्यादीन् सर्वे लौकिका उप-
 लभन्ते । अतश्चैवमेव सर्वे लौकिका उपलभन्ते
 यत्प्रत्याचक्षाणा अपि बाल्यमर्थमेवमाचक्षते य-

र्थस्यानुपलब्धेरभावः उत ज्ञानान्नेदेनानुपलब्धेः, नाद्य इत्युक्तं ॥ उपल-
 ब्धेरिति ॥ द्वितीयशङ्कते ॥ ननु नाहमिति ॥ ज्ञानज्ञेययोर्विषयविष-
 यभावेन भेदस्य साक्षिप्रत्यक्षसिद्धत्वात्, प्रत्यक्षविरुद्धमभेदामिधानमि-
 त्याह ॥ बाढमित्यादिना ॥ तद्वचनादपि जना बाह्यार्थं ज्ञानान्नेदेनेवोप-
 लभन्त इत्याह ॥ अतश्चेति ॥ बाह्यार्थस्यात्यन्तासत्त्वे प्रत्यक्षोपलम्भायो-

द्वन्तर्ज्ञेयरूपं तद्वहिर्वदवभासत इति, तेऽपि हि सर्वलोकप्रसिद्धां वहिरवभासमानां संविदं प्रतिलभमानाः प्रत्याख्यातुकामाश्च वात्यमर्थं वहिर्वदिति वत्कारं कुर्वन्ति इतरथा हि कस्माद्वहिर्वदिति ब्रूयुः । न हि विष्णुमित्रो बन्ध्यापुत्रवदवभासत इति कश्चिदाचक्षीत । तस्माद् यथानुभवं तत्त्वमभ्युपगच्छद्विर्वहिरेवावभासत इति युक्तमभ्युपगन्तुं न तु वहिर्वदवभासत इति । ननु वात्यस्यार्थस्यासम्भवाद्वहिर्वदवभासत इत्यध्यवसितं । नार्थं साधुरध्यवसायो यतः प्रमाणप्रवृत्त्यप्रवृत्तिपूर्वकौ सम्भवासम्भाववधार्येते न पुनः सम्भवासम्भवपूर्वके प्रमाणप्रवृत्त्यप्रवृत्तौ । यद्वि प्रत्यक्षादीनामन्यतमेनापि

गात् दृष्टान्तत्वासम्भवाच्च वहिर्वच्छब्दो न स्यादित्याह ॥ इतरथेति ॥ अबाधितभेदानुभवादेवकारो युक्तो न वत्कार इत्याह ॥ तस्मादिति ॥ ज्ञेयार्थो ज्ञानातिरेकेणासन्नसम्भवादित्युक्तबाधाद्वत्करणमिति शङ्कते ॥ नन्विति ॥ कोऽसावसम्भवः असत्त्वं वा असत्त्वनिश्चयो वा अयुक्तत्वं वा उत्कटकोटिकसंशयात्मकसम्भवस्याभावो वा । नाद्यः साध्याभेदात् । न द्वितीयः स्थूलौ घटस्तम्भाविति समुहालम्बने स्थूलत्वद्वित्वघटत्वस्तम्भत्वरूपविरुद्धधर्मवतोरर्थयोरस्थूलादेकस्माद् द्वावगाहिविज्ञानाद्भेदसत्त्वनिश्चयेनासम्भवासिद्धैरित्याह ॥ नार्थं साधुरिति ॥ सम्भवः सत्तानिश्चयः प्रमाणाधीनः । असम्भवोऽसत्त्वनिश्चयः प्रमाणाभावाधीनः न वैपरीत्यमिति व्यवस्थामेव स्फुटयति ॥ यद्वीति ॥ उक्तव्यव-

प्रमाणेनोपलभ्यते तत् सम्भवति यत्तु न केनचि-
 दपि प्रमाणेनोपलभ्यते तन्न सम्भवति । इह तु
 यथास्वं सर्वैरेव प्रमाणैर्बाह्योऽर्थ उपलभमानः
 कथं व्यतिरेकाव्यतिरेकादिविकल्पैर्न सम्भवती-
 त्युच्येत उपलब्धेरेव । न च ज्ञानस्य विषयसा-
 रूप्याद्विषयनाशो भवति, असति विषये विषय-
 सारूप्यानुपपत्तेः बहिरूपलब्धेश्च विषयस्य,
 अत एव सहोपलम्भनियमोऽपि प्रत्ययविषय-

स्थायाः फलं बाह्यार्थस्य प्रत्यक्षादिभिः सम्भवं वदन्नेव तृतीयं दूषय-
 ति ॥ इहेति ॥ प्रमाणानिश्चितबाह्यार्थस्य सत्त्वादेः परमाणुभ्यो भेदाभे-
 दविकल्पैर्युक्तत्वमात्रेणासत्त्वनिश्चयो न युक्तस्त्वत्पक्षेऽप्ययुक्तत्वस्य तु-
 ल्यत्वात्, न ह्यस्थूलस्यैकस्य विज्ञानस्य स्थूलानेकसमूहालम्बनस्य वि-
 षयाभेदो युक्तः स्थूलत्वानेकत्वप्रसङ्गात्, न चेष्टापत्तिः समूहालम्ब-
 नोच्छेदे विज्ञानानां मिथो वार्तानभिज्ञतया विषयद्वित्वादिव्यवहारलो-
 पापत्तेः, तस्मादयुक्तत्वेऽपि यथानुभवं व्यवहारयोग्योऽर्थः स्वीकार्यः,
 न चतुर्थः निश्चिते तादृशसम्भवस्यानुपयोगात्तस्य क्वचित् प्रमाणप्रवृ-
 त्तेः पूर्वाङ्गत्वादिति भावः । यच्चोक्तं ज्ञातगतार्थसारूप्यस्यैव ज्ञानाल-
 म्बनत्वोपपत्तेर्बहिरर्थाभाव इति तत्राह ॥ नचेति ॥ यत्तु गौरवमुक्तं
 तन्न दूषणं प्रामाणिकत्वादित्याह ॥ वहिरिति ॥ यत एव ज्ञानार्थयो-
 र्भेदः सर्वलोकसाक्ष्यनुभवसिद्धः, अत एव सहोपलम्भनियमोऽपि
 नाभेदसाधक इत्याह ॥ अत एवेति ॥ यथा चाक्षुषद्रव्यरूपस्यालो-
 कोपलम्भनियतोपलब्धिकत्वेऽपि नालोकाभेदः, तथा र्थस्य न ज्ञानाभे-
 दः, भेदेऽपि ग्राह्यग्राहकभावेन नियमोपपत्तेः । न च ज्ञानस्य क्षणिक-

योरुपायोपेयभावहेतुको नाभेदहेतुक इत्यभ्यु-
पगन्तव्यं । अपि च घटज्ञानं पटज्ञानमिति वि-
शेषणयोरेव घटपटयोर्भेदो न विशेष्यस्य ज्ञा-^(५)
नस्य, यथा शुक्लो गौः कृष्णो गौरिति शौ-
कल्यकाष्ण्ययोरेव भेदो न गोत्वस्य, द्वाभ्यां च
भेद एकस्य सिद्धो भवति, एकस्माच्च द्वयोः,
तस्मादर्थज्ञानयोर्भेदः । तथा घटदर्शनं घटस्म-
रणमित्यत्रापि प्रतिपत्तव्यं, अत्रापि हि विशे-
ष्ययोरेव दर्शनस्मरणयोर्भेदो न विशेषणस्य
घटस्य, यथा क्षीरगन्धः क्षीररस इति विशे-
ष्ययोरेव गन्धरसयोर्भेदो न विशेषणस्य क्षीर-
स्य तद्वत् । अपि च द्वयोर्विज्ञानयोः पूर्वोत्तर-

त्वात् स्वभिन्नग्राह्यसम्बन्धायोगः स्थापित्वादिति भावः । विज्ञानमने-
कार्थेभ्यो भिन्नं एकत्वात् गोत्ववदिति सत्प्रतिपक्षमाह ॥ अपि चे-
ति ॥ न च हेत्वसिद्धिः ज्ञानं ज्ञानमित्येकाकारप्रतीतिः ज्ञानैकनिश्चयात् ।
न च सा जातिविषया व्यक्तिभेदानिश्चयादित्याह ॥ न विशेष्यस्ये-
ति ॥ घटादेश्चैतन्याद्भेदमुक्त्वा वृत्तिज्ञानाद्भेदमाह ॥ तथेति ॥ घटो द्वा-
भ्यां भिन्न एकत्वात् क्षीरवदित्यर्थः । ज्ञानाभिन्नार्थानङ्गीकारे स्वशा-
स्त्रव्यवहारलोपं बाधकमाह ॥ अपि चेति ॥ क्रमिकयोः स्वप्रकाशयोः
क्षणिकज्ञानयोर्मिथोग्राह्यग्राहकत्वमयुक्तमभ्युपगतं च, तथा च तयोर्भे-
दप्रतिज्ञा न युक्तार्थमिप्रतियोगिनोर्मिथः परेण चाग्रहेण भेदग्रहायोगा-
त्, तथा च तयोर्भेदग्राहकस्थाप्यात्मा तद्विन्न एष्टव्यः । एवं पक्षसाध्य-
हेतुदृष्टान्तभेदाभावे इदं क्षणिकमसदिति प्रतिज्ञा न युक्ता । सर्वतो

कालयोः स्वसंवेदनेनैवोपक्षीणयोरितरेतरग्रा-
ह्यग्राहकत्वानुपपत्तिः, ततश्च विज्ञानभेदप्र-
तिज्ञा क्षणिकत्वादिधर्मप्रतिज्ञा स्वलक्षणसा-
मान्यलक्षणवास्यवासकत्वाविद्योपप्लवसदस-
द्धर्मबन्धमोक्षादिप्रतिज्ञाश्च स्वशास्त्रगतास्ता
हीयेरन् । किञ्चान्यद्विज्ञानं विज्ञानमित्यभ्युपग-
च्छता वाद्योऽर्थः स्तम्भः कुल्यमित्येवंजातीय-
कः कस्मान्नाभ्युपगम्यत इति वक्तव्यं । विज्ञा-
नमनुभूयतं इति चेत् वाद्योऽप्यर्थोऽनुभूयत ए-
वेति युक्तमभ्युपगन्तुं । अथ विज्ञानं प्रकाशात्म-
कत्वात् प्रदीपवत् स्वयमेवानुभूयते न तथा वा-

व्यावृत्तं व्यक्तिमात्रत्वं स्वलक्षणं अनेकानुगतं सामान्यमतद्व्यावृत्तिरूप-
मिति प्रतिज्ञा न युक्ता, सर्वानेकार्थानां ज्ञानमात्रत्वेन मिथः परेण वा
दुर्ज्ञानत्वात् उत्तरनीलज्ञानं वास्यं पूर्वनीलज्ञानं वासकमिति प्रतिज्ञा
न युक्ता, तयोर्भिन्नस्य ज्ञातुरभावात् । किञ्चाविद्योपप्लवोऽविद्यासंसर्गः
तेन नीलमिति सद्धर्मः, नरविपाणमिति असद्धर्मः, अमूर्तमिति सद-
सद्धर्मः, सतो विज्ञानस्यासतो नरविपाणस्य चामूर्तत्वादिति प्रतिज्ञा
दुर्लभा, अनेकार्थज्ञानसाध्यत्वादज्ञानेनास्य बन्धो ज्ञानेनास्य मोक्ष इ-
ति च प्रतिज्ञा बह्वर्थज्ञानसाध्या; आदिपदेन सामान्यत इष्टं ग्राह्यम-
निष्टं त्याज्यमिति शिष्यहितोपदेशोऽनेकज्ञानसाध्यो गृहीतः, तस्मात्
प्रतिज्ञादिव्यवहाराय ग्राहकभेदोऽङ्गीकार्य इत्यर्थः । ज्ञानार्थयोर्भेदे यु-
क्त्यन्तरमस्तीत्याह ॥ किञ्चान्यदिति ॥ ज्ञानवदर्थस्याप्यनुभवाविशे-
षात् स्वीकारो युक्त इत्यर्थः । स्वविषयत्वाद्विज्ञानं स्वीक्रियते नार्थः प-
रग्राह्यत्वादिति शङ्कते ॥ अथ विज्ञानमिति ॥ विरुद्धं स्वीकृत्याविरु-

त्योऽप्यर्थ इति चेत्, अत्यन्तविरुद्धां स्वात्मनि
 क्रियामभ्युपगच्छसि अग्निरात्मानं दहतीतिवत् ।
 अविरोद्धं तु लोकप्रसिद्धं स्वात्मव्यतिरिक्तेन
 विज्ञानेन ब्राह्मणार्थोऽनुभूयते इति नेच्छस्यहो
 पाण्डित्यं महद्दर्शितं । न चार्थव्यतिरिक्तमपि वि-
 ज्ञानं स्वयमेवानुभूयते स्वात्मनि क्रियावि-
 रोधादेव । ननु विज्ञानस्य स्वरूपव्यतिरिक्तग्रा-
 ह्यत्वे तदप्यन्येन ग्राह्यं तदप्यन्येनेत्यनवस्था ।
 प्राप्नोति । अपि च प्रदीपवदवभासात्मकत्वात्
 ज्ञानस्य ज्ञानान्तरं कल्पयतः समत्वादवभा-
 स्यावभासकभावानुपपत्तेः कल्पनानर्थक्यमि-
 ति । तदुभयमप्यसत् विज्ञानग्रहणमात्र एव वि-
 ज्ञानसाक्षिग्रहणाकाङ्क्षानुत्पादादनवस्थाशङ्कानु-
 पपत्तेः । साक्षिप्रत्यययोश्च स्वभाववैषम्यादुप-

द्धं त्यजता बौद्धतनयेन मौढ्यं दर्शितमित्याह ॥ अत्यन्तेति ॥ ज्ञानं
 स्ववेद्यमित्यङ्गीकृत्य मौढ्यमापादितं वस्तुतः स्ववेद्यत्वमयुक्तमित्याह
 ॥ न चेति ॥ कर्तरि क्रियां प्रति गुणभूते प्रधानत्वाख्यकर्मत्वायोगा-
 त् स्वकर्तृकवेदनकर्मत्वमसदित्यर्थः । न च स्वविषयत्वमात्रं स्ववेद्यत्व-
 मिति वाच्यं अभेदेविषयित्वस्याप्यसम्भवादिति भावः । ज्ञानस्य स्ववे-
 द्यत्वाभावे दोषद्वयं स्यादिति शङ्कते ॥ नन्विति ॥ अनवस्था च साम्य-
 चेति दोषद्वयं परिहरति ॥ तदुभयमपीति ॥ अनित्यज्ञानस्य जन्मादि
 मत्त्वेन घटवज्जडस्य स्वेन स्वीयजन्मादिग्रहायोगादस्ति ग्राहकाकाङ्क्षा

लब्ध्युपलभ्यभावोपपत्तेः, स्वयं सिद्धस्य साक्षि-
 णोऽप्रत्याख्येयत्वात् । किञ्चान्यत् प्रदीपवद्वि-
 ज्ञानमवभासकान्तरनिरपेक्षं स्वयमेव प्रथत इ-
 ति ब्रुवता प्रमाणागम्यं विज्ञानमनवगन्तुक-
 मित्युक्तं स्यात् शिलाधनमध्यस्थप्रदीपसहस्र-
 प्रथनवत् बाढमेवमनुभवरूपत्वात्तु विज्ञानस्येष्टो
 नःपक्षस्त्वयानुज्ञात इति चेत्, न, अन्यस्यावग-
 न्तुश्चक्षुरादिसाधनस्य प्रदीपादिप्रथनदर्शनात्,
 अतो विज्ञानस्याप्यवभास्यत्वाविशेषात् सत्ये-
 वान्यस्मिन्नवगन्तरि प्रथनं प्रदीपवदवगम्यते ।
 साक्षिणोऽवगन्तुश्च स्वयं सिद्धतामुपक्षिपता स्व-

साक्षिणस्तु सत्तायां स्फूर्त्तौ च निरपेक्षत्वान्नानवस्था नापि साम्यं चिज्ज-
 डत्ववैषम्यादित्यर्थः । साक्षी क इत्यत आह ॥ स्वयं सिद्धस्येति ॥
 निरपेक्षस्य साक्षिणोऽसत्त्वे क्षणिकविज्ञानभेदासिद्धेः सोऽङ्गीकार्य इ-
 त्यर्थः । अनित्यज्ञानस्वरूपसाधकत्वाच्च साक्षी स्वीकार्य इत्याह ॥ किञ्चेति
 ॥ विज्ञानं ज्ञानान्तरानपेक्षमिति ब्रुवता तस्याप्रामाणिकत्वमुक्तं स्यात्
 स्वयं प्रथनमिति ब्रुवता ज्ञातृशून्यत्वं चोक्तं स्यात्तथा च ज्ञातृज्ञाना-
 विषयत्वाच्छिलास्थप्रदीपवदसदेव विज्ञानं स्यादतस्तत्साध्येष्टव्य इ-
 त्यर्थः । विज्ञानस्य स्वान्यज्ञातृशून्यत्वमिष्टमेव त्वयाऽऽपाद्यते, न चा-
 सत्त्वापत्तिः ज्ञात्रभावादिति वाच्यं । स्वस्यैव ज्ञातृत्वादिति शाक्यः श-
 ङ्कते ॥ बाढमिति ॥ अभेदे ज्ञातृज्ञेयत्वायोगात् ज्ञात्रन्तरमावश्यकमिति
 परिहरति ॥ नेति ॥ विमतं विज्ञानं स्वातिरिक्तवेद्यं वेद्यत्वाद्देहवदि-
 त्यर्थः । अतिरिक्तः साक्षी किमन्यवेद्यः स्ववेद्यो वा आवेऽनवस्था द्वि-

यं प्रथते विज्ञानमित्येष एव मम पक्षस्त्वया वा-
चो युक्त्यन्तरेणाश्रित इति चेत्, न, विज्ञान-
स्योत्पत्तिप्रध्वंसानेकत्वादिविशेषवत्त्वाभ्युपग-
मात् । अतः प्रदीपवद्विज्ञानस्यापि व्यतिरि-
क्तावगम्यत्वमस्माभिः प्रसाधितम् ॥ २८ ॥

वैधर्म्याच्च न स्वप्नादिवत् ॥ २९ ॥

यदुक्तं बाह्यार्थापलापिना स्वप्नादिप्रत्यय-
वजागरितगोचरा अपि स्तम्भादिप्रत्यया विनै-
व बाह्येनार्थेन भवेयुः प्रत्ययत्वाविशेषादिति, त-
त् प्रति वक्तव्यं, अत्रोच्यते, न स्वप्नादिप्रत्ययव-
जाग्रत्प्रत्यया भवितुमर्हन्ति । कस्मात् वैधर्म्या-
त् । वैधर्म्यं हि भवति स्वप्नजागरितयोः किं पु-

र्तये विज्ञानवाद एव भङ्ग्यन्तरेणोक्तः स्यादिति शङ्कते ॥ साक्षिण
इति । त्वया विज्ञानं जन्मविनाशयुक्तमुच्यते । अतः कार्यस्य जडत्व-
नियमात् स्वातिरिक्तवेद्यमस्माभिः साधितं कूटस्थचिदात्मनो ग्राहका-
नपेक्षत्वान्नानवस्थेति चोक्तमतो महद्बैलक्ष्यमावयोरिति परिहरति ॥
न विज्ञानस्येति ॥ २८ ॥

एवं वेद्यविज्ञानवदर्थस्याप्युपलब्धेर्न बाह्यार्थाभाव इत्युक्तं, संप्रति
जाग्रद्विज्ञानं स्वप्नादिविज्ञानवन्न बाह्यालम्बनमित्यनुमानं दूषयति ॥
वैधर्म्याच्चेति ॥ किमत्र निर्विषयत्वं साध्यमुत पारमार्थिकविषयशू-
न्यत्वं, अथ वा व्यावहारिकविषयशून्यत्वं, नायः स्वप्नादिविधमाणा-
मपि मिथ्यार्थालम्बनत्वेन दृष्टान्ते साध्यवैकल्यात् । न द्वितीयः सिद्ध-
साधनात्, इति सूत्रस्थचकारार्थः । तृतीये तु व्यवहारदशायां बाधि-

नवैधर्म्यं बाधाबाधाविति ब्रूमः । बाध्यते हि स्व-
 प्रोपलब्धं वस्तु प्रतिबुद्धस्य मिथ्यामयोपलब्धो
 महाजनसमागम इति न त्व्यस्ति मम महाजनस-
 मागमो निद्राग्लानं तु मे मनो बभूव, तेनैषा भ्रा-
 न्तिरुद्धभूवेति । एवं मायादिष्वपि भवति यथायथं
 बाधः । न चैवं जागरितोपलब्धं वस्तु स्तम्भा-
 दिकं कस्याञ्चिदप्यवस्थायां बाध्यते, अपि च
 स्मृतिरेषा यत् स्वप्नदर्शनं, उपलब्धिस्तु जाग-
 रितदर्शनं स्मृत्युपलब्ध्योश्च प्रत्यक्षमन्तरं स्वय-
 मनुभूयते, अर्थविप्रयोगसम्प्रयोगात्मकं इष्टं पु-
 न्रं स्मरामि नोपलभे उपलब्धुमिच्छामि इति ।
 तत्रैवं सति न शक्यते वक्तुं मिथ्यां जागरितोपल-
 विरुपलब्धित्वात् स्वप्नोपलब्धिवदित्युभयोर-
 न्तरं स्वयमनुभवता । न च स्वानुभवापलापः

तार्थग्राहित्वं उपाधिरित्याह ॥ बाध्यते हीत्यादिना ॥ निद्राग्लानमिति
 करणदोषोक्तिः । साधनव्यापकत्वं निराह ॥ न चैवमिति ॥ किञ्च प्रमा-
 णजानुभव उपलब्धिः पक्षोऽप्रमाणजं स्वप्नज्ञानं दृष्टान्तं इति वैधर्म्या-
 न्तरं । परमतेन स्वप्नस्य स्मृतित्वमङ्गीकृत्याह ॥ अपि चेति ॥ स्मृतिप्र-
 त्यक्षोपलब्ध्योर्वैधर्म्यान्तरमाह ॥ अर्थविप्रयोगेति ॥ असम्बन्धश्चावर्त-
 मानश्च स्मृतेरर्थो विषय इति निरालम्बनत्वमप्यस्याः कदाचिद्भवेत् न
 संप्रयुक्तवर्तमानार्थमात्रग्राहिण्या उपलब्धेरिति भावः । पूर्वोक्तप्रमाणा-
 प्रमाणजत्ववैधर्म्योक्तिफलमाह ॥ तत्रैवं सतीति ॥ वैधर्म्यं सतीत्यर्थः ।
 अप्रमाणजत्वोपाधेर्निरालम्बनत्वानुमानं न युक्तमिति भावः । वैधर्म्या-

प्राज्ञमानिभिर्युक्तः कर्तुं । अपि चानुभवविरोध-
प्रसङ्गात् जागरितप्रत्ययानां स्वतो निरालम्ब-
नतां वक्तुमशक्नुवता स्वप्नप्रत्ययसाधर्म्याद्वक्तु-
मिष्यते । न हि यो यस्य स्वतो धर्मो न सम्भ-
वति सोऽन्यस्य साधर्म्यात्तस्य सम्भविष्यति ।
न ह्यग्निरुष्णोऽनुभूयमान उदकसाधर्म्याच्छीतो
भविष्यति । दर्शितं तु वैधर्म्यं स्वप्नजागरितयोः ॥ २९ ॥

न भावोऽनुपलब्धेः ॥ ३० ॥

यदप्युक्तं विनाप्यर्थेन ज्ञानवैचित्र्यं वास-
नावैचित्र्यादेवावकल्पत इति तत् प्रति वक्तव्यं ।
अत्रोच्यते न भावो वासनानामुपपद्यते त्वत्पक्षे-
ऽनुपलब्धेर्वाद्यानामर्थानां । अर्थोपलब्धिनि-
मित्ता हि प्रत्यर्थं नानारूपा वासना भवन्ति,

सिद्धिं निरस्यति ॥ न चेति ॥ बाधमप्याह ॥ अपि चेति ॥ वस्तुतो
घटाद्यनुभवस्य निरालम्बनत्व धर्मो यादे स्यात्तदा किं दृष्टान्ताग्रहेण,
प्रत्यक्षतोऽपि वक्तुं शक्यत्वात्, न हि वङ्गेरौष्य दृष्टान्तेन वक्तव्यं, यदि
न वस्तुतो धर्मोऽस्ति तदापि किं दृष्टान्तेन, बाधितस्य दृष्टान्तसहस्रे-
णापि दुःसाध्यत्वादतः स्वतो निरालम्बनत्वोक्तौ सालम्बनत्वानुभव-
बाधभियां त्वयानुमातुमारब्धं तथापि बाधो न मुञ्चतीत्यर्थः । उक्तो-
पाविरपि न विस्मर्तव्य इत्याह ॥ दर्शितं त्विति ॥ २९ ॥

सूत्रव्यावर्त्यं स्मारयित्वा दूषयति ॥ यदप्युक्तमित्यादिना ॥ भाव
उत्पत्ति सत्ता वा । ननु बाह्यार्थानुपलब्धावपि पूर्वपूर्ववासनाबला-

अनुपलभ्यमानेषु त्वर्थेषु किंनिमित्ता विचित्रा
 वासना भवेयुः, अनादित्वेऽप्यन्धपरम्परान्या-
 येनाप्रतिष्ठैवानवस्था व्यवहारविलोपिनी स्या-
 न्नाभिप्रायसिद्धिः । यावप्यन्वयव्यतिरेकावर्था-
 पलापिनोपन्यस्तौ वांसनानिमित्तमेवेदं ज्ञान-
 जातं नार्थनिमित्तमिति तावप्येवं सति प्रत्युक्तौ
 द्रष्टव्यौ, विनार्थोपलब्धवासनानुत्पत्तेः । अपि
 च विनापि वासनाभिरर्थोपलब्ध्युपगमात् विना
 त्वर्थोपलब्ध्या वासनोत्पत्त्यनभ्युपगमात् अर्थ-
 सद्भावमेवान्वयव्यतिरेकावपि प्रतिष्ठापयतः ।

दुत्तरोत्तरविज्ञानवैचित्र्यमस्तु बीजाङ्कुरवदनादित्वादित्यत आह ॥
 अनादित्वेऽपीति ॥ बीजादङ्कुरो दृष्ट इति, अदृष्टेऽपि तज्जातीययोः
 कार्यकारणभावकल्पना युक्ता, इह त्वर्थानुभवनिरपेक्षवासनोत्पत्तेरादा-
 वेव कल्प्यत्वादनादित्वकल्पना निर्मूलेति नाभिप्रेतधीवैचित्र्यसिद्धिरि-
 त्यर्थः । ननु निरपेक्षवासनानां सत्त्वे धीवैचित्र्यमसत्त्वे तु नेति स्वप्ने दृष्ट-
 मिति समूलाऽनवस्थेत्यत आह ॥ याविति ॥ वासनानां बाह्यार्थानुभव-
 कार्यत्वे सति निरपेक्ष्यासिद्धिर्न त्वयापि दृष्टेत्यर्थः । कार्यत्वग्राहकं व्यतिरे-
 कमाह ॥ विनेति ॥ अर्थानुभवकार्याणां वासनानां तदनपेक्षत्वायोगान्न
 त्वदुक्तान्वयादिदृष्टिरित्युक्तमभिनवार्थोपलब्धिवैचित्र्यस्य वासनानां वि-
 नापि भावेन व्यतिरेकव्यभिचाराच्च न कापि वासनामात्रकृतं धीवैचित्र्यं
 किन्त्वर्थानुभवे सति वासनाऽसति नेत्यन्वयव्यतिरेकाभ्यां वासनामू-
 लानुभवावच्छेदकार्यवृत्तमेवेति बाह्यार्थसद्भावसिद्धिरित्याह ॥ अपि
 चेति ॥ यः संस्कारः स साश्रयो लोके दृष्टः, यथा वेगादिरिष्वाश्रयः,

अपि च वासना नाम संस्कारविशेषाः, संस्कारांश्च ताश्रयमन्तरेणावकल्पन्ते, एवं लोके दृष्टत्वात्, न च तव वासनाश्रयः कश्चिदस्ति प्रमाणतोऽनुपलब्धेः ॥ ३० ॥

क्षणिकत्वाच्च ॥ ३१ ॥

यदप्यालयविज्ञानं नाम वासनाश्रयत्वेन परिकल्पितं तदपि क्षणिकत्वाभ्युपगमादनवस्थितस्वरूपं सत्प्रवृत्तिविज्ञानवन्न वासनानामधिकरणं भवितुमर्हति । न हि कालत्रयसम्बन्धिन्येकस्मिन्नन्वयिन्यसति कूटस्थे वा सर्वार्थदर्शिनि देशकालनिमित्तापेक्षवासनाधीनस्मृतिप्रतिसन्धानादिव्यवहारः सम्भवति । स्थिरस्वरूपत्वे

अतो विज्ञानसंस्काराणां न भावः । आश्रयानुपलब्धेरित्यर्थान्तरमाह ॥ अपि चेति ॥ ३० ॥

अस्त्यालयविज्ञानमाश्रय इत्यत आह ॥ क्षणिकत्वाच्चेति ॥ सूत्रं व्याचष्टे ॥ यदपीति ॥ सहोत्पन्नयोः सव्येतरविषाणवदाश्रयाश्रयिभावायोगात् पौर्वापर्ये चाधेयक्षणे सतः आधारत्वायोगात् सत्त्वे क्षणिकत्वव्याघातान्नाधारत्वमालयविज्ञानस्य क्षणिकत्वान्नीलादिविज्ञानवदित्यर्थः । अस्तु तर्हि आलयविज्ञानसन्तानाश्रया वासना इत्यत आह ॥ न हीति ॥ सविकारः कूटस्थो वा स्थाय्यात्मा यदि नास्ति तदा सन्तानस्यावस्तुत्वाद्देशाव्यपेक्षया यद्वासनानामाधानं निक्षेपो यश्च स्मृतिप्रत्यभिज्ञे यश्च तन्मूलो व्यवहारः, तत् सर्वं न सम्भवतीत्यर्थः । य-

त्वालयविज्ञानस्य सिद्धान्तहानिः । अपि च वि-
ज्ञानवादेऽपि क्षणिकत्वाभ्युपगमस्य समान-
त्वाद् यानि वात्यार्थवादे क्षणिकत्वनिबन्धनानि
दूषणान्युद्गावितानि उत्तरोत्पादे च पूर्वनिरो-
धादित्येवमादीनि तानीहाप्यनुसन्धातव्यानि ।
एवमेतौ द्वावपि वैनाशिकपक्षौ निराकृतौ वा-
त्यार्थवादिपक्षो विज्ञानवादिपक्षश्च । शून्यवादि-
पक्षस्तु सर्वप्रमाणविप्रतिषिद्ध इति तन्निराक-
रणाय नादरः क्रियते । न त्वयं सर्वप्रमाणसिद्धो

दि व्यवहारार्थ आत्मस्थायित्वं तदापसिद्धान्त इत्याह ॥ स्थिरेति ॥
सूत्रमतिदेशार्थत्वेनापि व्याचष्टे ॥ अपि चेति ॥ मतद्वयनिरासमुपसं-
हरति ॥ एवमिति ॥ ज्ञानज्ञेयात्मकस्य सर्वस्य सत्त्वासत्त्वाभ्यां वि-
चारासहत्वाच्छून्यतावशिष्यत इति माध्यमिकपक्षस्यापि मानमूलत्व-
माशङ्क्य सूत्रकारः किमिति न निराचकारेत्यत आह ॥ शून्येति ॥
आदरः पृथक्सूत्रारम्भो न क्रियते एतान्येव तन्मतनिरासार्थत्वेनापि
योज्यन्त इत्यर्थः । तथा हि ज्ञानार्थयोर्नाभावः प्रमाणत उपलब्धेः ।
ननु जाग्रत्स्वप्नौ ज्ञानार्थशून्यौ अवस्थात्वात् सुषुप्तिवादित्यत आह ॥
वैधर्म्याच्च न स्वप्नादिवत् ॥ स्वप्नः आदिर्यस्याः सुषुप्तेः तद्वन्नेतरावस्थ-
योः शून्यत्वमुपलब्ध्यनुपलब्धिवैधर्म्यलक्षणबाधितज्ञानार्थोपलब्धिबा-
धात् सुषुप्तावप्यात्मज्ञानसत्त्वेन साध्यवैकल्याच्च नानुमानमित्यर्थः ।
किञ्च निरधिष्ठाननिषेधायोगादधिष्ठानमेव तत्त्वं वाच्यं, तस्य त्वन्मते
न भावः । मानतोऽनुपलब्धेरित्याह ॥ न भावोऽनुपलब्धेः ॥ उपल-
ब्ध्यनुपलब्धिलक्षणं यद्वैधर्म्यं तल्लक्ष्यतेऽनयेति सा चासौ बाधितज्ञाना-
र्थोपलब्धिस्तद्रूपबाधात् इत्यर्थः । तदर्थमाह ॥ न क्षयमिति ॥ यद्वा

लोकव्यवहारोऽन्यत्तत्त्वमनधिगम्य शक्यतेप-
न्होतुं अपवादाभावे उत्सर्गप्रसिद्धेः ॥ ३१ ॥

सर्वथानुपपत्तेश्च ॥ ३२ ॥

किं बहुना सर्वप्रकारेण यथा यथायं वैना-
शिकसमय उपपत्तिमत्त्वाय परीक्ष्यते तथा तथा
सिकताकूपवद्विदीर्यत एव न काञ्चिदप्यत्रोपप-
त्तिं पश्यामः, अतश्चानुपपन्नो वैनाशिकतन्त्र-
व्यवहारः। अपि च बाह्यार्थविज्ञानशून्यवादत्रय-
मितरेतरविरुद्धमुपदिशता सुगतेन रूपष्टीकृतमा-
त्मनोऽसम्बद्धप्रलापित्वं, प्रद्वेषो वा प्रजासु वि-
रुद्धार्थप्रतिपत्त्या विमुख्येयुरिमाः प्रजा इति। स-
र्वथाप्यनादरणीयोऽयं सुगतसमयः श्रेयस्का-
मैरित्यभिप्रायः ॥ ३२ ॥

नैकस्मिन्नसम्भवात् ॥ ३३ ॥

निरस्तः सुगतसमयः, विवसनसमय इदा-
ति तन्नासदित्युत्सर्गतः प्रपञ्चस्य न शून्यत्वं बाधाभावादित्यर्थः। न-
च सत्त्वासत्त्वाभ्यां विचारासहत्वादसत्त्वं मिथ्यात्वसम्भवादिति भा-
वः। क्षणिकत्वाच्चेति सूत्रं क्षणिकत्वोपदेशाच्चेति पठनीयं। शून्यत्ववि-
रुद्धक्षणिकत्वोपदेशादसङ्गतप्रलापी सुगत इत्यर्थः ॥ ३१ ॥

सुगतमतासाङ्गत्यमुपसंहरति ॥ सर्वथेति ॥ सर्वज्ञस्य कथं विरुद्ध-
प्रलापस्तत्राह ॥ प्रद्वेषो वेति ॥ वेदबाह्या अत्र प्रजा ग्राह्याः, अतो भ्रान्त्ये-
कमूलसुगतसिद्धान्तेन वेदान्तसिद्धान्तस्याविरोध इति सिद्धम् ॥ ३२ ॥

नीं निरस्यते । सप्त चेपां पदार्थाः सम्मता जी-
 वाजीवास्त्रवसंवरनिर्जरबन्धमोक्षा नाम । संक्षे-
 पतस्तु द्वावेव पदार्थौ जीवाजीवारूपौ यथायोगं
 तयोरेवेतरान्तर्भावादिति मन्यन्ते, तयोरिमम-
 परं प्रपञ्चमाचक्षते, पञ्चास्तिकाया नाम जीवा-
 स्तिकायः पुद्गलास्तिकायः धर्मास्तिकायः अ-
 धर्मास्तिकायः आकाशास्तिकायश्चेति । सर्वेषा-

नैकस्मिन्नसम्भवात् ॥ मुक्तकच्छमते निरस्ते मुक्ताम्बराणां मत
 बुद्धिस्थं भवति तन्निरस्यत इति प्रसङ्गसङ्गतिमाह ॥ निरस्त इति ॥
 एकरूपं ब्रह्मेति वैदिकसिद्धान्तस्थानेकान्तवादेन विरोधोऽस्ति न वेति
 तद्वादस्य मानान्तिमूलत्वाभ्यां संन्देहे मानमूलत्वात् विरोध इति
 पूर्वपक्षफलमभिसन्धाय तन्मतमुपन्यस्यति ॥ सप्त चेति ॥ जीवा-
 जीवौ भोक्तृभोग्यौ, विषयाभिमुख्येन इन्द्रियाणां प्रवृत्तिरालवः, तां
 संवृणोति इति संवरो यमनियमादिः, निर्जरयति नाशयति कल्मष-
 मिति निर्जरस्तप्तशिलारोहणादिः, बन्धः कर्म, मोक्षः कर्मपाशनाशे
 सत्यलोकाकाशप्रविष्टस्य सततोर्ध्वगमनं । नन्वालवादीनां भोग्यान्त-
 र्भावात् कथं समत्वमित्यत आह ॥ संक्षेपतस्त्विति ॥ संक्षेपविस्तरा-
 भ्यामुक्तार्थेषु मध्यमरीत्या विस्तारान्तरमाह ॥ तयोरिति ॥ अस्ति-
 कायशब्दः साङ्केतिकः पदार्थवाची । जीवश्चासावस्तिकायश्चेत्येवं
 विग्रहः । पूर्यन्ते गलन्तीति पुद्गलाः परमाणुसङ्घाः कायाः, सम्यक्
 प्रवृत्त्यनुमेयो धर्मः, ऊर्ध्वगमनशीलस्य जीवस्य देहे स्थितिहेतुरधर्मः,
 आवरणाभाव आकाश इत्यर्थः । पञ्चपदार्थानामवान्तरभेदमाह ॥
 सर्वेषामिति ॥ अयमर्थः । जीवास्तिकायस्त्रिविधः कश्चिज्जीवो नि-
 त्यसिद्धः अर्हन्मुख्यः केचित् सांप्रतिकमुक्ताः केचिद्ब्रह्मा इति । पु-

मप्येषामवान्तरप्रभेदान् बहुविधान् स्वसमय-
परिकल्पितान् वर्णयन्ति । सर्वत्र चेमं सप्तभङ्गी-
नयं नाम न्यायमवतारयन्ति । स्यादस्ति स्या-

द्वलास्तिकायः षोढा पृथिव्यादीनि चत्वारि भूतानि स्थावरं जङ्गमं
चेति । प्रवृत्तिस्थितिलिङ्गौ धर्माधर्मावुक्तौ । आकाशास्तिकायो द्वि-
विधः लोकाकाशः सांसारिकः, अलोकाकाशः मुक्ताश्रय इति । व-
न्याख्यं कर्माष्टविधं चत्वारि घातिकर्माणि चत्वार्यघातीनि । तत्र
ज्ञानावरणीयं दर्शनावरणीयं मोहनीयमान्तर्यं चेति घातिकर्माणि । तत्त्व-
ज्ञानान्न मुक्तिरिति ज्ञानमायं कर्म, आर्हततन्त्रश्रवणान्न मुक्तिरिति ज्ञानं
द्वितीयं, बहुषु तीर्थकरप्रदर्शितेषु मोक्षमार्गेषु विशेषानवधारणं मोहनी-
यं, मोक्षमार्गप्रवृत्तिविघ्नकरणमान्तर्यं, इमानि चत्वारि श्रेयोहन्तृत्वा-
त् घातिकर्माणि । अथाघातीनि चत्वारि कर्माणि वेदनीयं, नामिकं गो-
त्रिकमायुष्कमिति । ममवेदितव्यं तत्त्वमस्त्यभिमानो वेदनीयं, एत-
न्नामाहमस्मीत्यभिमानो नामिकं, अहमत्र भवतो देशिकस्यार्हतः शि-
ष्यवंशे प्रविष्टोऽस्मीत्यभिमानो गोत्रिकं, शरीरस्थित्यर्थं कर्म आयुष्कं ।
अथवा शुक्रशोणितमिश्रितमायुष्कं, तस्य तत्त्वज्ञानानुकूलदेहपरिणा-
मशक्तिर्गोत्रिकं, शक्तस्य तस्य द्रवीभावात्मककललावस्थाया बुद्बुदा-
वस्थायाश्चारम्भकः क्रियाविशेषो नामिकं, सक्रियस्य जाठराग्निवासु-
भ्यामीपद्वनीभावो वेदनीयं । तत्त्ववेदनानुकूलत्वात्तान्येतानि त-
त्त्वावेदकशुक्लपुद्गलार्थत्वादघातीनि । तदेतत् कर्माष्टकं जन्मार्थ-
त्वाद्बन्धः आलवादिद्वारेति इयं प्रक्रिया मानशून्येति वोतयति ॥
स्वसमयपरिकल्पितानिति ॥ स्वीयतन्त्रसङ्केतमात्रकल्पितानि-
त्यर्थः । पदार्थानामुक्तानामनेकान्तत्वं वदन्तीत्याह ॥ सर्वतेति ॥
अस्तित्वनास्तित्वादिविरुद्धधर्मद्वयमादाय वस्तुमात्रे न्यायं योज-
यन्ति । समानामस्तित्वादीनां भङ्गनां समाहारः सप्तभङ्गी तस्या

नास्ति स्यादस्ति च नास्ति च स्यादवक्तव्यः
 स्यादस्ति चावक्तव्यश्च स्यान्नास्ति चावक्तव्य-
 श्च स्यादस्ति च नास्ति चावक्तव्यश्चेत्येवमेवैक-
 त्वनित्यत्वादिष्वपीमं सप्तभङ्गीनयं योजयन्ति,
 अत्राचक्ष्महे, नायमभ्युपगमो युक्त इति । कुतः

नयो न्यायः घटादेर्हि सर्वात्मना सदेकरूपत्वे प्राप्यात्मनाप्य-
 स्त्येव स इति तत्प्राप्तये यत्नो न स्यादतो घटत्वादिरूपेण कथञ्चिद-
 स्ति, प्राप्यत्वादिरूपेण कथञ्चिन्नास्तीत्येवमनेकरूपत्वं वस्तुमात्रस्या-
 स्थेयमिति भावः । के ते सप्तभङ्गास्तानाह ॥ स्यादस्तीति ॥ स्यादि-
 त्यव्ययं तिङन्तप्रतिरूपकं कथञ्चिदर्थकं स्यादस्ति कथञ्चिदस्तीत्यर्थः,
 एवमग्रेऽपि । तत्र वस्तुनोऽस्तित्ववाञ्छायां स्यादस्तीत्याद्यो भङ्गः ।
 प्रवर्त्तनास्तित्ववाञ्छायां स्यान्नास्तीति द्वितीयो भङ्गः । क्रमेणोभयवा-
 ञ्छायां स्यादस्ति नास्ति वेति तृतीयो भङ्गः । युगपदुभयवाञ्छायां अ-
 स्ति नास्तीति शब्दद्वयस्य सरुद्धकुमशक्यत्वात् स्यादवक्तव्यत्वं चतु-
 र्थो भङ्गः । आयचतुर्थभङ्गयोर्वाञ्छायां स्यादस्ति चावक्तव्यश्चेति प-
 ञ्चमो भङ्गः । द्वितीयचतुर्थेच्छायां स्यान्नास्ति चावक्तव्यश्चेति षष्ठो
 भङ्गः । तृतीयचतुर्थेच्छायां स्यादस्ति नास्ति चावक्तव्यश्चेति सप्तमो
 भङ्ग इति विभागः । एवमेकत्वमनेकत्वं चेति द्वयमादाय स्यादेकः
 स्यादनेकः स्यादेकोऽनेकश्च स्यादवक्तव्यः स्यादेकोवक्तव्यः स्यादने-
 कोऽवक्तव्यः स्यादेकोऽनेकश्चावक्तव्यश्चेति, तथा स्यान्नित्यः स्यादनित्य
 इत्याद्यूहं । एवमनेकरूपत्वेन वस्तुनि प्राप्तित्यागादिव्यवहारः स-
 म्भवति एकरूपत्वे सर्वं सर्वत्र सर्वदास्त्येवेति व्यवहारविलोपापत्तिः
 स्यात्, तस्मादनेकान्तं सर्वमित्येकरूपब्रह्मवादबाध इति प्राप्ते सि-
 द्धान्तयति ॥ अत्रेति ॥ यदस्ति तत्र सर्वत्र सर्वदास्त्येव यथा ब्रह्मा-

एकस्मिन्नसम्भवात् । न त्येकस्मिन् धर्मिण्यु-
 गपत् सदसत्त्वादिविरुद्धधर्मसमावेशः सम्भव-
 ति शीतोष्णवत् । ये एते सप्त पदार्था निर्धारिता
 एतावन्त एवरूपाश्चेति ते तथैव वा स्युः नैव वा-
 तथा स्युः इतरथा हि तथा वा स्युः अतथा वत्य-
 निर्धारितरूपं ज्ञानं संशयज्ञानवदप्रमाणमेव
 स्यात् । नन्वनेकात्मकं वस्त्विति निर्धारितरूप-
 मेव ज्ञानमुत्पद्यमानं संशयज्ञानवन्नाप्रमाणं भ-
 वितुमर्हति, नेति ब्रूमः । ^{कलह १०}निरङ्कुशं त्वनेकान्तं स-

त्मा । न चैवं तत्प्राप्तये यत्नो न स्यादिति वाच्यं, अप्राप्तिघ्नान्त्या यत्न-
 सम्भवात् । यन्नास्ति तन्नास्त्येव यथा शशविषाणादि, प्रपञ्चस्तु उभ-
 यविलक्षण एवेत्येकान्तवाद एव युक्तो नानेकान्तवादः । तथा हि किं
 येनाकारेण वस्तुनः सत्त्वं तेनैवाकारेणासत्त्वमुताकारान्तरेण, द्वितीये
 वस्तुन आकारान्तरमेवासदिति वस्तुनः सदेकरूपत्वमेव, न हि दूरस्य
 ग्रामस्य प्राप्तेरसत्त्वे ग्रामोऽप्यसम्भवति, प्राप्यासत्त्वे प्राप्तिरित्याहुः । ना-
 यमिति ॥ ननु विमतमनेकात्मकं वस्तुत्वान्नारसिंहवादिति चेत्, न,
 घट इदानीमस्त्येवेत्यनुभवबाधात् । किञ्च जीवादिपदार्थानां सप्तत्वं
 जीवत्वादिरूपं चास्त्येव नास्त्येवेति च नियतं वोतानियतं, आये व्य-
 भिचार इत्याह ॥ य इति ॥ द्वितीये पदार्थनिश्चयो न स्यादित्याह ॥ इ-
 तरथेति ॥ अनेकान्तं सर्वमित्येव निश्चय इति शङ्कते ॥ नन्विति ॥
 तस्य निश्चयरूपत्वं नियतमनियतं वा आये वस्तुत्वस्य तस्मिन्नेवैकरू-
 पनिश्चये व्यभिचारः, द्वितीये तस्य संशयत्वं स्यादित्याह ॥ नेति ब्रू-

र्ववस्तुषु प्रतिजानानस्य निर्धारणस्यापि वस्तु-
 त्वाविशेषात् स्यादस्ति स्यान्नास्तीत्यादिविक-
 ल्पोपनिपातादनिर्धारणात्मकतैव स्यात्, एवं
 निर्धारयितुर्निर्धारणफलस्य च स्यात् पक्षेऽस्ति-
 ता स्याच्च पक्षे नास्ति तेति, एवं सति कथं प्रमा-
 णभूतः संस्तीर्थकरः प्रमाणप्रमेयप्रमातृप्रमिति-
 ष्वनिर्धारितासूपदेष्टुं शक्नुयात्, कथं वा तदभि-
 प्रायानुसारिणस्तदुपदिष्टेऽर्थेऽनिर्धारितरूपे प्र-
 वर्तेरन् । ऐकान्तिकफलत्वनिर्धारणे हि सति त-
 त्साधनानुष्ठानाय सर्वो लोकोऽनाकुलः प्रव-
 र्तते नान्यथा, अतश्चानिर्धारितार्थं शास्त्रं प्रण-
 यन् मत्तोन्मत्तवदनुपादेयवचनः स्यात् । तथा
 पञ्चानामस्तिकायानां पञ्चत्वसङ्ख्याऽस्ति वा
 नास्ति वेति विकल्प्यमाना स्यात् तावदेक-
 स्मिन् पक्षे पक्षान्तरे तु न स्यादित्यतो न्यूनस-
 ङ्ख्यात्वमधिकसंख्यात्वं वा प्राप्नुयात् । न चै-

म इति ॥ प्रमायामुक्तन्यायं प्रमात्रादावतिदिशति ॥ एवमिति ॥ नि-
 र्धारणं फलं यस्य प्रमाणादेस्तस्येत्यर्थः । इत्येवं सर्वत्रानिर्धारणे सत्यु-
 पदेशो निष्कम्पप्रवृत्तिश्च न स्यादित्याह ॥ एवं सतीति ॥ अनेकान्त-
 वादे अस्तिकायपञ्चत्वमपि न स्यादित्याह ॥ तथा पञ्चानामिति ॥
 यदुक्तमवक्तव्यत्वं तत् किं केनापि शब्देनाव्याच्यत्वं उत सरुदनेकश-
 व्दावाच्यत्वं, नायः व्याघातादित्याह ॥ न चैवमिति ॥ उच्यन्ते चा-

षां पदार्थानामवक्तव्यत्वं सम्भवति अवक्तव्या-
 श्चेन्नेवेरन् उच्यन्ते चोक्तव्याश्चेति विप्रति-
 षिद्धं । उच्यमानश्च तथैवावधार्यन्ते नावधार्य-
 न्त इति च, तथा तदवधारणफलं सम्यग्दर्शन-
 मस्ति वा नास्ति वा, एवं तद्विपरीतमसम्यग्दर्-
 शनमप्यस्ति वा नास्ति वेति प्रलपन्मत्तोन्मत्त-
 पक्षस्येव स्यात् । न प्रत्यायितस्य पक्षस्य स्व-
 र्गापवर्गयोश्च पक्षे भावः पक्षे चाभावस्तस्था
 पक्षे नित्यता पक्षे चानित्यतेत्यनवधारणायां प्र-
 वृत्त्यनुपपत्तिः । अनादिसिद्धजीवप्रभृतीनां च
 स्वशास्त्रावधृतस्वभावानामयथावधृतस्वभाव-
 त्वप्रसङ्गः । एवं जीवादिषु पदार्थेष्वेकस्मिन्
 धर्मिणि सत्त्वासत्त्वयोर्विरुद्धयोर्धर्मयोरसम्भ-

वक्तव्यादिपदैरिति शेषः । न द्वितीयः सखदेकवक्तृमुखजानेकशब्दाना-
 मप्रसिद्धौ निषेधायोगात् शेषस्यापि मुखभेदात् । न चार्थस्य युगप-
 दिरुद्धधर्मवाञ्छायां वक्तुर्मूकत्वमात्रमवक्तव्यपदेन विवक्षितमिति
 वाच्यं, तादृशवाञ्छाया एवानुत्पत्तेरिति । किञ्च विरुद्धानेकप्रलापि-
 त्वादहर्हन्नास इत्याह ॥ उच्यमानाश्चेत्यादिना ॥ इति च प्रलप-
 न्नित्यन्वयः । अहर्हन्निति शेषः । अनासपक्षस्यैवान्तर्गतः स्यान्नासपक्ष-
 स्येत्यर्थः । इतश्चासङ्गतोऽनेकान्तवाद इत्याह ॥ स्वर्गेति ॥ किञ्चाना-
 दिसिद्धोऽहर्हन्मुनिः । अन्ये तु हेत्वनुष्ठानान्मुच्यन्ते, अननुष्ठानाद्वध्यन्त
 इत्याहर्हन्तन्त्रावधृतस्वभावानां त्रिविधजीवानां त्रैविध्यनियमोऽपि न
 स्यादित्याह ॥ अनादीति ॥ प्रपञ्चितं सूत्रार्थं निगमयति ॥ एवमिति ॥

वात् सत्त्वे चैकस्मिन् धर्मेऽसत्त्वस्य धर्मान्ति-
 रस्यासम्भवात् असत्ये चैवं सत्त्वस्यासम्भ-
 वादसङ्गतमिदमार्हतं मतं । एतेनैकानेकनित्यां-
 नित्यव्यतिरिक्ताव्यतिरिक्ताद्यनेकान्ताभ्युपग-
 मा निराकृता मन्तव्याः । यत्तु पुद्गलसंज्ञके-
 भ्योऽणुभ्यः सङ्घाताः सम्भवन्तीति कल्पय-
 न्ति तत् पूर्वैणैवाणुवादनिराकरणेन निराकृतं भ-
 वतीत्यतो न पृथक् तन्निराकरणाय प्रयत्यते ॥ ३३ ॥

एवं चात्माऽकात्स्न्यम् ॥ ३४ ॥

यथैकस्मिन् धर्मिणि विरुद्धधर्मासम्भवो
 दोषः स्याद्वादे प्रसक्तः एवमात्मनोऽपि जीव-
 स्याकात्स्न्यमपरो दोषः प्रसज्येत । कथं शरी-
 रपरिमाणो हि जीव इत्यार्हता मन्यन्ते । शरीर-
 परिमाणतायां च सत्यामकृत्स्नोऽसर्वगतः परि-
 च्छिन्न आत्मेत्यतो घटादिवदनित्यत्वमात्मनः
 प्रसज्येत । शरीराणां चानवस्थितपरिमाणत्वा-
 न्मनुष्यजीवो मनुष्यशरीरपरिमाणो भूत्वा पुनः
 ॥ एतेनेति ॥ सत्त्वासत्त्वयोरेकत्र निरासेनेत्यर्थः । परमाणुसंघाताः पृथि-
 व्यादय इति दिग्म्बरसिद्धान्तः किमिह सूत्ररुतोपेक्षितस्तत्राह ॥
 यत्त्विति ॥ ३३ ॥

जीवस्य देहपरिमाणतां दूषयति ॥ एवं चेति ॥ अकात्स्न्यं मध्यम-
 परिमाणत्वं तेनानित्यं स्यादित्यर्थः । अर्थान्तरमाह ॥ शरीराणां चे-

केनचित् कर्मविपाकेन हस्तिजन्म प्राप्नुवन्न कृ-
त्स्नं हस्तिशरीरं व्याप्नुयात्, पुत्तिकाजन्म च प्रा-
प्नुवन्न कृत्स्नपुत्तिकाशरीरे सम्मीयेत । समान ए-
ष एकस्मिन्नपि जन्मनि कौमारयौवनस्थाविरेषु
दोषः । स्यादेतत्, अनन्तावयवो जीवस्तस्य त
एवावयवा अल्पे शरीरे सङ्कुचेयुर्महति च वि-
कासेयुरिति । तेषां पुनरनन्तानां जीवावयवानां
समानदेशत्वं प्रतिविहन्यते वा न वेति वक्तव्यं ।
^{अत्र दोषादन्तर्गतं} प्रतिघाते तावन्नानन्तावयवाः परिच्छिन्ने देशे
सम्मीयेरन् । अप्रतिघातेऽप्येकावयवदेशत्वोप-
पत्तेः सर्वेषामवयवानां प्रथिमानुपपत्तेः जीव-
स्याणुमात्रप्रसङ्गः स्यात् । अपि च शरीरमा-

ति ॥ विपाकः कर्मणामभिव्यक्तिर्जीवस्य कृत्स्नगजशरीराव्यापित्वम-
कात्स्न्यं शरीरैकदेशो निर्जीवः स्यादित्यर्थः पुत्तिकादेहे कृत्स्नो जीवो
न प्रविशेत् देहाद्बहिरपि जीवः स्यादित्यर्थः । किञ्च बालदेहमात्र आ-
त्मा ततः स्थूले युवदेहे क्वचित् स्यादिति कृत्स्नदेहः सजीवो न
स्यादित्याह ॥ समान इति ॥ यथा दीपावयवानां घटे सङ्कोचो गेहे
विकासस्तथा जीवावयवानामिति । देहमानत्वनियमं शङ्कते ॥ स्यादि-
ति ॥ दीपांशवज्जीवांशा भिन्नदेशा एकदेशा वेति विकल्प्याद्येऽल्प-
देहाद्बहिरपि जीवः स्यादिति दूषयति ॥ तेषामित्यादिना ॥ दीपस्य
तु न घटाद्बहिः सत्त्वं अधिकावयवानां विनाशात् । द्वितीयं दूषयति ॥
अप्रतिघात इति ॥ अवयवानां नित्यत्वं चासिद्धं अल्पत्वाद्दीपांश-
वदित्याह ॥ अपि चेति ॥ ३४ ॥

त्रपरिच्छिन्नानां जीवावयवानामानन्त्यं नोत्प्रे-
क्षितुमपि शक्यम् ॥ ३४ ॥

अथ पर्यायेण बृहच्छरीरप्रतिपत्तौ केचिजी-
वाववा उपगच्छन्ति तनुशरीरप्रतिपत्तौ च केचि-
दपगच्छन्ति इत्युच्येत तत्राप्युच्यते ॥

**न च पर्यायादप्यविरोधो
विकारादिभ्यः ॥ ३५ ॥**

न च पर्यायेणाप्यवयवोपगमापगमाभ्यामे-
तद्देहपरिमाणत्वं जीवस्याविरोधेनोपपादयितुं
शक्यते । कुतः विकारादिदोषप्रसङ्गात् । अवय-
वोपगमापगमाभ्यां त्वनिशमापूर्यमाणस्याप-
क्षीयमाणस्य च जीवस्य विक्रियावत्त्वं तावदप-
रिहार्यं, विक्रियावत्त्वे च चर्मादिवदनित्यत्वं प्रस-
ज्येत, ततश्च बन्धमोक्षाभ्युपगमो बाध्येत, क-
र्माष्टकपरिवेष्टितस्य जीवस्यालाबुवत् संसार-
एवं जीवावयवा नित्या इति मते देहमानत्वं निरस्तं, सम्प्रति
केचिदेव कूटस्था अवयवा अन्ये त्वागमापायिन इति श-
अथेति ॥ बृहत्तनुकायासौ जीवस्यावयवागमोपायाभ्यां देह-
त्य ॥ सूत्रेण परिहरति ॥ न चेति ॥ आगमापायौ पर्यायः
मवयवानामात्मत्वमिति न वा, आवे आह
कोऽसौ बन्धमोक्षाभ्युपगम इत्यत आह ॥
तमेतत्, आवयकल्पे दोषान्तरं वदन् कल्पान्त-

सागरेनिमग्नस्य बन्धनोच्छेदादूर्ध्वगामित्वं भव-
तीति । किञ्चान्यदागच्छतामपगच्छतां चावयवा-
नामागमापायिधर्मवत्त्वादेवानात्मत्वं शरीरादि-
वत् । ततश्चावस्थितः कश्चिदवयवआत्मेति स्या-
त् न च स निरूपयितुं शक्यते अयमसाविति ।
किञ्चान्यदागच्छन्तश्चैते जीवावयवाः कुतः प्रा-
दुर्भवन्ति अपगच्छन्तश्च क्व वा नीयन्त इति व-
क्तव्यं । न हि भूतेभ्यः प्रादुर्भवेयुः भूतेषु च निली-
येरन् अभौतिकत्वाज्जीवस्य । नापि कश्चिदन्यः
साधारणोऽसाधारणो वा जीवानामवयवाधारो
निरूप्यते प्रमाणाभावात् । किञ्चान्यदनवधृत-
स्वरूपश्चैवं सत्यात्मा स्यात् आगच्छतामपग-
च्छतां चावयवानामनियतपरिमाणत्वात्, अतः

रमादाय द्रूपयति ॥ किञ्चेति ॥ अवाशिष्टकूटस्थावयवस्य दुर्ज्ञानत्वादा-
त्मज्ञानाभावान्न मुक्तिरित्यर्थः । यथा दीपावयवानां आकारस्तेजस्तथा-
त्मावयवानामाकारकारणाभावान्नागमापायौ युक्तावित्याह ॥ किञ्चे-
ति ॥ सर्वजीवसाधारणः प्रतिजीवमसाधारणो वेत्यर्थः किञ्चात्मन आग-
मापायिशीलवयवत्वे सति कियन्त आयान्त्यवयवाः कियन्तोऽपय-
न्तीत्यज्ञानादात्मनिश्चयाभावादनिर्मोक्षः स्यादित्याह ॥ किञ्चेति ॥
अपि चावयवारब्धावयवित्वे जीवस्यानित्यत्वं अवयवसमूहत्वे चासत्त्वं
आत्मत्वस्य यावदवयववृत्तित्वे यत्किञ्चिदवयवापायेऽपि सद्यः शरीर-
स्याचेतनत्वं गोत्ववत् प्रत्येकं समाप्तौ एकस्मिन् शरीरे आत्मनानात्वं
स्यादतो न वेहपरिमाणत्वसावयवत्वे आत्मन इत्युपसंहरति ॥ अतः

एवमादिदोषप्रसङ्गात् न पर्यायेणाप्यवयवोपग-
मापगमावात्मन आश्रयितुं शक्येते । अथ वा
पूर्वेण सूत्रेण शरीरपरिमाणस्यात्मन उपचिताप-
चितशरीरान्तरप्रतिपत्तावकात्स्न्यप्रसञ्जनद्वारे-
णानित्यतायां चोदितायां पुनः पर्यायेण परि-
माणानवस्थानेऽपि स्रोतःसन्ताननित्यतान्या-
येनात्मनो नित्यता स्यात्, यथा रक्तपटादीनां
विज्ञानानवस्थानेऽपि तत्सन्ताननित्यता तद्व-
द्विसिचामपीत्याशङ्क्यानेन सूत्रेणोत्तरमुच्यते ।
सन्तानस्य तावदवस्तुत्वे नैरात्म्यवादप्रसङ्गो व-
स्तुत्वेऽप्यात्मनो विकारादिदोषप्रसङ्गादस्य प-
क्षस्यानुपपत्तिरिति ॥ ३५ ॥

इति ॥ सूत्रस्यार्थान्तरमाह ॥ अथ वेति ॥ स्थूलसूक्ष्मशरीरप्राप्तावका-
त्स्न्योक्तिद्वारेणात्मानित्यतायामुक्तायां सुगतवत् सन्तानरूपेणात्मनि-
त्यतामाशङ्क्यानेनोत्तरमुच्यत इत्यन्वयः । पर्यायेणेत्यस्य व्याख्या लोत
इति देहभेदेन परिमाणस्यात्मनश्चानवस्थानेऽपि नाशेऽपि लोतः प्रवाह-
स्तदात्मकस्यात्मव्यक्तिसन्तानस्य नित्यतयात्मनित्यता स्यादित्यत्र दृष्टा-
न्तमाह ॥ यथेति ॥ सिग्वस्त्रं विगतं येभ्यस्ते विसिचो दिगम्बरास्तेषामित्यर्थः
। पर्यायात् सन्तानादप्यात्मनित्यत्वस्याविरोध इति न च कुतः, विका-
रादिभ्यः सन्तानस्यावस्तुन आत्मत्वे शून्यवादः सन्तानस्य वस्तुत्वे स-
न्तानव्यतिरेके च कूटस्थात्मवादः, अनतिरेके जन्मादिविकारो विना-
शो मुक्त्यभाव इत्युक्तदोषप्रसङ्गात् सन्तानात्मपक्षोऽनुपपन्न इति सू-
त्रार्थः ॥ ३५ ॥

अन्त्यावस्थितेश्चोभयनित्य-

त्वादविशेषः ॥ ३६ ॥

अपि चान्त्यस्य मोक्षावस्थाभाविनो जीव-
परिमाणस्य नित्यत्वमिष्यते जनैस्तद्वत् पूर्वयो-
रप्याद्यमध्यमयोर्जीवपरिमाणयोर्नित्यत्वप्रस-
ङ्गात् अविशेषप्रसङ्गः स्यात् एकशरीरपरिमाण-
तैव स्यात् नोपचितापचितशरीरान्तरप्राप्तिः ।
अथ वान्त्यस्य जीवपरिमाणस्यावस्थितत्वात्

यं स्थूलं वा सूक्ष्मं वा देहं गृह्णाति तदेहपरिमाण एव जीव इति नि-
यमं दूषयति ॥ अन्त्येति ॥ अन्त्यशरीरपरिमाणस्यावस्थितेर्नित्यत्वद-
र्शनादुभयोराद्यमध्यमपरिमाणयोर्नित्यत्वप्रसङ्गादविशेषत्वाणां नित्य-
परिमाणानां साम्यं स्याद्विरुद्धपरिमाणानामेकत्रायोगादिति सूत्रयोजना
। आद्यमध्यमपरिमाणे नित्ये आत्मपरिमाणत्वादत्यन्तपरिमाणवत् ।
नचाप्रयोजकता, परिमाणनाशे सत्यात्मनोऽपि नाशादन्त्यपरिमाण-
नित्यत्वायोगादिति भावः । परिमाणत्रयसाम्यापादानफलमाह ॥ एक-
ति ॥ अन्त्यशरीरसमान्येवैव पूर्वशरीराणि स्युः विषमशरीरप्राप्तावात्म-
नस्तत्परिमाणत्वे परिमाणत्रयसाम्यानुमानविरोधादित्यर्थः । पूर्वं काल-
त्रये परिमाणत्रयमङ्गीकृत्यान्त्यदृष्टान्तेन नित्यत्वमनुमाय साम्यमापा-
दितं, सम्प्रत्यन्त्यस्य मुक्तपरिमाणस्याणुत्वस्थूलत्वयोरन्यतरत्वेनाव-
स्थितेस्तदेवान्त्यमाद्यमध्यमकालयोरपि नित्यत्वात् स्यात् प्रागस्ततोऽनि-
त्यत्वायोगात्, तथा चाविशेषः कालत्रयेऽपि जीवपरिमाणं भेद इत्याह
॥ अथ वेति ॥ तस्माद् भ्रान्त्येकशरणक्षपणकसिद्धान्तेनाविरोधः स-

पूर्वयोरप्यवस्थयोरवस्थितपरिमाण एव जीवः
 स्यात् । ततश्चाविशेषेण सर्वदैवाणुर्महान् वा
 जीवोऽभ्युपगन्तव्यो न शरीरपरिमाणः, अतश्च
 सौगतवदार्हतमपि मतमसङ्गतमित्युपेक्षितव्यम् ३६

पत्युरसामञ्जस्यात् ॥ ३७ ॥

Let us keep the cause as for as the in the general rule

इदानीं केवलाधिष्ठात्रीश्वरकारणवादः प्रति-

पिध्यते । तत् कथमवगम्यते, प्रकृतिश्च प्रतिज्ञा

दृष्टान्तानुपरोधादभिध्योपदेशाच्चेत्यत्र प्रकृति-

भावेनाधिष्ठातृभावेन चोभयस्वभावस्येश्वरस्य

स्वयमेवाचार्येण प्रतिष्ठापितत्वात् । यदि पुनर-

विशेषेणेश्वरकारणवादमात्रमिह प्रतिषिध्येत पू-

र्वोत्तरविरोधाद्वाहताभिव्याहारः सूत्रकार इत्ये-

तदापद्येत । तस्मादप्रकृतिरधिष्ठाता केवलं नि-

मित्तकारणमीश्वर इत्येष पक्षो वेदान्तविहितब्र-

ह्मैकत्वप्रतिपक्षत्वात् यत्नेनात्र प्रतिषिध्यते । सा

चेयं वेदबाह्येश्वरकल्पनाऽनेकप्रकारा । केचित्ता-

मन्वयस्येति सिद्धम् ॥ ३६ ॥

पत्युरसामञ्जस्यात् ॥ लुब्धितकेशमतनिरासानन्तरं जटाधारि-
 शैवमतं बुद्धिस्थं निराक्रियते इति प्रसङ्गसङ्गतिमाह ॥ इदानीमि-
 ति ॥ सामान्यत ईश्वरनिरास एवात्र किं न स्यादिति शङ्कते ॥ तदिति ॥
 स्वोक्तिविरोधान्मैवमित्याह ॥ प्रकृतिश्चेत्यादिना ॥ प्रतिष्ठापितत्वात् के-
 वलनिमित्तेश्वरप्रतिषेधोऽवगम्यत इत्यन्वयः व्याहतो विरुद्धोऽभिव्याहा-

वत् साङ्ख्ययोगव्यपाश्रयाः कल्पयन्ति प्रधानं पुरुषयोरधिष्ठाता केवलं निमित्तकारणमीश्वरः इतरेतरविलक्षणाः प्रधानपुरुषेश्वरा इति । माहेश्वरास्तु मन्यन्ते कार्यकारणयोगविधिदुःखान्ताः पञ्च पदार्थाः पशुपतिनेश्वरेण पशुपाशविमोक्षणायोपदिष्टाः, पशुपतिरीश्वरो निमित्तकारणमिति वर्णयन्ति । तथा वैशेषिकादयोऽपि केचित् कथञ्चित् स्वप्रक्रियानुसारेण निमित्तका-

रउक्तिर्यस्य स तथा । अद्वितीयब्रह्मप्रकृतिकं जगदिति वदतो वेदान्तसमन्वयस्य कर्तृवेश्वरो न प्रकृतिरिति शैवादिमतेन विरोधोऽस्ति न वेति सन्देहे तन्मतस्य मानमूलत्वाद्दिरोधे सति वेदान्तोक्ताद्वयब्रह्मासिद्धिरिति फलमभिप्रेत्य सत्त्वासत्त्वयोरेकत्रासम्भववत् कर्तृत्वोपादानत्वयोरप्येकत्रासम्भवात् कर्तृवेश्वर इति पूर्वपक्षं कुर्वन्वान्तरमतभेदमाह ॥ सा चेति ॥ सेश्वराः साङ्ख्यः, साङ्ख्यशब्दार्थः चत्वारो माहेश्वराः शैवाः पाशुपताः कारुणिकसिद्धान्तिनः कापालिकाश्चेति । सर्वेऽप्यसौ महेश्वरप्रोक्तागमानुगामित्वान्माहेश्वरा उच्यन्ते । कार्यं महदादिकं, कारणं प्रधानं ईश्वरश्च, योगः समाधिः, विधिः त्रिसंवनस्नानादिः, दुःखान्तो मोक्षः इति पञ्च पदार्थाः । पशवो जीवास्तेषां पाशो बन्धस्तन्नाशायेत्यर्थः पाशुपतागमप्रामाण्यात् पशुपतिर्निमित्तमेवेति मतमुक्त्वाऽऽनुमानिकेश्वरमतमाह ॥ तथेति ॥ विमतं सकर्तृकं कार्यत्वान् घटवदिति वैशेषिकाः कर्तारमीश्वरं साधयन्ति, कर्मफलं सपरिकराभिज्ञदातृकं कालान्तरभावि फलत्वात् सेवाफलवदिति गौतमा दिगम्बराश्च । ज्ञानैश्वर्योत्कर्षः कचिद्विश्रान्तः सातिशयत्वात्

रणमीश्वरमिति । अत उत्तरमुच्यते । पत्युरसाम-
 क्षस्यादिति । पत्युरीश्वरस्य प्रधानपुरुषयोर-
 धिष्ठातृत्वेन जगत्कारणत्वं नोपपद्यते, कस्मा-
 दसामञ्जस्यात् । किं पुनरसामञ्जस्यं । हीनम-

परिमाणवदिति साङ्ख्यसौगतपातञ्जला इति मत्वोक्तं ॥ केचित् कथ-
 श्चिदिति ॥ सिद्धान्तयति ॥ अत इति ॥ आगमादिना निर्दोषेश्वर-
 सिद्धेः कथं दोषवत्त्वमित्याह ॥ किमिति ॥ न तावत् स्वस्वागमा-
 दीश्वरनिर्णयः आगमानां निर्मूलत्वेनाप्रामाण्यात् । न च सर्वज्ञज्ञानं
 मूलं तत्र मानाभावात् । न चागम एव मानं, आगममानत्वनिश्चये
 मूलनिश्चयस्तन्निश्चये तन्निश्चय इत्यन्योऽन्याश्रयात् । न च पुरुषवच-
 सां स्वतो मानत्वं युक्तं, मिथो विरोधेन तत्त्वाव्यवस्थानाच्च, नाप्य-
 नुमानादीश्वरः सर्वज्ञ कर्तृवेति निर्णयः सम्भवति, अनुमानस्य दृष्टा-
 नुसारित्वेन दृष्टविपरीतार्थासाधकत्वात् । तथा च लोके यादृशाः कर्ता-
 रो दृष्टास्तादृशा एव जगत्कर्तारो रागद्वेषादिमन्तः सिध्येयुः । यदि लो-
 के विचित्रप्रासादादिकर्तुरेकत्वाद्यदर्शनेऽपि जगत्कर्तारि लाघवादेकत्वं
 नित्यज्ञानं निर्दोषत्वं च कल्प्येत, तर्हि द्रव्योपादानत्वमपि कल्प्यतां,
 कर्तुरेवोपादानत्वेन लाघवात्, अन्यथा स्वतन्त्रप्रधानपरमाण्वाद्युपा-
 दानकल्पनागौरवात्, अदृष्टत्वाच्चेत् कर्तुर्द्रव्योपादानत्वसिद्धिरेकत्वा-
 दिकमपि न सिध्येत् । अस्माकन्त्वपौरुषेयतया स्वतःसिद्धप्रमाणभा-
 वया श्रुत्या स्वप्नमेयबोधने दृष्टान्तानपेक्षया भवत्येव लौकिककर्तृवि-
 परीताद्वितीयकर्तृपादानात्मकसर्वज्ञनिर्दोषेश्वरनिर्णयः । निर्णीति च
 तस्मिन् धर्मिग्राहकमानाबाधान्न रागादिदोषापादानस्यावकाशः इत्या-
 नुमानिकेश्वरादिभ्यो वैषम्यं. तदभिप्रेत्याश्रौतस्येश्वरस्यासामञ्जस्यमाह
 ॥ हीनेति ॥ यदि कर्तुरुपादानत्वमदृष्टत्वान्न कल्प्यते तर्हि निर्दोषत्व-

ध्यमोत्तमभावेन हि प्राणिभेदान् विदधत ईश्व-
रस्य रागद्वेषादिदोषप्रसक्तेरस्मदादिवदनीश्व-
रत्वं प्रसज्येत । प्राणिकर्मापेक्षितत्वाददोष इति
चेत्, न कर्मेश्वरयोः प्रवर्त्यप्रवर्तयितृत्वे इतरेतरा-
श्रयदोषप्रसङ्गात् । अनादित्वादिति चेत्, न, व-
र्तमानकालवदतीतेष्वपि कालेष्वितरेतराश्रय-

स्याप्यदृष्टत्वात् यो विषमकारी स दोषवानिति व्याप्तिदृष्टेश्च जगत्कर्ता
दोषवान् स्यात् । न चात्र धर्मग्राहकानुमानबाधः कार्यत्वलिङ्गस्य
कर्तृमात्रसाधकत्वेन निर्दोषत्वादावुदासीनत्वात् न चोत्कर्षसमा जा-
तिर्व्यापकधर्मापादानात् दोषाभावे तद्व्याप्यविषमकर्तृकत्वायोगाच्च,
दृष्टान्तस्थाव्यापकधर्माणां पक्षे आपादनं ह्युत्कर्षसमा जातिर्यथा-
शब्दो यदि रुतकत्वेन हेतुना घटवदनित्यः स्यात् तर्हि तेनैव हेतुना
सावयवोऽपि स्यादिति । न ह्यत्रानित्यत्वस्य व्यापकं सावयवत्वं ग-
न्धादौ व्यभिचारादिति भावः । ननु प्राणिकर्मप्रेरित ईश्वरो विषमफ-
लान् प्राणिनः करोति न स्वेच्छयेति शङ्कते ॥ प्राणीति ॥ जडस्य क-
र्मणः प्रेरकत्वायोगान्मैवमित्याह ॥ नेति ॥ न चेश्वरप्रेरितं कर्मेश्वरस्य
प्रेरकमिति वाच्यमित्याह ॥ कर्मैति ॥ अतीतकर्मणा प्रेरित ईश्वरो
वर्तमानं कर्म तत्फलाय प्रेरयतीत्यनादित्वात् प्रेर्यप्रेरकभावस्य नानु-
पपत्तिरिति शङ्कते ॥ अनादित्वादिति ॥ अतीतकर्मणोऽपि जडत्वा-
न्नेश्वरप्रेरकता न च तदपीश्वरेण प्रेरितं सदीश्वरं प्रेरयति उक्तान्योऽ-
न्याश्रयात्ततोऽप्यतीतकर्मप्रेरितेश्वरप्रेरतं तदेवेश्वरं वर्तमाने कर्मणि
फलदानाय प्रेरयतीति चेन्न मानहीनाया मूलक्षयावहाया अनवस्था-
याः प्रसङ्गादतः कर्मनिरपेक्ष एवेश्वरो विषमलष्टेत्यसामञ्जस्यं दुर्वार-

दोषाविशेषादन्धपरम्परान्यायापत्तेः । अपि च
 “प्रवर्तनालक्षणादोपा” इति न्यायवित्समयः । न हि
 कश्चिददोषप्रयुक्तः स्वार्थे परार्थे वा प्रवर्तमानो
 दृश्यते । स्वार्थे प्रयुक्त एव च सर्वो जनः परार्थे-
 पि प्रवर्तत इत्येवमप्यसामञ्जस्यं, स्वार्थव-
 त्त्वादीश्वरस्यानीश्वरत्वप्रसङ्गात् । पुरुषविशे-
 पत्वाभ्युपगमाच्चेश्वरस्य पुरुषस्य चोदासीन्या-
 भ्युपगमादसामञ्जस्यम् ॥ ३७ ॥

सम्बन्धानुपपत्तेश्च ॥ ३८ ॥

पुनरप्यसामञ्जस्यमेव, न हि प्रधानपुरुष-
 मित्यर्थः । यत्तु फलदानं ईश्वरस्य कर्मनिमित्तमात्रं न प्रेरकमिति नो-
 क्तदोष इति, तन्न, विषमकर्म कारयितुरीश्वरस्य दोषवच्चानपायात्,
 पूर्वकर्मापेक्षया कर्मकारयितृत्वे चोक्ताप्रामाणिकानवस्थानात्, अस्मा-
 कं त्वेपक्षेव साध्वस्ताधु कास्यतीति निरवयमिति च श्रुतिमूलं पूर्व-
 कर्मापेक्षया कल्पनमिति वैषम्यं । किञ्च परमतानुसारेणापीश्वरस्य रा-
 गादिमत्त्वं प्राप्नोतीत्याह ॥ अपि चेति ॥ प्रवर्तकत्वलिङ्गा दोषा
 इति तार्किकाणां स्थितिः, तथा चेश्वरः स्वार्थरागादिमान् प्रवर्तकत्वा-
 त् सम्मतवत् । न च कारुणिके व्यभिचारः परदुःखप्रयुक्तस्वदुःखनि-
 वृत्त्यर्थित्वात्तस्येत्यर्थः । उदासीनः प्रवर्तक इति च व्याहृतमिति यो-
 गान् प्रत्याह ॥ पुरुषेति ॥ ३७ ॥

प्रधानवादे दोषान्तरमाह सूत्रकारः ॥ सम्बन्धेति ॥ ईश्वरेणास-
 म्यद्वयस्य प्रधानादेः प्रेर्यत्वायोगात् सम्बन्धो वाच्यः, स च संयोगः स-
 मवायो वा नाऽस्तीत्यर्थः । कार्यबलात् प्रेरणयोग्यत्वात्त्यः सम्बन्धः क-

व्यतिरिक्त ईश्वरोऽन्तरेण सम्बन्धं प्रधानपुरुषा-
 वीशीत । न तावत् संयोगलक्षणः सम्बन्धः स-
 म्भवति, प्रधानपुरुषेश्वराणां सर्वगतत्वान्निर्व-
 यवत्वाच्च । नापि समवायलक्षणः सम्बन्धः आ-
 श्रयाश्रयिभावानिरूपणात् । नाप्यन्यः कश्चि-
 त् कार्यगम्यः सम्बन्धः शक्यते कल्पयितुं, का-
 र्यकारणभावस्यैवाद्याप्यसिद्धत्वात् । ब्रह्मवादि-
 नः कथमिति चेत्, न, तस्य तादात्म्यलक्षणस-
 म्बन्धोपपत्तेः । अपि चागमबलेन ब्रह्मवादी का-
 रणादिस्वरूपं निरूपयतीति नावश्यं तस्य यथा-
 दृष्टमेव सर्वमभ्युपगन्तव्यमिति नियमोस्ति, प-
 रस्य तु दृष्टान्तबलेन कारणादिस्वरूपं निरूपय-
 तो यथादृष्टमेव सर्वमभ्युपगन्तव्यमित्ययम-
 स्त्यतिशयः । परस्यापि सर्वज्ञप्रणीतागमसद्भा-
 वात् समानमागमबलमिति चेत्, न, इतरेतराश्र-
 यप्रसङ्गात् आगमप्रत्ययात् सर्वज्ञत्वसिद्धिः स-

ल्प्यतामित्यत आह ॥ नाप्यन्य इति ॥ ईश्वरप्रेरितप्रधानकार्यं जग-
 दिति सिद्धं चेत् सम्बन्धकल्पना स्यात्, तच्चाद्याप्यसिद्धमित्यर्थः । मा-
 याब्रह्मणोस्त्वनिर्वाच्यतादात्म्यसम्बन्धः, देवात्मशक्तिमिति श्रुतेः ।
 किञ्च वेदस्यापूर्वार्थत्वान्न लोकदृष्टमृत्कुलालसम्बन्धो वैदिकेनानुसर्त-
 व्यः । आनुमानिकेन त्वनुसर्तव्यः इति विशेषमाह ॥ अपि चेति ॥
 सर्वज्ञस्यागमप्रामाण्यस्य च ज्ञप्तावन्योन्याश्रयः अनुमानात् सर्वज्ञासि-

वृक्षप्रत्ययाच्चागमसिद्धिरिति, तस्मादनुपपन्ना
साङ्ख्यायोगवादिनामीश्वरकल्पना । एवम-
न्यास्वपि वेदवात्स्यास्वीश्वरकल्पनासु यथास-
म्भवमसामञ्जस्यं योजयितव्यम् ॥ ३८ ॥

अधिष्ठानानुपपत्तेश्च ॥ ३९ ॥

इतश्चानुपपत्तिस्तार्किकपरिकल्पितस्येश्वरस्य ।
स हि परिकल्प्यमानः कुम्भकार इव मृदादीनि
प्रधानान्यधिष्ठाय प्रवर्तयेत् । न चैवमुपपद्यते ।
न ह्यप्रत्यक्षं रूपादिहीनं च प्रधानमीश्वरस्या-
धिष्ठेयं सम्भवति, मृदादिवैलक्षण्यात् ॥ ३९ ॥

करणवच्चेन्न भोगादिभ्यः ॥ ४० ॥

स्यादेतत्, यथा करणग्रामं चक्षुरादिकमप्र-
त्यक्षं रूपादिहीनं च पुरुषोऽधितिष्ठति, एवं प्र-
क्षेर्निरस्तत्वात्, न ह्यमनस्कस्य ज्ञानं संभवति ज्ञानं मनोजन्यमिति व्या-
प्तिविरोधान्नित्यज्ञानकल्पनाऽनवकाशादिति भावः । प्रधानवत् परमा-
णूनामपि निरवयवेष्वरेण संयोगाद्यसत्त्वात् प्रेर्यत्वायोगः, प्रेरकत्वे चे-
श्वरस्य दोषवच्चमित्याह ॥ एवमन्यास्वपीति ॥ ३८ ॥

ईश्वरस्य प्रधानादिप्रेरणानुपपत्तेश्च, सामञ्जस्यमित्याह सूत्रकारः ॥
अधिष्ठानेति ॥ प्रधानादिकं चेतनस्यानधिष्ठेयं प्रत्यक्षत्वादीश्वरव्यति-
रेकेण, मृदादिवच्चेत्यर्थः ॥ ३९ ॥

चक्षुरादौ व्यभिचारमाशङ्क्य निषेधति ॥ करणवदिति ॥ रूपमु-
द्धूतं नास्तीत्यप्रत्यक्षत्वं स्फुटयति ॥ रूपेति ॥ स्वभोगाहेतुत्वे सतीति

धानमीश्वरोऽधिष्ठास्यतीति, तथापि नोपपद्यते ।
 भोगादिदर्शनाद्धि करणग्रामस्याधिष्ठितत्वं ग-
 म्यते, न चात्र भोगादयो दृश्यन्ते । करणग्राम-
 सास्यं चाभ्युपगम्यमाने संसारिणामिवेश्वरस्या-
 पि भोगादयः प्रसज्येरन् । अन्यथा वा सूत्रद्वयं
 व्याख्यायते । 'अधिष्ठानानुपपत्तेश्च' । इतश्चा-
 नुपपत्तिस्तार्किकपरिकल्पितस्येश्वरस्य । सा-
 धिष्ठानो हि लोके सशरीरो राजा राष्ट्रस्येश्वरो दृ-
 श्यते । न निरधिष्ठानः, अतश्च तद्वृष्टान्तवशेना-
 दृष्टमीश्वरं कल्पयितुमिच्छत ईश्वरस्यापि कि-

विशेषणान्न व्यभिचार इत्याह ॥ तथापीति ॥ भोगः सुखदुःखानुभ-
 वः, आदिपदात् विषयानुभवग्रहः । न च यत् येनाधिष्ठेयं तत्तदीयभोग-
 हेतुत्वे सति प्रत्यक्षमिति व्यतिरेकव्याप्तौ करणेषु व्यभिचारतादवस्थ-
 मिति वाच्यं, भोगहेतुत्वविशिष्टाप्रत्यक्षत्वस्य हेतुत्वात्, करणेषु च वि-
 शेषणभावेनविशिष्टस्य हेतोरभावात् । न च विशेष्यवैयर्थ्यं परार्थपाच-
 काधिष्ठेयकाष्ठादौ व्यभिचारात् । न च प्रधानादेरीश्वरप्रत्यक्षत्वाद्विशे-
 प्यासिद्धिः, अतीन्द्रियत्वरूपाप्रत्यक्षत्वस्य सत्त्वादित्यभिप्रायः । जीवे
 करणरुता भोगादयो दृश्यन्ते, ईश्वरे तु प्रधानरुतास्ते न दृश्यन्त इ-
 त्यक्षरार्थः । विपक्षे दोषं वदन् अप्रयोजकत्वं हेतोर्निरस्यति ॥ करणे-
 ति ॥ प्रधानादेः प्रेर्यत्वाङ्गीकारे प्रेरकभोगहेतुत्व स्यादतीन्द्रियस्य प्रेर्य-
 स्य भोगहेतुत्वनियमादित्यर्थः । सूत्रद्वयस्यार्थान्तरमाह ॥ अन्यथा वे-
 ति ॥ यः प्रवर्तकश्चेतनः स शरीरीति लोके व्याप्तिर्दृष्टा । ईश्वरस्य च
 शरीरानुपपत्तेर्न प्रवर्तकत्वमिति सूत्रार्थमाह ॥ इतश्चेति ॥ विमत से-

श्चिच्छरीरं करणायतनं वर्णयितव्यं स्यात्, न
च तद्वर्णयितुं शक्यते । सृष्ट्युत्तरकालभावित्वा-
च्छरीरस्य प्राक् सृष्टेस्तदनुपपत्तेः निरधिष्ठानत्वे
चेश्वरस्य प्रवर्तकत्वानुपपत्तिः एवं लोके दृष्टत्वा-
त् । 'करणवच्चेन्न भोगादिभ्यः' । अथ लोकदर्श-
नानुसारेणेश्वरस्यापि किञ्चित् करणानामायत-
नं शरीरं कामेन कल्पयेत्, एवमपि नोपपद्यते ।
सशरीरत्वे हि सति संसारिवद्भोगादिप्रसङ्गादी-
श्वरस्याप्यनीश्वरत्वं प्रसज्येत ॥ ४० ॥

अन्तवत्त्वमसर्वज्ञता वा ॥ ४१ ॥

इतश्चानुपपत्तिस्तार्किकपरिकल्पितस्येश्वरस्या
सहिसर्वज्ञस्तैरभ्युपगम्यते अनन्तश्च, अनन्तं च
प्रधानं अनन्ताश्च पुरुषा मिथो भिन्ना अभ्युप-
श्वरं कार्यत्वाद्वाप्यवदिति कल्पयतो राजवत् सशरीर एवेश्वरः स्यादित्यु-
क्तं, तत्रेष्टापत्तिं निरस्यति ॥ न च तद्वर्णयितुमिति ॥ न च नित्यं श-
रीरं सर्गात् प्रागपि सम्भवतीति वाच्यं, शरीरस्य भौतिकत्वनियमादि-
त्यर्थः । अतस्त्वशरीर एवेश्वरइत्यत आह ॥ निरधिष्ठानत्वे चेति ॥ जी-
वस्यैव शरीरं भौतिकं ईश्वरस्य तु स्वेच्छानिर्मितं प्रागपि स्यादित्याश-
ङ्कं निरस्यति ॥ करणवदिति ॥ करणान्यत्र सन्तीति करणवच्छरीरं,
इच्छामयशरीरकल्पनैवानुपपन्ना मानाभावात् दृष्टभौतिकत्वनियम-
विरोधाच्चेति मन्तव्यम् ॥ ४० ॥

एवमीश्वरस्य शुष्कतर्केण कर्तृत्वनिर्णयो नेत्युपपाद्य नित्यत्वसर्व-
ज्ञत्वनिर्णयोऽपि न सम्भवतीत्याह सूत्रकारः ॥ अन्तवत्त्वमिति ॥

गम्यन्ते । तत्र सर्वज्ञेश्वरेण प्रधानस्य पुरुषा-
णामात्मनश्चेयत्ता परिच्छिद्येत, वा न वा परिच्छि-
द्येत उभयथापि दोषोऽनुपपत्त एव । कथं पूर्वस्मि-
स्तावद्विकल्पे इयत्ता परिच्छिन्नत्वात् प्रधानपु-
रुपेश्वराणामन्तवत्त्वमवश्यं स्भावि, एवं लोके दृ-
ष्टत्वात् । यद्वि लोके इयत्तापरिच्छिन्नं वस्तु घटा-
दि तदन्तवद्दृष्टं, तथा प्रधानपुरुपेश्वरत्रयमपी-
यत्तापरिच्छिन्नत्वादन्तवत्स्यात् । सङ्ख्यापरि-
माणं तावत् प्रधानपुरुपेश्वरत्रयरूपेण परिच्छि-
न्नं, स्वरूपपरिमाणमपि तद्गतमीश्वरेण परि-
च्छिद्येतेति । पुरुषगता च महासङ्ख्या, ततश्च
इयत्तापरिच्छिन्नानां मध्ये ये संसारान्मुच्यन्ते

प्रधानपुरुपेश्वरत्रयमनित्यं इयत्तापरिच्छिन्नत्वात् घटवदित्याह ॥ पूर्व-
स्मिन्निति ॥ सङ्ख्या वा परिमाणं वेयत्ता । तथा च निश्चितसङ्ख्यत्वा-
निश्चितपरिमाणत्वाच्चेति हेतुद्वय । यद्यपि सङ्ख्यावच्चमात्रं हेतुः स-
म्भवति तथापि सर्वज्ञत्वनिश्चयेन हेत्वसिद्धिनिरासं द्योतयितुं निश्चित-
पदं, तत्रायहेतोरसिद्धिर्नास्तीत्याह ॥ सङ्ख्यापरिमाणमिति ॥ सङ्ख्या-
स्वरूपमित्यर्थः । द्वितीयहेतुं साधयति ॥ स्वरूपेति ॥ प्रधानादयो निश्चि-
तपरिमाणाः वस्तुतोऽभिन्नत्वात् घटवदित्यर्थः । ननु प्रधानपुरुपेश्वरा
स्त्रय इति ज्ञातेऽपि जीवानामानन्त्यात् कथं सङ्ख्यानिश्चयस्तत्राह ॥ पु-
रुपेति ॥ जीवसङ्ख्यापीश्वरेण निश्चीयेत अनिश्चये सर्वज्ञत्वायोगादि-
त्यर्थः । हेतुसिद्धेः फलमाह ॥ ततश्चेति ॥ मापराशिवत् केपाश्चिजीवा-
नां सङ्ख्यस्तद्वन्धश्चनश्येदित्येवं सर्वमुक्तेरिदानीं शून्यं जगत् स्यादित्य-

तेषां संसारोऽन्तवान् संसारित्वं च तेषामन्तवत्,
 एवमितरेष्वपि क्रमेण मुच्यमानेषु संसारस्य
 संसारिणां चान्तवत्त्वं स्यात् । प्रधानं च सवि-
 कारं पुरुषार्थमीश्वरस्याधिष्ठेयं संसारवत्त्वेना-
 भिमतं तच्छून्यतायामीश्वरः किमधितिष्ठेत्, किं-
 विषये वा सर्वज्ञतेश्वरते स्यातां । प्रधानपुरुषेश्व-
 राणां चैवमन्तवत्त्वे सत्यादिमत्त्वप्रसङ्गः, आद्य-
 न्तवत्त्वे च शून्यवादप्रसङ्गः । अथ मा भूदेप दोष
 इत्युत्तरो विकल्पोऽभ्युपगम्येत न प्रधानस्य पु-
 रुषाणामात्मनश्चेयत्तेश्वरेण परिच्छिद्यत इति ।
 तत ईश्वरस्य सर्वज्ञत्वाभ्युपगमहानिरपरो दोषः
 प्रसज्येत, तस्मादप्यसङ्गतस्तार्किकपरिगृहीत
 ईश्वरकारणवादः ॥ ४१ ॥

उत्पत्त्यसम्भवात् ॥ ४२ ॥

येषामप्रकृतिरधिष्ठाता केवलनिमित्तकारण-

र्थः । नित्यस्थानवशेषादिति भावः । ननु ईश्वरः शिष्यतामिति चेन्न त-
 स्यापि भिन्नत्वेनान्तवत्त्वात् । किञ्चेतितन्याभावादीश्वराभावः स्यादि-
 त्याह ॥ प्रधानमिति ॥ दोषान्तरमाह ॥ प्रधानेति ॥ इयत्तानिश्चया-
 भावान्न शून्यतेति द्वितीयं शङ्कते ॥ अथेति ॥ इयता नास्ति ननिश्ची-
 यते चेत्यर्थः । प्रधानादयः सङ्ख्यापरिमाणवन्तः द्रव्यत्वान्मापादिव-
 दित्यनुमानादस्तीयता, तदज्ञाने स्यादसर्वज्ञता, इयत्तायां चान्तवत्त्वम-
 प्यक्षतमिति परिहरति ॥ तत इति ॥ तस्मात्केवलकर्त्रीश्वरवादस्य नि-
 मूलत्वान्न कर्तृपादानाद्वेश्वरसमन्वयविरोध इति सिद्धम् ॥ ४१ ॥

मीश्वरोऽभिमतस्तेषां पक्षः प्रत्याख्यातः, येषां पुनः प्रकृतिश्चाधिष्ठाता चोभयात्मकं कारणमीश्वरोऽभिमतस्तेषां पक्षः प्रत्याख्यायते । ननु श्रुतिसमाश्रयणेनाप्येवंरूप एवेश्वरः प्राक् निर्धारितः प्रकृतिश्चाधिष्ठाता चेति, श्रुत्यनुसारिणी च स्मृतिः प्रमाणमिति स्थितिः, तत् कस्य हेतोरेप पक्षः प्रत्याचिख्यासित इति । उच्यते । यद्यप्येवंजातीयकोऽशः समानत्वान्न विसंवादगोचरो भवत्यस्ति त्वंशान्तरं विसंवादस्थानमिति, अतस्तत्प्रत्याख्यानायारम्भः । तत्र भागवता मन्यन्ते भगवानेवैको वासुदेवः निरञ्जनज्ञानस्वरूपः परमार्थतत्त्वं, स चतुर्धाऽऽत्मानं प्रविभज्य प्रतिष्ठितो वासुदेवव्यूहरूपेण सङ्कर्षणव्यूहरूपेण प्रद्युम्नव्यूहरूपेण अनिरुद्धव्यूहरूपेण च । वा-

पञ्चपदार्थवादिमाहेश्वरमतनिरासानन्तरं चतुर्व्यूहवादं बुद्धिस्थं निरस्यति ॥ उत्पत्त्यसम्भवात् ॥ अधिकरणतात्पर्यमाह ॥ येषामिति ॥ अधिकरणारम्भमाक्षिपति ॥ नन्विति ॥ वेदाविरुद्धांशमङ्गीकृत्य वेदविरुद्धं जीवोत्पत्त्यायंशं निराकर्तुमधिकरणारम्भ इत्याह ॥ उच्यत इति ॥ अत्र भागवतपञ्चरात्रागमोविषयः स किं जीवोत्पत्त्यायंशे मानं नवेति संदेहे बाधानुपलम्भान्मानमिति पूर्वपक्षयति ॥ तत्रेति ॥ पूर्वपक्षे तदागमविरोधाज्जीवाभिन्नब्रह्मसमन्वयासिद्धिः, सिद्धान्ते तदंशे तस्याऽमानत्वादविरोधात्तत्सिद्धिरिति फलभेदः । सावयवत्वं निरस्यति ॥ निरञ्जनेति ॥ कथं तर्ह्यद्वितीये वासुदेवे मूर्तिभेदस्तत्राह ॥ स इति ॥ व्यू-

सुदेवो नाम परमात्मोच्यते, सङ्कर्षणो नाम जी-
वः, प्रद्युम्नो नाम मनः, अनिरुद्धो नामाहङ्कारः, ते-
षां वासुदेवः परा प्रकृतिः इतरे सङ्कर्षणादयः का-
र्ये, तमित्थम्भूतं परमेश्वरं भगवन्तमभिगमनो-
पादानेज्यास्वाध्याययोगैर्वर्षशतमिष्ट्वा क्षीणक्ले-
शो भगवन्तमेव प्रतिपद्यत इति । तत्र यत्तावदु-
च्यते योऽसौ नारायणः परोऽव्यक्तात् प्रसिद्धः प-
रमात्मा सर्वात्मा स आत्मनाऽऽत्मानमनेकधा
व्यूह्यावस्थित इति, तन्न निराक्रियते, 'स एक-
धा भवति त्रिधा भवति' इत्यादिश्रुतिभ्यः पर-
मात्मनोऽनेकधा भवस्याधिगतत्वात्, । यदपि
तस्य भगवतोऽभिगमनादिलक्षणमाराधनं अ-
जस्रमनन्यचित्ततयाऽभिप्रेयते तदपि न प्रतिपि-
ध्यते श्रुतिस्मृत्योरीश्वरप्रणिधानस्य प्रसिद्धत्वा-
त् । यत् पुनरिदमुच्यते वासुदेवात् सङ्कर्षण उ-

हो मूर्तिः । सविशेषं शास्त्रार्थमुक्त्वा सहेतुं पुरुषार्थमाह ॥ तमित्थम्भू-
तमिति ॥ यथोक्तव्यूहवन्तं सर्वप्रकृतिं निरञ्जनं विज्ञानरूपं परमा-
त्मानमिति यावत् । वाङ्मायचेतसामवधानपूर्वकं देवतागृहगमनम-
भिगमनं, पूजाद्रव्याणामर्जनमुपादानं, इज्या पूजा, स्वाध्यायोऽष्टाक्ष-
रादिजपः, योगो ध्यानं । तत्राविरुद्धांशमुपादत्ते ॥ तत्रेति ॥ समा-
हितः 'श्रद्धावित्तो भूत्वेति' 'तं यथा यथोपासते' इत्याद्या च श्रुतिः ।
मत्कर्मरुन्मत्परमः' इत्याद्या स्मृतिः । विरुद्धांशमनूय दूषयति ॥ यत्

त्पद्यते सङ्कर्षणाच्च प्रद्युम्नः प्रद्युम्नाच्चानिरुद्ध इति । अत्र ब्रूमः, न वासुदेवसंज्ञकात् परमात्मनः सङ्कर्षणसंज्ञस्य जीवस्योत्पत्तिः सम्भवति, अनित्यत्वादिदोषप्रसङ्गात् । उत्पत्तिमत्त्वे हि जीवस्यानित्यत्वादयो दोषाः प्रसज्येरन्, ततश्च नैवास्यभंगवत्प्राप्तिर्मोक्षः स्यात्, कारणाप्राप्तौ कार्यस्य प्रविलयप्रसङ्गात् । प्रतिषेधिष्यति चाचार्यो जीवस्योत्पत्तिं 'नात्माश्रुतेर्नित्यत्वाच्च ताभ्यः' (अ० २।पा० ३।सू० १७) इति । तस्मादसङ्गतैषा कल्पना ॥ ४२ ॥

न च कर्तुः करणम् ॥ ४३ ॥

इतश्चासङ्गतैषा कल्पना, यस्मान्न हि लोके कर्तुर्देवदत्तादेः करणं परश्वाद्युत्पद्यमानं दृश्यते । वर्णयन्ति च भागवताः कर्तुर्जीवात् सङ्कर्षणसंज्ञकात् करणं मनः प्रद्युम्नसंज्ञकमुत्पद्यते कर्तृजाच्च तस्मादनिरुद्धसंज्ञकोऽहङ्कार उत्पद्यते, इ-
पुनरिति ॥ कृतहान्यादिदोष आदिशब्दार्थः । न्यायोपेतया 'अज आत्मा' इत्यादिश्रुत्या पञ्चरात्रागमस्योत्पत्त्यंशे मानत्वाभावनिश्रया-
ज्जीवाभिन्नब्रह्मसमन्वयस्थैर्यमिति भावः ॥ ४२ ॥

जीवस्योत्पत्तिं निरस्य जीवान्मनस उत्पत्तिं निरस्यति ॥ न च कर्तु-
रिति ॥ यस्मात्कर्तुः करणोत्पत्तिर्न दृश्यते तस्मादसङ्गता कल्पनेत्य-
न्वयः । सिद्धानां करणानां प्रयोक्ता कर्तेति प्रसिद्धयर्थो हि शब्दः । व

ति । न चैतद्वृष्टान्तमन्तरेणाध्यवसातुं शक्नुमः न
चैवम्भूतां श्रुतिमुपलभामहे ॥ ४३ ॥

विज्ञानादिभावे वा तदप्रतिषेधः ॥ ४४ ॥

अथापि स्यान्न चैते सङ्कर्षणादयो जीवादि-
भावेनाभिप्रेयन्ते किं तर्हि ईश्वरा एवैते सर्वे ज्ञा-
नैश्वर्यशक्तिबलवीर्यतेजोभिरैश्वर्यधर्मैरन्विता अ-
भ्युपगम्यन्ते वासुदेवा एवैते सर्वे निर्दोषा निर-
धिष्ठाना निरवद्याश्चेति, तस्मान्नायं यथावर्णित
उत्पत्त्यसम्भवो दोषः प्राप्नोतीति । अत्रोच्यते,
एवमपि तदप्रतिषेध उत्पत्त्यसम्भवस्याप्रतिषे-
धः प्राप्नोत्येव, अयमुत्पत्त्यसम्भवो दोषः प्रका-

निर्मूलमित्याह ॥ न चेति ॥ ननु लोके कश्चिच्छिल्पिवरः कुठारं नि-
र्माय तेन वृक्षं छिनत्तीति दृष्टमिति चेत्सत्यं, शिल्पिनो हस्तादिकरणा-
न्तरसत्त्वात् कुठारकर्तृत्वं युक्तं, जीवस्य तु करणान्तरासत्त्वान्न म-
नसः कर्तृत्वं विनैव करणं कर्तृत्वे वा मनोवैयर्थ्यमिति भावः ॥ ४३ ॥

सङ्कर्षणादीनामुत्पत्त्यसम्भवेऽपि व्यूहचतुष्टयं स्यादिति सूत्रव्या-
वर्त्यमाशङ्कते ॥ अथापि स्यादिति ॥ ज्ञानैश्वर्ययोः शक्तिरान्तरं सा-
मर्थ्यं बलं शरीरसामर्थ्यं धीर्यं शौर्यं तेजः प्रागल्भ्यं एतैरन्विता यस्मात्
सङ्कर्षणादयः तस्मादीश्वरा एवेत्यर्थः । सर्वेषामीश्वरत्वे पञ्चरात्रोक्तिमा-
ह ॥ वासुदेवा एवेति ॥ निर्दोषा रागादिशून्या निरधिष्ठानाः प्रकृत्य-
जन्या निरवद्या नाशादिरहिता इत्यर्थः । ईश्वरत्वाज्जन्मासम्भवो गुणा
एवेत्याह ॥ तस्मादिति ॥ सूत्रेण सिद्धान्तयति ॥ अत्रेति ॥ एवमपि
चतुर्णामीश्वरत्वेन विज्ञानशक्त्यादिभावेऽपीत्यर्थः । प्रकारान्तरं पृ-

रान्तररेणेत्यभिप्रायः, कथं यदि तावदयमभि-
 प्रायः परस्परभिन्ना एवैते वासुदेवादयश्चत्वार
 ईश्वरास्तुल्यधर्माणो नैषामेकात्मकत्वमस्तीति,
 ततोऽनेकेश्वरकल्पनानर्थक्यं, एकेनैवेश्वरेणेश्वर-
 कार्यसिद्धेः । सिद्धान्तहानिश्च भगवानेको वा-
 सुदेवः परमार्थतत्त्वमित्यभ्युपगमात् । अथाय-
 मभिप्रायः एकस्यैव भगवत एते चत्वारो व्यूहा-
 स्तुल्यधर्माण इति, तथापि तदवस्थ एवोत्पत्त्य-
 सम्भवः । न हि वासुदेवात् सङ्कर्षणस्योत्पत्तिः
 सम्भवति सङ्कर्षणाच्च प्रद्युम्नस्य, प्रद्युम्नाच्चा-
 निरुद्धस्य, अतिशयाभावात् । भवितव्यं हि का-
 र्यकारणयोरतिशयेन यथा मृद्वटयोः । न त्वस-
 त्यतिशये कार्यं कारणमित्यवकल्पते । न च पञ्च-
 रात्रसिद्धान्तिभिर्वासुदेवादिषु एकैकस्मिन् सर्वे-
 षु वा ज्ञानेश्वर्यादितारतम्यकृतः कश्चिद्भेदोऽभ्यु-
 पगम्यते, वासुदेवा एव हि सर्वे व्यूहा निर्विशेषा
 इष्यन्ते । न चैते भगवद्व्यूहाश्चतुःसङ्ख्याया-

च्छति ॥ कथमिति ॥ किं चत्वारः स्वतन्त्रा भिन्ना एव उतैकस्य वि-
 कारत्वेनाभिन्नाः आयमनूय दूषयति ॥ यदीत्यादिना ॥ द्वितीये वि-
 काराः प्रकृतितुल्या वा न्यूना वा आयमुत्थाप्य निषेधति ॥ अथेत्या-
 दिना ॥ न्यूनत्वपक्षेऽप्यसिद्धान्तमाह ॥ न च पञ्चेति ॥ यदि न्यूना
 अपि भगवतो व्यूहास्तदा चतुष्टयव्याघात इत्याह ॥ न चैत इति ॥ ४४ ॥

मेवावतिष्ठेरन्, ब्रह्मादिस्तम्बपर्यन्तस्य समस्त-
स्यैव जगतो भगवद्ब्रूहत्वावगमात् ॥ ४४ ॥

विप्रतिषेधाच्च ॥ ४५ ॥

विप्रतिषेधश्चास्मिन् शास्त्रे बहुविध उपलभ्य-
ते गुणगुणित्वकल्पनादिलक्षणः । ज्ञानैश्वर्यश-
क्तिबलवीर्यतेजांसि गुणाः, आत्मान एवैते भग-
वन्तो वासुदेवा इत्यादिदर्शनात् । वेदविप्रतिषेध-
श्च भवति, चतुर्षु वेदेषु परं श्रेयोऽलब्ध्या शाण्डि-
ल्यइदंशास्त्रं अधिगतवान् इत्यादिवेदनिन्दाद-
र्शनात्, तस्मादसङ्गतैषा कल्पनेति सिद्धम् ॥ ४५ ॥
इति श्रीशारीरकमीमांसाभाष्ये शङ्करभगवत्पाद-
कृतौ द्वितीयाध्यायस्य द्वितीयः पादः ॥ २ ॥

इतश्च जीवोत्पत्तिवाद उपेक्ष्य इत्याह सूत्रकारः ॥ विप्रतिषेधा-
च्चेति ॥ स्वस्यैव गुणत्वं गुणित्वं च विरुद्धं आदिपदात् प्रयुम्नानिरुद्धौ
भिन्नावात्मन इत्युक्त्वात्मन एवैते इति विरुद्धोक्तिग्रहः । पूर्वापरवि-
रोधादसाङ्गत्यमिति सूत्रार्थमुक्तार्थान्तरमाह ॥ वेदेति ॥ एकस्यापि
तन्त्राक्षरस्याध्येता चतुर्वेदिभ्योऽधिक इति निन्दाऽऽदिपदार्थः, तस्मा-
न्मिथो विरुद्धाभिः पौरुषेयकल्पनाभिर्नापौरुषेयवेदान्तसमन्वयवि-
रोध इति सिद्धम् ॥ ४५ ॥

इति श्रीपरमहंसपरिव्राजकाचार्यश्रीगोविन्दानन्दभगव-
त्पादकृतौ शारीरकमीमांसाव्याख्यायां भाष्यरत्नप्रभा-
यां द्वितीयाध्यायस्य द्वितीयः पादः ॥ २ ॥

ॐ परमात्मने नमः ॥

न वियदश्रुतेः ॥ १ ॥

वेदान्तेषु तत्रतत्र भिन्नप्रस्थाना उत्पत्ति-
श्रुतय उपलभ्यन्ते । केचिदाकाशस्योत्पत्तिमाम-
नन्ति केचिन्न । तथा केचिद्वायोरुत्पत्तिमामनन्ति
केचिन्न । एवं जीवस्य प्राणानां च । एवमेव क्र-
मादिद्वारकोऽपि विप्रतिषेधः श्रुत्यन्तरेषु लक्ष्यते
। विप्रतिषेधाच्च परंपक्षाणामनपेक्षितत्वं स्थापि-
तं तद्वत् स्वपक्षस्यापि विप्रतिषेधादेवानपेक्षित-
त्वमाशङ्क्येतेत्यतः सर्ववेदान्तगतसृष्टिश्रुत्यर्थ-
निर्मलत्वाय परः प्रपञ्च आरभ्यते । तदर्थनिर्म-
लत्वे च फलं यथोक्ता शङ्कानिवृत्तिरेव, तत्र प्रथमं
तावदाकाशमाश्रित्य चिन्त्यते किमस्याकाश-
ॐ ब्रह्मणे नमः ।

वियदादिविधातारं सीतास्यान्नमधुव्रतम् ।

नित्यचिद्विश्वकर्त्रात्माभिन्न सर्वेश्वरं भजे ॥ १ ॥

जीवस्यानुत्पत्तिप्रसङ्गे नाकाशस्याप्युत्पत्त्यसम्भवमाशङ्क्य परिहर-
न्नादावेकदेशिमतमाह ॥ न वियदश्रुतेः ॥ वियत्प्राणपादयोरर्थं सङ्गि-
पन् पूर्वपादेन सङ्गतिमाह ॥ वेदान्तेष्विति ॥ भिन्नोपक्रमत्वमेवाह
॥ केचिदित्यादिना ॥ भूतभोक्तृश्रुतीनां मिथोविरोधशङ्कानिरासो वि-
यत्पादार्थः । लिङ्गशरीरश्रुतीनां तन्निरासः प्राणपादार्थः । यथा मिथो-

स्योत्पत्तिरस्त्युत नास्तीति । तत्र तावत् प्रतिपा-
द्यते । न वियदश्रुतेरिति । न खल्वाकाशमुत्पद्यते
। कस्मात् अश्रुतेः, न त्वस्योत्पत्तिप्रकरणे श्रव-
णमस्ति । च्छान्दोग्ये हि ' सदेव सोम्येदमग्र
आसीदेकमेवाद्वितीयं' इति सच्छब्दवाच्यं ब्रह्म
प्रकृत्य ' तदैक्षत तत्तेजोऽसृजत' इति च पञ्चानां
महाभूतानां मध्यमं तेज आदि कृत्वा त्रयाणां
तेजोऽबन्नानामुत्पत्तिः श्राव्यते । श्रुतिश्च नः प्र-
माणमतीन्द्रियार्थविज्ञानोत्पत्तौ न चात्र श्रुतिर-
स्त्याकाशस्योत्पत्तिप्रतिपादिनी तस्मान्नाकाश-
स्योत्पत्तिरिति ॥ १ ॥

विरोधात् पूर्वापरविरोधाच्च परपक्षा उपेक्ष्याः तथा श्रुतिपक्षोऽपि उपे-
क्ष्य इति शङ्कोत्थाने पादद्वयस्यारम्भात् पूर्वपादेन दृष्टान्तसङ्गतिरिति
समुदायार्थः । आकाशवाय्वोरुत्पत्तिमामनन्ति तैत्तिरीयकाः, नामनन्ति
च्छान्दोगाः, जीवस्य प्राणानाञ्चोत्पत्तिं सर्व एत आत्मनो व्युच्चरन्तीति
वाजिनः, एतस्माज्जायते प्राण इत्याथर्वणिकाश्चामनन्ति । मन्वेवमा-
काशपूर्विका क्वचित् सृष्टिः क्वचित्तेजःपूर्विकेतिक्रमविरोधः । आदिप-
दात् 'स इमाँल्लोकानसृजतेत्यक्रमः' क्वचित् सप्तप्राणाः क्वचिदष्टावित्या-
दिसङ्ख्याद्वारकश्च विरोधो ग्राह्यः, प्रपञ्चः पादद्वयं, तथा च पादद्वयस्य
श्रुतीनां मिथोविरोधनिरासार्थत्वाच्छ्रुतिशास्त्राध्यायसङ्गतयः सिद्धाः ।
अत्राकाशस्योत्पत्त्यनुत्पत्तिश्रुत्योर्मिथाविरोधोऽस्ति न वेति वाक्यभेदै-
कवाक्यत्वाभ्यां सन्देहे यद्युत्पत्तिस्तदावाक्यभेदेन विरोधादप्रामाण्यं
अनयोः श्रुत्योरिति पूर्वपक्षयिष्यन् आदावनुत्पत्तिपक्षमेकदेशी गृह्णा-
तीत्याह ॥ तत्र तावदिति ॥ १ ॥

अस्ति तु ॥ २ ॥

तुशब्दः पक्षान्तरपरिग्रहे । मा नामाकाश-
स्य छान्दोग्ये भूदुत्पत्तिः श्रुत्यन्तरे त्वस्ति । तै-
त्तिरीयका हि समामनन्ति 'सत्यं ज्ञानमनन्तं ब्र-
ह्म, इति प्रकृत्य 'तस्माद्वा एतस्मादात्मनः आ-
काशः सम्भूतः' इति । ततश्च श्रुत्योर्विप्रतिषेधः
क्वचित्तेजःप्रमुखा सृष्टिः क्वचिदाकाशप्रमुखेति ।
नन्वेकवाक्यताऽनयोः श्रुत्योर्युक्ता । सत्यं सा यु-
क्ता न तु सावगन्तुं शक्यते, कुतः तत्तेजोऽसृजते-
ति सकृच्छ्रुतस्य स्रष्टुः स्रष्टव्यद्वयेन सम्बन्धा-
नुपपत्तेः 'तत्तेजोऽसृजत तदाकाशमसृजत' इति ।
ननु सकृच्छ्रुतस्यापि कर्तुः कर्तव्यद्वयेन सम्बन्धो
दृश्यते यथा सूपं पक्वौदनं पचतीति । एवं तदा-
काशं सृष्ट्वा तत्तेजोऽसृजतेति योजयिष्यामः ।
नैवं युज्यते, प्रथमजत्वं हि छान्दोग्ये तेजसो-

उत्पत्तिश्रुतिमुख्या नास्तीति गूढाभिसन्धिः सम्प्रति पूर्वपक्षयति
सूत्रकारः ॥ अस्ति त्विति ॥ एकवाक्यत्वेन प्रामाण्यसम्भवे किमिति
श्रुत्योरप्रामाण्यमिति शङ्कते ॥ नन्वेकवाक्यतेति ॥ एकवाक्यत्वास-
म्भवादप्रामाण्यं युक्तमित्याह ॥ सत्यमित्यादिना ॥ एकस्य युगपत्
कार्यद्वयासम्बन्धेऽपि क्रमेण सम्बन्धसम्भवादेकवाक्यतेति मुख्यसि-
द्धान्ती शङ्कते ॥ ननु सकृदिति ॥ अप्रामाण्यवादी दूषयति ॥ नैव-
मिति ॥ क्रमो न युज्यते द्वयोः श्रुतं प्राथम्यभङ्गापत्तेरित्यर्थः । एक-

ऽवगम्यते, तैत्तिरीयके चाकाशस्य, न चोभयोः
 प्रथमजत्वं सम्भवति । एतेनेतरश्रुत्यन्तरविरो-
 धोऽपि व्याख्यातः । 'तस्माद्वा एतस्मादात्मन
 आकाशः सम्भूत' इत्यत्रापि 'तस्मादाकाशः
 सम्भूतस्तस्मात्तेजः सम्भूत'मिति सकृच्छ्रुत-
 स्यापादानस्य सम्भवनस्य च वियत्तेजोभ्यां यु-
 गपत् सम्बन्धानुपपत्तेः, वायोरग्निरिति च पृथ-
 गाम्नानात् ॥ २ ॥

अस्मिन् विप्रतिषेधे कश्चिदाह ॥

गौण्यसम्भवात् ॥ ३ ॥

स्माद्विदलबीजाद्वलद्वयवदस्तूभयं प्रथममित्यत आह ॥ न चेति ॥ वा-
 योरग्निरिति क्रमश्रुतिभङ्गादिति शेषः । छान्दोग्यश्रुतेस्तित्तिरिश्रुतिवि-
 रुद्धार्थत्वमुक्त्वा तित्तिरिश्रुतेस्तद्विरुद्धार्थत्वमाह ॥ एतेनेति ॥ एतत्प-
 दार्थमाह ॥ तस्मादिति ॥ छान्दोग्ये श्रुतं तेजसः प्राथम्यं अत्र दुर्यो-
 ज्यमित्यर्थः । किञ्च सत्पदार्थः आत्मा छान्दोग्ये तेजस उपादानं श्रूय-
 ते अत्र तु वायुरिति नैकवाक्यतेत्याह ॥ वायोरिति ॥ एवं श्रुत्योर्वि-
 रोधादप्रामाण्यमिति पूर्वपक्षे प्राप्ते स एव वियदनुत्पत्तिवादी स्वमते-
 न प्रामाण्यं ब्रूत इत्याह ॥ अस्मिन्निति ॥ २ ॥

एवमाध्यायसमाप्तेरधिकरणेषु प्रथमं विरोधात् श्रुत्यप्रामाण्यमिति
 पूर्वपक्षफलं तत एकदेशिसिद्धान्तः पश्चान्मुख्यसिद्धान्ते श्रुतीनामवि-
 रोधेनैकवाक्यतया ब्रह्मणि समन्वयसिद्धिरिति फलं क्रमश्चेत्यवगन्त-
 व्यं तत्र श्रुत्योर्विरोधे सत्यध्ययनविध्युपात्तयोरप्रामाण्यायोगादियदु-
 त्स्यसम्भवरूपतर्कानुगृहीतछान्दोग्यश्रुतिर्मुख्यार्था इतरा गौणीत्य-

नास्ति वियदुत्पत्तिः अश्रुतेरेव । या त्वितरा-
 वियदुत्पत्तिवादिनीश्रुतिरुदाहृता सा गौर्णा भ-
 वितुमर्हति । कस्मात् असम्भवात् । न ह्याका-
 शस्योत्पत्तिः सम्भावयितुं शक्या श्रीमत्कण-
 भुगभिप्रायानुसारिषु जीवत्सु । ते हि कारणसा-
 मग्र्यसम्भवादाकाशस्योत्पत्तिं वारयन्ति । सम-
 वाय्यसमवायिनिमित्तकारणेभ्यो हि किल सर्व-
 मुत्पद्यमानं समुत्पद्यते । द्रव्यस्य चैकजातीयक-
 मनेकं च द्रव्यं समवायिकारणं भवति । न चा-
 काशस्यैकजातीयकमनेकं च द्रव्यमारम्भकम-
 स्ति यस्मिन् समवायिकारणे सति असमवायि-
 कारणे च तत्संयोगे आकाश उत्पद्येत । तदभा-
 वात्तु तदनुग्रहप्रवृत्तं निमित्तकारणं दूरापेतमेवा-
 काशस्य भवति । उत्पत्तिमतां च तेजःप्रभृतीनां
 पूर्वोत्तरकालयोर्विशेषः सम्भाव्यते प्रागुत्पत्तेः

विरोध इत्येकदेशिमतं विवृणोति ॥ नास्तीत्यादिना ॥ आकाशो नो-
 त्यद्यते सामग्रीशून्यत्वादात्मवत्, न चाविद्याब्रह्मणोः सत्त्वाद्धेतुत्वसि-
 द्धिः विजातीयत्वेनानयोरारम्भकत्वायोगादसंयुक्तत्वाच्च संयोग एव हि
 द्रव्यस्यासमवायिकारणमतः समवाय्यसमवायिनोरभावान्न हेत्वसि-
 द्धिरित्यर्थः । प्रागभावशून्यत्वाच्चात्मवदाकाशो नोत्पद्यते इत्याह ॥ उ-
 त्पत्तिमतां चेति ॥ प्रकाशश्चाक्षुषानुभवः आदिपदात्तमोर्ध्वसपाक-
 योर्ग्रहणं । मूर्तद्रव्याश्रयत्वं ह्याकाशस्य कार्यं, तच्च प्रलयेऽप्यस्ति पर-

प्रकाशादिकार्यं न बभूव पश्चाच्च भवतीति । आकाशस्य पुनर्न पूर्वोत्तरकालयोर्विशेषः सम्भावयितुं शक्यते । किं हि प्रागुत्पत्तेरनवकाशममुषिरमच्छिद्रं बभूवेति शक्यते ऽध्यवसातुं । पृथिव्यादिवैधर्म्याच्च विभुत्वादिलक्षणादाकाशस्याजत्वसिद्धिः । तस्माद् यथा लोके आकाशं कुरु आकाशो जात इत्येवंजातीयको गौणः प्रयोगो भवति 'यथा च घटाकाशः करकाकाशो गृहाकाश' इत्येकस्याप्याकाशस्यैवंजातीयको भेदव्यपदेशो गौणो भवति । वेदेपि 'आरण्यानाकाशेष्वालभेरन्' इत्येवमुत्पत्तिश्रुतिरपि गौणी द्रष्टव्या ॥ ३ ॥

शब्दाच्च ॥ ४ ॥

शब्दः खल्वाकाशस्याजत्वं ख्यापयति यत आह 'वायुश्चान्तरिक्षं चैतदमृतम्' इति न त्व-

माण्वाश्रयत्वात् अतो न प्रागभाव इत्यर्थः । प्रागभावासत्त्वं स्फुटयति ॥ किंहीति ॥ स्थूलाश्रयोऽवकाशः सूक्ष्माश्रयः छिद्रमण्वाश्रयः सुषिरमिति भेदः । किञ्चात्मवदाकाशो न जायते विभुत्वादस्पर्शद्रव्यत्वाच्चेत्याह ॥ पृथिव्यादीति ॥ तस्मादुक्ततर्कबलादौणी द्रष्टव्येत्यन्वयः । भेदोक्तेर्गौणत्वे वैदिकोदाहरणमाह ॥ वेदेऽप्यारण्यानिति ॥ आकाशेष्विति भेदव्यपदेशो गौण इति सम्यन्धः ॥ ३ ॥

न केवलं तर्कादाकाशस्यानुत्पत्तिः किंतु श्रुतितोऽपीत्याह सूत्रकारः ॥ शब्दाच्चेति ॥ नित्यभावस्यानादित्वादिति भावः । आत्मेति च

मृतस्योत्पत्तिरुपपद्यते । 'आकाशवत् सर्वगत-
 श्च नित्यः, इति चाकाशेन ब्रह्मसर्वगतत्वनित्य-
 त्वाभ्यां धर्माभ्यामुपमिमान आकाशस्यापि तौ
 धर्मौ सूचयति, न च तादृशस्योत्पत्तिरुपपद्यते ।
 'स यथानन्तोऽयमाकाशं एवमनन्त आत्मा वे-
 दितव्यः, इति चोदाहरणं 'आकाशशरीरं ब्रह्म
 आकाश आत्मे'ति च । न त्वाकाशस्योत्पत्तिम-
 त्त्वे ब्रह्मणस्तेन विशेषणं सम्भवति नीलेनो-
 त्पलस्य । तस्मान्नित्यमेवाकाशेन साधारणं ब्र-
 ह्मेति गम्यते ॥ ४ ॥

स्याच्चैकस्य ब्रह्मशब्दवत् ॥ ५ ॥

इदं पदोत्तरं सूत्रं । स्यादेतत् कथं पुनरेकस्य
 सम्भूतशब्दस्य 'तस्माद्वा एतस्मादात्मन आ-
 काशः सम्भूतः, इत्यस्मिन्नधिकारे परेषु तेजःप्र-
 भृतिष्वनुवर्तमानस्य मुख्यत्वं सम्भवति आ-
 काशे च गौणत्वमिति । अत उत्तरमुच्यते । स्या-
 शब्द इहोदाहरणमित्यन्वयः । आकाशः शरीरमस्येति बहुव्रीहिणात्य-
 न्तसाम्यभानात् ब्रह्मवदाकाशस्यानादित्वमित्यर्थः ॥ ४ ॥

॥ पदोत्तरमिति ॥ शङ्खोत्तरमिति यावत् । तान्येव शङ्खापदानि
 पठति ॥ स्यादेतदिति ॥ अधिकारे प्रकरणे, यथैकस्मिन् ब्रह्मप्रकरणे
 अन्नं ब्रह्मानन्दो ब्रह्मेति वाक्ययोर्ब्रह्मशब्दस्यान्ते गौणत्वमानन्दे मु-
 ख्यता तथैकवाक्यस्यैकस्याऽपि सम्भूतशब्दस्य गुणमुख्यार्थभेदो

त्रैकस्यापि सम्भूतशब्दस्य विषयविशेषवशा-
 द्वौणो मुख्यश्च प्रयोगो ब्रह्मशब्दवत् । यथैक-
 स्यापि ब्रह्मशब्दस्य 'तपसा ब्रह्म विजिज्ञासस्व
 तपो ब्रह्म' इत्यस्मिन्नधिकारेऽन्नादिषु गौणः प्र-
 योगः आनन्दे च मुख्यः यथा च तपसि ब्रह्मवि-
 ज्ञानसाधने ब्रह्मशब्दो भक्त्या प्रयुज्यते अ-
 क्षसा तु विज्ञेये ब्रह्मणि तद्वत् । कथं पुनरनुत्प-
 त्तौ नभसः 'एकमेवाद्वितीयम्' इतीयं प्रतिज्ञा
 समर्थ्यते । ननु नभसा द्वितीयेन सद्वितीयं ब्रह्म
 प्राप्नोति कथं च ब्रह्मणि विदिते सर्वं विदितं स्या-
 दिति । तदुच्यते । एकमेवेति तावत् स्वकार्यापे-
 क्षयोपपद्यते । यथा लोके कश्चित् कुम्भकारकुले
 पूर्वेषुर्मृद्वण्डचक्रादीनि चोपलभ्यापरेषुश्च नाना-
 विधान्यमन्त्राणि प्रसारितान्युपलभ्य ब्रूयात् मृ-
 देवैकाकिनी पूर्वेषु रासीदिति । स च तयावधार-
 णया मृत्कार्यजातमेव पूर्वेषु नासीदित्यभिप्रेया-

योग्यताबलादित्याह ॥ स्याच्चेति ॥ उदाहरणान्तरमाह ॥ यथा चेति ॥
 अभेदोपचारो भक्तिः । मुख्यसिद्धान्त्याक्षिपति ॥ कथं पुनरिति ॥ स
 एवाक्षेपद्वयं स्पष्टयति ॥ नन्विति ॥ अद्वितीयत्वश्रुतिबाधः सर्वविज्ञा-
 नप्रतिज्ञाबाधश्चेत्यर्थः । प्रथमाक्षेपं दृष्टान्तेन परिहरति ॥ एकमेवेति ॥
 कार्यरूपद्वितीयशून्यत्वं प्रागवस्थायामवधारणं श्रुत्यर्थः । कुले गृहे, अ-
 मन्त्राणि घटादीनि पात्राणि । एकमेवेत्यवधारणव्यावर्त्य कार्यमिति

त न दण्डचक्रादि तद्वत् । अद्वितीयश्रुतिरधि-
 ष्ठात्रन्तरं वारयति यथा मृदोऽमत्रप्रकृतेः कुम्भ-
 कारोऽधिष्ठाता दृश्यते नैवं ब्रह्मणो जगत्प्रकृतेर-
 न्योऽधिष्ठातास्तीति । न च नभसाऽपि द्वितीये-
 न सद्वितीयं ब्रह्म प्रसज्यते । लक्षणान्यत्वनिमि-
 त्तं हि नानात्वं, न च प्रागुत्पत्तेर्ब्रह्मनभसोर्लक्ष-
 णान्यत्वमस्ति । क्षीरोदकयोरिव संसृष्टयोर्व्या-
 पित्वामूर्तत्वादिधर्मसामान्यात् । सर्गकाले तु ब्र-
 ह्म जगदुत्पादयितुं यतते स्तिमितमितरत्तिष्ठति
 तेनान्यत्वमवसीयते । तथा चाकाशशरीरं ब्रह्मेत्या-
 दिश्रुतिभ्योऽपि ब्रह्माकाशयोरभेदोपचारसिद्धिः
 । अत एव च ब्रह्मविज्ञानेन सर्वविज्ञानसिद्धिः ।
 अपि च सर्वं कार्यमुत्पद्यमानमाकाशेनाव्यति-
 रिक्तदेशकालमेवोत्पद्यते ब्रह्मणा चाव्यतिरिक्त-
 देशकालमेवाकाशं भवति इत्यतो ब्रह्मणा तत्का-
 र्येण च विज्ञातेन सह विज्ञातमेवाकाशं भवति ।

व्याख्यायाद्वितीयपदव्यावर्त्यमाह ॥ अद्वितीयश्रुतिरिति ॥ आकाश-
 स्य द्वितीयत्वमङ्गीकृत्याद्वितीयादिपदसङ्कोचः कृतस्तदपि नास्तीत्याह
 ॥ न च नभसापीति ॥ धर्मसाम्ये ब्रह्मनभसोः कथं भेदस्तत्राह ॥ सर्ग-
 कालेत्विति ॥ धर्मसाम्याद्वितीयत्वोपचार इत्यर्थे श्रुतिमाह ॥ तथा
 चाकाशेति ॥ द्वितीयमाक्षेपं परिहरति ॥ अत एवेति ॥ अभेदोपचा-
 रादेवेत्यर्थः । नभसो ब्रह्मतत्कार्याभ्यामभिन्नदेशकालत्वाच्च तज्ज्ञाने

यथा क्षीरपूर्णे घटे कतिचिदब्बिन्दवः प्रक्षिप्ताः
सन्तः क्षीरग्रहणेनैव गृहीता भवन्ति । न हि क्षी-
रग्रहणादब्बिन्दुग्रहणं परिशिष्यते । एवं ब्रह्मणा
तत्कार्यैश्चाव्यतिरिक्तदेशकालत्वात् गृहीतमेव
ब्रह्मग्रहणेन नभो भवति तस्माद्भाक्तं नभसः स-
म्भवश्रवणमिति ॥ ५ ॥

एवंप्राप्त इदमाह ।

**प्रतिज्ञाऽहानिरव्यतिरेकाच्छ-
ब्देभ्यः ॥ ६ ॥**

‘येनाश्रुतं श्रुतं भवत्यमतं मतमविज्ञातं वि-
ज्ञातमिति, आत्मनि खल्वरे दृष्टे श्रुते मते विज्ञा-
ते इदं सर्वं विदितम्, इति ‘कस्मिन्नु भगवो वि-
ज्ञाते सर्वमिदं विज्ञातं भवति’ इति न काचन म-
द्वहिर्धा विद्यास्तीति त्रैवरूपा प्रतिवेदान्तं प्रति-
ज्ञा विज्ञायते । तस्याः प्रतिज्ञाया एवमहानिरनु-

ज्ञानमित्याह ॥ अपि चेति ॥ ५ ॥

एवमाकाशस्यानुत्पत्तौ सर्वश्रुतीनामविरोध इत्येकदेशिसिद्धान्तः
प्राप्तः, तं मुख्यसिद्धान्ती दूषयति ॥ प्रतिज्ञेति ॥ अहानिरबाधः सामय-
जुरार्थवर्णशाखाभेदज्ञानशब्दार्था इति शब्दाः ॥ न काचनेति ॥ आ-
त्मभिन्नं ज्ञेयं नास्तीत्यर्थः । ननु सर्वस्य ब्रह्माव्यतिरेकात् प्रतिज्ञाया
अहानिरित्यस्तु तथापि जीवादिवदनुत्पन्नस्याऽपि नभसो ब्रह्मणि क-

परोक्षः स्यात् यद्यव्यतिरेकः कृत्स्नस्य वस्तुजा-
तस्य विज्ञेयाद्ब्रह्मणः स्यात् । व्यतिरेके हि सति
एकविज्ञानेन सर्वं विज्ञायत इतीयं प्रतिज्ञा हीये-
त । स चाव्यतिरेक एवमुपपद्यते यदि कृत्स्नं व-
स्तुजातमेकस्माद्ब्रह्मण उत्पद्येत । शब्देभ्यश्च प्र-
कृतिविकाराव्यतिरेकन्यायेनैव प्रतिज्ञासिद्धिर-
वगम्यते । तथा हि 'येनाश्रुतं श्रुतं भवती'ति प्र-
तिज्ञाय मृदादिदृष्टान्तैः कार्यकारणाभेदप्रतिपा-
दनपरैः प्रतिज्ञैषा समर्थ्यते तत्साधनायैव चोत्त-
रेशब्दाः 'सदेव सोम्येदमग्र आसीदेकमेवाद्वि-
तीयं तदैक्षत तत्तेजोऽसृजत' इति, एवं कार्यजातं
ब्रह्मणः प्रदर्श्याव्यतिरेकं प्रदर्शयन्ति 'ऐतदात्म्य
मिदं सर्वम्' इत्यारभ्याप्रपाठकपरिसमाप्तेः, त-
द्यद्याकाशं न ब्रह्मकार्यं स्यात् न ब्रह्मणि विज्ञाते

न्पितत्वेनाव्यतिरेकात् प्रतिज्ञासिद्धिः किं न स्यात् किमुत्पत्त्येत्यत आ-
ह ॥ शब्देभ्यश्चेति ॥ अव्यतिरेक एव न्यायस्तेनेत्यर्थः । अयं भावः
जीवस्य तावदात्मत्वात् ब्रह्माव्यतिरेकः अज्ञानतत्सम्बन्धयोः कल्पि-
तत्वेनाव्यतिरेकः स्वतन्त्राज्ञानायोगादज्ञानान्यजडद्रव्यस्य तु कार्यत्वे-
नैवाव्यतिरेकसिद्धिस्तस्याकार्यत्वे प्रधानवत् स्वातन्त्र्यादव्यतिरेकायो-
गात् । तथाहुर्न्यायविदः 'नित्यद्रव्याणि स्वतन्त्राणि भिन्नान्यनाश्रि-
तानि' इति, तस्मात् प्रतिज्ञासिद्धये आकाशस्य कार्यत्वेनैवाव्यतिरेको
वाच्य इति दृष्टान्तसृष्टिसार्वत्स्यशब्दानाह ॥ तथा हीति ॥ तेन

आकाशं विज्ञायेत ततश्च प्रतिज्ञाहानिः स्यात्,
न च प्रतिज्ञाहान्या वेदस्याप्रामाण्यं युक्तं कर्तुं ।
तथा हि प्रति वेदान्तं ते ते शब्दास्तेन तेन दृष्टा-
न्तेन तामेव प्रतिज्ञां स्थापयन्ति 'इदं सर्वं यद-
यमात्मा, 'ब्रह्मैवेदममृतं पुरस्ताद्, इत्येवमादयः,
तस्मात् ज्वलनादिवदेव गगनमप्युत्पद्यते । यदु-
क्तं अश्रुतेर्न वियदुत्पद्यते इति तदयुक्तं वियदुत्प-
त्तिविषयश्रुत्यन्तरस्य दर्शितत्वात् 'तस्माद्वा एत-
स्मादात्मन आकाशः सम्भूतः' इति, सत्यं दर्शि-
तं, विरुद्धं तु 'तत्तेजोऽसृजत' इत्यनेन श्रुत्यन्तरेण
नैकवाक्यत्वात् सर्वश्रुतीनां, भवत्वेकवाक्यत्व-
मविरुद्धानामिह तु विरोध उक्तः सकृच्छ्रुतस्य
स्त्रष्टुः स्त्रष्टव्यद्वयसम्बन्धासम्भवात् द्वयोश्च प्र-
थमजत्वासम्भवाद्विकल्पासम्भवाच्चेति । नैष दो-
ष्टान्तेनेति ॥ यजुषि दुन्दुभ्यादिदृष्टान्तेनाथर्वणे ऊर्णनाभ्यादिदृष्टा-
न्तेनेत्यर्थः । यजुषि प्रतिज्ञासाधका इदं सर्वमिति शब्दाः आथर्वणे ब्र-
ह्मैवेदमिति शब्दा इति विभागः । एवमाकाशोत्पत्तिकथनादेकदेशिमते
दूषिते श्रुत्यप्रामाण्यवादिनोक्तं स्मारयति ॥ सत्यं दर्शितमिति ॥ सु-
ख्यसिद्धान्त्याह ॥ नैकेति ॥ तत्तेजोऽसृजतेति सकृच्छ्रुतस्य लघुराका-
शतेजोभ्यां युगपत् सम्बन्धे तित्तिरिक्कमवाधात् क्रमेणाकाशं सृष्ट्वा ते-
जोऽसृजतेति संबन्धे तेजःप्राथम्यभङ्गप्रसङ्गाद्वस्तुनि विकल्पासम्भवेन
तयोः शाराभेदेन प्राथम्यव्यवस्थाया अयोगान्नैकवाक्यतेति प्राप्ते मुख्य
एव दृष्टान्तिः ॥ नै- ते- ति- - - - - नै- ते- ति-

पः । तेजःसर्गस्य तैत्तिरीयके तृतीयत्वश्रवणा-
 त् 'तस्माद्वा एतस्मादात्मन आकाशः सम्भूत
 आकाशाद्वायुः वायोरग्निः' इति । अशक्या हीयं
 श्रुतिरन्यथा परिणेतुं, शक्या परिणेतुं छान्दो-
 ग्यश्रुतिः, 'तदाकाशं वायुं च सृष्ट्वा तत्तेजोऽसृज-
 तेति । न हीयं श्रुतिः तेजोजनिप्रधाना सती श्रु-
 त्यन्तरप्रसिद्धामाकाशस्योत्पत्तिं वारयितुं शक्नो-
 ति । एकस्य वाक्यस्य व्यापारद्वयासम्भवात् ।
 स्रष्टा त्वेकोऽपि क्रमेणानेकं स्रष्टव्यं सृजेत् इत्ये-
 कवाक्यत्वकल्पनायां सम्भवत्यां न विरुद्धार्थ-

नामेकवाक्यत्वेन प्रामाण्यकल्पनं तच्चैकवाक्यत्वं बलवच्छ्रुत्या दुर्बल-
 श्रुतेः कल्प्यं, बलवती च तैत्तिरीश्रुतिः प्रकृतिपञ्चम्या पौर्वापर्याख्य-
 क्रमस्य श्रुतत्वात्, छान्दोग्यश्रुतिस्तु दुर्बला । तेजःप्राथम्यश्रुत्यभावात्
 तेजःसर्गमात्रं तु श्रुतं तृतीयत्वेन परिणयमित्येकवाक्यतेत्यर्थः । यदु-
 क्तं एकदेशिना छान्दोग्यश्रुत्याकाशोत्पत्तिर्वा यत इति तन्निरस्तं । किं
 च सा श्रुतिः किं तेजोजन्मपरा तत्तेजोजन्म वियदनुत्पत्तिश्चेत्युभयप-
 रा, आये न तद्धारणमित्याह ॥ न हीति ॥ अविरोधादित्यर्थः । न द्वि-
 तीयः श्रुत्यन्तरविरोधेनोभयपरत्वकल्पनायोगाद्वाक्यभेदापत्तेश्चेत्याह
 ॥ एकस्येति ॥ नन्वेकस्य लघुरनेकार्थसम्बन्धवद्वाक्यस्याप्यनेकार्थता
 किं न स्यादित्यत आह ॥ स्रष्टा त्विति ॥ एकस्य कर्तुरनेकार्थसम्बन्धो
 दृष्टः । न त्वेकस्य वाक्यस्य नानार्थत्वं दृष्टं नानार्थकप्रयोगे तु पय आ-
 नयेत्यादावावृत्त्यावाक्यभेद एव । आनयनस्य जलक्षीराभ्यां पृथक्-
 सम्बन्धादित्यर्थः । फलितमाह ॥ इत्येकेति ॥ एकस्य शब्दस्यावृत्तिं

त्वेन श्रुतिर्हीतव्या । न चास्माभिः सकृच्छ्रुतस्य
 स्त्रष्टुः स्त्रष्टव्यद्वयसम्बन्धोऽभिप्रेयते, श्रुत्यन्तर-
 वशेन स्त्रष्टव्यान्तरोपसंग्रहात् । यथा च 'सर्वे स्व-
 ल्विदं ब्रह्म तज्जलान्' इत्यत्र साक्षादेव सर्वस्य
 वस्तुजातस्य ब्रह्मजत्वं श्रूयमाणं न प्रदेशान्तर-
 विहितं तेजःप्रमुखमुत्पत्तिक्रमं वारयति । एवं ते-
 जसोऽपि ब्रह्मजत्वं श्रूयमाणं न श्रुत्यन्तरवि-
 हितं नभःप्रमुखमुत्पत्तिक्रमं वारयितुमर्हति । न-
 नु समविधानार्थमेतद्वाक्यं 'तज्जलानिति शान्त
 उपासीत' इति श्रुतेर्नैतत् सृष्टिवाक्यं, न तस्मा-
 देतत्प्रदेशान्तरप्रसिद्धं क्रममनुरोधुमर्हति, तत्ते-
 जोऽसृजतेत्येतत्सृष्टिवाक्यं तस्मादत्र यथा श्रु-
 तिक्रमो ग्रहीतव्य इति, नेत्युच्यते । न हि तेजः-

विनाऽनेकार्थत्वं नास्ति चेदसृजतेति शब्दस्य छान्दोग्य उपसंहृताका-
 शादिसम्बन्धार्थमावृत्तिदोषः स्यादित्यत आह ॥ न चेति ॥ छान्दोग्य-
 स्थतेजोजन्म आकाशादिजन्मपूर्वकं तेजोजन्यत्वात् तित्तिरिस्थतेजो-
 जन्मवदित्याकाशादिजन्मोपसंहारि तदाकाशमसृजतेति वाक्यान्त-
 रस्यैव कल्पनान्नावृत्तिदोष इत्यर्थः श्रुत्यन्तरस्थः क्रमः श्रुत्यन्तरे ग्राह्य
 इत्यत्र दृष्टान्तमाह ॥ यथा चेति ॥ सृष्टौ तात्पर्यातात्पर्याभ्यां दृष्टान्तश्रु-
 तिवैषम्यं शङ्कते ॥ नन्वित्यादिना ॥ तेजःप्राथम्यस्वीकारे आकाशतर्गो
 धर्मा तद्धर्मः प्राथम्यं चेति द्वयं श्रुतं बाधनीयमिति गौरवमाकाशप्राथ-
 म्ये त्वार्थिकतेजःसर्गप्राथम्यमात्रबाध इति लाघवमिति मत्वाह ॥ ने-
 त्युच्यत इति ॥ किञ्च प्रधानधर्मित्यागाद्वरं गुणभूतस्य तेजःप्राथम्य

प्राथम्यानुरोधेन श्रुत्यन्तरप्रसिद्धो वियत्पदार्थः
 परित्यक्तव्यो भवति पदार्थधर्मत्वात् क्रमस्य ।
 अपि च तत्तेजोऽसृजतेति नात्र क्रमस्य वाचकः
 कश्चिच्छब्दोऽस्ति अर्थात्तु क्रमो गम्यते, स च
 वायोरग्निरित्यनेन श्रुत्यन्तरप्रसिद्धेन क्रमेण नि-
 वार्यते । विकल्पसमुच्चयौ तु वियत्तेजसोः प्रथ-
 मजत्वविषयावसम्भवानभ्युपगमाभ्यां निवा-
 रितौ, तस्मान्नास्ति श्रुत्योर्विप्रतिषेधः । अपि च
 छान्दोग्ये 'येनाश्रुतं श्रुतं भवति' इत्येतां प्रति-
 ज्ञां वाक्योपक्रमे श्रुतां समर्थयितुमसमाम्नात-
 मपि वियदुत्पत्तावुपसङ्ख्यातव्यं किमङ्ग पुन-
 स्तैत्तिरीयके समाम्नातं नभो न संगृह्यते । यच्चो-
 क्तमाकाशस्य सर्वेणानन्यदेशकालत्वाद्ब्रह्मणा

स्य धर्मस्य त्याग इत्याह ॥ न हीति ॥ किञ्च किं सृष्टिपरश्रुतिसिद्ध-
 त्वात् तेजःप्राथम्यं गृह्यते उत प्रथमस्थाने तेजसः स्वर्गश्रुत्याऽर्थात् प्रा-
 थम्यभानान्नाद्यइत्याह ॥ अपि चेति ॥ द्वितीयमनूय दूषयति ॥ अर्था-
 त्विति ॥ यदुक्तं वस्तुनि विकल्पासम्भवादुभयोः प्राथम्यं शाखाभेदेन
 व्यवस्थितं न भवति नाप्युभययोर्हिदलाङ्कुरवत् समुच्चयोत्पत्त्या प्राथम्यं
 वायोरग्निरिति क्रमबाधापातादिति । तदिष्टमेवेत्याह ॥ विकल्पेति ॥ न
 केवलं श्रुतिद्वयोरविरोधः सौहार्दश्चास्तीत्याह ॥ अपि चेति ॥ वियदुपसं-
 ग्राह्यमित्यन्वयः । वियदनुत्पत्तिवादिनोक्तमनूय प्रतिज्ञाया अद्वितीयश्रु-
 तेश्च मुख्यार्थतात्पर्यावगमान्न गौणार्थेति दूषयति ॥ यच्चोक्तमित्या-
 दिना ॥ प्रकृतिविकारन्यायः तदनन्यत्वन्यायः, उदकं क्षीरस्थमपि क्षी-

तत्कार्यैश्च संह विदितमेव तद्ववति, अतो न प्र-
 तिज्ञा हीयते न चैकमेवाद्वितीयमिति श्रुतिको-
 पो भवति क्षीरोदकवद्ब्रह्मनभसोरव्यतिरेकोपप-
 तेरिति । अत्रोच्यते । न क्षीरोदकन्यायेनैकमेक-
 विज्ञानेन सर्वविज्ञानं नेतव्यं । मृदादिदृष्टान्तप्र-
 णयनाद्वि प्रकृतिविकारन्यायेनैवेदं सर्वविज्ञानं
 नेतव्यमिति गम्यते । क्षीरोदकन्यायेन च सर्व-
 विज्ञानं कल्प्यमानं न सम्यग्विज्ञानं स्यात् । न
 हि क्षीरज्ञानगृहीतस्योदकस्य सम्यग्विज्ञानगृ-
 हीतत्वमस्ति । न च वेदस्य पुरुषाणामिव मा-
 यालीकवञ्चनादिभिरर्थावधारणमुपपद्यते । सा-
 वधारणा चेयमेकमेवाद्वितीयमिति श्रुतिः क्षीरो-
 दकन्यायेन नीयमाना पीड्येत । न च स्वकार्या-
 पेक्षयेदं वस्त्वेकदेशविषयं सर्वविज्ञातमेकाद्वि-
 तीयतावधारणं चेति न्याय्यं । मृदादिष्वपि हि
 तत्सम्भवात् न तदपूर्ववदुपन्यसितव्यं भवति
 'श्वेतकेतोयन्नु सोम्येदं महामना अनूचानमानी

रज्ञानान्न गृह्यते भेदादिति भावः । मास्तु सम्यक्ज्ञानं श्रुतेश्चान्ति-
 मूलत्वसम्भवादित्याशङ्क्यापौरुषेयत्वान्भैवमित्याह ॥ न च वेदस्ये-
 ति ॥ माया चान्तिः तयाऽलीकं मिथ्याभाषणं तेन वञ्चनमयथार्थबो-
 धनं आदिपदाद्विप्रलिप्साप्रमादकरणापाटवानि गृह्यन्ते । प्रतिज्ञामुख्य-
 त्वमभिधायाद्वितीयश्रुतिमुख्यज्ञानमाह ॥ सावधारणोति ॥ सर्वद्वैत-

स्तब्धोऽस्युत तमादेशमप्राक्षो येनाश्रुतं श्रुतं
भंवति' इत्यादिना । तस्मादशेषवस्तुविषयमेवे-
दं सर्वविज्ञानं सर्वस्य ब्रह्मकार्यतापेक्षयोपन्य-
स्यत इति द्रष्टव्यम् ॥ ६॥

यत्पुनरेतदुक्तमसम्भवाद्गौणी गगनस्योत्प-
त्तिश्रुतिरिति तत्र ब्रूमः ।

यावद्विकारं तु विभागो लोकवत् ॥ ७ ॥

तुशब्दोऽसम्भवाशङ्काव्यावृत्त्यर्थः । न खल्वा-
काशोत्पत्तावसम्भवाशङ्का कर्तव्या, यतो याव-
त् किञ्चिद्विकारजातं दृश्यते घटघटिकोदञ्चनादि
वा कटककेयूरकुण्डलादि वा सूचीनाराचनिखि-
शादि वा तावानेव विभागो लोके लक्ष्यते, न त्व-
विकृतं किञ्चित् कुतश्चिद्विभक्तमुपलभ्यते । वि-
भागश्चाकाशस्य पृथिव्यादिभ्योऽवगम्यते, त-
स्मात् सोऽपि विकारो भवितुमर्हति । एतेन दि-

निषेधपरेत्यर्थः । उभयगौणत्वेऽद्भुतवदुपन्यासो मृदादिदृष्टान्तैस्त-
त्साधनं च स्यादिति दोषान्तरमाह ॥ न चेत्यादिना ॥ ६ ॥

कार्यमेव वस्त्वेकदेश आकाशो नोत्पद्यते सामग्रीशून्यत्वादित्य-
त्राकाशो विकारः विभक्तत्वाद्वटादिवदिति सत्प्रतिपक्षमाह ॥ यत्पुन-
रित्यादिना ॥ यो विभक्तः स विकार इत्यन्वयमुक्त्वा यस्त्वविकारः स न
विभक्तः यथात्मेति व्यतिरेकव्याप्तिमाह ॥ न त्वविकृतमिति ॥ दिगादिपु-
न्यभिचारमाशङ्क्य पक्षसमत्वान्मैवमित्याह ॥ एतेनेति ॥ विभक्तत्वेने-

क्कालमनःपरमाण्वादीनां कार्यत्वं व्याख्यातं ।
 नन्वात्माप्याकाशादिभ्यो विभक्त इति तस्यापि
 कार्यत्वं घटादिवत् प्राप्नोति, न आत्मन आका-
 शः सम्भूत इति श्रुतेः । यदि ह्यात्मापि विकारः
 स्यात् तस्मात् परमन्यन्नश्रुतमित्याकाशादि स-
 र्वं कार्यं निरात्मकमात्मनः कार्यत्वे स्यात्, तथा
 च शून्यवादः प्रसज्येत । आत्मत्वादेवात्मनो नि-
 शकरणशङ्कानुपपत्तिः । न ह्यात्माऽऽगन्तुकः क-
 स्यचित् स्वयं सिद्धत्वात् । न ह्यात्माऽऽत्मनः प्र-

त्यर्थः । आत्मनि व्यभिचारं शङ्कन्ते ॥ नन्विति ॥ धर्मिसमानसत्ताकवि-
 भागस्य हेतुत्वात् परमार्थात्मनि विभागस्य कल्पितत्वेन, भिन्नसत्ताक-
 त्वान्न व्यभिचार इत्याह ॥ नेति ॥ अत्र चाज्ञानान्यद्रव्यत्वं विशेषणं
 अतो नाज्ञानतत्सम्बन्धादौ व्यभिचारः । नन्वात्मा कार्यः विभक्तत्वा-
 त् वस्तुत्वाद्वा घटवदित्याभासतुल्यमिदं अनुमानमित्याशङ्क्यात्मनः
 परमकारणत्वेन श्रुतस्य कार्यत्वे शून्यताप्रसङ्ग इति बाधकसत्त्वात्
 तस्याभासत्वं नात्र किञ्चिद्बाधकमस्ति प्रत्युत आकाशस्याकार्यत्वे नि-
 त्पानेकद्रव्यकल्पना श्रौतप्रतिज्ञाहान्यादयो बाधकाः सन्तीति नाभा-
 सतुल्यतेत्याह ॥ आत्मन इति ॥ इष्टप्रसङ्ग इति वदन्तं प्रत्याह
 ॥ आत्मत्वादिति ॥ आत्माभावः केनचित् ज्ञाप्येत न वा, आद्ये यो-
 ज्ञाता स परिशिष्यत इति न शून्यता, द्वितीयेऽपि न शून्यता मानाभा-
 यादित्यर्थः । किञ्च यद्धि कार्यं सत्तास्फुर्त्योरन्यापेक्षं तन्निराकार्यमा-
 त्मा त्वकार्यो निरपेक्षत्वान्न बाधयोग्य इत्याह ॥ न ह्यात्मेत्यादिना ॥
 कस्यचित्कारणस्यागन्तुकः कार्यो न हि सत्ता स्फुर्त्योरन्यायत्तत्त्वादि-

माणमपेक्ष्य सिध्यति । तस्य हि प्रत्यक्षादीनि प्र-
माणान्यसिद्धप्रमेयसिद्धये उपादीयन्ते । न स्या-
काशादयः पदार्थाः प्रमाणनिरपेक्षाः स्वयं सि-
द्धाः केनचिदभ्युपगम्यन्ते । आत्मा तु प्रमाणा-
दिव्यवहाराश्रयत्वात् प्रागेव प्रमाणादिव्यवहा-
रात् सिध्यति । न चेदृशस्य निराकरणं सम्भवति ।

त्यक्षरार्थः । तत्र स्फुर्तेरनन्यायत्तत्वं विवृणोति ॥ न हीति ॥ तदुक्तं सु-
रेश्वराचार्यैः ॥

“प्रमाता च प्रमाणं च प्रमेयं प्रमितिस्तथा ।

यस्य प्रसादात् सिध्यन्ति तत्सिद्धौ किमपेक्ष्यते” ॥ इति ॥

तथा श्रुतिराह 'पुरुषः स्वयं ज्योतिः, तस्य भासा सर्वमिदं विभाति'
इति च । नन्वात्मनः स्वतः सिद्धौ प्रमाणवैयर्थ्यं तत्राह ॥ तस्येति ॥
ननु प्रमेयस्यापि स्वप्रकाशत्वं किं न स्यादित्यत आह ॥ न हीति ॥
अतो न प्रमाणवैयर्थ्यमिति भावः । आत्माऽपि मानाधीनसिद्धिकः किं
न स्यादित्यत आह ॥ आत्मा त्विति ॥ अयमर्थः निश्चितसत्ताकं हि
ज्ञानं प्रमेयसत्तानिश्चायकं गेहे घटो दृष्टो न वेति ज्ञानसंशयेन दृष्ट इति
व्यतिरेकनिश्चये चार्थस्वरूपानिश्चयात् ज्ञानसत्तानिश्चयश्च न स्वतः का-
र्यस्य स्वप्रकाशत्वायोगान्नापि ज्ञानान्तरादनवस्थानादतः साक्षिणैव
ज्ञानसत्तानिश्चयो वाच्यः । तत्र साक्षिणश्चेत् ज्ञानाधीनसत्तानिश्चयः
अन्योन्याश्रयः स्यादतः सर्वसाधकत्वादात्मा स्वतः सिद्ध इति ।
स्वप्रकाशस्यापि बाधः किं न स्यादित्यत आह ॥ न चेति ॥ जडं
हि परायत्तप्रकाशत्वादागन्तुकं बाधयोग्यं न प्रकाशात्मस्वरूपं, त-
स्य सर्वबाधसाक्षिस्वरूपस्य निराकर्त्रन्तराभावात् स्वस्य च स्वनि-
राकर्तृत्वायोगात् । न हि सुनिपुणेनापि स्वाभावो द्रष्टुं शक्यत इत्यर्थः ।

आगन्तुकं हि वस्तु निराक्रियते न स्वरूपं । य ए-
 व हि निराकर्ता तदेव तस्य स्वरूपं । न त्वग्नेरौ-
 ण्यं अग्निना निराक्रियते, तथाहमेवेदानीं जा-
 नामि वर्तमानं वस्त्वहमेवातीतमतीततरं चाज्ञा-
 सिषमहमेवानागतमनागततरं च ज्ञास्यामीत्य-
 तीतानागतवर्तमानभावेनान्यथा भवत्यपि ज्ञा-
 तव्ये न ज्ञातुरन्यथाभावोऽस्ति सर्वदा वर्तमान-
 स्वभावत्वात्, तथा भस्मीभवत्यपि देहे नात्म-
 न उच्छेदो वर्तमानस्वभावादन्यथास्वभावत्वं
 वा न सम्भावयितुं शक्यं । एवमप्रत्यारूप्येयस्व-
 भावत्वादेवाकार्यत्वमात्मनः कार्यत्वं चाकाश-
 स्य । यत्तूक्तं समानजातीयमनेकं कारणद्रव्यं

एवं स्वतः स्फूर्तित्वादात्माऽबाध्यः इत्युक्त्वा स्वतःसत्ताकत्वाच्च न बा-
 ध्य इत्याह ॥ तथाहमेवेति ॥ ज्ञानज्ञेययोः सत्ताव्यभिचारेऽपि ज्ञातुः
 सदेकरूपत्वान्न सत्ताव्यभिचार इत्यर्थः । मास्तु जीवतो ज्ञातुरन्यथा-
 भावः मृतस्य तु स्यादित्यत आह ॥ तथेति ॥ उच्छेदो विनाशोऽन्य-
 थास्वभावत्वं मिथ्यात्वं वा सम्भावयितुमपि न शक्यं, अहमस्मीत्य-
 नुभवसिद्धसत्स्वभावस्य बाधकाभावादित्यर्थः । एवमात्मनः शून्यत्व-
 निरासेन शून्यताप्रसङ्गस्यानिष्टत्वं उक्तं, ततश्चात्मनः कार्यत्वानुमानं
 आभास इत्याह ॥ एवमिति ॥ अकार्यात्मनः सिद्धौ तस्याविव्यास-
 हितस्योपादानस्यादृष्टादिनिमित्तस्य च सत्त्वादाकाशानुत्पत्तिहेतोः सा-
 मग्रीशून्यत्वस्य स्वरूपासिद्धेरुक्तसत्प्रतिपक्षबाधाच्चाकाशस्य कार्यत्वं
 निरवयमिति ॥ कार्यत्वं चेति । आत्माविव्ययोर्विजातीयत्वान्नाका-

व्योम्नो नास्तीति तत् प्रत्युच्यते, न तावत्स-
मानजातीयमेवारभते न भिन्नजातीयमिति नि-
यमोऽस्ति । न हितन्तूनां तत्संयोगानां च स-
मानजातीयत्वमस्ति द्रव्यगुणत्वाभ्युपगमात् ।
न च निमित्तकारणानामपि तुरीवेमादीनां समा-
नजातीयत्वनियमोऽस्ति । स्यादेतत् समवायि-
कारणविषय एव समानजातीयत्वाभ्युपगमो न
कारणान्तरविषय इति, तदप्यनैकान्तिकं । सूत्र-
गोवालैर्त्यनेकजातीयैरेका रज्जुः सृज्यमाना दृ-
श्यते । तथा सूत्रैरूणादिभिश्चविचित्रान् कम्ब-
लान् वितन्वते । सत्त्वद्रव्यत्वाद्यपेक्षया वा स-
मानजातीयत्वे कल्प्यमाने नियमानर्थक्यं स-
र्वस्य सर्वेण समानजातीयकत्वात्, नाप्यनेकमे-
वारभते नैकमिति नियमोऽस्ति । अणुमनसोरा-

शारम्भकत्वमित्युक्तमनूय निरस्यति ॥ यत्त्वित्यादिना ॥ किं कारण-
मात्रस्य साजात्यनियमः उत समवायिनः तत्राद्यं निरस्य द्वितीयं श-
ङ्कते ॥ स्यादेतदिति ॥ किं समवायितावच्छेदकधर्मेण साजात्यं उत
सत्तादिना, नाथ इत्याह ॥ तदपीति ॥ न च रज्ज्वादि न द्रव्यान्तरमि-
ति वाच्यं, पटादेरापि तथात्वापाताद्वितीयोऽस्मदिष्टः, आत्माविषयो-
र्वस्तुत्वेन साजात्यादित्याह ॥ सत्त्वेति ॥ उपादानस्य साजात्यनियमं
निरस्य संयुक्तानेकत्वनियममद्वितीयस्यासङ्गस्याप्यात्मन उपादानत्व-
सिद्धये निरस्यति ॥ नार्पीत्यादिना ॥ किमारम्भकमात्रस्यायं नियमः
उत द्रव्यारम्भकस्य नाथ इत्याह ॥ अण्विति ॥ अणुकस्य ज्ञानस्य

द्यकर्मारम्भाभ्युपगमात् । एकैको हि परमाणुः
 मनश्चाद्यं स्वकर्मारभते न द्रव्यान्तरैः संहत्य-
 त्यभ्युपगम्यते । द्रव्यारम्भे एवानेकारम्भकत्व-
 नियम इति चेन्न, परिणामाभ्युपगमात् । भवेदे-
 ष नियमो यदि संयोगसचिवं द्रव्यं द्रव्यान्तर-
 स्यारम्भकमभ्युपगम्येत । तदेव तु द्रव्यं विशे-
 षवदवस्थान्तरमापद्यमानं कार्यं नामाभ्युपग-
 म्यते तच्च कचिदनेकं परिणमते मृद्धीजाद्यङ्कुरा-
 दिभावेन कचिदेकं परिणमते क्षीरादिदध्यादि-
 भावेन । नेश्वरशासनमस्त्यनेकमेव कारणं का-
 र्यं जनयतीति, अतः श्रुतिप्रामाण्यादेकस्माद्ब्र-
 ह्मण आकाशादिमहोभूतोत्पत्तिक्रमेण जग-
 गज्जातमिति निश्चीयते । तथा चोक्तं 'उपसंहार-
 दर्शनान्नेति चेन्न क्षीरवद्धि' (शा० सू० २।१।

चासमवायिकारणसंयोगजनकमाद्यं कर्म, यद्यप्यदृष्टवदात्मसंयुक्ते-
 णुमनसी आद्यकर्मारम्भके तथापि कर्मसमवायिन एकत्वादेने-
 नियमभङ्ग इत्याह ॥ एकैको हीति ॥ द्रव्यान्तरैः समवायिभि-
 र्थः । द्वितीयमुत्थाप्यारम्भवादानङ्गीकारेण दूषयति ॥ द्रव्येत्यादि-
 न त्वभ्युपगम्यते तस्मान्नैष नियम इति शेषः । यत्तु क्षीरपरम्-
 रसान्तरोत्पत्तौ तैरेव दध्यारम्भ इति तन्न, क्षीरनाशे मानाभाव-
 सवद्वधोऽप्येकद्रव्यारम्भत्वसम्भवाच्च द्रव्यगुणसङ्केतस्य पौरु-
 श्रुत्यर्थनिर्णयाहेतुत्वादिति भावः । लोके कर्तुः सहायदर्शनात्
 हायाद्ब्रह्मणः कथं सर्ग इति तत्राह ॥ तथा चोक्तमिति ॥ प्रा

२४) इति यच्चोक्तमाकाशस्योत्पत्तौ न पूर्वोत्तर-
 कालयोर्विशेषः सम्भावयितुं शक्यत इति, तद-
 युक्तं, येनैव हि विशेषेण पृथिव्यादिभ्यो व्यति-
 रिच्यमानं नभःस्वरूपवदिदानीमध्यवसीयते
 स एव विशेषः प्रागुत्पत्तेर्नासीदिति गम्यते । य-
 था च ब्रह्म न स्थूलादिभिः पृथिव्यादिस्वभावैः
 स्वभाववत् 'अस्थूलमनण्वित्यादिश्रुतिभ्यः ,
 एवमाकाशस्वभावेनापि न स्वभाववदनाकाश-
 मिति श्रुतेरवगम्यते, तस्मात् प्रागुत्पत्तेरनाकाश-
 मिति स्थितं । यदप्युक्तं पृथिव्यादिवैधर्म्यादा-
 काशस्याजत्वमिति, तदप्यसत्, श्रुतिविरोधे स-
 त्युत्पत्त्यसम्भावानुमानस्याभासत्वोपपत्तेः, उ-
 त्पत्त्यनुमानस्य च दर्शितत्वात्, अनित्यमाकाश-

चशून्यत्वं हेतुरप्यसिद्ध इत्याह ॥ यच्चोक्तमित्यादिना ॥ शब्दाश्रयत्वं
 विशेषः शब्दादिमानाकाशः प्रलये नास्ति 'नासीद्रजो नो व्योम' इति
 श्रुतेः । नन्वाकाशाभावे काठिन्यं स्यादिति चेत्, सुशिक्षितोऽयं नैषा-
 यिकतनयः । न ह्याकाशाभावस्तद्धर्मो वा काठिन्यं किन्तु मूर्तद्रव्य-
 विशेषः तत्संयोगविशेषो वा काठिन्यं, तच्च प्रलये नास्तीति भावः ।
 'आकाशशरीरं ब्रह्म' इति श्रुतेरग्नौष्णवद्ब्रह्मस्वभावस्याकाशस्य स-
 ति ब्रह्मणि कथमभावस्तत्राह ॥ यथा चेति ॥ विभुत्वादाकाशसमं
 ब्रह्मेति श्रुत्यर्थः । विभुत्वास्पर्शद्रव्यत्वनिरवयवद्रव्यत्वलिङ्गानां विभ-
 क्त्वादिलिङ्गसहितागमबाधमाह ॥ यदपीत्यादिना ॥ धर्मविकारा-
 भावे गुणनाशो न स्यादिति । तर्कार्थमनित्यपदं गुणाश्रयत्वमेव हेतुः,

मनित्यगुणाश्रयत्वात् घटादिवदित्यादिप्रयो-
 गसम्भवाच्च । आत्मन्यनैकान्तिकमिति चेत् न,
 तस्यौपनिषदं प्रत्यनित्यगुणाश्रयत्वासिद्धेः । वि-
 भुत्वादीनां चाकाशस्योत्पत्तिवादिनं प्रत्यसि-
 द्धत्वात् । यच्चोक्तमेतच्छब्दाच्चेति तत्रामृतत्वश्रु-
 तिस्तावद्वियत्यमृतादिवौकस इति वद्गृह्ययाः । उ-
 त्पत्तिप्रलययोरुपपादितत्वात् 'आकाशवत्सर्व-
 गतश्च नित्यः । इत्यपि प्रसिद्धमहत्त्वेनाकाशेनो-
 पमानं क्रियते, निरतिशयमहत्त्वाय नाकाशसम-
 त्वाय यथेष्टुरिव सविता धावतीति क्षिप्रगतित्वा-
 योच्यते नेषुतुल्यगतित्वाय तद्वत् । एतेनानन्त-

तच्च स्वसमानसत्ताकगुणवत्त्वमतो निर्गुणात्मनि न व्यभिचारः । भूत-
 त्वमादिशब्दार्थः । स्वरूपासिद्धिमप्याह ॥ विभुत्वादीनां चेति ॥ स-
 र्वमूर्तद्रव्यसंयोगः परिमाणविशेषो वा विभुत्वं निर्गुणात्मनि दृष्टान्ते-
 नास्ति संयोगस्य सावयवत्वनियतस्याजत्वसाध्यविरुद्धता च, स्वरू-
 पोपचयरूपं तु विभुत्वमात्माकाशयोर्न सम्भवति 'ज्यायानाकाशा-
 द्' इति श्रुतेः । कचिदाकाशसाम्यं तु ब्रह्मणो यत्किञ्चित्सर्वसम्बन्धे-
 स व्यपदिश्यते असक्तत्वेन वा पञ्चीकरणादस्पर्शत्वमसिद्धं कार्यद्रव्य-
 त्वान्निरवयवत्वमप्यसिद्धं, द्रव्यत्वजातिश्चात्मन्यसिद्धेत्यर्थः । नित्य-
 त्वंशेन साम्यं न विवक्षितं । ननु स यथाऽनन्तोऽयमाकाश एवमनन्त-
 आत्मेति श्रुतिर्नित्यत्वेनैव साम्यं ब्रूते नेत्याह ॥ एतेनेति ॥ आकाशस्य
 कार्यत्वेनानित्यत्वादित्यर्थः । श्रुतिस्त्वापेक्षिकाऽऽनन्त्यद्वारा मुख्याऽऽन-
 न्त्यं बोधयतीति भावः । न्यूनत्वाच्चाकाशस्य न मुख्योपमानत्वमित्य-
 त्वाह ।

त्वोपमानश्रुतिर्व्याख्याता । 'ज्यायानाकाशा-
दित्यादिश्रुतिभ्यश्च ब्रह्मणः आकाशस्योनपरि-
माणत्वसिद्धिः 'न तस्य प्रतिमास्ती'ति च ब्रह्म-
णोऽनुपमानत्वं दर्शयति 'अतोऽन्यदार्तम्' इति
च ब्रह्मणोऽन्येषामाकाशादीनामार्तत्वं दर्शयति ।
तपसि ब्रह्मशब्दवत् आकाशस्य जन्मश्रुतेर्गौ-
णत्वमित्येतदाकाशसम्भवश्रुत्यनुमानाभ्यां प-
रिहृतं तस्माद्ब्रह्मकार्यं वियदिति सिद्धम् ॥ ७ ॥

एतेन मातरिश्वा व्याख्यातः ॥ ८ ॥

अतिदेशोऽयं एतेन वियद्व्याख्यानेन मातरि-
श्वापि वियदाश्रयो वायुर्व्याख्यातः । तत्राप्येते
यथायोगं पक्षा रचयितव्याः । न वायुरुत्पद्यते,

॥ ज्यायानिति ॥ मुख्योपमानासत्त्वे श्रुतिर्न तस्येति तस्मादाकाश-
स्योपमानत्वमात्रेण नित्यत्वं नास्तीति भावः । अनित्यत्वेनासत्त्वे श्रु-
तिमाह ॥ अतोऽन्यदिति ॥ यत्तु एकस्यैव सम्भूतशब्दस्य गौणत्वं
मुख्यत्वं चेति तन्न, आकाशोऽपि तस्य मुख्यत्वसम्भवादित्याह ॥ तप-
सीति ॥ बलवत्तित्तिरिश्रुत्या छान्दोग्यश्रुतेर्नयनादेकवाक्यतया लघुरि
ब्रह्मात्मनि समन्वय इत्युपसंहरति ॥ तस्मादिति ॥ ७ ॥

॥ एतेन मातरिश्वा व्याख्यातः ॥ अतिदेशत्वान्न पृथक् स-
ङ्गत्याद्यपेक्षा, तत्तेजोऽसृजतेति श्रुतेः आकाशाद्वायुरिति श्रुत्या विरो-
धोऽस्ति न वेति एकवाक्यभावाभावाभ्यां संशये गौणपक्षपूर्वपक्षसिद्धान्त-
पक्षानतिदिशति ॥ तत्रापीत्यादिना ॥ पूर्वत्र आकाशानन्तर्यं तेज-

छन्दोगानामुत्पत्तिप्रकरणेऽनाम्नानादित्येकः
 पक्षः, अस्ति तु तैत्तिरीयाणामुत्पत्तिप्रकरणे आं-
 म्नानं 'आकाशाद्वायुरिति पक्षान्तरं । ततश्च श्रु-
 त्योर्विप्रतिषेधे सति गौणी वायोरुत्पत्तिश्रुतिः
 असम्भवादित्यपरोऽभिप्रायः, असम्भवश्च दर्-
 शितः । 'सैषाऽनस्तमिता देवता यद्वायुः' इत्य-
 स्तमयप्रतिषेधादमृतत्वादिश्रवणाच्च । प्रतिज्ञा-
 नुपरोधाद्यावद्विकारं च विभागाभ्युपगमादुत्प-
 द्यते वायुरिति सिद्धान्तः । अस्तमयप्रतिषेधो अ-
 परविद्याविषय आपेक्षिकः, अश्यादीनामिव

सः स्थापितं तत्र वायुतेजसोस्तुल्यवदानन्तर्ये वायोरग्निरिति क्रमश्रुति-
 बाधात् पौर्वापर्ये तेजःप्राथम्यमङ्गनैकवाक्यतेति पूर्वपक्षे गौणविद्या-
 भिप्रायमाह ॥ ततश्चेति ॥ अस्तमयप्रतिषेधो मुख्योत्पत्त्यसम्भवे लि-
 ङ्गं, वायुश्चान्तरिक्षं चैतदमृतमिति । तस्यैव लिङ्गस्याभ्यासः वायुरेव
 व्यष्टिः समष्टिश्चेति सर्वात्मत्वलिङ्गान्तरमादिपदार्थः । तथा संवर्गवि-
 द्यायां वायुर्हैवैतान् सर्वानग्न्यादीन् संहरतीति शब्दमात्रेणैश्वर्यश्रवणं
 लिङ्गान्तरं ग्राह्यं । एतैर्लिङ्गैर्वायुरनाद्यनन्त इति प्रतीतेरुत्पत्तिर्गौणीत्य-
 विरोधः श्रुत्योरिति प्राप्ते प्रतिपिपादयिपितप्रतिज्ञाश्रुतेर्बलीयस्त्वात् त-
 त्साधकानां तत्रतत्र वायूत्पत्तिवाक्यानां भूयस्त्वादुक्तविभक्तत्वादिलि-
 ङ्गानुग्रहाच्च मुख्यैव वायोरुत्पत्तिः, तथा चाकाशं वायुं च सृष्ट्वा तेजोऽ-
 सृजतेति श्रुत्योरेकवाक्यतया ब्रह्मणि समन्वयः । लिङ्गानि तूपास्य-
 वायुस्तावकत्वादापेक्षिकतया व्याख्येयानीति मुख्यसिद्धान्तमाह ॥ प्र-
 तिज्ञेत्यादिना ॥ कृतं प्रतिविधानं आपेक्षिकत्वेन समाधानं यस्य त-

वायोरस्तमयाभावात् । कृतप्रतिविधानश्चामृत-
त्वादिश्रवणं । ननु वायोराकाशस्य च तुल्ययो-
रुत्पत्तिप्रकरणे श्रवणाश्रवणयोरेकमेवाधिकरण-
मुभयविषयमस्तु किमतिदेशेनासति विशेषे इ-
ति, उच्यते, सत्यमेवमेतत्, तथापि मन्दधियां
शब्दमात्रकृताशङ्कानिवृत्त्यर्थोऽयमतिदेशः क्रि-
यते । संवर्गविद्यादिषु त्र्युपास्यतया वायोर्महा-
भागत्वश्रवणात्, अस्तमयप्रतिषेधादिभ्यश्च भ-
वति नित्यत्वाशङ्का कस्यचिदिति ॥ ८ ॥

असम्भवस्तु सतोऽनुपपत्तेः ॥ ९ ॥

वियत्पवनयोरसम्भाव्यमानजन्मनोरप्यु-
त्पत्तिमुपश्रुत्य ब्रह्मणोऽपि भवेत् कुतश्चिदुत्प-

त्तथा । अधिकरणारम्भमाक्षिप्योक्तमधिराशङ्कामाह ॥ नन्वित्यादि-
ना ॥ वायुर्ह्येवैतान् संवृद्धे इत्यादिशब्दमात्रं शङ्कामूलं नार्थ इति यो-
क्तनार्थं मात्रपदं । तामेव शङ्कामाह ॥ संवर्गेति ॥ व्याप्तिसमष्ट्युपास्ति-
र्वायुं दिशां वत्स वेदेत्युपास्तिश्चादिशब्दार्थः ॥ ८ ॥

॥ असम्भवस्तु सतोऽनुपपत्तेः ॥ 'अनाद्यनन्तं महतः परं ध्रुवं,
न चास्य कश्चिज्जनिता' इत्यादि ब्रह्मानादित्वश्रुतीनां 'त्वं जातो भव-
सि विश्वतोमुखः' इत्युत्पत्तिश्रुत्या विरोधोऽस्ति नवेत्येकवाक्यभावाभा-
वाभ्यां सन्देहे अस्तिविरोध इति पूर्वपक्षे यथा वाय्वादेरमृतत्वादिक-
मुत्पत्तिश्रुतिबलादापेक्षिकं तथा ब्रह्मानादित्वं आपेक्षिकमिति दृष्टा-
न्तसङ्गत्या एकदेशिपक्षं प्रापयति ॥ वियदिति ॥ ब्रह्म कुतश्चिज्जायते

त्तिरिति स्यात् कस्यचिन्मतिः । तथा विकारेभ्य
 एवाकाशादिभ्य उत्तरेषां विकाराणामुत्पत्तिमु-
 पश्रुत्याकाशस्यापि विकारादेव ब्रह्मणा उत्पत्ति-
 रिति कश्चिन्मन्येत, तामाशङ्कामपनेतुमिदं सूत्रं ।
 असम्भवस्त्विति । न खलु ब्रह्मणः सदात्मकस्य
 कुतश्चिदन्यतः सम्भव उत्पत्तिराशङ्कितव्या, क-
 स्मात् अनुपपत्तेः, सन्मात्रं हि ब्रह्म न तस्य स-
 न्मात्रादेवोत्पत्तिः सम्भवति, असत्यतिशये प्र-
 प्रकृतिविकारभावानुपपत्तेः । नापि सद्विशेषात्
 दृष्टविपर्ययात् सामान्याद्विशेषा उत्पद्यमाना दृ-
 श्यन्ते । मृदादेर्घटादयो न तु विशेषेभ्यः सामा-
 न्यं नाप्यसतो निरात्मकत्वात्, 'कथमसतः स-

कारणत्वादाकाशवदिति अनुमानानुग्रहाज्जन्मश्रुतिर्वलीयसीत्याह ॥ त-
 थेति ॥ न चानादिकारणाभावेनानवस्था बीजाङ्कुरवदनादित्वोपपत्तेः ।
 तथा च दीपादीपवद्ब्रह्मान्तराद्ब्रह्मान्तरोत्पत्तिः, उत्पत्तिश्रुत्या चानादि-
 त्वश्रुतिर्नयेत्यनाद्यनन्तब्रह्मसमन्वयासिद्धिरिति प्राप्ते मुख्यसिद्धान्त-
 माह ॥ तामिति ॥ ब्रह्म न जायते कारणशून्यत्वान्नरविषाणवद्यतिरे-
 केण घटवद्येत्यनुमानानुग्रहादिपक्षे चाकारणककार्यवादप्रसङ्गाद्ब्रह्मा-
 नादित्वश्रुतयो बलीयस्य इति कारणत्वलिङ्गबाधाज्जन्मश्रुतिः कार्यभेदे-
 न व्याख्येयेत्यनाद्यनन्तब्रह्मसमन्वयसिद्धिरिति सिद्धान्तफलं । न च
 हेत्वसिद्धिः कारणस्यानिरूपणात् । तथा हि किं सन्मात्रस्य ब्रह्मणः
 सन्मात्रमेव सामान्यं कारणं सद्विशेषो वा असद्वा न ब्रध्यापीत्याह ॥
 सन्मात्रं हीत्यादिना ॥ दीपस्तु दीपान्तरे निमित्तमित्यनुदाहरणं । वि-

जायेत' इति चाक्षेपश्रवणात् स कारणं करणा-
धिपाधिपो न चास्य कश्चिज्जनिता न चाधिपः,
इति च ब्रह्मणो जनयितारं वारयति। वियत्पवन-
योः पुनरुत्पत्तिः प्रदर्शिता न तु ब्रह्मणः साऽ-
स्तीति वैषम्यं । न च विकारेभ्यो विकारान्तरो-
त्पत्तिदर्शनाद्ब्रह्मणोऽपि विकारत्वं भवितुमर्हतीति
मूलप्रकृत्यनभ्युपगमेऽनवस्थाप्रसङ्गात् । या मू-
लप्रकृतिरभ्युपगम्यते तदेव च नो ब्रह्मेत्यविरोधः ९॥

तेजोऽतस्तथाह्यह ॥ १० ॥

छान्दोग्ये सन्मूलत्वं तेजसः श्रावितं, तैत्ति-
रीयके तु वायुमूलत्वं, तत्र तेजोयोनिं प्रति श्रुति-

यत्पवनयोर्ब्रह्मणश्च विभक्तत्वाविभक्तत्वाभ्यां कारणभावाभावाभ्यां च
वैषम्यं । कारणत्वलिङ्गस्याप्रामाणिकानवस्था । तर्केणापि बाधमाह
॥ न च विकारेभ्य इत्यादिना ॥ कारणस्यानभ्युपगमे यदृच्छावादप्र-
सङ्गः, अनादिकारणानभ्युपगमेऽनवस्थाप्रसङ्गः, तदभ्युपगमे ब्रह्मवा-
दप्रसङ्गः, कारणान्तरस्य प्रधानादेर्निरासादिति भावः ॥ ९ ॥

तेजोऽतस्तथा ह्यह ॥ 'तत्तेजोऽसृजत' इति 'वायोरग्निः' इति
च श्रुत्योर्विरोधोऽस्ति न वेति सन्देहे सामान्यात् सामान्योत्पत्त्यस-
म्भवेऽपि ब्रह्मवाग्वोः सामान्ययोस्तेजोरूपविशेषोपादानत्वसम्भवा-
त्तुल्यबलतयास्ति विरोध इति प्रत्युदाहरणेन पूर्वपक्षः सर्वत्राध्यायस-
माप्तेरेकवाक्यत्वासम्भवासम्भवौ संशयबीजं पूर्वपक्षे श्रुतीनां वि-
रोधादप्रामाण्यं फलं सिद्धान्ते प्रामाण्यमित्युक्तं न विस्मर्तव्यं । एवं

विप्रतिपत्तौ सत्यां प्राप्तं तावत् ब्रह्मयोनिकं ते-
जः इति । कुतः, सदेवेत्युपक्रम्य तत्तेजोऽसृजते-
त्युपदेशात्, सर्वविज्ञानप्रतिज्ञायाश्च ब्रह्मप्रभव-
त्वे सर्वस्य सम्भवात्, 'तज्जलानि'ति चाविशे-
षश्रुतेः, 'एतस्माज्जायंते प्राणः' इति चोपक्रम्य
श्रुत्यन्तरे सर्वस्याविशेषेण ब्रह्मजत्वोपदेशात्,
तैत्तिरीयके च 'स तपस्तप्त्वा इदं सर्वमसृजत य-
दिदं किञ्च' इत्यविशेषश्रवणात् । तस्माद्वायोर-
ग्निरिति क्रमोपदेशो द्रष्टव्यः, वायोरनन्तरमग्निः
सम्भूत इति, एवं प्राप्ते उच्यते । तेजोऽतो मात-
रिश्वनो जायत इति । कस्मात् तथा ल्याह 'वा-
योरग्निः' इति । अव्यवहिते हि तेजसो ब्रह्मजत्वे
सत्यसति वायुजत्वे वायोरग्निरितीयं श्रुतिः कद-
र्थिता स्यात् । ननु क्रमार्थेपा भविष्यतीत्युक्तं ने-
ति ब्रूमः । 'तस्माद्वा एतस्मादात्मन आकाशः स-

पूर्वपक्षे कार्यमात्रस्य विवर्तत्वात् कल्पितस्य वायोस्तेजःकल्पनाधि-
ष्ठानत्यायोगात् ब्रह्मेव तेजस उपादानं सर्वकार्याणां ब्रह्मैवोपादान-
मित्यर्थे श्रुतीनां भूयस्त्वाच्च तदनुरोधाद्वायोरिति क्रमार्था पञ्चमीत्य-
विरोध इत्येकदेशिसिद्धान्तं प्रापयति ॥ प्राप्तं तावद्ब्रह्मयोनिकं तेज
इत्यादिना ॥ श्रुतीनां विरोधमात्रोपन्यासेन पूर्वपक्षः अपसिद्धान्ते-
नाविरोधात् तावदेकदेशिपक्ष इति हेयं । तदुभयमपि मुख्यसिद्धान्त-
न्तापेक्षया पूर्वपक्षत्वेन व्यवक्रियते । सिद्धान्तयति ॥ एवं प्राप्त इति ॥

सम्भूतः' इति पुरस्तात् सम्भवति आपादानस्या-
त्मनः पञ्चमीनिर्देशात्, तस्यैव च सम्भवतेरिहा-
धिकारात् परस्तादपि तदधिकारे 'पृथिव्या ओ-
षधयः' इत्यपादानपञ्चमीदर्शनाद्वायोरग्निरित्य-
पादानपञ्चम्येवैषेति गम्यते । अपि च वायोरू-
र्ध्वमग्निः सम्भूत इति कल्प्य उपपदार्थयोगः,
कृतस्तु कारकार्थयोगः 'वायोरग्निः सम्भूतः' इ-
ति । तस्मादेषा श्रुतिर्वायुयोनित्वं तेजसोऽवगम-
यति । नन्वितरापि श्रुतिर्ब्रह्मयोनित्वं तेजसोऽव-
गमयति तत्तेजोऽसृजतेति । न । तस्याः पारस्पर्य-
जत्वेऽप्यविरोधात् । यदापि त्याकाशं वायुं च सृ-
ष्ट्वा वायुभावापन्नं ब्रह्म तेजोऽसृजतेति कल्प्यते
यदापि ब्रह्मजत्वं तेजसो न विरुध्यते, यथा त-

कदर्थिता बाधितार्थेति यावत् । वायोस्तेजःप्रकृतित्वं पञ्चमीश्रुत्या
निर्धारितं, न च कल्पितस्योपादानत्वासम्भवः, अधिष्ठानत्वासम्भवे-
ऽपि मृदादिवत्परिणामित्वसम्भवात्, सतस्तु ब्रह्मणः छान्दोग्ये स-
ष्ट्वमात्रं श्रुतं नोपादानत्वं । न च बहु स्यामिति कार्याभेदक्षणा-
ल्लङ्घादुपादानत्वसिद्धिर्लिङ्गात् श्रुतेर्बलौघस्त्वेन श्रुत्यविरोधेन लिङ्गस्य
नेयत्वात् । नयनं चेत्थं वायोर्ब्रह्मानन्यत्वाद्वायुजस्यापि तेजसो ब्रह्म-
प्रकृतिकत्वमविरुद्धमिति सिद्धान्तग्रन्थाशयः ॥ इहाधिकारादिति ॥
वायोरग्निः सम्भूत इति वाक्ये सम्बन्धादित्यर्थः । तदधिकारे सम्भू-
त्यधिकारे निरपेक्षकारकविभक्तेरुपपदसापेक्षविभक्त्यपेक्षया प्रवल्त्वा-
च्च न कमार्था पञ्चमीत्याह ॥ अपि चेति ॥ ऊर्ध्वमनन्तरमिति वो-

स्याः शृतं तस्या दधि तस्या आमिक्षे' त्यादि ।
 दर्शयति च ब्रह्मणो विकारात्मनावस्थानं तदां-
 त्मानं 'स्वयमकुरुत' इति । तथा चेश्वरस्मरणं
 भवति । 'बुद्धिर्ज्ञानमसंमोह' इत्याद्यनुक्रम्य
 'भवन्ति भावा भूतानां मत्त एव पृथग्विधाः' इ-
 ति । यद्यपि बुद्ध्यादयः स्वकारणेभ्यः प्रत्यक्षं भव-
 न्तो दृश्यन्ते तथापि सर्वस्य भावजातस्य सा-
 क्षात् प्रणाड्या वा ईश्वरवंश्यत्वात् । एतेनाक्रम-
 सृष्टिवादिन्यः श्रुतयो व्याख्याताः तासां सर्व-
 थोपपत्तेः क्रमवत्सृष्टिवादिनीनां त्वन्यथानुपप-

पपदं विना पञ्चमीमात्रात् क्रमो न भातीति कल्प्य उपपदार्थप्रयोगः
 प्रकृत्याख्यापादानकारकं तु निरपेक्ष पञ्चम्या भाति विशेषतोऽत्र प्र-
 करणादपादानार्थत्वं पञ्चम्याः क्लृप्तं क्लृप्तेन च कल्प्यं सति विरोधे बा-
 ध्यमिति स्थितिर्इत्यर्थः । पारम्पर्यजत्वमेवाह ॥ यदापीति ॥ तस्या
 धेनोः शृतं तप्तं क्षीरं साक्षात् कार्यं दध्यादिकं तु पारम्पर्यजमित्यर्थः ।
 दधि संसृष्टं कठिनक्षीरमामिक्षा । ब्रह्मणो वायुभावे मानमाह ॥ दर्श-
 यति चेति ॥ पारम्पर्यजस्यापि तज्जत्वव्यपदेशे स्मृतिमाह ॥ तथा
 चेति ॥ अन्तःकरणादिभ्यो जायमानबुद्ध्यादीनां मत्त एवेत्यवधारणं
 कथमित्याशङ्क्याह ॥ यदापीत्यादिना ॥ प्रणाड्या परम्परया ईश्वरवं-
 श्यत्वात् तज्जत्वात् परमकारणान्तरनिरासार्थं अवधारणं युक्तमिति
 शेषः । एतत्पदार्थमाह ॥ तासामिति ॥ तज्जलानित्यायुक्तश्रुतीनां
 साक्षात् प्रणाड्या वा ब्रह्मजत्वमात्रेणोपपत्तेरित्यर्थः । अक्रमश्रुतीनां
 यत्नवत्क्रमश्रुत्यनुसारेणैकवाक्यत्वाद्वियद्वायुद्वारा तेजःकारणे ब्रह्मणि

तेः प्रतिज्ञापि सद्वंश्यत्वमात्रमपेक्षते नाव्यवहि-
तंजन्यत्वमित्यविरोधः ॥ १० ॥

आपः ॥ ११ ॥

अतस्तथाह्येत्यनुवर्तते । आपोऽतस्तेज-
सो जायन्ते, कस्मात् तथाह्यह 'तदऽपोऽसृजत'
इति 'अग्नेरापः' इति च । सति वचने नास्ति सं-
शयः तेजसस्तु सृष्टिं व्याख्याय पृथिव्या व्या-
ख्यास्यन्नपोऽन्तरयामीत्याप इति सूत्रयाम्बभू-
व ॥ ११ ॥

समन्वय इति सिद्धम् ॥ १० ॥

आपः ॥ अतिदेशोऽयं तथा ह्याथर्वणे मुण्डकग्रन्थे 'एतस्माज्जा-
यते प्राणो मनः सर्वेन्द्रियाणि च । खं वायुर्ज्योतिरापः पृथिवी वि-
श्वस्य धारिणी' इति मन्त्रे अपां ब्रह्मजत्वं श्रुतं । अग्नेराप इति श्रुत्या
तस्य विरोधोऽस्ति न वेति सन्देहे तुल्यत्वादस्ति विरोध इति पूर्व-
पक्षे अपामग्निदाहत्वेन विरोधादग्निजत्वासम्भवात् क्रमार्था पञ्चमी-
त्यविरोध इत्यधिकाशङ्कयामुक्तेजोन्यायमतिदिश्य व्याचष्टे ॥ अत
इति ॥ प्रत्यक्षविरोधे कथमपामग्निजत्वनिर्णयस्तत्राह ॥ सति वचन
इति ॥ त्रिवृत्कृतयोस्तेजसोर्विरोधेऽप्यग्नेराप इति वचनादतीन्द्रिययो-
स्तयोर्नास्ति विरोध इति निर्णयत इत्यर्थः । न केवलं श्रुत्यविरोध-
ज्ञानायायमतिदेशः किंतु पञ्चभूतोत्पत्तिक्रमनिर्णयार्थं चेत्याह ॥ ते-
जसस्त्विति ॥ तस्मात्तेजोभावापन्ने ब्रह्मणि श्रुतिसमन्वय इति
सिद्धम् ॥ ११ ॥

पृथिव्याधिकाररूपशब्दा- न्तरेभ्यः ॥ १२ ॥

‘ता आप ऐक्षन्त बह्व्यः स्यामः प्रजायेम-
हीति ता अन्नमसृजन्त’ इति श्रूयते । तत्र संश-
यः । किमनेनान्नशब्देन ब्रीहियवाद्यभ्यव्यवहा-
र्यं बौदनाद्युच्यते किं वा पृथिवीति । तत्र प्राप्तं
तावत् ब्रीहियवाद्योदनादि वा परिग्रहीतव्यमि-
ति, तत्र त्वन्नशब्दः प्रसिद्धो लोके वाक्यशेषोपे-
तमर्थमुपोद्धलयति, तस्माद्यत्र कचन वर्षति त-
देव भूयिष्ठमन्नं भवतीति ब्रीहियवाद्येव हि सति
वर्षणे बहु भवति न पृथिवीति, एवं प्राप्ते ब्रूमः ।
पृथिव्येवेयमन्नशब्देनाज्ज्ञो जायमानाविवक्ष्यन्त
इति । कस्मात् अधिकारात् रूपात् शब्दान्तराच्च
। अधिकारस्तादत् ‘तत्तेजोऽसृजत’ ‘तदपोऽसृ-

पृथिव्याधिकाररूपशब्दान्तरेभ्यः ॥ विषयमुक्त्वान्नशब्दमहाभूत-
प्रकरणाभ्यां संशयमाह ॥ ता इति ॥ अभ्यवहार्यं भक्ष्यं, अत्र श्रुतौ
ययन्नमोदनादिकं तदा अन्नचः पृथिवीति श्रुत्या विरोधः, यदि पृ-
थिवी तदा न विरोध इति फलं बोध्यं । अपूपृथिव्योः कार्यकारणभा-
वादधिकरणसङ्गतिः । अन्नश्रुतिवृष्टि भवत्वलिङ्गाभ्यां पूर्वपक्षः । त-
देव तत्रैवेति श्रुत्यर्थः । तथा च कचिदन्नं कचिदन्नचः पृथिवी
ततोऽन्नमिति विरोधान्नैकवाक्यतेति प्राप्ते सिद्धान्तयति ॥ एवं प्राप्तइति
॥ अधिकारः प्रकरणं, रूपं लिङ्गं पयःक्षीरं तद्वत् पाण्डुरं येतं अङ्गारवत्

जते'ति च महाभूतविषयो वर्तते । तत्र क्रमप्राप्तां
 पृथिवीं महाभूतसृष्टिं विलङ्घ्य नाकस्माद्रीत्या-
 दिपरिग्रहो न्याय्यः, तथा रूपमपि वाक्यशेषे
 पृथिव्यनुगुणं दृश्यते यत्कृष्णं तदन्नस्येति । न
 त्वोदनादेरभ्यवहार्यस्य ' कृष्णत्वनियमोऽस्ति
 नापि व्रीत्यादीनां । ननु पृथिव्या अपि नैव कृ-
 ष्णत्वनियमोऽस्ति, पयःपाण्डुरस्याङ्गाररोहि-
 तस्य च क्षेत्रस्य दर्शनात् । नायं दोषो बाहुल्या-
 पेक्षत्वात् । भूयिष्ठं हि पृथिव्याः कृष्णं रूपं न
 तथा श्वेतरोहिते । पौराणिका अपि पृथिवीच्छा-
 यां शर्वरीमुपदिशन्ति, 'सा च कृष्णाभामेत्यतः
 कृष्णं रूपं पृथिव्या इति श्लिष्यते । श्रुत्यन्तरमपि
 समानाधिकारम'द्भ्यः पृथिवी'ति भवति 'तद्यद-
 पांशर आसीत् तत्समहन्यत सा पृथिव्यभव-
 दि'ति च । पृथिव्यास्तु व्रीत्यादेरुत्पत्तिं दर्शय-
 ति पृथिव्या ओषधयः ओषधीभ्योऽन्न'मिति च ।

रोहितरक्तं । शब्दान्तरशब्दितं स्थानं व्याचष्टे ॥ श्रुत्यन्तरमपीति ॥ अ-
 चानन्तर्यं पृथिव्याः स्थानं श्रुत्यन्तरसिद्धान्तेनाप्यन्नस्य पृथिवीत्वमित्य-
 र्थः । तत्तत्र सृष्टिकाले यदपांशरः यो मण्डवद्धनभाव आसीत् स एव स-
 महन्यत कठिनः सङ्घातोऽभूत् सा अपां कठिना परिणतिः पृथिव्यभ-
 वदिति श्रुत्यर्थः । व्रीत्याद्यन्नसर्गः कस्मिन् स्थान इति विवक्षायामाह ॥ पृ-
 थिव्यास्त्विति ॥ पञ्चमीयं वृष्टिभयत्वलिङ्गसाहितान् श्रुतेः कथं प्रकरण-

एवमधिकारादिषु पृथिव्याः प्रतिपादकेषु सत्सु
कुतो ब्रीह्यादिप्रतिपत्तिः । प्रसिद्धिरप्यधिकारा-
दिभिरेव बाध्यते । वाक्यशेषोऽपि पार्थिवत्वाद-
न्नाद्यस्य तद्वारेण पृथिव्या एवाह्यः प्रभवत्वं
सूचयतीति द्रष्टव्यं, तस्मात् पृथिवीयमन्नशब्दे-
ति ॥ १२ ॥

तदभिध्यानादेव तु तल्लिङ्गात् सः ॥ १३ ॥

किमिमानि वियदादीनि भूतानि स्वयमेव
स्वविकारान् सृजन्ति आहोस्वित् परमेश्वर एव
तेन तेनात्मनावतिष्ठमानोऽभिध्यायंस्तंतं वि-
कारं सृजतीति सन्देहे सति प्राप्तं तावत् स्वय-
लिङ्गस्थानैर्बाध इत्याशङ्क्याह ॥ वाक्यशेषोऽपीति ॥ प्रबलदुर्बलप्र-
माणसन्निपाते बहूनां दुर्बलानामत्यन्तबाधाद्वरं प्रबलप्रमाणस्याल्पबा-
धेन कथंचिन्नयनमिति न्यायेन श्रुतिलिङ्गयोरन्नमात्रनिष्ठत्वं बाधित्वा-
न्नानन्नात्मकपृथिवीनिष्ठत्वं नीयते ताभ्यामन्नमात्रग्रहे प्रकणादीनां
पृथिवीमात्रविषयाणामत्यन्तबाधापत्तेरिति भावः । अन्नस्य वृष्टिज-
त्वोक्तिद्वारा पृथिव्या अब्जन्त्यत्वं सूच्यते । पृथिव्यन्ना पृथिवीत्वादन्न-
वदित्यनुमानादित्यक्षरार्थः । एवं तित्तिरिश्रुत्यनुसारेण छन्दोगश्रुतेर्न-
यनादविरुद्धो भूतसृष्टिश्रुतीनां ब्रह्मणि समन्वय इति सिद्धम् ॥ १२ ॥

‘सम्प्रति तानि भूतान्याश्रित्याश्रयाश्रयिभावसङ्कल्पा तेषां स्वात-
न्त्र्यमाशङ्क्य निषेधति ॥ तदभिध्यानादेव तु तल्लिङ्गात् सः ॥ उ-
क्तभूतान्याश्रित्य संशयपूर्वपक्षौ दर्शयति ॥ किमिमानीत्यादिना ॥
संशययोजानुक्तौ पूर्वोत्तरपक्षयुक्तयो बीजमिति ज्ञेयं । नन्वत्र भूतानां किं

मेव सृजन्तीति । कुतः 'आकाशाद्वायुर्वायोरग्नि-
रित्यादि स्वातन्त्र्यश्रवणात् नन्वचेतनानां स्व-
तन्त्राणां प्रवृत्तिः प्रतिषिद्धा, नैष दोषः तत्तेज ऐ-
क्षत ता आप ऐक्षन्तेति च भूतानामपि चेतनत्व-
श्रवणादित्येवं प्राप्तेऽभिधीयते । स्वयमेव परमे-
श्वरः तेन तेनात्मनावतिष्ठमानोऽभिध्यायंस्ततं

स्वातन्त्र्येणोपादानत्वमाशङ्कते कर्तृत्वं वा, नायः, रचनानुपपत्तेरित्या-
दिन्यायविरोधादिति शङ्कते ॥ नन्विति ॥ न द्वितीयः अचेतनत्वादिति
भावः । यथा मनुष्यादिशब्दैस्तत्तद्देहाभिमानिनो जीवा उच्यन्ते तथा-
काशाद्वायुरित्यादिश्रुतौ आकाशादिशब्दैस्तत्तद्भूताभिमानिदेवता उ-
च्यन्ते, तासां स्वकार्ये बाध्वादौ कर्तृत्वसम्भवान्निरपेक्षनिमित्तत्वं पञ्च-
म्यर्थः । एवं तदात्मानं स्वयमकुरुतेति श्रुतौ स्वयमिति विशेषणाद्ब्रह्म-
णोऽन्यानपेक्षं सर्वकर्तृत्वं श्रुतं । तथा च मिथोनिरपेक्षेश्वरभूतकर्तृश्रु-
त्योर्विरोधान्न ब्रह्मणि समन्वय इति सफलं पूर्वपक्षमाह ॥ नैषेदोषः
इति ॥ भूतानां तदभिमानिदेवतानामित्यर्थः । यथा आकाशादिभा-
वापन्नब्रह्मणः सर्वोपादानत्वं तथा तदभिमानिदेवताजीवभावमापन्न-
ब्रह्मणः कर्तृत्वमिति परम्परया ईश्वरकर्तृत्वश्रुत्यविरोधः । स्वयमिति
विशेषणं ईश्वरान्तरनिरासार्थं न जीवभावापेक्षानिरासार्थमित्येकदेशि-
सिद्धान्त ऊहनीयः । मुख्यसिद्धान्तमाह ॥ एवं प्राप्त इति ॥ आकाशा-
दिशब्दैर्न देवतालक्षणा मुख्यार्थे बाधकाभावात्, पञ्चम्यश्च प्रकृति-
त्वार्थास्तत्र रूढतरत्वात्, तथा चाचेतनानां भूतानां कर्तृत्वमेव नास्ति,
कुतः ईश्वरानपेक्षकर्तृत्वं यद्यपि देवतानां कर्तृत्वं सम्भवति तथापीश्व-
रनियम्यत्वश्रवणाच्चेतनानामपि न स्वातन्त्र्यं किमु बाध्यमचेतनानां
भूतानां न स्वातन्त्र्यमिति मत्वोक्तं ॥ तल्लिङ्गागादिति ॥ तत्तदचेतनात्म-

विकारं सृजतीति । कुतस्तल्लिङ्गात् । तथा हि
 शास्त्रं 'यः पृथिव्यां तिष्ठन् पृथिव्या अन्तरो यं
 पृथिवी न वेद यस्य पृथिवी शरीरं यः पृथिवीम-
 न्तरो यमयतीत्येवंजातीयकं साध्यक्षाणामेव
 भूतानां प्रवृत्तिं दर्शयति । तथा 'सोऽकामयत ब-
 हु स्यां प्रजायेय' इति प्रस्तुत्य 'सच्च त्यच्चाभव-
 त् तदात्मानं स्वयमकुरुत' इति तस्येव सर्वा-
 त्मभावं दर्शयति । यत्त्वीक्षणश्रवणमप्तेजसो-
 स्तत् परमेश्वरावेशवशादेव द्रष्टव्यं 'नान्योऽतो-
 ऽस्ति द्रष्टा' इति क्षिप्रान्तरप्रतिषेधात् प्रकृतत्वाच्च
 सत ईक्षितुः तदैक्षत बहु स्यां प्रजायेयेत्यत्र ॥१३॥

नावस्थितस्य ब्रह्मणः उपादानत्वेऽपि जीवव्यावृत्तेश्वरत्वाकारेणैव सा-
 क्षात्सर्वकर्तृत्वं न जीवत्वद्वारा तस्य सर्वनियन्तृत्वलिङ्गादित्यर्थः । प्रक-
 रणाच्च साक्षात् सर्वकर्तृत्वमित्याह ॥ तथेति ॥ पूर्वोक्तमनूय निरस्यति
 ॥ यत्त्विति ॥ परमेश्वरस्यान्तर्यामिभावेनावेशः सम्बन्धः । तद्वशाद्भूते-
 ष्वीक्षणश्रवणं नैतावतां तेषां चेतनत्वं स्वातन्त्र्यं वेत्यर्थः । अनेन तद-
 भिध्यानादिति पदं व्याख्यातं, इत्थं सूत्रयोजना । स ईश्वरस्तदात्मना
 स्थितोऽपि साक्षादेव सर्वकर्ता तस्यान्तर्यामित्वलिङ्गाज्जीवत्वद्वारा क-
 र्तृत्वं नाम जीवस्यैव कर्तृत्वमित्यन्तर्यामिणः कर्तृत्वासिद्धेरन्तर्यामि-
 त्वायोगान् तदभिध्यानादीश्वरेक्षणादेव भूतेषु श्रुतेक्षणोपपत्तेश्चेति त-
 त्तेज ऐक्षतेति श्रुत ईक्षिता परमात्मैवेत्यत्र श्रुत्यन्तरं प्रकरणं चाह ॥ ना-
 न्य इति ॥ तस्मादीश्वरपदार्यलोपप्रसङ्गेनेश्वरादन्यस्य स्वातन्त्र्याभा-
 वान्नेश्वरकर्तृत्वश्रुतेर्भूतश्रुत्या विरोध इति सिद्धम् ॥ १३ ॥

विपर्ययेण तु क्रमोऽत उपपद्यते च॥१४

भूतानामुत्पत्तिक्रमश्चिन्तितः, अथेदानीम-
प्ययक्रमश्चिन्त्यते किमनियतेन क्रमेणाप्यय उ-
तोत्पत्तिक्रमेणाथ वा तद्विपरीतेनेति । त्रयोऽपि
चोत्पत्तिस्थितिप्रलया भूतानां ब्रह्मायत्ताः श्रू-
यन्ते, 'यतो वा इमानि भूतानि जायन्ते येन जा-
तानि जीवन्ति यस्म्यन्त्यभिसंविशन्ति' इति, त-
त्रानियमोऽविशेषादिति प्राप्तं, अथवोत्पत्तेः क्र-

॥ विपर्ययेण तु ॥ यद्यप्यत्र श्रुतिविरोधो न परिक्रियत इत्यसङ्ग-
तिस्त्वथाप्युत्पत्तिक्रमे निरूपिते लयक्रमो बुद्धिस्थो विचार्यत इति प्रास-
ङ्गिक्यावेव पादावान्तरसङ्गती इति मत्वाह ॥ भूतनामिति ॥ अत्रोत्प-
त्तिक्रमाद्विपरीतक्रमनिर्णयात् सिद्धान्ते भूतानां प्रातिलोभ्येन लयध्या-
नपूर्वकं प्रत्यग्ब्रह्माणि मनःसमाधानं फलं, पूर्वपक्षे तु कारणनाशे सति
कार्यनाश इति सर्वलयाधारब्रह्मासिद्धेरुक्तसमाध्यसिद्धिरिति भेदः ।
सति भूतानां लये क्रमचिन्ता स एव नास्तीति केचित्तान् प्रत्याह ॥
त्रयोऽपीति ॥ अनियम इत्यनास्थयोक्तं श्रौतस्य प्रलयस्य क्रमाकाङ्क्षयां
श्रौत उत्पत्तिक्रम एव ग्राह्यः, श्रौतत्वेनान्तरङ्गत्वादित्येवं पूर्वपक्षः
सति कारणे कार्यं नश्यतीति लोके दृश्यते । तथा च श्रौतोऽप्युत्प-
त्तिक्रमो लयेन गृह्यते किन्तु लौकिकक्रम एव गृह्यते श्रुतेर्लोकदृष्ट-
पदार्थबोधाधीनत्वेन श्रौतादपि लौकिकस्यान्तरङ्गत्वाद्योग्यत्वाच्च, का-
रणमेव हि कार्यस्य रूपमिति तदनन्यत्वन्यायेन स्थापितं । न हि
स्वरूपनाशे कार्यस्य क्षणमपि स्थितिर्युक्ता, तस्मादयोग्य उत्पत्तिक्र-
मो लयस्य न ग्राह्यः लौकिकक्रमावरोधेन निराकाङ्क्षत्वादिति सिद्धान्त-

मस्य श्रुतत्वात् प्रलयस्याऽपि क्रमाकाङ्क्षिणः
 स एव क्रमः स्यादित्येवं प्राप्तं ततो ब्रूमः विपर्य-
 येण तु प्रलयक्रमोऽत उत्पत्तिक्रमाद्भूवितुमर्हति,
 तथा हि लोके दृश्यते येन क्रमेण सोपानमारूढ-
 स्ततो विपरीतेन क्रमेणावरोहतीति, अपि च दृ-
 श्यते मृदो जातं घटशरावाद्यप्ययकाले मृद्भावम-
 प्येति, अद्भ्यश्च जातं हिमकरकाद्यभावमप्येती-
 ति। अतश्चोपपद्यत एतद्यत् पृथिव्यद्भ्यो जाता
 सती स्थितिकालव्यतिक्रान्तावपोऽपीयात्, आ-
 पश्च तेजसो जाताः सत्यस्तेज अपीयुः, एवं क्र-
 मेण सूक्ष्मं सूक्ष्मतरं चानन्तरमनन्तरतरं कार-
 णमपीत्यसर्वं कार्यजातं परमकारणं परमसूक्ष्मं
 च ब्रह्माप्येतीति वेदितव्यं। नहि स्वकारणव्य-
 तिक्रमेण कारणकारणे कार्याप्ययो न्याय्यः ।
 स्मृतावप्युत्पत्तिक्रमविपर्ययेणैवाप्ययक्रमस्तत्र
 तत्र दर्शितः,

‘जगत्प्रतिष्ठा देवर्षे पृथिव्यप्सु प्रलीयते ।

ज्योतिष्यापः प्रलीयन्ते ज्योतिर्वायौ प्रलीयते, ॥

यति ॥ ततो ब्रूम इत्यादिना ॥ क्रमेण परस्परया सर्वकार्यलयाधारत्वं
 ब्रह्मणः किमित्याश्रीयते साक्षादेव तत् किं न स्यादित्यत आह ॥
 न हि स्वकारणव्यतिक्रमेणेति ॥ घटनाशे मृदनुपलब्धिप्रसङ्गा-
 दित्यर्थः । ‘वायुश्च लीयते व्योम्नि तच्चाव्यक्ते प्रलीयते’ इति स्मृतिशे-

इत्येवमादौ । उत्पत्तिक्रमस्तूत्पत्तावेव श्रुतत्वात्
नाप्यये भवितुमर्हति, न चासावयोग्यत्वादप्य-
येनाकाङ्क्ष्यते, न हि कार्ये ध्रियमाणे कारण-
स्याप्ययो युक्तः कारणाप्यये कार्यस्यावस्था-
नानुपपत्तेः । कार्याप्यये तु कारणस्यावस्थानं यु-
क्तं मृदादिष्वेवं दृष्टत्वात् ॥ १४ ॥

**अन्तरा विज्ञानमनसी क्रमेण
तल्लिङ्गादिति चेन्नाविशेषात् ॥ १५ ॥**

भूतानामुत्पत्तिप्रलयावनुलोमप्रतिलोमक्र-
माभ्यां भवत इत्युक्तं, आत्मादिरुत्पत्तिः प्रलय-
श्चात्मान्त इत्यप्युक्तं, सेन्द्रियस्य तु मनसो बुद्धे-
श्च सद्भावः प्रसिद्धः श्रुतिस्मृत्योः । 'बुद्धिं तुसार-
थिं विद्धि मनःप्रग्रहमेव च इन्द्रियाणि हयानाहुः'

पः आदिपदार्थः । योग्यताधीनः सम्बन्ध इति न्यायादयोग्यक्रमबोध
इति सिद्धम् ॥ १४ ॥

अन्तराविशेषात् ॥ उक्तभूतोत्पत्तिलयक्रममुपजीव्य स किं
करणोत्पत्तिक्रमेण विरुध्यते न वेति 'करणानामभौतिकत्वभौतिकत्वा-
भ्यां सन्देहे वृत्तानुवादपूर्वकपूर्वपक्षमाह ॥ भूतानामित्यादिना ॥ क-
रणान्येव न सन्तीति वदन्तं प्रत्याह ॥ सेन्द्रियस्येति ॥ 'मनसस्तु
पुरा बुद्धिर्यो बुद्धेः परतस्तु सः । श्रोत्रादीनोन्द्रियाण्यन्ये' इति स्मृ-
तिर्द्रष्टव्या । अन्यपराः शब्दाः लिङ्गानीत्युच्यन्ते । करणानां क्रमाका-

इत्यादिलिङ्गेभ्यः । तयोरपि कस्मिंश्चिदन्तराले
 क्रमेणोत्पत्तिप्रलयावुपसंग्राह्यौ, सर्वस्य वस्तु-
 जातस्य ब्रह्मजत्वाभ्युपगमात् । अपि चाथर्वणे
 उत्पत्तिप्रकरणे भूतानामात्मनश्चान्तराले कार-
 णान्यनुक्रम्यन्ते 'एतस्माज्जायते प्राणो मनः स-
 वेन्द्रियाणि च खं वायुज्योतिरापः पृथिवी विश्व-
 स्य धारिणी' इति, तस्मात् पूर्वोक्तोत्पत्तिप्रलय-
 क्रमभङ्गप्रसङ्गो भूतानामिति चेन्न, अविशेषा-
 त् । यदि तावद्भौतिकानि करणानि ततो भूतो-

ङ्गमाह ॥ तयोरिति ॥ आकाङ्गयां श्रुतिसिद्धः क्रमो ग्राह्य इत्याह ॥
 अपि चेति ॥ विज्ञायतेऽनेनेति विज्ञानं सेन्द्रिया बुद्धिः । आत्मनो
 भूतानां चान्तरा मध्ये तल्लिङ्गात् सृष्टिवाक्यात् 'एतस्माज्जायते प्राणो
 मनः' इत्यादिरूपाद्विज्ञानमनसी अनुक्रम्येते । तथा च करणक्रमेण
 पूर्वोक्तक्रमभङ्ग इति शङ्कासूत्रांशार्थः । न च करणानां भौतिकत्वाद्भू-
 तानन्तर्यमिति वाच्यं, तेषां भौतिकत्वे मानाभावात् । तथा चात्मनः
 प्रथममाकाशस्य जन्म पश्चाद्वायोरित्युपक्रमस्यात्मनः करणानि ततो
 भूतानीति क्रमेण विरोध इति तित्तिर्यथर्वश्रुत्योर्विरोधान्न ब्रह्मणि
 समन्वय इति पूर्वपक्षफलं । सिद्धान्तयति ॥ नेति ॥ 'आत्मन आ-
 काशः' इत्यादि तित्तिरिश्रुतौ पञ्चम्याः कार्यकारणभावेनार्थतः क्रमो
 भाति न तस्याथर्वणपाठेन बाधः अर्थक्रमविरोधिक्रमविशेषस्याश्रुतेः
 पाठमात्रस्यार्थक्रमधोशेषस्य शेषिबाधकत्वायोगादतः श्रुतार्थक्रमा-
 विरोधेन पाठस्य नेयत्वाद्भूतानन्तर्यं करणानामित्यर्थः । किञ्च भौति-
 कत्वात् तेषां तदानन्तर्यमित्याह ॥ यदीति ॥ न च प्राणस्याधिकार-

त्पत्तिप्रलयाभ्यामेवैषामुत्पत्तिप्रलयौ भवत इति
 नैतयोः क्रमान्तरं मृग्यं । भवति च भौतिकत्वे-
 लिङ्गं करणानां, अन्नमयं हि सोम्य मन आपोम-
 यः प्राणस्तेजोमयी वाक् इत्येवं जातीयकं । व्य-
 पदेशोऽपि क्वचिद्भूतानां करणानां च ब्राह्मणपरि-
 ब्राजकन्यायेन नैतव्यः । अथ त्वभौतिकानि कर-
 णानि तथापि भूतोत्पत्तिक्रमो न करणैर्विशेष्यते
 प्रथमं करणान्युत्पद्यन्ते चरमं भूतानि प्रथमं वा
 भूतानि उत्पद्यन्ते चरमं करणानीति । आथर्व-
 णे तु सामाम्नाय क्रममात्रं करणानां भूतानां च
 न तत्रोत्पत्तिक्रम उच्यते । तथान्यत्रापि पृथगेव

त्वायोगादन्नमयमित्यादि मयटो न विकारार्थतेति वाच्यं करणानां
 विभक्तत्वेन कार्यतया कारणाकाङ्क्षायामन्नमयमित्यादिश्रुतेराकाङ्क्षि-
 तोक्त्यर्थमसति बाधके मयटो विकारार्थताया युक्तत्वात् । प्राचुर्यार्थत्वे
 त्वनाकाङ्क्षितोक्तिप्रसङ्गच्छुल्लैव तेजोऽबन्नप्राशने वाक्प्राणमनसां
 वृद्धिस्तदभावे तन्नाश इति विकारत्वस्य दर्शितत्वान्न विवादावसरः
 यद्वा स्थूलभूताधीना तेषां वृद्धिर्विकारो मयडर्थः श्रूयमाणो भौतिकत्वे
 लिङ्गं प्राणेन्द्रियमनांसि भौतिकानि भूताधानवृद्धिमच्चादेहवदिति
 भावः । ननु तेषां भौतिकत्वे कथमाथर्वणे पृथक्जन्मकथनं भूतज-
 न्मोक्त्यैव तज्जन्मसिद्धेरित्यत आह ॥ व्यपदेशोऽपीति ॥ प्रौढवादेन
 तेषामभौतिकत्वमुपेत्यापि श्रुत्यविरोधमाह ॥ अथ त्विति ॥ करणा-
 नां भूतानां च पूर्वापरत्वे मानाभावात् नोक्तभूतक्रमभङ्गः । न चाथ-
 र्वणवाक्यं मानं पाठमात्रत्वादित्यर्थः । तर्हि कथं क्रमनिर्णयस्तत्राह ॥

भूतक्रमात् करणक्रम आम्नायते प्रजापतिर्वा इ-
 दमग्र आसीत् स आत्मानमैक्षत स मनोऽसृज-
 त तन्मन एवासीत् तदात्मानमैक्षत तद्वाचमसृ-
 जत इत्यादिना । तस्मान्नास्ति भूतोत्पत्तिक्रम-
 स्य भङ्गः ॥ १५ ॥

चराचरव्यपाश्रयस्तु स्यात्तद्व्यपदेशो

भाक्तस्तद्भावभावित्वात् ॥ १६ ॥

स्तो जीवस्याप्युत्पत्तिप्रलयौ जातो देवदत्तो
 मृतो देवदत्त इत्येवंजातीयकाल्लौकिकव्यपदेशा-
 जातकर्मादिसंस्कारविधानाच्चेति स्यात् कस्य-

तथेति ॥ इदं स्थूलं उत्पत्तेः प्राक् प्रजापतिः सूत्रात्मासीत् । अत्र सू-
 क्ष्मभूतात्मकप्रजापतिसर्गः प्रथमस्ततो मनआदिसर्गः इति क्रमो भा-
 तोति भावः । एवं च भूतकरणोत्पत्तिश्रुत्योरविरोधात् ब्रह्माणि सम-
 न्वयसिद्धिरिति सिद्धान्तफलं निगमयति ॥ तस्मादिति ॥ १५ ॥

॥ चराचरभावित्वात् ॥ एवं तावत् तत्पदवाच्यकारणनिर्णयाय भू-
 तश्रुतीनां विरोधो निरस्त इदानीमापादसमाप्तेस्त्वेवंपदार्थशुद्धयै जीव-
 श्रुतीनां विरोधो निरस्यते इह जीवो न जायते म्रियते इत्यादिश्रुतेः
 जातेष्टिश्राद्धशास्त्रेण विरोधोऽस्ति न वेति सन्देहे विरोधोऽस्तीति प्राप्ते
 लौकिकजन्मादिव्यपदेशसहायाज्जातेष्ट्यादिशास्त्रेण जीवाजत्वादिश्रु-
 तिर्बाध्यत इति पूर्वपक्षयति ॥ स्त इति ॥ तथा च करणोत्पत्तिक्रमेण
 भूतक्रमस्य बाधाभावेऽपि जीवोत्पत्तिक्रमेण बाधः स्यादिति प्रत्युदा-
 हरणसङ्गतिः । पूर्वपक्षे जीवब्रह्मैक्यासिद्धिः सिद्धान्ते तत्सिद्धिरिति

चिद्भ्रान्तिः, तामपनुदामः, न जीवस्योत्पत्तिप्रल-
 यौ स्तः शास्त्रफलसम्बन्धोपपत्तेः। शरीरानुविना-
 शिनि हि जीवे शरीरान्तरगतेष्टानिष्ठाप्राप्तिपरि-
 हारार्थौ विधिप्रतिषेधावनर्थकौ स्यातां। श्रूयते च
 'जीवापेतं वाव क्लिष्टं म्रियते न जीवो म्रियते'
 इति। ननु लौकिको जन्ममरणव्यपदेशो जीवस्य
 दर्शितः सत्यं दर्शितः, भाक्तस्त्वेष जीवस्य जन्म-
 मरणव्यपदेशः, किमाश्रयः पुनरयं मुख्यो यद-
 पेक्षया भाक्त इति, उच्यते। चराचरव्यपाश्रयः।
 स्थावरजङ्गमशरीरविषयौ जन्ममरणशब्दौ, स्था-
 वरजङ्गमानि हि भूतानि जायन्ते च म्रियन्ते चा-
 तस्तद्विषयौ जन्ममरणशब्दौ मुख्यौ सन्तौ त-
 त्स्थे जीवात्मन्युपचर्येते। तद्भावभावित्वात्। शरी-
 रप्रादुर्भावतिरोभावयोर्हि सतोर्जन्ममरणशब्दौ
 भवतः नासतोः। नहि शरीरसम्बन्धादन्यत्र जी-
 वो जातो मृतो वा केनचिल्लक्ष्यते। 'स वा अयं पु-

भेदः। चेतनजन्माद्युद्देशेन चेतनस्य तस्य जन्मान्तरीयफलसाधनं
 जातकर्मादि संस्कारो विधीयते तथा चोद्देश्यविधेययोर्मिथोविरोधे स-
 ति विधेयाविरोधेनोद्देश्यं नेयमिति न्यायात् जन्मादिकं देहोपाधिकं न
 स्वत इति सिद्धान्तयति ॥ तामित्यादिना ॥ जीवापेतं जीवेन त्यक्तं
 इदं शरीरं जन्मादिव्यपदेशश्चराचरदेहविषयो मुख्यः जीवे तु भाक्तौ
 गौणः औपाधिकजन्मादिविषयः स्यादुपाधिजन्माभावे भावादसत्य-

रूपो जायमानः शरीरमभिसम्पद्यमानः स उत्क्रामन्त्रियमाणः, इति च शरीरसंयोगवियोगनिमित्तावेव जन्ममरणशब्दौ दर्शयति । जातकर्मादिविधानमपि देहप्रादुर्भावापेक्षमेव द्रष्टव्यं, अभावाज्जीवप्रादुर्भावंस्य । जीवस्य परस्मादात्मनः उत्पत्तिर्विषदादीनामिवास्ति नास्ति वेत्येतदुत्तरेण सूत्रेण वक्ष्यति । देहाश्रयौ तावज्जीवस्य स्थूलावुत्पत्तिप्रलयौ न स्तः इत्येतदनेन सूत्रेणावोचत् ॥ १६ ॥

नात्माऽश्रुतेर्नित्यत्वाच्च ताभ्यः ॥ १७ ॥

अस्त्यात्मा जीवाख्यः शरीरेन्द्रियपञ्जराध्यक्षः कर्मफलसम्बन्धी, स किं व्योमादिवदुत्पद्यते ब्रह्मणः आहोस्विद्ब्रह्मवदेव नोत्पद्यते इति श्रुतिविप्रतिपत्तेर्विषयः कासुचिच्छ्रुतिष्वग्निर्विस्फुलिङ्गादिनिदर्शनैर्जीवात्मनः परस्मात् ब्रह्मण उभावादिति सूत्रार्थः । जीवस्यौपाधिकजन्ममृत्योः श्रुतिमप्याह ॥ स वा इति ॥ जायमानपदार्थमाह ॥ शरीरमिति ॥ त्रियमाणत्वं व्याचष्टे ॥ उत्क्रामन्निति ॥ ननु उत्तरत्र जीवस्य जन्मादि निरस्यते अत्रापि तन्निरासे पुनरुक्तिरित्याशङ्क्याह ॥ जीवस्येति ॥ तदेवं जातेष्ट्यादिशास्त्रस्यौपाधिकजन्मादिविषयत्वान्न जीवाद्यनन्तत्वश्रुतिविरोध इति सिद्धम् ॥ १६ ॥

॥ नात्माऽश्रुतेर्नित्यत्वाच्च ताभ्यः ॥ 'अग्नौ विस्फुलिङ्गवदेतस्मात्परमापत्मनः सर्वे जीवात्मानो व्युत्सरन्ति' इत्यादिजीवोत्पत्तिश्रुतीनां 'स

त्पत्तिराम्नायते, कासुचित्त्वविकृतस्यैव परस्य
 ब्रह्मणः कार्यप्रवेशेन जीवभावो विज्ञायते न चो-
 त्पत्तिराम्नायत इति । तत्र प्राप्तं तावदुत्पद्यते जी-
 व इति, कुतः प्रतिज्ञानुपरोधात् । 'एकस्मिन् वि-
 दिते सर्वमिदं विदितम्' इतीयं प्रतिज्ञा सर्वस्य
 वस्तुजातस्य ब्रह्मप्रभवत्वे संति नोपरुध्येत, त-
 त्वान्तरत्वे तु जीवस्य प्रतिज्ञेयमुपरुध्येत । न
 चाविकृतः परमात्मैव जीव इति शक्यते विज्ञातुं
 लक्षणभेदात् । अपहतपाप्मत्वादिधर्मको हि प-
 रमात्मा, तद्विपरीतो हि जीवः, विभागाच्चास्य
 विकारत्वसिद्धिः । यावान् हि आकाशादिः प्रवि-
 भक्तः स सर्वो विकारः, तस्य चाकाशादेरुत्पत्तिः
 समधिगता जीवात्मापि पुण्यापुण्यकर्मा सुख-
 दुःखभाक् प्रतिशरीरं विभक्त इति तस्यापि प्र-
 पञ्चोत्पत्त्यवसरे उत्पत्तिर्भवितुमर्हति । अपि च
 'यथाग्नेः क्षुद्रा विस्फुलिङ्गा व्युच्चरन्त्येवमेवास्मा-
 दात्मनः सर्वे प्राणाः' इति प्राणादेर्भोग्यजातस्य

एष इह प्रविष्ट आनखाग्नेभ्यः अज आत्मा इत्याद्यनुत्पत्तिश्रुतीनां च मि-
 थोविरोधात् संशये मा भूतां देहजन्मनाशयोर्जीवजन्मनाशौ, देहान्तर-
 भोग्यस्वर्गादिहेतुविध्याद्यसम्भवात् । कल्पाद्यन्तयोर्नभस इव जीवस्य
 तौ किं न स्यातां तत् सम्भवादिति प्रत्युदाहरणेन पूर्वपक्षमाह ॥ तत्र-
 प्राप्तं तावदिति ॥ फलं पूर्ववत्, उपरोधो बाधः । नन्वविकृतब्रह्मैवात्र

सृष्टिं शिष्टा सर्वे एते आत्मानो व्युच्चरन्तीति भो-
 कृणामात्मनां पृथक् सृष्टिं शास्ति । 'यथा सुदी-
 तात् पावकात् विस्फुलिङ्गाः सहस्रशः प्रभवन्ते
 स्वरूपास्तथाक्षराद्विविधाः सोम्य भावाः प्र-
 जायन्ते तत्र चैवापि यन्ति' इति च जीवात्मना-
 मुत्पत्तिप्रलयावुच्येते स्वरूपवचनात् । जीवा-
 त्मानो हि परमात्मना सरूपा भवन्ति चैतन्य-
 योगात् । न च क्वचिदश्रवणमन्यत्र श्रुतं वारयि-
 तुमर्हति, श्रुत्यन्तरगतस्यापि अविरुद्धस्याधि-
 कस्यार्थस्य सर्वत्रोपसंहर्तव्यत्वात् । प्रवेशश्रुति-
 रप्येवं सति विकारभावापत्त्यैव व्याख्यातव्या
 'तदात्मानं स्वयमकुरुत' इत्यादिवत् तस्मादु-
 त्पद्यते जीव इत्येवं प्राप्ते ब्रूमः, नात्मा जीव उ-
 त्पद्यत इति । कस्मादश्रुतेः, न त्वस्योत्पत्तिप्रकर-
 णे श्रवणमस्ति भूयःसु प्रदेशेषु । ननु क्वचिदश्र-
 वणमन्यत्र श्रुतं न वारयतीत्युक्तं, सत्यमुक्तं उत्प-
 त्तिरेव त्वस्य न सम्भवतीति वदामः । कस्मात् नि-

प्रविष्टं जीवो न तत्त्वान्तरमिति प्रतिज्ञासिद्धिस्तत्राह ॥ न चेति ॥ जी-
 षः परस्माद्भिन्नः विरुद्धधर्मवच्चाभिन्नस्याविकारत्वे प्रतिज्ञाबाध इति
 तर्कोपितविभक्तत्वलिङ्गानुगृहीतोत्पत्तिश्रुतेर्बलीयस्त्वान् प्रवेशश्रुतिर्जी-
 षरूपविकारात्मना प्रतिष्ठित ईश्वर इति व्याख्येयेति समुदायार्थः,
 सरूपा इति दृष्टान्तश्रुतेर्भावा जीवा इति निश्चीयते । ननु आत्म-

त्यत्वाच्च ताभ्यः । चशब्दादजत्वादिभ्यश्च । नित्यं त्वं त्वस्य श्रुतिभ्योऽवगम्यते, तथा जत्वमविकारित्वमविकृतस्यैव ब्रह्मणो जीवात्मनावस्थानं ब्रह्मात्मता चेति । न चैवं रूपस्योत्पत्तिरुपपद्यते, ताः काः श्रुतयः, 'न जीवो म्रियते' 'स वा एष महानज आत्माऽजरोऽमरोऽमृतोऽभयो ब्रह्म' 'न जायते म्रियते वा विपश्चित्' 'अजो नित्यः शाश्वतोऽयं पुराणः' 'तत् सृष्ट्वा तदेवानुप्राविशत्' 'अनेन जीवेनात्मनानुप्रविश्य नामरूपे व्याकरवाणि' 'स एष इह प्रविष्ट आनखाग्रेभ्यः' 'तत्त्वमसि' 'अहं ब्रह्मास्मि,' अयमात्मा ब्रह्म सर्वानुभूः, इत्येवमाद्या नित्यत्ववादिन्यः सत्यो जीवस्योत्पत्तिं प्रतिवध्नन्ति । ननु प्रविभक्तत्वाद्विकारो विकारत्वाच्चोत्पद्यते इत्युक्तं, अत्रोच्यते, नास्य प्रविभागः स्वतोऽस्ति, 'एको देवः सर्वभूतेषु गूढः

न आकाशः सम्भूत इत्यादौ जीवस्योत्पत्त्यश्रवणादनुत्पत्तिस्तत्राह ॥ न चेति ॥ एवं विकारत्वे सति विकारप्रपञ्चात्मना स्वात्मानमकुरुतेति वद्विकारजीवात्मना प्रवेश इत्यर्थः । अजत्वादिति श्रुतिः कल्पमध्ये जीवस्यानुत्पत्त्यादिविषया तत्त्वमसीति श्रुतिश्च मृदट इत्यभेदवाक्यवद्व्याख्येयेति प्राप्ते सिद्धान्तयति ॥ एवमिति ॥ धर्मिवत् सत्यो विभागो हेतुरौपाधिको वा नायः असिद्धेरित्याह ॥ अत्रोच्यते नास्येति ॥ द्वितीये जीवस्य न स्वतो विकारत्वसिद्धिः अप्रयोजकत्वादि-

सर्वव्यापी सर्वभूतान्तरात्मा' इति श्रुतेः बुद्ध्या-
 द्युपाधिनिमित्तं त्वस्य प्रविभागप्रतिभानमाकां-
 शस्येव घटादिसम्बन्धनिमित्तं । तथा च शास्त्रं 'स
 वा अयमात्मा ब्रह्म विज्ञानमयो मनोमयः प्राण-
 मयश्चक्षुर्मयः श्रोत्रमयः' इत्येवमादि ब्रह्मण ए-
 वाविकृतस्य सतोऽस्यैकस्यानेकबुद्ध्यादिमयत्वं
 दर्शयति । तन्मयत्वं चास्य तद्विविक्तस्वरूपान-
 भिव्यक्त्या तदुपरक्तस्वरूपत्वं स्त्रीमयो जाल्म
 इत्यादिवद्वष्टव्यं । यदपि कचिदस्योत्पत्तिप्रलय-
 श्रवणं तदप्यत एवोपाधिसम्बन्धान्नेतव्यं, उपा-
 ध्युत्पत्त्यौ चास्योत्पत्तिस्तत्प्रलये च प्रलय इति ।
 तथा च दर्शयति 'प्रज्ञानघन एवैतेभ्यो भूतेभ्यः
 समुत्थाय तान्येवानुविनश्यति न प्रेत्य संज्ञा-
 स्ति, इति । तथोपाधिप्रलय एवायं नात्मप्रलय

त्याह ॥ बुद्ध्यादाविति ॥ औपाधिकभेदे मानमाह ॥ तथा चेति ॥
 मयटो विकारार्थत्वमाशङ्क्याह ॥ तन्मयत्वं चेति ॥ जाल्मः कामज-
 डः स्त्रीपरतन्त्रः । स्त्रीमय इतिवर्ज्जीवस्य स्वरूपाज्ञानाद्बुद्ध्यादिपरतन्त्र-
 त्वेन भेदकर्तृत्वादिभाक्कात् प्राचुर्यार्थमयद्रूपयोग इत्यर्थः । लिङ्गं
 निरस्य तदनुग्राह्यश्रुतेर्गतिमाह ॥ यदपीति ॥ जीवस्यौपाधिकजन्म-
 नाशयोः श्रुतिमाह ॥ तथेति ॥ एतेभ्यो देहात्मना परिणतेभ्यो भूते-
 भ्यः समुत्थाय जनित्वा तान्येव लीयमानान्यनु पश्चाद्विनश्यति प्रेत्यौ-
 पाधिकमरणानन्तरं संज्ञा नास्तीत्यर्थः । ननु प्रज्ञानघनः संज्ञा
 नास्तीति च विरुद्धमित्यत आह ॥ तथेति ॥ उपाधिरुपाधिशेषज्ञाना-

इत्येतदपि, अत्रैव 'मा भगवान्मोहान्तमापीप-
दन्न वा अहमिमं विजानामि न प्रेत्य संज्ञास्ति'
इति प्रश्नपूर्वकं प्रतिपादयति 'न वा अरे अहं
सोऽहं ब्रवीम्यविनाशीवा अरेऽयमात्मानुच्छिति-
धर्मा मात्रासंसर्गस्त्वस्य भवति' इति । प्रतिज्ञा-
नुपरोधोऽप्यविकृतस्यैव ब्रह्मणो जीवभावाभ्यु-
पगमात् । लक्षणभेदोऽप्यनयोरुपाधिनिमित्तए-
व । अत ऊर्ध्वं विमोक्षायैव ब्रूहीति च प्रकृतस्यै-
व विज्ञानमयस्यात्मनः सर्वसंसारधर्मप्रत्या-
ख्यानेन परमात्मभावप्रतिपादनात् । तस्मान्नै-
वाल्मोत्पद्यते प्रविलीयते वेति ॥ १७ ॥

भावः एवं सञ्ज्ञाभावो नात्मस्वरूपविज्ञानभाव इत्युत्तरं प्रतिपादयति
श्रुतिरित्यन्वयः । अत्रैवात्मविज्ञानघने प्रेत्य सञ्ज्ञा नास्त्युक्त्या मां
मोहान्तं मोहमध्यं भ्रान्तिमापीपददापादितवानिममर्थं न जानामि
ब्रूहि त्वदुक्तेरर्थमिति मैत्रेयीप्रश्नार्थः । मुनिराह ॥ न वा इति ॥ मो-
हं मोहकरं वाक्यमुच्छितिः पूर्वावस्थानाशो धर्मोऽस्येत्युच्छित्तिधर्मा-
परिणामी, तस्मादविनाशीत्यर्थः, तर्हि न प्रेत्य सञ्ज्ञेति कथमुक्तं त-
त्राह ॥ मात्रेति ॥ मात्राभिर्विपथैरसंसर्गात् तथोक्तमित्यर्थः । बिम्ब-
प्रतिबिम्बयोरिव विरुद्धधर्मभेदोऽध्यस्त इत्यत्र हेतुमाह ॥ अत ऊर्ध्व-
मिति ॥ जीवस्य विकारित्वे मुक्त्ययोगात् तत्त्वमसीति वाक्यमखण्डा-
र्थमिति वक्तव्यं, तथा च फलवत्प्रधानवाक्यापेक्षितजीवनित्यत्वश्रु-
त्तीनां बलवत्त्वादुत्पत्त्यादिकमध्यस्तमनुषदन्त्युत्पत्त्यादिश्रुतय इत्यवि-
रोध इति सिद्धम् ॥ १७ ॥

ज्ञोऽत एव ॥ १८ ॥

स किं काणभुजानामिवागन्तुकचैतन्यः स्व-
तोऽचेतनः आहोस्वित् साङ्ख्यानामिव नित्यचै-
तन्यस्वरूप एवेति वादिविप्रतिपत्तेः संशयः । किं
तावत् प्राप्तं आगन्तुकमात्मनश्चैतन्यमात्ममनः
संयोगजमग्निघटसंयोगजरोहितादिगुणवदिति
प्राप्तं । नित्यचैतन्यत्वे हि 'सुप्तमूर्च्छितग्रहाविष्टा-
नामपि चैतन्यं स्यात्, ते पृष्ठाः सन्तो न किञ्चि-
द्व्यमचेतयामहीति जल्पन्ति । स्वस्थाश्च चेतय-
माना दृश्यन्ते, अतः कादाचित्कचैतन्यत्वादाग-

ज्ञोऽत एव ॥ 'आत्मैव स्यात् ज्योतिः' इत्याद्यात्मस्वप्रकाशत्व-
श्रुतीनां 'पश्यंश्चक्षुः शृण्वन् श्रोत्रम्' इत्यनित्यज्ञानवच्चश्रुतिभिर्विरो-
धोऽत्र निरस्यते अस्य लोकस्य चक्षुर्द्रष्टा श्रोत्रं श्रोतेत्यर्थः । प्रागुक्त-
जीवानुत्पत्तिहेतुमादाय स्वप्रकाशत्वसाधनाद्देतुसाध्यभावः सङ्गतिः ।
अनुत्पत्तौ हि स्वप्रकाशं ब्रह्मैवोपहितं जीव इति जीवस्य स्वप्रकाश-
ता सिध्यति न चैवं गतार्थता अनुत्पन्नस्याऽपि जीवस्य स्वप्रकाशत्वे
ज्ञानसाधनवैयर्थ्यमिति तर्कसहितानित्यज्ञानश्रुतिबलेन स्वप्रकाशत्व-
श्रुतेर्बाध्यतया ब्रह्मान्यत्वशङ्का तदैक्ययोग्यतायै स्वप्रकाशत्वस्यात्र
साधनात्, तथा च पूर्वपक्षे जीवस्य ब्रह्मैक्ययोग्यता सिद्धान्ते तयो-
ग्यतेत्यापादसमाप्तेः फलं अवगन्तव्यं । इष्टापत्तिं निराचष्टे ॥ ते पृष्ठा
इति ॥ साधनाधीनज्ञानत्वान्न स्वप्रकाशो जीवो व्यतिरेकेनेश्वरवादि-
त्याह ॥ अतः कादाचित्केति ॥ यथाश्रुते भाष्ये हेतोः साध्याविशेष

न्तुकचैतन्य आत्मेत्येवं प्राप्तेऽभिधीयते । ज्ञः,
 नित्यचैतन्योऽयमात्मा, अत एव यस्मादेव नो-
 त्पद्यते परमेव ब्रह्माविकृतमुपाधिसम्पर्काज्जी-
 वभावेनावतिष्ठते ॥ परस्य हि ब्रह्मणः चैतन्यस्व-
 रूपत्वमाम्नातं 'विज्ञानमानन्दं ब्रह्म' 'सत्यं ज्ञा-
 नमनन्तं ब्रह्म' 'अनन्तरोऽवात्यः कृत्स्नः प्रज्ञान-
 घन एव' इत्यादिषु श्रुतिषु । तदेव चेत् परं ब्रह्म
 जीवस्तस्माज्जीवस्याऽपि नित्यचैतन्यस्वरूप-
 त्वमग्न्यौष्ण्यप्रकाशवदिति गम्यते । विज्ञानमय-
 प्रक्रियायां च श्रुतयो भवन्ति 'असुप्तः सुप्तान-
 भिचाकशीति' इत्यत्र 'अयं पुरुषः स्वयंज्योति-
 र्भवति' 'न हि विज्ञातुर्विज्ञातेर्विपरिलोपो विद्यते,
 इत्येवंरूपाः । 'अथ यो वेदेदं जिघ्राणि' इति 'स

इति मन्तव्यं अतो जीवस्य स्वप्रकाशत्वश्रुतिर्बाध्येति प्राप्ते सिद्धान्त-
 यति ॥ एवमिति ॥ चेच्छब्दो निश्चयार्थः । न केवलं स्वप्रकाशब्रह्मा-
 भेदाज्जीवस्य स्वप्रकाशता किन्तु श्रुतितोऽपीत्याह ॥ विज्ञानमये-
 ति ॥ योऽयं विज्ञानमय इति प्रकरणमित्यर्थः । असुप्तः स्वयं भासमा-
 न एवात्मा सुप्तान् लुप्तव्यापारान् वागादीनभिलक्ष्य चाकशीति सु-
 प्तार्थान् पश्यतीति यावत् । अत्र स्वप्ने विज्ञातुर्बुद्धिसत्त्वस्य साक्षिणो
 विज्ञातेर्विनाशो नास्तीत्यर्थः । घ्राणादिजन्यगन्धादिज्ञानानुसन्धान-
 सिद्धये आत्मनो ज्ञानरूपत्वं वाच्यमिति श्रुत्यन्तरेणाह ॥ अथेति ॥
 आत्मनो नित्यचिद्रूपत्वेऽपि स्वतोऽसङ्गतया गन्धाद्यसम्बन्धात् त-
 त्सम्बन्धघटनात्मकवृत्त्यर्थानि ज्ञानसाधनानि इति न तेषां वैयर्थ्यमि-

आत्मा' इति च सर्वैः करणद्वारैरिदं वेदेदं वेदेति विज्ञानेनानुसन्धानात् तद्रूपत्वसिद्धिः, नित्यं-स्वरूपचैतन्यत्वे घ्राणाद्यानर्थक्यमिति चेन्न, गन्धादिविषयविशेषपरिच्छेदार्थत्वात् । तथा हि दर्शयति गन्धाय घ्राणमित्यादि । यत्तु सुप्तादयो न चेतयन्त इति तस्य श्रुत्यैव परिहारोऽभिहितः । सुपुप्तं प्रकृत्य 'यद्वै तन्न पश्यति पश्यन् वै तन्न पश्यति न हि द्रष्टुर्दृष्टेर्विपरिलोपो विद्यतेऽविनाशित्वात् न तु तद्वितीयमस्ति ततोऽन्यद्विभक्तं यत् पश्येत्' इत्यादिना । एतदुक्तं भवति विषयाभावादियमचेतयमानता न चैतन्याभावादिति । यथा वियदाश्रयस्य प्रकाशस्य प्रका-

त्याह ॥ न गन्धेति ॥ परिच्छेदो वृत्तिः गन्धाय तद्गोचरान्तःकरणवृत्तये इत्यर्थः । सुप्ताद्यवस्थास्वात्मसत्त्वेऽपि चैतन्याभावान्नात्मा चिद्रूप इत्युक्तं दूषयति ॥ यच्चिति ॥ तत् तदा सुप्तौ न पश्यतीति यत् तत्पश्यन्नेवालुप्तज्ञान एव सन्न पश्यतीत्यत्र हेतुः ॥ नहीति ॥ नाशायोग्यत्वादित्यर्थः । किमिति न पश्यतीत्यत आह ॥ न त्विति ॥ वृत्तेः साधनाधीनत्वोक्त्या स्वरूपज्ञानस्य साधनाधीनत्वं हेतुरसिद्ध इत्युक्तं, साधनवैयर्थ्यतर्कोऽपि निरस्तः, शृण्वन्नित्याद्यनित्यज्ञानश्रुतीनां वृत्तिविषयत्वं व्याख्यातं, आत्मा न ज्ञानं द्रव्यात्वादित्यादितर्काश्चागमबाधिताः फलवत्प्रधानवाक्यापेक्षितस्वप्रकाशत्वागमस्य बलवत्त्वात् । किं च निरवयवात्मनो मनःसंयोगायोगान्नानित्यज्ञानगुणता समवायाभावान्न न स्वसमवेतज्ञानवेयता कर्मकर्तृत्वविरोधाच्च किं च ज्ञानत्वस्यैकव-

श्याभावादनभिव्यक्तिर्न स्वरूपाभावात् तद्वत्
वैशेषिकादितर्कश्च श्रुतिविरोधे आभासीभवति
तस्मान्नित्यचैतन्यस्वरूप एवात्मेति निश्चिनु-
मः ॥ १८ ॥

उत्क्रान्तिगत्यागतीनाम् ॥ १९ ॥

इदानीं तु किंपरिमाणो जीव इति चिन्त्यते,
किमणुपरिमाण उत मध्यमपरिमाण आहोस्वि-
न्महत्परिमाण इति । ननु नात्मोत्पद्यते नित्यचै-
तन्यश्चायमित्युक्तं, अतश्च पर एवात्मा जीवं इ-
त्यापतति, परस्य चात्मनोऽनन्तत्वमास्नातं तत्र
कुतो जीवस्य परिमाणचिन्तावतार इति, उच्य-
ते सत्यमेतत्, उत्क्रान्तिगत्यागतिश्रवणानि-
तु जीवस्य परिच्छेदं प्रापयन्ति, स्वशब्देन चा-

त्तित्वे लाघवादात्मैव ज्ञानं वृत्तेश्च मनःपरिमाणत्वश्रुत्या कामः सङ्क-
ल्प इत्याद्यया जडत्वान्नास्माकं ज्ञानद्वैविध्यगौरवमित्यनवयमात्मनः
स्वप्रकाशत्वमिति सिद्धम् ॥ १८ ॥

स्वप्रकाशत्वादात्मस्वरूपादीपद्वहिष्ठं परिमाणमेवाश्रिताश्रयत्वे-
नान्तर्बहिर्भावेनैवासङ्गत्या विचारयति ॥ उत्क्रान्तिगत्यागतीनाम् ॥
विषयसंशयो दर्शयति ॥ इदानीमिति ॥ नात्मश्रुतेरित्यादिना गतार्थ-
त्वमस्याशङ्क्यात्माणुत्वश्रुतीनां महच्चश्रुतीनां च विरोधकथनार्थम-
स्याधिकरणस्यारम्भ इत्याह ॥ नन्वित्यादिना ॥ न केवलं श्रुतोत्क्रा-
न्त्याद्यनुपपत्त्याऽऽत्मनोऽणुत्वं किन्त्वेपोऽणुरात्मेति श्रुत्यापीत्याह ॥

स्य कचिदणुपरिमाणत्वमाम्नायते, तस्य सर्व-
स्यानाकुलत्वोपपादनायायमारम्भः । तत्र प्राप्तं
तावदुत्क्रान्तिगत्यागतीनां श्रवणात् परिच्छिनो-
ऽणुपरिमाणो जीव इति, उत्क्रान्तिस्तावत् 'स
यदास्माच्छरीरादुत्क्रामति सहैवैतैः सर्वैरुत्क्रा-
मति' इति । गतिरपि, 'येवै के चास्माल्लोकात्
प्रयन्ति चन्द्रमसमेव ते सर्वे गच्छन्ति' इति, आ-
गतिरपि 'तस्माल्लोकात् पुनरेत्यस्मै लोकाय क-
र्मणः' इति, आसामुत्क्रान्तिगत्यागतीनां श्रव-
णात् परिच्छिन्नस्तावज्जीव इति प्राप्नोति, न हि
विभोश्चलनमवकल्पत इति । सति च परिच्छेदे
शारीरपरिमाणत्वस्यार्हतपरीक्षायां निरस्तत्वा-
दणुरात्मेति गम्यते ॥ १९ ॥

स्वात्मना चोत्तरयोः ॥ २० ॥

उत्क्रान्तिः कदाचिदचलतोऽपि ग्रामस्वाम्य-

स्वशब्देनेति ॥ पूर्वपक्षे जीवस्याणुत्वात् ब्रह्मैक्यसिद्धिः सिद्धान्ते त-
त्तिद्विरिति मत्वा सूत्रं व्याकुर्वन् पूर्वपक्षमाह ॥ तत्र प्राप्तमित्यादिना ॥
श्रुतेरणुरिति उत्तरसूत्रादारूप्य सूत्रं पूरितं, उत्क्रान्तिः श्रूयत इति शे-
पः । स मुमुर्षुः जीव एतैर्बुद्ध्यादिभिस्तस्माच्चन्द्रलोकादिमं लोकं प्रति
कर्म कर्तुमायातीत्यर्थः ॥ १९ ॥

उत्क्रान्तिरात्मनो देहान्निर्गमो न भवति येनाणुत्वं स्यात् किन्तु
स्वामित्वनिवृत्तिरिति केचित् । तदङ्गीकृत्याप्यणुत्वमावश्यकमित्याह ॥

निवृत्तिवद्देहस्वाम्यनिवृत्त्या कर्मक्षयेणावकल्पे-
त, उत्तरे तु गत्यागती नाचलतः सम्भवतः, स्वा-
त्मना हि तयोः सम्बन्धो भवति, गमेः कर्तृस्थ-
क्रियात्वात्। अमध्यमपरिमाणस्य च गत्यगती
अणुत्व एव सम्भवतः। सत्योश्च गत्यागत्योरु-
त्क्रान्तिरप्यपसृप्तिरेव देहादिति प्रतीयते, न त्व-
नपसृप्तस्य देहाद्गत्यागती स्यातां देहप्रदेशानां
चोत्क्रान्तावपादानत्ववचनाच्च 'क्षुष्टो वा मूर्ध्नी
वान्येभ्यो वा शरीरदेशेभ्यः' इति। 'स एतास्ते-
जोमात्राः समभ्याददानो हृदयमेवान्ववक्रामति
शुक्रमादाय पुनरेति स्थानमिति चान्तरेऽपि श-
रीरेशरीरस्य गत्यागतीभवतस्तस्मादप्यस्या-
णुत्वसिद्धिः ॥२०॥

स्वात्मनेति। उत्क्रान्तेरुत्तरयोगत्वागत्योः स्वात्मना कर्त्रा सम्बन्धा-
दणुत्वमिति सूत्रयोजना, पाकानाश्रयस्य पकृत्ववद्गत्यनाश्रयस्याऽपि
गन्तृत्वोक्तिः किं न स्यादित्यत आह ॥ गमेरिति ॥ गमनस्य कर्तरि सं-
योगविभागरूपातिशयहेतुत्वात् कर्त्राश्रितत्वं लोकसिद्धमित्यर्थः। जी-
वोऽणुरमध्यपरिमाणत्वे सति गतिमच्चात् परमाणुवदित्याह ॥ अम-
ध्यमेति ॥ अङ्गीकारं त्यजति ॥ सत्योश्चेति ॥ न स्वात्म्यनिवृत्तिमात्रं उ-
त्क्रान्तिरित्यर्थः। देहान्निर्गम एवोत्क्रान्तिरित्यत्र लिङ्गान्तरमाह ॥ दे-
हप्रदेशानामिति ॥ आपादानत्वं अवधित्वं अन्येभ्यो वा मुखादिभ्य
एव आत्मानिष्क्रामतीति शेषः। किंच देहमध्येऽपि जीवस्य गत्याग-
तिश्रुतेरणुत्वमित्याह ॥ स इति ॥ इन्द्रियाणि गृह्णन् स्वापादौ हृदयं

नाणुरतच्छ्रुतेरिति चेत्तेतरा-

धिकारात् ॥ २१ ॥

अथापि स्यान्नाणुरयमात्मा, कस्मादतच्छ्रुतेः
अणुत्वविपरीतपरिमाणश्रवणादित्यर्थः । 'स वा
एष महानज आत्मा, योऽयं विज्ञानमयः प्राणेषु,
आकाशवत् सर्वगतश्च नित्यः, सत्यं ज्ञानमनन्तं
ब्रह्म' इत्येवंजातीयका हि श्रुतिरात्मनोऽणुत्वे
विप्रतिपिध्येतेति चेन्नैष दोषः । कस्मादितराधि-
कारात् । परस्य हि आत्मनः प्रक्रियायामेषा प-
रिमाणान्तरश्रुतिः, परस्यैवात्मनः प्राधान्येन
वेदान्तेषु वेदितव्यत्वेन प्रकृतत्वात्, विरजः पर
आकाशादित्येवंविधाच्च परस्यैवात्मनः तत्रतत्र
विशेषाधिकारात् । ननु 'योऽयं विज्ञानमयः प्रा-
णेषु, इति शारीर एव महत्त्वसम्बन्धित्वेन प्रति-
सजीवो गच्छति शुक्रं प्रकाशकं इन्द्रियग्राममादाय पुनर्जागरितस्था-
नमागच्छतीत्यर्थः ॥ २० ॥

इतराधिकाराद्ब्रह्मप्रकरणात् । ननु महत्त्वश्रुतेः कथं परप्रकरणस्थ-
त्वमित्यत आह ॥ परस्यैवेति ॥ या वेदान्तश्रुतिः सा परप्रकरणस्थे-
त्युत्सर्गात् तस्यास्तत्त्वत्वं ब्रह्मारभ्याधीतत्वाच्चेत्याह ॥ विरज इति ॥
निर्दोष इत्यर्थः । विज्ञानमयश्रुत्या प्रकरणं बाध्यमिति शङ्कते ॥ न-
न्विति ॥ अणोर्जीवस्य ब्रह्मणा भेदाभेदाङ्गीकाराच्छास्त्रीयाभेददृष्ट्या
महत्त्वोक्तिर्यथा वामदेवस्याहं मनुरिति सर्वात्मत्वोक्तिरित्यविरोधमाह

निर्दिश्यते । शास्त्रदृष्ट्या त्वेप निर्देशो वामदेवद्व-
ष्टव्यः, तस्मात् प्राज्ञविषयत्वात् परिमाणान्तर-
श्रवणस्य न जीवस्याणुत्वं विरुध्यते ॥ २१ ॥

स्वशब्दोन्मानाभ्यां च ॥ २२ ॥

इतश्चाणुरात्मा यतः साक्षादेवास्याणुत्ववा-
ची शब्दः श्रूयते, 'एषोऽणुरात्मा चेतसा वेदित-
व्यो यस्मिन् प्राणः पञ्चधा संविवेश' इति, प्राण-
सम्बन्धाच्च जीव एवायमणुरभिहित इति गम्यते
तथोन्मानमपि जीवस्याणिमानं गमयति 'वाला-
ग्रशतभागस्य शतधा कल्पितस्य च । भागो जी-
वः स विज्ञेयः' इति 'आराग्रमात्रो ह्यवरोऽपि दृ-
ष्टः, इति चोन्मानान्तरम् ॥ २२ ॥

नन्वणुत्वे सत्येकदेशस्थस्य सकलदेहगतो-
पलब्धिर्विरुध्यते, दृश्यते च जाह्नवीहृदनिमग्ना-
नां सर्वाङ्गशैत्योपलब्धिर्निदाघसमये च सकल-
शरीरपरितापोपलब्धिवरित्यत उत्तरं पठति ॥

॥ शास्त्रेति ॥ २१ ॥

एवमुक्तान्त्यादिश्रुत्याणुत्वमनुमितं, तत्र श्रुतिमप्याह ॥ स्वशब्दे-
ति ॥ वालाग्रादुद्धृतः शततमो भागस्तस्मादप्युद्धृतः शततमो भागो
जीव इति उद्धृत्य मानमुन्मानमत्यन्ताल्पत्वमित्यर्थः । वालः केशः,
तोत्रप्रोतायः शलाकाग्रमाराग्रं, तस्मादुद्धृता मात्रा मानं यस्य स जीव-
स्तथा ॥ २२ ॥

अविरोधश्चन्दनवत् ॥ २३ ॥

यथाहि हरिचन्दनविन्दुः शरीरैकदेशसम्ब-
द्धोऽपि सन्न सकलदेहव्यापिनमाह्लादं करोति, ए-
वमात्मापि देहैकदेशस्थसकलदेहव्यापिनीमुप-
लब्धिं करिष्यति, त्वक्सम्बन्धाच्चास्य सकलश-
रीरगता वेदना न विरुध्यते, त्वगात्मनोर्हि सम्ब-
न्धः कृत्स्नायां त्वचि वर्तते, त्वक् च कृत्स्नशरीर-
व्यापिनीति ॥ २३ ॥

**अवस्थितिवैशेष्यादिति चेन्नाभ्युपग-
माद्धृदि हि ॥ २४ ॥**

अत्राह यदुक्तमविरोधश्चन्दनवदिति तदयुक्तं,
दृष्टान्तदार्ष्टान्तिकयोरतुल्यत्वात्, सिद्धेत्यात्म-
नो देहैकदेशस्थत्वे चन्दनदृष्टान्तो भवति, प्रत्य-

आत्मसंयुक्तायास्त्वचो देहव्यापिस्पर्शोपलब्धिकरणस्य महिम्ना-
ऽऽत्मनोव्यापिकार्यकारित्वमविरुद्धं ॥ त्वगात्मनोरिति ॥ सम्बन्ध-
स्य त्वगवयविनिष्ठत्वादवयविनश्चैकत्वाद्व्यात्मसंयोगस्य कृत्स्नत्वङ्नि-
ष्ठेत्यर्थः ॥ २३ ॥

सिद्धे हीति ॥ न तु सिद्धमित्यतुल्यतेत्यर्थः । विशेष एव वैशेष्यं,
चन्दनमिन्दोरल्पत्वस्य प्रत्यक्षत्वात् त्वगव्याप्त्याव्यापिकार्यकारित्वक-
ल्पना युक्ता, जीवस्य त्वणुत्वे सन्देहाव्यापिकार्यदृष्ट्या व्यापित्वकल्प-
नमेव युक्तं । व्यापिकार्याश्रयो व्यापात्युत्सर्गादिति सूत्रशङ्काभागार्थः ।

क्षं तु चन्दनस्यावस्थितिवैशेष्यमेकदेशस्थत्वं स-
कलदेहाद्वादनं च आत्मनः पुनः सकलदेहोपल-
ब्धिमात्रं प्रत्यक्षं नैकदेशवर्तित्वं । अनुमेयं तु तदि-
ति यदप्युच्येत, न चात्रानुमानं सम्भवति किमा-
त्मनः सकलशरीरगता वेदना त्वगिन्द्रियस्येव
सकलदेहव्यापिनः सतः किंवा विभोर्नभस इव
आहोस्विच्चन्दनविन्दोरिवाणोरेकदेशस्थस्येति
संशयानिवृत्तेरिति । अत्रोच्यते नायं दोषः । क-
स्मात् अभ्युपगमात् । अभ्युपगम्यते ह्यात्मनो-
पि चन्दनस्येव देहैकदेशवृत्तित्वमवस्थितिवैशेष्यं
कथमिति उच्यते । हृदि हि एष आत्मा पद्यते वे-
दान्तेषु 'हृदि ह्येष आत्मा' 'स वा एष आत्मा'
'हृदि केतम आत्मा' इति 'योऽयं विज्ञानमयः प्रा-
णेषु हृद्यन्तज्योतिः पुरुषः' इत्याद्युपदेशेभ्यः ।
तस्माद्दृष्टान्तदार्ष्टान्तिकयोरेवैषम्याद्युक्तमेवैत-
दविरोधश्चन्दनवदिति ॥ २४ ॥

गुणाद्वा लोकवत् ॥ २५ ॥

चैतन्यगुणव्याप्तेर्वाणोरपि सतो जीवस्य

आत्माल्पः व्यापिकार्यकारित्वाच्चन्दनविन्दुवादित्यनुमानमयुक्तं, त्व-
गादौ व्यभिचारादित्याह ॥ न चात्रानुमानमिति ॥ पूर्वोक्तश्रुति-
भिर्जीवस्याणुत्वनिश्चयाद्द्विस्थित्वश्रुतिभिरेकदेशस्थत्वनिश्चयाच्च न द-
ृष्टान्तवैषम्यमिति परिहारभागार्यमाह ॥ अत्रोच्यत इति ॥ २४ ॥

सकलदेहव्यापि कार्यं न विरुध्यते । तथा लोके
मणिप्रदीपप्रभृतीनामपवरकैकदेशवर्तिनामपि
प्रभाऽपवरकव्यापिनी सती कृत्स्नेपवरके कार्यं
करोति तद्वत् । स्यात् कदाचिच्चन्दनस्य सावय-
वत्वात् सूक्ष्मावयवविसर्पणेनापि सकलदेहे
आल्हादयितृत्वं न त्वणोर्जीवस्यावयवाः स-
न्ति यैरयं सकलं देहं विप्रसर्पेदित्याशङ्क्य गुणा-
द्वा लोकवदित्युक्तम् ॥ २५ ॥

कथं पुनर्गुणो गुणिव्यतिरेकेणान्यत्र वर्तते,
नहि पटस्य शुद्धो गुणः पटव्यतिरेकेणान्यत्र व-
र्तमानो दृश्यते । प्रदीपप्रभावद्भवेदिति चेन्न, त-
स्या अपि द्रव्यत्वाभ्युपगमात् । निबिडावयवं
हि तेजोद्रव्यं प्रदीपः, प्रदिरलावयवं तु तेजोद्र-
व्यमेव प्रभेति अत उत्तरं पठति ॥

व्यतिरेको गन्धवत् ॥ २६ ॥

यथा गुणस्याऽपि सतो गन्धवत्त्वमिति ॥ सम्बन्ध-

आत्मवत्तद्धर्मज्ञानस्याप्यणत्वं स्वस्मिन्मसयोगस्य ~~स्वस्मिन्मसयोगस्य~~
त्वमित्युक्त्वा स्वत एव ~~स्वस्मिन्मसयोगस्य~~ **गन्धवद्-**
[शब्देन चन्दनदृष्टा ~~स्वस्मिन्मसयोगस्य~~ **गन्धवद्-**
तापरितोषः सूचितस्तमाह ॥ गुणाद्वेति ।
उत्तरसूत्रव्यावर्त्य शङ्कते ॥ कथमिति ॥ ज्ञानं न गुणिव्यतिरिक्त-
शब्दापि गुणत्वाद्भूषवत्, न च प्रभायां व्यभिचारस्तस्या-
गादिते ~~गन्धव्यभिचारस्तस्या~~

व्यव्यतिरेकेण वृत्तिर्भवति अप्राप्तेष्वपि कुसुमा-
दिषु गन्धवत्सु गन्धोपलब्धेः, एवमणोरपि स-
तो जीवस्य चैतन्यगुणव्यतिरेको भविष्यति,
अतश्चानैकान्तिकमेतद्रुणत्वाद्वद्रूपादिवत् आश्र-
यविश्लेषानुपपत्तिरिति गुणस्यैव सतो गन्ध-
स्याश्रयविश्लेषदर्शनात्, गन्धस्याऽपि सहैवा-
श्रयेण विश्लेष इति चेन्न, यस्मान्मूलद्रव्याद्विश्ले-
षस्तस्य क्षयप्रसङ्गात् । अक्षीयमाणमपि तत्पू-
र्वावस्थातो गम्यते, अन्यथा तत्पूर्वावस्थैर्गुरु-
त्वादिभिर्हीयेत । स्यादेतत् गन्धाश्रयाणां वि-
शिष्टानामवयवानामल्पत्वात् सन्नपि विश्ले-
षो नोपलक्ष्यते, सूक्ष्मा हि गन्धपरमाणवः स-
र्वतो विप्रसृता गन्धबुद्धिमुत्पादयन्ति नासिका-
पुटमनुप्रविशन्त इति चेत्, न अतीन्द्रियत्वात्

द्रव्यव्यतिरेक आश्रयविश्लेषः । ननु विश्लिष्टावयवानामल्पत्वाद्व्यव्य-
यो न भातीत्यत आह ॥ अक्षीयमाणमपीति ॥ अपिरवधारणे, पू-
र्वावस्थालिङ्गेनाक्षीयमाणमेव तद्रव्यमनुमीयत इत्यर्थः । विमतं अ-
विशिष्टावयवं पूर्वावस्थातो गुरुत्वाद्यपचयहीनत्वात् संमतवदिति-
भावः । शङ्कते ॥ स्यादेतदिति ॥ विश्लिष्टानामल्पत्वादित्युपलक्षणं,
अवयवान्तराणां प्रवेशादित्यपि द्रष्टव्यं । विशेषोऽवयवानां विश्लेषप्रवे-
शरूपः सन्नपि न ज्ञायते, तथा च गुरुत्वापचयो न भवतीति हेतो-
न्यथासिद्धिरिति शङ्कार्थः । आगच्छन्तोऽवयवाः परमाणवस्त्रसरेणवो
वा, नायस्त्रद्रतरूपवद्रन्धस्याप्यनुपलब्धिप्रसङ्गादिति परिहरति ॥ नेति ॥

परमाणूनां, स्फुटगन्धोपलब्धेश्च नागकेसरादि-
षु । न च लोके प्रतीतिर्गन्धवद्द्रव्यमाघ्रातं इति,
गन्ध-एवाघ्रात इति तु लौकिकाः प्रतीयन्ति ।
रूपादिष्वश्रयव्यतिरेकानुपलब्धेर्गन्धस्याप्य-
युक्त आश्रयव्यतिरेक इति चेत्, न प्रत्यक्षत्वा-
दनुमानाप्रवृत्तेः, तस्माद्यद्यथा लोके दृष्टं तत् त-
थैवानुमन्तव्यं निरूपकैर्नान्यथा । न हि रसो
गुणो जिह्वयोपलभ्यत इति अतो रूपादयोऽपि
गुणा जिह्वयैवोपलभ्येरन्निति नियन्तुं शक्यते ॥ २६ ॥

तथा च दर्शयति ॥ २७ ॥

हृदयायतनत्वमणुपरिमाणत्वं चात्मनोऽभि-
धाय तस्यैव 'आलोमभ्य आनखाग्रेभ्यः' इति-
चैतन्येन गुणेन समस्तशरीरव्यापित्वं दर्श-
यति ॥ २७ ॥

पृथगुपदेशात् ॥ २८ ॥

'प्रज्ञया शरीरं समारुह्य' इति चात्मप्रज्ञयोः

द्वितीयं प्रत्याह ॥ स्फुटेति ॥ त्रसरेणुगन्धश्चेत् स्फुटो न स्यादित्यर्थः ।
अतो गन्धस्य पुष्पादिस्थस्यैव गुणिव्यतिरेको वाच्य इति भावः । ग-
न्धो न गुणिविशिष्टः गुणत्वात् रूपवदिति शङ्कते ॥ रूपेति ॥ विश्लेषस्य
प्रत्यक्षत्वाद्वाच्य इत्याह ॥ नेति ॥ २६ ॥

आत्मनश्चैतन्यगुणेनैव देहव्याप्तिरित्यत्र श्रुतिमाह सूत्रकारः ॥ त-
था च दर्शयतीति ॥ तद्व्याचष्टे ॥ हृदयेति ॥ २७ ॥

कर्तृकरणभावेन पृथगुपदेशात् चैतन्यगुणेनैवा-
स्य शरीरव्यापिताऽवगम्यते, 'तदेषां प्राणानां
विज्ञानेन विज्ञानमादाये'ति च कर्तुः शरीरात्
पृथग्विज्ञानस्योपदेशः, एतमेवाभिप्रायमुपोद-
लयति, तस्मादणुरात्मेत्येवं प्राप्ते ब्रूमः ॥ २८ ॥

तद्गुणसारत्वात् तु तद्व्यपदेशः

प्राज्ञवत् ॥ २९ ॥

तुशब्दः पक्षं व्यावर्तयति । नैतदस्त्यणुरात्मे-
ति, उत्पत्त्यश्रवणात्, परस्यैव तु ब्रह्मणः प्रवेश-
श्रवणात् तादात्म्योपदेशाच्च परमेव ब्रह्म जीव
इत्युक्तं । परमेव चेद्ब्रह्म जीवः तस्माद्यावत् परं ब्र-
ह्म तावन्नेव जीवो भवितुमर्हति, परस्य च ब्रह्म-
णो विभुत्वमाम्नातं, तस्माद्विभुर्जीवः । तथा च
'स वा एष महानज आत्मा योऽयं विज्ञानमयः

- तत्रैव श्रुत्यन्तरार्थं सूत्रं ॥ पृथगिति ॥ विज्ञानमिन्द्रियाणां ज्ञान-
शक्तिं विज्ञानेन चैतन्यगुणेनादाय शेत इत्यर्थः ॥ २८ ॥

एवं चैतन्यगुणव्याप्तिगोचरमभिप्रायं तत्रात्माणुत्वविभुत्वश्रुतीनां
विरोधादप्रामाण्यप्राप्तावणुत्वं जीवस्य विभुत्वमीश्वरस्येत्यविरोध इत्ये-
कदेशिपक्षो दर्शितस्तं दूषयन् सिद्धान्तसूत्रं व्याचष्टे ॥ तुशब्द इत्या-
दिना ॥ तस्माद् ब्रह्माभिन्नत्वात् विभुर्जीवः ब्रह्मवदित्यनुमानानुगृही-
ते श्रुतिस्मृती आह ॥ तथा च स वा एष इति ॥ नित्यः सर्वगतः

प्राणेषु, इत्येवंजातीयका जीवविषया विभुत्ववा-
 दाः श्रौताः स्मार्ताश्च समर्थिता भवन्ति । न चा-
 णोर्जीवस्य सकलशरीरगता वेदनोपपद्यते । त्व-
 क्सम्बन्धात् स्यादिति चेत्, न, त्वक्कण्टकतो-
 दनेऽपि सकलशरीरगतैव वेदना प्रसज्येत, त्व-
 क्कण्टकयोर्हि संयोगः कृत्स्नायां त्वचि वर्तते, त्व-
 क्क कृत्स्नशरीरव्यापिनीति पादतल एव तु क-
 स्थाणुरित्याद्याः स्मार्तवादाः । एतेन जीवस्य ब्रह्माभेदज्ञानेऽणुत्वाभा-
 वधीस्तस्यां तदित्यन्योन्याश्रय इति निरस्तम् । प्रधानमहद्वाक्यानुगु-
 णश्रुतिस्मृतिभिरणुत्वाभावनिश्चयानन्तरमभेदज्ञानात् प्रधानवाक्यवि-
 रोधे गुणभूताणुत्वश्रुतीनामौपाधिकाणुत्वविषयकल्पनादगुणे त्वन्या-
 यकल्पनेति न्यायादिति भावः । किञ्च सर्वदेहव्यापिशैत्यानुभवान्यथा
 नुपपन्त्याऽणुत्वश्रुतयोऽध्यस्ताणुत्वविषयत्वेन कथञ्चिदर्थवादा नेयाः
 लौकिकन्यायादपि तेषां दुर्बलत्वादिति मत्वाह ॥ न चाणोरिति ॥
 शङ्कते ॥ त्वगिति ॥ यद्यण्वात्मसम्बन्धस्य त्वग्व्याप्त्या देहव्यापिनी
 वेदना स्यात् तर्ह्यतिप्रसङ्ग इति दूषयति ॥ नेति ॥ प्रसङ्गस्येष्टत्वं निरस्य
 ति ॥ पादतल एवेति ॥ तस्मादल्पमहतोः संयोगो न महद्व्यापी कण्ट-
 कसंयोगस्य देहव्याप्त्यदर्शनात्, तथा चाण्वात्मसंयोगस्त्वगेकदेश-
 स्थ एवेति देहव्यापिवेदनानुपपत्तिः । न च सिद्धान्ते त्वगात्मसम्बन्ध-
 स्य व्यापित्वात् कण्टकसम्बन्धे देहव्यापिवेदनाप्रसङ्ग इति वाच्यं ।
 यायती विषयसम्बन्धा त्वक् तावद्व्याप्त्यात्मसम्बन्धस्तावद्व्यापिवेदना-
 हेतुरिति नियमात् । न चैवं विषयत्वक्सम्बन्ध एव तद्धेतुरस्तु किमात्म-
 व्याप्येति वाच्यं । वेदना हि सुखं दुःखं तदनुभवश्च, न चैषां व्यापका-
 नां कार्याणामन्यमुपादानं सम्भवति कार्यस्योपादानादिभेषानुपपत्तेः ।

ण्टकतुन्ना वेदनां प्रतिलभन्ते । न चाणोर्गुणव्या-
 त्तिरुपपद्यते गुणस्य गुणिदेशत्वात्, गुणत्वमेव
 हिगुणिनमनाश्रित्यगुणस्य हीयेत । प्रदीपप्रभा-
 याश्च द्रव्यान्तरत्वं व्याख्यातं, गन्धोऽपि गुण-
 त्वाभ्युपगमात् साश्रय एव सञ्चरितुमर्हति, अ-
 न्यथा गुणत्वहानिप्रसङ्गात् । तथा चोक्तं भग-
 वतां द्वैपायनेन 'उपलभ्याप्सु चेद्गन्धं केचिद्भूयुर-
 नैपुणाः । पृथिव्यामेव तं विद्यादपो वायुं च सं-
 श्रितमिति । यदि च चैतन्यं जीवस्य समस्तशरी-
 रं व्याप्नुयान्नाणुजीवः स्यात्, चैतन्यमेव त्वस्य
 स्वरूपमग्नेरिवौष्ण्यप्रकाशौ, नात्र गुणगुणिवि-
 भागो विद्यत इति । शरीरपरिमाणत्वं च प्रत्या-
 ख्यातं; पारिशेष्याद्विभुजीवः । कथं तर्ह्यणुत्वा-

न चैषां व्यापकत्वमसिद्धं सूर्यतप्तस्य गङ्गानिमग्नस्य सर्वाङ्गव्यापि
 दुःखसुखानुभवस्य दुस्पहतत्वात् । यदुक्तं गुणस्यापि गुणिविश्लेषो ग-
 न्धवदिति तन्नेत्याह ॥ न चाणोरिति ॥ गन्धो नाश्रयाद्विश्लिष्टः गुण-
 त्वाद्वूपवदित्यत्रागममाह ॥ तथा चोक्तमिति ॥ न च प्रत्यक्षबाधः
 गन्धस्य प्रत्यक्षत्वेऽपि निराश्रयत्वस्याप्रत्यक्षत्वान्महतां त्रसरेणूनाम-
 नुद्भूतस्पर्शानामुद्भूतगन्धानामागमनात् स्फुटगन्धोपलम्भसम्भवः, अ-
 वयवान्तरप्रवेशान्न सहसा मूलद्रव्यक्षय इति भावः । पूर्वं चैतन्यस्य
 गुणत्वमुपेत्य तद्व्याप्त्या गुण्यात्माणुत्वं निरस्तं, सम्प्रति तस्य गुणत्वम-
 सिद्धमित्याह ॥ यदि चैतन्यमिति ॥ उत्सूत्रं विभुत्वं प्रसाध्याणुत्वा-
 द्युक्तेर्गतिप्रदर्शनार्थं सूत्रं व्याचष्टे ॥ कथमित्यादिना ॥ अन्तरा विज्ञा-

दिव्यपदेश इत्यत आह । तद्गुणसारत्वात् तु तद्व्य-
पदेश इति । तस्या बुद्धेर्गुणास्तद्गुणा इच्छा द्वेषः
सुखं दुःखं इत्येवमादयस्तद्गुणाः सारः प्रधानं
यस्यात्मनः संसारित्वे सम्भवति स तद्गुणसार-
स्तस्य भावस्तद्गुणसारत्वं । न हि बुद्धेर्गुणैर्विना
केवलस्यात्मनः संसारित्वमस्ति बुद्ध्युपाधिध-
र्माध्यासनिमित्तं हि कर्तृत्वभोक्तृत्वादिलक्षणं सं-
सारित्वमकर्तुरभोक्तुश्चासंसारिणो नित्यमुक्तस्य
सत आत्मनस्तस्मात्तद्गुणसारत्वाद्बुद्धिपरिमा-
णेनास्य परिमाणव्यपदेशः, तदुत्क्रान्त्यादिभि-
श्चास्योत्क्रान्त्यादिव्यपदेशो न स्वतः, तथा च,

“बालाग्रशतभागस्य शतधा कल्पितस्य च ।
भागो जीवः स विज्ञेयः स चानन्त्याय कल्पते” ॥

इत्यणुत्वं जीवस्योक्त्वा तस्यैव पुनरानन्त्य-
माह । तच्चैवमेव समञ्जसं स्यात् यद्यौपचारिक-
मणुत्वं जीवस्य भवेत् पारमार्थिकं चानन्त्यं । न-
त्युभयं मुख्यमवकल्पेत । न चानन्त्यमौपचारि-

नमनसो हृदि हीति च प्रकृता बुद्धिर्योग्यत्वात् तच्छब्देन परामृश्य-
ते । बुद्धिगुणानामात्मन्यध्यासादणुत्वाद्युक्तिर्न स्वतः आनन्त्यश्रुति-
धिसोधादित्याह ॥ तथा चेति ॥ अकार्यकारणद्रव्यसमानाधिकरणतया
तत्त्वमसीति वाक्यस्य सोऽयमिति वाक्यवदण्डाभेदार्थत्वादानन्त्यं
सत्यमणुत्वमध्यक्षमित्यर्थः । उक्तञ्चैतदङ्गुष्ठाधिकरणे ‘प्रतिपाद्यविरू-

कमिति शक्यं विज्ञातुं सर्वोपनिषत्सु ब्रह्मात्म-
 भावस्य प्रतिपिपादयिषितत्वात् । तथेतरस्मि-
 न्नप्युन्माने बुद्धेर्गुणेन चैव 'आराग्रमात्रो ह्यवरो-
 ऽपि दृष्टः' इति च बुद्धिगुणसम्बन्धेनैवाराग्रमा-
 त्रतां शास्ति न स्वेनैवात्मना । 'एषोऽणुरात्मा चे-
 तसावेदितव्यः' इत्यत्राऽपि न जीवस्याणुपरि-
 माणत्वं शिष्यते परस्यैवात्मनश्चक्षुराद्यनवग्रा-
 ह्यत्वेन ज्ञानप्रसादगम्यत्वेन च प्रकृतत्वात्,
 जीवस्याऽपि च मुख्याणुपरिमाणत्वानुपपत्तेः,
 तस्माद्बुद्धान्त्वाभिप्रायमिदमणुत्ववचनमुपा-
 ध्यभिप्रायं वा द्रष्टव्यं । तथा 'प्रज्ञया शरीरं स-
 मारुह्ये' त्येवंजातीयकेष्वपि भेदोपदेशेषु बुद्धयै-
 वोपाधिभूतया जीवः शरीरं समारुह्येत्येवं यो-
 जयितव्यं व्यपदेशमात्रं चात्र शिलापुत्रकस्य श-

ब्दबुद्धेश्चपक्षविशेषणमविचक्षितं' इति बालाग्रवाक्यमाराग्रवाक्यं चेत्यु-
 न्मानद्वयमुक्तं तत्रायं निरस्य द्वितीयं निरस्यति ॥ तथेतरस्मिन्नपीति ॥
 बुद्धेर्गुणेन तन्निमित्तेनात्मन्यध्यस्तो गुणो भवति तेनात्मगुणेनाध्यस्ते-
 नैवाराग्रपरिमाणोऽपकृष्टश्च जीवो दृष्टः स्वतस्त्वनन्त एवेत्यर्थः । 'न
 चक्षुषा गृह्यते नापि वाचा नान्यैर्देवैस्तपसा कर्मणा वा ज्ञानप्रसादेन
 विशुद्धसच्चक्षतस्तु तं पश्यति निष्कलं ध्यायमानः' इत्युक्ता एषोऽणु-
 रात्मेत्युक्तः पर एव यदि जीवः तथाप्यध्यस्ताणुत्वं अणुशब्दार्थ इ-
 त्याह ॥ जीवस्यापीति ॥ यदुक्तं पृथगुपदेशाच्चैतन्यगुणेनैवात्मनो दे-
 हव्याप्तिरिति तत्राह ॥ तथा प्रज्ञयेति ॥ बुद्धिप्रज्ञयेत्यर्थः । यदि चै-

रीरमित्यादिवत् । न त्वत्र गुणगुणिविभागो
विद्यत इत्युक्तं । हृदयायतनत्ववचनमपि बुद्धेरेव
तदायतनत्वात् । यथोक्तान्त्यादीनामप्युपाध्या-
यत्ततां दर्शयति 'कस्मिन्नहमुत्क्रान्ते उत्क्रान्तो
भविष्यामि कस्मिन् वां प्रतिष्ठिते प्रतिष्ठास्यामि'
इति, 'स प्राणमसृजत' इति । उत्क्रान्त्यभावे हि
गत्यागत्योरप्यभावो विज्ञायते, न त्वनपसृप्त-
स्य देहाद्गत्यागती स्यातां । एवमुपाधिगुणसा-
रत्वाज्जीवस्याणुत्वादिव्यपदेशः प्राज्ञवत्, यथा
प्राज्ञस्य परमात्मनः सगुणेषूपसनेषूपधिगु-
णसारत्वादणीयस्त्वादिव्यपदेशो 'ऽणीयान् ब्री-
हेर्वा यवाद्वा मनोमयः प्राणशरीरः सर्वगन्धः स-
र्वरसः सत्यकामः सत्यसङ्कल्पः' इत्येवंप्रकार-
स्तद्वत् ॥ २९ ॥

स्यादेतद् यदि बुद्धिगुणसारत्वादात्मनः
संसास्त्विं कल्प्येत ततो बुद्ध्यात्मनोर्भिन्नयोः
संयोगावसानमवश्यं भावीत्यतो बुद्धिवियोगे
सत्यात्मनो विभक्तस्यानालक्ष्यत्वादसत्त्वमसं-

तन्यं प्रज्ञा तदा भेदोपचार इत्याह ॥ व्यपदेशमात्रं चेति ॥ ननु चै-
तन्यं गुण इति भेदो मुख्योऽस्तु नेत्याह ॥ न ह्यत्रेति ॥ निर्गुणत्वश्रु-
तेरित्यर्थः । अन्यदपि पूर्वोक्तं बुद्ध्याद्युपाधिकमित्याह ॥ हृदयेत्यादि-
ना ॥ सौत्रं दृष्टान्तं विवृणोति ॥ यथेति ॥ २९ ॥

सारित्वं वा प्रसज्येतेत्यत उत्तरं पठति॥

यावदात्मभावित्वाच्च न दो-

षस्तद्दर्शनात् ॥ ३० ॥

नेयमनन्तरनिर्दिष्टदोषप्राप्तिराशङ्कनीया, कस्मात् यावदात्मभावित्वात् । बुद्धिसंयोगस्य यावदयमात्मा संसारी भवति यावदस्य सम्यग्दर्शनेन संसारित्वं न निवर्तते तावदस्य बुद्ध्यासंयोगो न शाम्यति । यावदेव चायं बुद्ध्युपाधिसम्बन्धस्तावदेवास्य जीवस्य जीवत्वं संसारित्वं च, परमार्थतस्तु न जीवो नाम बुद्ध्युपाधिपरिकल्पितस्वरूपव्यतिरेकेणास्ति । न हि नित्यमुक्तस्वरूपात् सर्वज्ञादीश्वरादन्यश्चेतनो धातुर्द्वितीयो वेदान्तार्थनिरूपणायामुपलभ्यते 'नान्योऽतोऽस्ति द्रष्टा श्रोता मन्ता विज्ञाता' 'नान्यदतोऽस्ति द्रष्टृ श्रोतृ मन्तृ विज्ञातृ' 'तत्त्वमसि' 'अहं ब्रह्मास्मि' इत्यादिश्रुतिशतेभ्यः । कथं पुनरवगम्यते यावदात्मभावी बुद्धिसंयोगइतितद्दर्शनादित्याह । तथा हि शास्त्रं दर्शयति 'योऽयं विज्ञानमयः प्राणेषु हृद्यन्तर्ज्योतिः पुरुषः स समानः सन्नुभौ असन्धमित्यापाततः, असंसारित्वमापाद्यं । शेषं सुबोधं । ननु स्वतः संसारित्वमस्तु किं बुद्ध्युपाधिनेत्यत आह ॥ यावदेव चायामिति ॥

लोकावनुसञ्चरति ध्यायतीव लेलायतीव' इत्यादि । तत्र विज्ञानमय इति बुद्धिमय इत्येतदुक्तं भवति । प्रदेशान्तरे 'विज्ञानमयो मनोमयः प्राणमयश्चक्षुर्मयः श्रोत्रमयः' इति विज्ञानमयस्य मनआदिभिः सह पाठात् बुद्धिमयत्वं च तद्गुणसारत्वमेवाभिप्रेयते, यथा लोके स्त्रीमयो देवदत्तः इति स्त्रीरागादिप्रधानोऽभिधीयते तद्वत् । 'स समानः सन्नुभौ लोकावनुसञ्चरति, इति च लोकान्तरगमनेऽप्यवियोगं बुद्ध्यादेर्दर्शयति, केन समानस्तथैव बुद्ध्या इति गम्यते सन्निधानात् । तच्च दर्शयति 'ध्यायतीव लेलायतीव' इति, एतदुक्तं भवति नायं स्वतो ध्यायति नापि चलति ध्यायन्त्यां बुद्धौ ध्यायतीव चलन्त्यां बुद्धौ चलतीवेति । अपि च मिथ्याज्ञानपुरःसरोऽयमात्मनो बुद्ध्युपाधिसम्बन्धः, न च मिथ्याज्ञानस्य सम्यग्ज्ञानादन्यत्र निवृत्तिरस्तीत्यतो यावत् ब्रह्मात्मतानवबोधस्तावदयं बुद्ध्याद्युपाधिसम्बन्धो न

समानो बुद्धितादात्म्यापन्नः सन् विज्ञानं ब्रह्म तन्मयो विकारोऽणुरित्यर्थः किं न स्यादित्यत आह ॥ प्रदेशान्तर इति ॥ विज्ञानमयो बुद्धिप्रचुर इत्यर्थः केन समान इत्याकाङ्गयामिति शेषः । श्रुतिबलाद्बुद्धेर्पावत्संसार्यात्मभावित्वमुक्तं सति मूले कार्यस्य वियोगासम्भवाच्चेति युक्त्याप्याह ॥ अपि च मिथ्येति ॥ सम्यग्ज्ञानादेव बुद्ध्यादि-

शाम्यति । दर्शयति च 'वेदाहमेतं पुरुषं महान्त-
मादित्यवर्णं तमसः परस्तात् । तमेव विदित्वा-
तिमृत्युमेति नान्यः पन्था विद्यतेऽयनाय' इति ॥ ३०

ननु सुषुप्तप्रलययोर्न शक्यते बुद्धिसम्बन्धः
आत्मनोऽभ्युपगन्तुं 'सता सोम्य तदा सम्पन्नो
भवति स्वमपीतो भवति' इति वचनात् कृत्स्न-
विकारप्रलयाभ्युपगमाच्च तत्कथं यावदात्मभा-
वित्वं बुद्धिसम्बन्धस्येत्यत्रोच्यते ॥

**पुंस्त्वादिवत्तस्य सतोऽभिव्य-
क्तियोगात् ॥ ३१ ॥**

यथा लोके पुंस्त्वादीनि बीजात्मना विद्य-
मानान्येव बाल्यादिष्वनुपलभ्यमानानि अवि-
द्यमानवदभिप्रेयमाणानि यौवनादिष्वविर्भव-
न्ति, नाविद्यमानान्युत्पद्यन्ते षण्ढादीनामपि
तदुत्पत्तिप्रसङ्गात्, एवमयमपि बुद्धिसम्बन्धः
शक्त्यात्मना विद्यमान एव सुषुप्तप्रलययोः पुनः

सम्बन्धध्वंस इत्यत्र श्रुतिमाह ॥ दर्शयतीति ॥ मृत्युमत्येतीत्यन्वयः ।
आदित्यवर्णं स्वप्रकाशं । तमसः परस्तादज्ञानास्पृष्टमित्यर्थः ॥ ३० ॥

यावदात्मभावित्वस्यासिद्धिं शङ्कते ॥ नन्विति ॥ सुषुप्तौ बुद्धिसच्चे
ब्रह्मसम्पत्तिर्न स्यात् प्रलये तत्सच्चे प्रलयव्याहतिरित्यर्थः । स्थूलसू-
क्ष्मात्मना बुद्धेर्यावदात्मभावित्वमस्ति इत्याह ॥ पुंस्त्वेति ॥ पुंस्त्वं

प्रबोधप्रसवयोराविर्भवति । एवं ह्येतद्युज्यते, न
 ह्याकस्मिन्की कस्यचिदुत्पत्तिः सम्भवति अति-
 प्रसङ्गात् । दर्शयति च सुषुप्तादुत्थानमविद्यात्म-
 कबीजसद्भावकारितं सति सम्पद्य न विदुः सति
 सम्पद्यामहे, इति 'त ईह व्याघ्रो वा सिंहो वा'
 इत्यादिना । तस्मात् सिद्धमेतद्यावदात्मभावी
 बुद्ध्याद्युपाधिसम्बन्ध इति ॥ ३१ ॥

नित्योपलब्ध्यनुपलब्धिप्रसङ्गोऽन्यतर-
 नियमो वाऽन्यथा ॥ ३२ ॥

तच्चात्मन उपादिभूतमन्तःकरणं मनो बुद्धि-
 विज्ञानं चित्तमिति चानैकधा तत्रतत्राभिलष्य-
 ते । क्वचिच्च वृत्तिविभागेन संशयादिवृत्तिकं मन

रेतः, आदिपदेन श्मश्र्वादिव्रह्म, अस्य बुद्धिसम्बन्धस्येत्यर्थः । स्वापे
 बीजात्मना सतो बुद्ध्यादेः प्रबोधेऽभिव्यक्तिरित्यत्र श्रुतिमाह ॥ दर्श-
 यतीति ॥ न विदुरित्यविद्यात्मकबीजसद्भावोक्तिः । ते व्याघ्रादयः पु-
 नराभवन्ति इत्यभिव्यक्तिनिर्देशः ॥ ३१ ॥

बुद्धिसद्भावे मानमाह सूत्रकारः ॥ नित्येति ॥ मनसा ह्येव पश्य-
 ति, बुद्धिश्च न विचेष्टति, विज्ञानं यज्ञं तनुते, चेतसा वेदितव्यः, चित्तं-
 च चेतयितव्यं चेति तत्रतत्र श्रुतिपु मनआदिपदवाच्यं तावद्बुद्धिद्र-
 व्यं प्रसिद्धमित्यर्थः । कथमेकस्यानेकधोक्तिस्तत्राह ॥ क्वचिच्चेति ॥ गर्व-
 यत्तिकोऽहङ्कारो विज्ञानं चित्प्रधानं स्मृतिप्रधानं वा चित्तमित्यपि द्र-
 ष्टव्यं । यद्यपि साक्षिप्रत्यक्षसिद्धमन्तःकरणं श्रुत्यनूदितं च तथापि प्र-

इत्युच्यते, निश्चयादित्युक्तिकं बुद्धिरिति । तच्चेव-
 म्भूतमन्तःकरणमवश्यमस्तीत्यभ्युपगन्तव्यं ।
 अन्यथा त्वनभ्युपगम्यमाने तस्मिन्नित्योपल-
 ष्ठ्यनुपलब्धिप्रसङ्गः स्यात् आत्मेन्द्रियविषया-
 णामुपलब्धिसाधनानां सन्निधाने सति नि-
 त्यमेवोपलब्धिः प्रसज्येत । अथ सत्यपि हेतुस-
 मवधाने फलाभावस्ततोऽपि नित्यमेवानुपल-
 ष्ठिः प्रसज्येत, न चैवं दृश्यते । अथ वान्यतर-
 स्यात्मन इन्द्रियस्य वा शक्तिप्रतिबन्धोऽभ्युपग-
 न्तव्यः । न चात्मनः शक्तिप्रतिबन्धः सम्भवति
 अविक्रियत्वात्, नापीन्द्रियस्य, न हि तस्य पू-
 र्वोत्तरयोः क्षणयोरप्रतिबद्धशक्तिकस्य ततोऽक-

त्यक्षश्रुत्योर्विवदमानं प्रति व्यासङ्गानुपपत्त्या तत्साधयति ॥ तच्चेत्या-
 दिना ॥ सूत्रं योजयति ॥ अन्यथेति ॥ पञ्चेन्द्रियाणां पञ्चविषयसम्बन्धे
 सति नित्यं युगपत् पञ्चोपलब्धयः स्युः, मनोऽतिरिक्तसामग्र्याः सत्त्वात्
 यदि सत्यामपि सामग्र्यां उपलब्ध्यभावस्तर्हि सदेवानुपलब्धिप्रसङ्गा-
 दित्यर्थः । अतः कादाचित्कोपलब्धिनियामकं मन एष्टव्यमिति
 भावः । ननु सत्यपि करान्निसंयोगे दाहकादाचित्कत्वबदुपलब्धिका-
 दाचित्कत्वमस्तु किं मनसेत्याशङ्क्यान्यतरनियमो वेत्येतद्व्याचष्टे
 ॥ अथवेति ॥ सत्यां सामग्र्यां नित्योपलब्धिर्वाङ्गीकार्या अन्यतरस्य
 कारणस्य केनचिच्छक्तिप्रतिबन्धनियमो वाङ्गीकार्यः, यथा मणिनाऽ-
 ग्निशक्तिप्रतिबन्ध इति वाकारार्थः । अस्तु प्रतिबन्ध इत्यत आह ॥ न चे-
 ति ॥ न चेन्द्रियस्यैवास्तु शक्तिप्रतिबन्ध इति वाच्यं प्रतिबन्धकाभावात् ।

स्माच्छक्तिः प्रतिबध्येत, तस्मात् यस्यावधाना-
 नवधानाभ्यामुपलब्ध्यनुपलब्धी भवतस्तन्म-
 नः । तथा च श्रुतिः, 'अन्यत्रमना अभूवं नादर्श-
 मन्यत्रमना अभूवं नाश्रौषम्' इति 'मनसा ह्येव
 पश्यति मनसा शृणोति, इति च कामादयश्चास्य-
 वृत्तय इति दर्शयति 'कामः सङ्कल्पो विचिकि-
 त्सा श्रद्धाऽश्रद्धा धृतिरधृतिर्हीर्षीर्भीर्ऋत्येतत्सर्वं
 मन एव' इति, तस्माद्युक्तमेतत् तद्गुणसारत्वात्
 तद्व्यपदेश इति ॥ ३२ ॥

न च दृष्टसामग्र्यां सत्यां अदृष्टं प्रतिबन्धकमिति युक्तं अतिप्रसङ्गात्
 न च व्यासङ्गः प्रतिबन्धकमनोऽसत्त्वे तस्यासम्भवात्, तथा हि रसा-
 दीनां सहोपलब्धिप्राप्तौ रसबुभुत्सारूपो व्यासङ्गोरूपाद्युपलब्धिप्रति-
 बन्धको वाच्यः, स च गुणत्वाद्वृषवद्गुण्याश्रयः, तत्रात्मनोऽसङ्गनिर्गु-
 णकूटस्थस्य गुणित्वायोगान्मन एव गुणित्वेनैष्टव्यमिति व्यासङ्गानुप-
 पत्त्या मनःसिद्धिः । एतदभिप्रेत्योपसंहरति ॥ तस्मादिति ॥ अवधानं
 बुभुत्सा, न चानिच्छतोऽपि दुर्गन्धाद्युपलम्भान्न बुभुत्सोपलब्धिर्नि-
 यामिकेति वाच्यं, अनेकविषयसन्निधौ क्वचिदेव तस्यानियामकत्वा-
 ङ्गीकारात् । येषां मते पुनरिच्छादीनामात्मधर्मत्वं तेषां मनो दुर्लभमि-
 ति मन्तव्यं । इच्छादिधर्मिणैवात्मना व्यासङ्गोपपत्तेः । सम्प्रति व्या-
 सङ्गस्य मानसत्वे श्रुतिमाह ॥ तथा चेति ॥ न केवलं व्यासङ्गात्मनः
 सिद्धिः किन्तु कामाद्याश्रयत्वेनार्पीत्याह ॥ कामादयश्चेति ॥ बुद्धेः
 प्रामाणिकत्वोक्तिफलमाह ॥ तस्मादिति ॥ ३३ ॥

कर्ता शास्त्रार्थवत्त्वात् ॥ ३३ ॥

तद्गुणसारत्वाधिकारेणैवापरोऽपि जीवधर्मः प्रपञ्च्यते । कर्ता चायं जीवः स्यात्, कस्मात् शास्त्रार्थवत्त्वात् । एवं च 'यजेत जुहुयात् दद्यादित्येवंविधं विधिशास्त्रमर्थवद्भवति, अन्यथा तदनर्थकं स्यात् । तद्वि कर्तुः सतः कर्तव्यविशेषमुपदिशति, न चासति कर्तृत्वे तदुपपद्यते तथेदमपि शास्त्रमर्थवद्भवति, 'एष हि द्रष्टा श्रोता मन्ता । बोद्धा कर्ता विज्ञानात्मा पुरुषः' इति ॥ ३३ ॥

एवमात्मन्यणुत्वाध्यासोक्त्या स्वाभाविकं महत्त्वं स्थापितं सम्प्रति ततो बहिष्ठं कर्तृत्वं साधयति ॥ कर्ता शास्त्रार्थवत्त्वात् ॥ स नित्यचिद्रूपो महानात्मा कर्ता न वेत्यसङ्गत्वश्रुतीनां विध्यादिश्रुतीनां च विप्रतिपत्त्या संशये बुद्धिकर्तृत्वेनैव विध्यादिशास्त्रोपपत्तेरकर्तात्मेति साङ्ख्यपक्षप्राप्तौ सिद्धान्तयन्नेव तद्गुणसारत्वोक्त्यात्मनि कर्तृत्वाध्यासस्याऽपि सिद्धत्वात् पुनरुक्तिमाशङ्क्य साङ्ख्यपक्षनिरासार्थमात्मनि कर्तृत्वाध्यासप्रपञ्चनान्न पुनरुक्तिरित्याह ॥ तद्गुणेति ॥ अधिकारः प्रसङ्गः, वस्तुतोऽसङ्गत्वमावेद्यातः, कर्तृत्वमित्यसङ्गत्वकर्तृत्वश्रुतीनां अविरोधोक्तेः कर्तृत्वविचारात्मकाधिकरणत्रयस्य पादसङ्गतिः, श्रुतीनां मिथो विरोधाविरोधौ पूर्वोत्तरपक्षयोः फलं, यद्वात्र पूर्वपक्षे बन्धाभावाच्छास्त्रवैयर्थ्यं फलं सिद्धान्ते कर्तृत्वादिसम्बन्धसत्त्वाच्छास्त्रार्थवत्तेति भेदः । ननु बुद्धिकर्तृत्वेन शास्त्रार्थवत्ताऽस्तु किं जीवकर्तृत्वेन तत्राह ॥ तद्वि कर्तुः सत इति ॥ मयेदं कर्तव्यमिति बोधसमर्थस्य चेतनस्यैव कर्तृत्वं वाच्यं न त्वचेतनाया बुद्धेः । किञ्च भोक्तुरात्मन एव कर्तृता वा-

ऽन्वेष्टव्यः स विजिज्ञासितव्यः, 'ओमित्येवं
ध्यायथ आत्मानम्' इत्येवंलक्षणः सोऽप्यसं-
त्वात्मनःकर्तृत्वे नोपपद्येत तस्मादप्यस्य कर्तृ-
त्वसिद्धिः ॥ ३९ ॥

यथा च तक्षोभयथा ॥ ४० ॥

एवं तावच्छास्त्रार्थवत्त्वादिभिर्हेतुभिः कर्तृत्वं
शारीरस्य प्रदर्शितं तत्पुनः स्वाभाविकं वा स्या-
दुपाधिनिमित्तं वेति चिन्त्ये। तत्रैतरेव शास्त्रार्थव-
त्त्वादिभिर्हेतुभिः स्वाभाविकं कर्तृत्वं अपवादहे-
त्वभावादित्येवंप्राप्तेब्रूमः, न स्वाभाविकं कर्तृत्व-
मात्मनः सम्भवत्यनिर्मोक्षप्रसङ्गात् कर्तृत्वस्व-
भावत्वे ह्यात्मनो न कर्तृत्वान्निर्मोक्षः सम्भवति
अग्नेरिवौष्ण्यान्न च कर्तृत्वादिनिर्मुक्तस्यांऽस्ति

धात्मनोऽकर्तृत्वे बुद्धेरपि अभोक्त्र्याः कर्तृत्वायोगात्समाध्यभावप्रस-
ङ्ग इत्यर्थः ॥ ३९ ॥

यथा च तक्षोभयथा ॥ उक्तमात्मनः कर्तृत्वमुपजीव्य संशयपूर्वप-
क्षावाह ॥ एवं तावदित्यादिना ॥ साङ्ख्यनिरासेनात्मनः कर्तृत्वे साधिते
बाधकाभावात् तत्सत्यमिति मीमांसकादिपक्षः प्राप्तः । न चासङ्गत्वा-
गमेन बाधः अहं कर्तेत्यनुभवसहितकर्तृत्वश्रुतिबलेन तस्यागमस्य स्था-
यकत्वादिति प्राप्ते उत्सूत्रमेव सिद्धान्तयति ॥ न स्वाभाविकमिति ॥
यदुक्तं बाधकाभावादिति तदसिद्धमित्याह ॥ अनिर्मोक्ष इति ॥ ननु
कर्तृत्वं नाम क्रियाशक्तिर्मुक्तावप्यस्ति तत्रापि शक्तिकार्यस्य क्रियारूप-

पुरुषार्थसिद्धिः कर्तृत्वस्य दुःखरूपत्वात् । ननु-
स्थितायामपि कर्तृत्वशक्तौ कर्तृत्वकार्यपरिहारा-
त् पुरुषार्थः सेत्स्यति, तत्परिहारश्च निमित्तपरि-
हाराद्यथाग्नेर्दहनशक्तियुक्तस्यापि काष्ठवियो-
गाद्दहनकार्याभावस्तद्वत् न निमित्तानामपि श-
क्तिलक्षणेन सम्बन्धेन सम्बद्धानामत्यन्तपरि-
हारासम्भवात् । ननु मोक्षसाधनविधानान्मो-
क्षः सेत्स्यति न साधनायत्तस्यानित्यत्वात् । अ-
पि च नित्यशुद्धबुद्धमुक्तात्मप्रतिपादनान्मोक्ष-

शक्यस्याभावान्मुक्तेः पुरुषार्थत्वसिद्धिरिति शङ्कते ॥ ननु स्थिताया-
मिति ॥ सत्यां शक्तौ कथं कार्यपरिहारस्तत्राह ॥ तत्परिहारश्चेति ॥
मुक्तौ शक्तिसत्त्वे कार्यमपि स्यात् शक्याभावे शक्त्ययोगात् । अस्ति हि
प्रलयेऽपि कार्यं पुनरुद्भवयोग्यं सूक्ष्मं शक्यं, तथा च शक्त्या धर्मादि-
निमित्तैः सहितकार्याक्षेपान्मुक्तिलोप इति परिहरति ॥ न निमित्ताना-
मपीति ॥ सनिमित्तस्य कार्यस्य शक्त्या शक्यत्वेन सम्बन्धानिनि-
त्तानामपि परस्परया शक्तिसम्बन्धत्वमुक्तं मन्तव्यं सम्बन्धेनेत्यर्थः । य-
द्वा शक्तिर्लक्षणमाक्षेपकं यस्य कार्यस्य तेन कार्येण यः सम्बन्धस्तेनेति
व्यधिकरणे तृतीया । ननु नरस्य कर्मणा देवत्ववच्छास्त्रबलात् कर्तुरेवा-
कर्तृतासिद्धिरिति शङ्कते ॥ नन्विति ॥ ज्ञानादकर्तृत्वाख्यमोक्षश्चेत् क-
र्तृत्वमाविष्यकं स्याद्यतो ज्ञानस्यैव निवर्तकं । यदि कर्मणा मोक्षस्तत्रा-
ह ॥ नेति ॥ आत्मनः स्वाभाविकं कर्तृत्वमभ्युपगम्यानिर्मोक्ष उक्तः
सम्प्रत्यसङ्गनिर्विकारत्वानेकश्रुतिव्याकोपात् तत्तत्स्वाभाविकमित्याह
॥ अपि चेति ॥ न चाभ्यस्तानेकश्रुतीनां स्तावकत्वकल्पनं युक्तं, न चा-

यमेनेष्टमनिष्टं चोपलभते एवमनियमेनैवेष्टम-
निष्टं च सम्पादयिष्यति, उपलब्धावप्यस्वात-
न्त्र्यं उपलब्धिहेतूपादानोपलम्भादिति चेत्, न
विषयप्रकल्पनामात्रप्रयोजनत्वादुपलब्धिहेतू-
नां । उपलब्धौ त्वनन्यापेक्षत्वमात्मनश्चैतन्य-
योगात् । अपि चार्थक्रियायामपि नात्यन्तमा-
त्मनः स्वातन्त्र्यमस्ति देशकालनिमित्तविशेषा-
पेक्षत्वात् । न च सहायापेक्षस्य कर्तुः कर्तृत्वं नि-
वर्तते । भवति ह्येधोदकाद्यपेक्षस्यापि पक्तुः प-
क्तृत्वं, सहकारिवैचित्र्याच्चेष्टानिष्टार्थक्रियायाम-
नियमेन प्रवृत्तिरात्मनो न विरुध्यते ॥ ३७ ॥

शक्तिविपर्ययात् ॥ ३८ ॥

इतश्च विज्ञानव्यतिरिक्तो जीवः कर्ता भवि-

ति ॥ दृष्टान्तासम्प्रतिपत्त्या शङ्कते ॥ उपलब्धावपीति ॥ चक्षुरादीनां
चैतन्येन विषयसम्बन्धार्थत्वात् स्वसम्बन्धोपलब्धौ चात्मनश्चैतन्यस्व-
भावत्वेन स्वातन्त्र्यात् दृष्टान्तसिद्धिरित्याह ॥ नेति ॥ नन्वात्मा विषय-
सम्बन्धाय करणान्यपेक्षते चेत् कथं स्वतन्त्र इत्याशङ्क्याह ॥ अपि चे-
ति ॥ स्वातन्त्र्यं नाम स्वान्यानपेक्षत्वं ईश्वरस्यापि प्राणिकमपि क्षत्वेना-
स्वातन्त्र्यप्रसङ्गात् किन्तु स्वेतरकारकप्रयोजकत्वे सति कारकाप्रेर्यत्वं स्वा-
तन्त्र्यं इति न स्वतन्त्रोऽपि जीवः दृष्टसाधनत्वभ्रान्त्यानिष्टसाधनमप्य-
नुतिष्ठतीत्यनियता प्रवृत्तिः । स्वातन्त्र्यं चेत्पविरुद्धमित्यर्थः ॥ ३७ ॥

जीवस्य कर्तृत्वे हेत्वन्तरार्थं सूत्रं ॥ शक्तीति ॥ बुद्धेः करणशक्ति-

तुमर्हति । यदि पुनर्विज्ञानशब्दवाच्या बुद्धिरेव कर्त्री स्यात् ततः शक्तिविपर्ययः स्यात् करणशक्तिर्वुद्धेर्हीयेत कर्तृशक्तिश्चापद्येत । सत्यां च बुद्धेः कर्तृशक्तौ तस्या एवाहंप्रत्ययविषयत्वमभ्युपगन्तव्यं, अहङ्कारपूर्विकाया एव प्रवृत्तेः सर्वत्र दर्शनात्, अहं गच्छाम्यहमागच्छाम्यहं भुञ्जेऽहं पिबामीति च । तस्याश्च कर्तृशक्तियुक्तायाः सर्वार्थकारिण्याः सर्वार्थकारि करणमन्यत् कल्पयितव्यं, शक्तोऽपि हि सन् कर्ता करणमुपादाय क्रियासु प्रवर्तमानो दृश्यते । ततश्च सञ्ज्ञामात्रे विवादः स्यात् न वस्तुभेदः कश्चित्, करणव्यतिरिक्तस्य कर्तृत्वाभ्युपगमात् ॥ ३८ ॥

समाध्यभावाच्च ॥ ३९ ॥

योऽप्ययमौपनिषदात्मप्रतिपत्तिप्रयोजनः समाधिरुपदिष्टो वेदान्तेषु 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः सो-

विपरीता कर्तृशक्तिः स्यादित्यर्थः । ततः किं तत्राह ॥ सत्यां च बुद्धेरिति ॥ योऽहंवीगम्यः स कर्ता स एव जीवो यत् तदपेक्षितं करणं तन्मन इति जीवकर्तृत्वसिद्धिरिति भावः ॥ ३८ ॥

ज्ञानसाधनविध्यन्यथानुपपत्त्याप्यात्मनः कर्तृत्वं वाच्यमित्याह । समाधीति ॥ मुक्तिफलभोक्तुरेव तदुपायसमाधिकर्तृत्वं युक्तं अन्य-

सिद्धिः अभिहिता तादृगात्मप्रतिपादनं च न
स्वाभाविके कर्तृत्वेऽवकल्पेत, तस्मादुपाधिधं-
र्माध्यासैर्नैवात्मनः कर्तृत्वं न स्वाभाविकं । तथा
च श्रुतिः ‘ध्यायतीव लेलायतीव’ इति । “आत्मे-
न्द्रियमनोयुक्तं भोक्तव्याहुर्मनीषिणः” इति चो-
पाधिसंयुक्तस्यैवात्मनो भोक्तृत्वादिविशेषलाभं
दर्शयति । न हि विवेकिनां परस्मादन्यो जीवो
नाम कर्ता भोक्ता वा विद्यते, नान्योऽतोऽस्ति द्र-
ष्टा, इत्यादिश्रवणात्, पर एव तर्हि संसारी क-
र्ता भोक्ता च प्रसज्येत परस्मादन्यश्चेन्निति मान्
जीवः कर्ता बुद्ध्यादिसङ्घातव्यतिरिक्तो न स्या-
न्नाविद्याप्रत्युपस्थापितत्वात् कर्तृभोक्तृत्वयोः ।

तथा च शास्त्रं ‘यत्र हि द्वैतमिव भवति तदितर

हं कर्तेत्यनुभवो विरुध्यते तस्य सत्यमित्यादासीनकर्तृत्वावगाहिनोऽ-
ध्यासत्वेनाप्युपपत्तेरित्यर्थः । कर्तृत्वस्याध्यस्तत्वे श्रुतिमाह ॥ तथा चे-
ति ॥ विद्वदनुभवव्याधितं च कर्तृत्वमित्याह ॥ न हीति ॥ बुद्ध्यादिस-
ङ्घाताव्यतिरिक्तो यदि परस्मादन्यश्चेतनो न स्यात् तदा पर एव सं-
सारी प्रसज्येत तच्चानिष्टं परस्य नित्यमुक्तत्वव्याघातादिति शङ्कते ॥ प-
र एवेति ॥ न वयं शुद्धस्य चिद्धातोः परस्य बन्धं वदामः किन्तु त-
स्यैवाविद्याबुद्ध्यादिप्रतिबिम्बितस्याविषया भिन्नस्य जीवत्वं प्राप्तस्य
बन्धमोक्षादिति ब्रूमः । कल्पितभेदोऽपि लोके बिम्बप्रतिबिम्बयार्धर्म-
व्यपस्थापको दृष्ट इति परिहरति ॥ नाविद्येति ॥ अविद्योपहिते बन्धो
न शुद्धात्मनीत्यत्र श्रुतिमाह ॥ तथा चेति ॥ कर्तृत्यस्य बुद्ध्युपाध्यन्व-

इतरं पश्यति' इत्यविद्यावस्थायां कर्तृत्वभोक्तृत्वे
दर्शयित्वा विद्यावस्थायां ते एव कर्तृत्वभोक्तृत्वे
निवारयति । यत्र त्वस्य 'सर्वमात्मैवाभूत्तत् केन
कम्पश्येत्' इति तथा स्वप्नजागरितयौरात्मन
उपाधिसम्पर्ककृतं श्रमं श्येनस्येवाकाशे विपरि-
पततः श्रावयित्वा तदभावं सुषुप्ते प्राज्ञेनात्मना
सम्परिष्वक्तस्य श्रावयति 'तद्वा अस्यैतदाप्तका-
ममात्मकाममकामं रूपं शोकान्तरम्' इत्यारभ्य
'एषास्य परमा गतिरेषास्य परमा सम्पदेषोऽस्य
परमो लोक एषोऽस्य परम आनन्दः' इत्युपसं-
हारात् । तदेतदाहाचार्यः । 'यथा च तक्षोभयथा'
इति त्वर्थे चायं चः पठितः । नैवं मन्तव्यं स्वा-
भाविकमेवात्मनः कर्तृत्वमग्नेरिवौष्ण्यमिति । य-
था तु तक्षा लोके वास्यादिकरणहस्तः कर्ता दुः-

यव्यतिरेकानुविधायित्वाच्छ्रुतेश्च न स्वाभाविकत्वमित्याह ॥ तथा
स्वप्नेति ॥ आत्मैव काम्यते आनन्दत्वादित्यात्मकामं स्वरूपं स्वाति-
रिक्तकाम्यासत्त्वादकामं आत्मकामत्वादकामत्वाच्चाप्तकामं विशोक-
त्वाच्चेत्याहं ॥ शोकेति ॥ शोकान्तरं दुःखास्पृष्टमित्यर्थः । तस्यैव सुषु-
प्तात्मरूपस्य परमपुरुषार्थतामाह । एष इति ॥ गतिः प्राप्यं सम्पदै-
श्वर्यं लोको भोग्यसुखं चैतस्मादन्यन्नास्तीत्यर्थः । आत्मा स्वतोऽकर्ता
बुद्ध्यायुपाधिना तु कर्तेत्युभयथाभाव उक्तस्तत्रार्थे सूत्रं योजयति ॥ त-
देतदाहेत्यादिना ॥ संप्रसादः सुषुप्तिः । यथा स्फटिकस्य लौहित्यं कुसु-

खी भवति, स एव स्वगृहं प्राप्तः विमुक्तवास्या-
 दिकरणः स्वस्थो निर्वृत्तो निर्व्यापारः सुखी भ-
 वति, एवमविद्याप्रत्युपस्थापितद्वैतसंयुक्त आ-
 त्मा स्वप्नजागरितावस्थयोः कर्ता दुःखी भवति,
 स तच्छ्रमापनुत्तये स्वमात्मानं परंब्रह्मप्रविश्य वि-
 मुक्तकार्यकरणसङ्घातोऽकर्ता सुखी भवति, स-
 म्प्रसादावस्थायां । तथा मुक्त्यवस्थायामप्यवि-
 द्याध्वान्तं विद्याप्रदीपेन विधूयात्मैव केवलो निर्वृ-
 तः सुखी भवति । तक्षदृष्टान्तश्चैतावतांशेन द्रष्टव्यः,
 तक्षा हि विशिष्टेषु तक्षणादिषु व्यापारेष्वपेक्ष्यैव
 प्रतिनियतानि करणानि वास्यादीनि कर्ता भव-
 ति स्वशरीरेण त्वकर्तैव, एवमयमात्मा सर्वव्या-
 पारेष्वपेक्ष्यैव मनआदीनि करणानि कर्ता भव-
 ति स्वात्मना त्वकर्तैवेति न त्यात्मनस्तक्षण इवा-

मायुपाधिकं तथात्मनः कर्तृत्वं बुद्ध्यायुपाधिकं अन्ययव्यतिरेकाभ्यां
 सिद्धं । न च तौ बुद्धेरात्मकर्तृत्वे करणत्वविषयौ नोपादानत्वविष-
 याविति युक्तं, करणत्वात् कार्यान्वय्युपादानत्वस्यान्तरङ्गन्तया चि-
 त्संवलितबुद्धेस्ताभ्यामुपादानत्वस्यैव सिद्धेः, एवं चिदभेदाध्यस्तबुद्ध्या
 ख्याहङ्कारस्य कर्तृत्वोपादानत्वेन महावाक्यसम्पत्तिश्चेति भावः ।
 ननु तक्षा स्वहस्तादिना यास्यादिप्रेरणशक्तत्वात् स्वतः कर्ता आत्मा
 तु निरययवत्यादशक्त इति दृष्टान्तवैषम्यमाशङ्क्यौपाधिककर्तृत्वां-
 शेन विवक्षितेन साम्यमाह ॥ तक्षदृष्टान्तश्चेति ॥ शास्त्रेणानूयमा-

वयवाः सन्ति यैर्हस्तादिभिरिव वास्यादीनि त-
क्षा मनआदीनि करणान्यात्मोपाददीत न्यस्ये-
द्वा । यत्तूक्तं शास्त्रार्थवत्त्वादिभिर्हेतुभिः स्वाभा-
विकमात्मनः कर्तृत्वमिति । तन्न विधिशास्त्रं ताव-
द्यथा प्राप्तं कर्तृत्वमुपादाय कर्तव्यविशेषमुपदि-
शति न कर्तृत्वमात्मनः प्रतिपादयति । न च स्वा-
भाविकमस्य कर्तृत्वमस्ति ब्रह्मात्मत्वोपदेशादि-
त्यवोचाम, तस्मादविद्याकृतं कर्तृत्वमुपादाय
विधिशास्त्रं प्रवर्तिष्यते । 'कर्ता विज्ञानात्मा पु-
रुषः, इत्येवंजातीयकमपि शास्त्रमनुवादरूपत्वा-
द्यथा प्राप्तमेवाविद्याकृतं कर्तृत्वमनुवदिष्यति ।
एतेन विहारोपादाने परिहृते, तयोरप्यनुवादरू-
पत्वात् । ननु सन्ध्ये स्थाने प्रसुप्तेषु करणेषु स्वे
शरीरे यथाकामं परिवर्तत इति विहार उपदिश्य-
मानः केवलस्यात्मनः कर्तृत्वमावहति, तथोपा-
दानेऽपि 'तदेषां प्राणानां विज्ञानेन विज्ञानमा-
दाय' इति करणेषु कर्मकरणविभक्ती श्रूयमाणे

न कर्तृत्वं स्वाभाविकमेव किं न स्यादित्यत आह ॥ न च स्वा-
भाविकमिति । उपाध्यभावकाले श्रुतं कर्तृत्वं स्वाभाविकमेवेति
शङ्कते ॥ ननु सन्ध्य इति ॥ किञ्च करणैर्विशिष्टस्य कर्तृत्वे तेषां कर्त्र-
न्तर्भावात्तेष्वपि कर्तृत्वविभक्तिः स्यात् न चैवमस्ति, ततः केवलात्मनः
कर्तृत्वमित्याह ॥ तथेति ॥ स्वप्नविहारे तावदुपाध्यभावोऽसिद्ध इ-

केवलस्यैवात्मनःकर्तृत्वं गमयत इति । अत्रोच्य-
ते, न तावत् सन्ध्ये स्थानेऽत्यन्तमात्मनः करण-
विरमणमस्ति 'सधीः स्वप्नो भूत्वेमं लोकमति-
क्रामति' इति, तत्रापि धीसम्बन्धश्रवणात् । त-
था च स्मरन्ति,

‘इन्द्रियाणामुपरमे मत्तोऽनुपरतं यदि ।

सेवते विषयानेव तद्विद्यात् स्वप्नदर्शनम्’ इति ।

‘कामादयश्च मनसो वृत्तयः’ इति श्रुतिः,
ताश्च स्वप्ने दृश्यन्ते, तस्मात् समना एव स्वप्ने
विहरति, विहारोऽपि च तत्रत्यो वासनामय एव
न तु पारमार्थिकोऽस्ति । तथा च श्रुतिरिव कारा-
नुबद्धमेव स्वप्नव्यापारं वर्णयति ‘उतेव स्त्रीभिः
सह मोदमानो जक्षदुतेवाऽपि भयानि पश्यन्’
इति । लौकिका अपि तथैव स्वप्नं कथयन्ति आ-
रुरुक्षमिव गिरिशृङ्गमद्राक्षमिव वनराजिमिति ।
तथोपादानेपि यद्यपि करणेषु कर्मकरणविभक्ति-
निर्देशः तथापि तत्संयुक्तस्यैवात्मनः कर्तृत्वं द्र-
ष्टव्यं, केवले कर्तृत्वासम्भवस्य दर्शितत्वात् । भ-
वति च लोकेऽनेकप्रकारा विवक्षा योधा युध्यन्ते

त्याह ॥ न तावत् सन्ध्य इति ॥ विहारस्य मिथ्यात्वात् तत्कर्तृत्वम-
पि मिथ्येत्याह ॥ विहारोऽपीति ॥ जक्षत् भुञ्जान इव । करणविशि-
ष्टस्य कर्तृत्वे करणेषु कर्तृविभक्तिः स्यात् न करणविभक्तिरित्युक्तं प्र-

योधै राजा युध्यत इति । अपि चास्मिन्नुपादाने
 करणव्यापारोपरममात्रं विवक्ष्यते न स्वातन्त्र्यं
 कस्यचिद्बुद्धिपूर्वकस्याऽपि स्वापे करणव्या-
 पारोपरमस्य दृष्टत्वात् । यस्त्वयं व्यपदेशो दर्शि-
 तो विज्ञानं यज्ञं तनुते' इति स बुद्धिरेव कर्तृत्वं
 प्रापयति विज्ञानशब्दस्य तत्र प्रसिद्धत्वान्मनो-
 ऽनन्तरपाठाच्च, 'तस्य श्रद्धैव शिरः' इति च वि-
 ज्ञानमयस्यात्मनः श्रद्धाद्यवयवत्वसङ्कीर्तनात्
 श्रद्धादीनां च बुद्धिधर्मत्वप्रसिद्धेः 'विज्ञानं देवाः
 सर्वे ब्रह्म ज्येष्ठमुपासते' इति च वाक्यशेषात्
 ज्येष्ठत्वस्य च प्रथमजत्वस्य बुद्धौ प्रसिद्धत्वात्

त्याह ॥ भवति च लोक इति ॥ कर्तृष्वपि करणविभक्तिर्न विरुध्यते
 दृष्टत्वात्, अस्ति च कर्तृप्रयोगः, विज्ञानं यज्ञं तनुत इत्यादाविति भा-
 वः । उपादानस्य सकर्तृकत्वमङ्गीकृत्य केवलात्मनः कर्तृत्वं निरस्तं इ-
 दानीं तस्याक्रियत्वात् तत्कर्त्रपेक्षेत्याह ॥ अपि चेति ॥ पूर्वं विज्ञानं
 जीव इत्यङ्गीकृत्य जीवस्य कर्तृत्वे तनुत इति श्रुतिरुक्ता, सम्प्रति त-
 या श्रुत्याऽनुपहितात्मनः कर्तृत्वमिति प्राप्तौ विज्ञानं बुद्धिरेव तस्या
 एवात्र कर्तृत्वमुच्यते । तदुपहितात्मनः कर्तृत्वसिद्धयः इत्यभिप्रेत्याह ॥
 यस्त्विति ॥ योऽयं विज्ञानमय इत्यादिश्रुतिषु विज्ञानशब्दस्य बुद्धौ प्र-
 सिद्धत्वादत्र च मनोमयकोशानन्तरं पठितत्वात् श्रद्धादिलिङ्गाच्च बुद्धि-
 रेव विज्ञानमित्यर्थः । तत्रैव लिङ्गान्तरमाह ॥ विज्ञानं देवा इति ॥ म-
 ह्यक्षं प्रथमजं इत्यादिश्रुतौ हिरण्यगर्भब्रह्मात्मकबुद्धेर्ज्येष्ठत्वोक्तेः अ-
 त्र देवैरिन्द्रियैरुपास्यमानं ज्येष्ठं ब्रह्मविज्ञानं बुद्धिरेवेत्यर्थः । यक्षं पूज्यं ।

‘स एष वाचश्चित्तस्योत्तरोत्तरक्रमो यद्वज्ञः’ इ-
ति च श्रुत्यन्तरे यज्ञस्य वाग्वुद्धिसाध्यत्वावधा-
रणात् । न च बुद्धेः शक्तिविपर्ययः करणानां कर्तृ-
त्वाभ्युपगमे भवति सर्वकारकाणामेव स्व-
व्यापारेषु कर्तृत्वस्यावश्यंभावित्वात् । उपल-
ब्ध्यपेक्षं त्वेषां करणानां करणत्वं, सा चात्म-
नः । न च तस्यामप्यस्य कर्तृत्वमस्ति नित्यो-

किंच श्रुत्यन्तरे यज्ञस्य बुद्धिकार्यत्वोक्तेः अत्रापि यज्ञकर्तृ विज्ञानं
बुद्धिरित्याह ॥ स एष इति ॥ चित्तेन ध्यात्वा वाचा मन्त्रोक्त्या यज्ञो
जायते ततश्चित्तस्य वाचः पूर्वोत्तरभावो यज्ञ इत्यर्थः । यज्ञोक्तं बुद्धेः क-
र्तृत्वे शक्तिवैपरीत्यप्रसङ्गः इति तन्न, विक्लिबन्ते तण्डुलाः, ज्वलन्ति
काष्ठानि, विभर्ति स्थालीति स्वस्वव्यापारेषु सर्वकारकाणां कर्तृत्वस्वी-
कारादित्याह ॥ न चेति ॥ तर्हि बुद्ध्यादीनां कर्तृत्वे करणत्ववार्ता तेषु
न स्यादित्यत आह ॥ उपलब्धीति ॥ यथा काष्ठानां स्वव्यापारे कर्तृ-
त्वेऽपि पाकापेक्षया करणत्वं तथा बुद्ध्यादीनां अध्यवसायसङ्कल्पा-
दिक्रियाकर्तृत्वेऽप्युपलब्ध्यपेक्षया करणत्वमित्यर्थः । ननु तर्ह्युपलब्धिः
कस्य व्यापार इत्यत आह ॥ सा चेति ॥ तर्हि तस्यामात्मा केवलः क-
र्ता स्यात् यस्य यो व्यापारः स तस्य कर्तेति स्थितिरित्यत आह ॥ न-
चेति ॥ उपलब्धेः नित्यत्वे बुद्ध्यादीनां कथं करणत्वमुक्तमिति चेत्,
उच्यते असण्डसाक्षिचैतन्यं बुद्धिवृत्तिभिर्भिन्नं सद्विषयावच्छिन्नत्वेन
जायते, तथा च विषयावच्छिन्नचैतन्यस्योपलब्धौ बुद्ध्यादीनां करण-
त्वं बुद्ध्यानुपहितात्मनः कर्तृत्वं न केवलस्य, न च बुद्धेरय तत्कर्तृत्वं
चैतन्यस्य व्यापारत्वायोगादिति भावः । यज्ञोक्तं बुद्धेः कर्तृत्वे स एवाहं-
धोगम्यो जीव इति तस्य करणान्तरं कल्पनीयं तथा च नाममात्रे वि-

पलब्धिस्वरूत्वात्। अहङ्कारपूर्वकमपि कर्तृत्वं नो-
पलब्धुर्भावितुमर्हति अहङ्कारस्याप्युपलभ्यमा-
नत्वात्। न चैवं सति करणान्तरकल्पनाप्रसङ्गः
बुद्धेः करणत्वाभ्युपगमात्। समाध्यभावस्तु शा-
स्त्रार्थवत्त्वेनैव परिहृतः, यथाप्राप्तमेव कर्तृत्वं उ-
पादाय समाधिविधानात्, तस्मात् कर्तृत्वमप्या-
त्मन उपाधिनिमित्तमेवेति स्थितम् ॥ ४० ॥

परात्तु तच्छ्रुतेः ॥ ४१ ॥

यदिदमविद्यावस्थायामुपाधिनिबन्धनं क-

वाद इति तत्र केवलात्मनः कर्तृत्वमुक्तमिति भ्रान्तिं निरस्यति ॥ अ-
हङ्कारेति ॥ साङ्ख्यनिरासार्थं बुद्ध्यभेदेनाध्यस्तचिदात्मकाहङ्कारगतं
कर्तृत्वं यदुक्तं तदहंधीगम्यस्य बुद्धिविशिष्टात्मन एव न केवलस्य साक्षि-
णो भवितुमर्हति, दृश्यधर्मस्य साक्षिस्वभावत्वायोगात्। एवं विशिष्टा-
त्मनः कर्तृत्वे विशेषणीभूताया जडबुद्धेरेव करणत्वोपपत्तेर्न करणान्तर-
कल्पनाप्रसङ्गः। अध्यासं विना केवलबुद्धिकर्तृत्ववादिनस्तु करणान्त-
रप्रसङ्गो दुर्वार इत्यर्थः। एवं शास्त्रार्थवत्त्वादिहेतूनामात्मनः कर्तृत्व-
मात्रसाधकत्वेऽपि स्वाभाविककर्तृत्वसाधनसामर्थ्याभावादध्यस्तमेव
कर्तृत्वं विद्यादिकर्तृत्वश्रुतीनामुपजीव्यं। तस्मादसङ्गत्वकर्तृत्वश्रुती-
नामविरोध इति सिद्धम् ॥ ४० ॥

परात्तु तच्छ्रुतेः ॥ यथा स्फटिके लौहित्याध्यासे लोहितद्रव्यं करणं
तेनायं स्फटिको लोहित इत्यनुभवात् तथा कामादिपरिणामिबुद्धिरात्म-
नि कर्तृत्वावध्यासे करणमित्युक्तं तदध्यस्तं कर्तृत्वमुपजीव्य जीवस्य
कारकसम्पन्नत्वादीश्वरस्य कारयितृत्वश्रुतेश्च संशयमाह ॥ यदिदमिति ॥

कर्तृत्वं जीवस्याभिहितं तत् किमनपेक्षेश्वरं भवति
 आहोस्वित् ईश्वरापेक्षमिति भवति विचारणा ।
 तत्र प्राप्तं तावन्नेश्वरमपेक्षते जीवः कर्तृत्वे इति ।
 कस्मादपेक्षाप्रयोजनाभावात् । अयं हि जीवः
 स्वयमेव रागद्वेषादिदोषप्रयुक्तः कारकान्तरसा-
 मग्रीसम्पन्नः कर्तृत्वमनुभवितुं शक्नोति तस्य कि-
 मीश्वरः करिष्यति । न च लोके प्रसिद्धिरस्ति कृ-
 प्यादिकासु क्रियासु अनडुहादिवदीश्वरोऽपरो-
 ऽपेक्षितव्य इति । क्लेशात्मकेन च कर्तृत्वेन जन्तू-
 न् संसृजत ईश्वरस्य नैर्घृण्यं प्रसज्येत । विषम-
 फलं चैषां कर्तृत्वं विदधतो वैषम्यं । ननु वैषम्य-
 नैर्घृण्येन सापेक्षत्वादित्युक्तं । सत्यमुक्तं सति
 त्वीश्वरस्य सापेक्षत्वसम्भवे, सापेक्षत्वं च नेश्वर-

अत्रैव हेवेत्यादिश्रुतीनां कर्तृत्वस्वातन्त्र्ययोतकविध्यादिश्रुतिभिर्विरो-
 धसमाधानात् पादसङ्गतिः । कर्ममांसकमतेन पूर्वपक्षयति ॥ तत्रे-
 त्यादिना ॥ बुद्ध्यादिकारकसम्पत्तावीश्वरव्यतिरेके कर्तृत्वव्यतिरेकानु-
 पलब्धेर्नेश्वरः प्रयोजकः । किञ्च प्रयोजकत्वे नैर्घृण्यादिप्रसङ्गः इत्याह ॥
 क्लेशात्मकेन चेति ॥ दत्तोत्तरमिदं चोच्यमिति शङ्कते ॥ नन्विति ॥ पू-
 र्वं जीवस्य धर्माधर्मवत्त्वं सिद्धवत्तस्य तत्सापेक्षत्वात् विषमजगत्क-
 र्तृत्वमविरुद्धमित्युक्तं सम्प्रति ईश्वराधीनत्वे जीवस्य कर्तृत्वे सिद्धे ध-
 र्माधर्मवत्त्वसिद्धिः तद्व्यसिद्धौ तत्सापेक्षकारयितृत्वसिद्धिः ईश्वरस्य
 कारयितृत्वे सिद्धे जीवस्य कर्तृत्वसिद्धिरिति चक्रकापत्तेः कर्मसापेक्ष-
 त्वं न सम्भवतीत्युच्यत इत्याह ॥ सत्यमिति ॥ अस्तु कर्मानपेक्षस्य

स्य सम्भवति सतोर्जन्तूनां धर्माधर्मयोस्तयो-
 श्च सद्भावः सति जीवस्य कर्तृत्वे तदेव चेत् कर्तृ-
 त्वं ईश्वरापेक्षं स्यात् किंविषयमीश्वरस्य सापे-
 क्षत्वमुच्येत । अकृताभ्यागमश्चैवं जीवस्य प्रस-
 ज्येत । तस्मात् स्वत एव जीवस्य कर्तृत्वमिति ।
 एतां प्राप्तिं तुशब्देन व्यावर्त्य प्रतिजानीते । परा-
 दिति । अविद्यावस्थायां कार्यकारणसङ्घाता-
 विवेकदर्शिनो जीवस्याविद्यातिमिरान्धस्य स-
 तः परस्मादात्मनः कर्माध्यक्षात् सर्वभूताधिवा-
 सात् साक्षिणश्चेतयितुरीश्वरात्तदनुज्ञया कर्तृत्व-
 भोक्तृत्वलक्षणस्य संसारस्य सिद्धिस्तदनुग्रहहे-
 तुकेनैव च विज्ञानेन मोक्षस्य सिद्धिर्भवितुमर्हति
 । कुतस्तच्छ्रुतेः । यद्यपि रागादिदोषप्रयुक्तः सा-
 मग्रीसम्पन्नश्च जीवः, यद्यपि च लोके कृष्यादि-
 षु कर्मसुनेश्वरकारणत्वं प्रसिद्धं, तथापि सर्वास्वे-
 व प्रवृत्तिषु ईश्वरो हेतुकर्तेति श्रुतेरवसीयते । त-

प्रवर्तकत्वं तत्राह ॥ अकृतेति ॥ अनपेक्षस्य प्रवर्तकत्वे धर्मवतो नरा-
 न् दुःखेनाधर्मवतः सुखेन योजयेत्, कारुणिकत्वे वा सर्वे सुखेन एक-
 रूपाः स्युरिति जगद्वैचित्र्यं विध्यादिशास्त्रं च न स्यात् । तस्माद्विध्यादि-
 शास्त्रार्थवच्चाय रागद्वेषायत्तं स्वत एव जीवस्य कर्तृत्वं वाच्यं, तथा च
 कारयितृत्वश्रुतिविरोधः । ईश्वरस्वाधिका वा सा श्रुतिरिति प्राप्ते सि-
 द्धान्तयति ॥ एतामिति ॥ यथा चन्दनादिसामग्र्यां सत्यां धर्मव्यति-

था हि श्रुतिर्भवति 'एष त्वेव साधु कर्म कारयति
तं यमेभ्यो लोकेभ्य उन्निनीषते एष त्वेवासाधु
कर्म कारयति तं यमधो निनीषते' इति य आं-
त्मनि तिष्ठन् आत्मानमन्तरो यमयति, इति चै-
वंजातीयका ॥ ४१ ॥

नन्वेवमीश्वरस्य कारयितृत्वे सति वैषम्यनै-
र्घृण्ये स्यातां अकृताभ्यागमश्च जीवस्येति, ने-
त्युच्यते ॥

**कृतप्रयत्नापेक्षस्तु विहितप्रति-
षिद्धावैयर्थ्यादिभ्यः ॥ ४२ ॥**

तुशब्दश्चोदितदोषव्यावर्तनार्थः । कृतो यः
प्रयत्नो जीवस्य धर्माधर्मलक्षणः तदपेक्ष. एवैन-
मीश्वरः कारयति, ततश्चैते चोदिता दोषा न प्रस-
ज्यन्ते जीवकृतधर्माधर्मवैषम्यापेक्ष एव तत्त-
त्फलानि विपमं विभजते पर्जन्यवदीश्वरो निमि-
रेके सुखव्यतिरेकग्रहाभावेऽपि 'पुण्यो वै पुण्येन कर्मणा भवति' इ-
त्यादिशास्त्रप्रामाण्यादेव धर्मस्य हेतुत्वसिद्धिः, एवमीश्वरस्याऽपि शा-
स्त्रबलात् कारयितृत्वसिद्धिरिति भावः ॥ ४१ ॥

धर्माधर्माभ्यामेव फलवैषम्यसिद्धेरलमीश्वरेणेत्याशङ्क्य बीजैरेवा-
ङ्कुरवैषम्यसिद्धेः पर्जन्यवैयर्थ्यं स्यात् । यदि विशेषहेतूनां साधारणहे-
त्वपेक्षत्वान्न वैयर्थ्यं तर्हि ईश्वरस्याऽपि साधारणहेतुवान्न वैयर्थ्यमि-
त्याह ॥ पर्जन्यवदिति ॥ दृष्टान्नं विवृणोति ॥ यथेति ॥ अतिदीर्घव-

तत्त्वमात्रेण । यथा लोके नानाविधानां गुच्छगु-
ल्मादीनां ब्रीहियवादीनां चाऽसाधारणेभ्यः स्व-
स्वबीजेभ्यो जायमानानां साधारणं निमित्तं भ-
वति पर्जन्यः, न त्वसति पर्जन्ये रसपुष्पफलप-
लाशादिवैषम्यं तेषां जायते नाप्यसत्सु स्वस्व-
बीजेषु, एवं जीवकृतप्रयत्नापेक्ष ईश्वरस्तेषां शु-
भाशुभं विदध्यादिति श्लिष्यते । ननु कृतप्रयत्ना-
पेक्षत्वमेव जीवस्य परायत्ते कर्तृत्वे नोपपद्यते ।
नैष दोषः, परायत्तेऽपि हि कर्तृत्वे करोत्येव जीवः
कुर्वन्तं हि तमीश्वरः कारयति । अपि च पूर्वप्रय-
त्नमपेक्ष्येदानीं कारयति पूर्वतरं च प्रयत्नमपेक्ष्य
पूर्वमकारयदित्यनादित्वात् संसारस्येत्यनवद्यं ।
कथं पुनरवगम्यते कृतप्रयत्नापेक्ष ईश्वर इति ।
विहितप्रतिपिद्वावैयर्थ्यादिभ्य इत्याह । एवं हि

ल्लोग्रन्थयो गुच्छाः पुष्पस्तवका वा, गुल्मास्तु द्रस्ववल्लघ इति भेदः ।
किमीश्वरस्य कारयितृत्वे जीवस्य कर्तृत्वं न स्यात् इत्यापायते उत च-
क्रकापत्तिर्वा नाय इत्याह ॥ नैष दोष इति ॥ अध्यापकाधीनस्य बटो-
र्मुख्याध्ययनकर्तृत्वदर्शनादिति भावः । चक्रकं निरस्यति ॥ अपि चे-
ति ॥ अनवद्यं जीवस्य कर्तृत्वं ईश्वरस्य कारयितृत्वं चेति शेषः । ईश्व-
रस्य सापेक्षत्वे विध्यादिशास्त्रप्रमाणान्यथानुपपत्ति प्रमाणयति ॥ क-
थमित्यादिना ॥ एवं सापेक्षत्वे सत्यवैयर्थ्यं भवति अन्यथानपेक्षत्वे वै-
यर्थ्यं प्रपञ्चयति ॥ ईश्वर इति ॥ तयोः स्थाने स एव नियुज्येत इत्य-

‘स्वर्गकामो यजेत’ ‘ब्राह्मणो न हन्तव्यः’ इत्ये-
वंजातीयकस्य विहितस्य प्रतिषिद्धस्य चावैयं-
र्थ्यं भवति, अन्यथा तदनर्थकं स्यात्, ईश्वर एव
विधिप्रतिषेधयोर्नियुज्येत अत्यन्तपरतन्त्रत्वात्
जीवस्य । तथा विहितकारिणमप्यनर्थेन संसृजे-
त् प्रतिषिद्धकारिणमप्यनर्थेन, ततश्च प्रामाण्यं वे-
दस्यास्तमियात् । ईश्वरस्य चात्यन्तानपेक्षत्वे
लौकिकस्याऽपि पुरुषकारस्य वैयर्थ्यं, तथा देश-
कालनिमित्तानां पूर्वोक्तदोषप्रसङ्गश्चेत्येवंजाती-
यकं दोषजातमादिग्रहणेन दर्शयति ॥ ४२ ॥

अंशो नानाव्यपदेशादन्यथा
चापि दाशकितवादित्वमधी-
यत एके ॥ ४३ ॥

जीवेश्वरयोरुपकार्योपकारकभाव उक्तः, स

भिपिच्येत तयोः कार्यं स एव कुर्यादिति यावत् । तथा च जीवस्य नि-
रपेक्षेश्वरपरतन्त्रत्वादिध्यादिशास्त्रमकिञ्चित्करमनर्थकं स्यात् इति स-
म्बन्धः । आदिशब्दार्थमाह ॥ तथेति ॥ पुरुषकारः प्रयत्नः । पूर्वोक्तदो-
षोऽकृताभ्यागमादिः, तस्मात् कर्मसापेक्षेश्वरस्य कारयितृत्वादेव ह्येवे-
त्यादिश्रुतेर्विध्यादिश्रुत्यविरोध इति सिद्धम् ॥ ४२ ॥

अंशः ॥ ‘एको नित्यः स्वप्रकाशो नाणुरकर्ता जीव’ इति शोधित-
तत्त्वं पदार्थस्यात्र ब्रह्मैक्यसाधनेन भेदाभेदश्रुतानां विरोधसमाधानात्

च सम्बद्धयोरेव लोके दृष्टः, यथा स्वामिभृत्ययो-
र्यथावाऽग्निविस्फुलिङ्गयोः। ततश्च जीवेश्वरयो-
रप्युपकार्योपकारकभावाभ्युपगमात् किं स्वा-
मिभृत्यवत् सम्बन्धः आहोस्वित् विस्फुलिङ्गव-
दित्यस्यां विचिकित्सायामनियमो वा प्राप्नोति,
अथवा स्वामिभृत्यप्रकारेष्वेवेशित्रीशितव्यभा-
वस्य प्रसिद्धत्वात् तद्विध एव सम्बन्ध इति प्रा-
प्नोति। अतो ब्रवीति अंश इति। जीव ईश्वरस्यां-
शो भवितुमर्हति यथाऽग्नेर्विस्फुलिङ्गः। अंश इ-
वांशः, न हि निरवयवस्य मुख्योऽंशः सम्भवति।
कस्मात् पुनर्निरवयवत्वात् स एव न भवति ना-

पादसङ्गतिः। पूर्वपक्षे प्रत्यगभिन्नब्रह्मासिद्धिः सिद्धान्ते तत्सिद्धिरिति
भेदः। पूर्वोक्तोपकार्योपकारकभावाक्षिप्तं जीवेशयोः सम्बन्धं विषयो-
क्त्य द्विविधदृष्टान्तदर्शनान् संशयमाह॥ ततश्चेति॥ प्रसिद्धस्वस्वामि-
त्वसम्बन्धसम्भवायः कश्चित् सम्बन्ध इत्यनियमो न युक्त इत्यरुचेरा-
ह॥ अथ वेति॥ अनेन य आत्मनि तिष्ठन्नित्यादिश्रुतिप्रसिद्धभेदको-
टिर्दर्शिता। एवं तत्त्वमसीत्यादिश्रुतिसिद्धा भेदकोटिर्द्रष्टव्या, तथा च
भेदाभेदश्रुतीनां समबलत्वाद्दिरोधे सति सम्बन्धानिश्चयात् सम्बन्धा-
पेक्षस्य पूर्वोक्तोपकार्योपकारकभावस्यासिद्धिरित्याक्षेपात् सङ्गतिः।
लोकसिद्धान्तार्थात्मकभेदानुवादित्वेन भेदश्रुतीनां दुर्बलत्वादज्ञातफल-
वदभेदश्रुत्यनुसारेण प्रकल्पितभेदनिबन्धनोऽंशोऽंशभावः सम्बन्ध इ-
ति सिद्धान्तयति॥ अत इत्यादिना॥ अग्नेः सांशत्वेऽपि निष्कलेश्वर-
स्य कथं सांशत्वमत आह॥ अंश इवेति॥ जीव इत्यनुपङ्गः। भेद एव

नाव्यपदेशात् । 'सोऽन्वेष्टव्यः स विजिज्ञासित-
 व्यः' एतमेव विदित्वा मुनिर्भवति 'य आत्मनि
 तिष्ठन्नात्मानमन्तरो यमयति' इति चैवंजातीय-
 को भेदनिर्देशो नासति भेदे युज्यते । ननु चायं
 नानाव्यपदेशः सुतरां स्वामिभृत्यसारूप्ये यु-
 ज्यत इति, अत आह, अन्यथा चापीति । न च
 नानाव्यपदेशादेव केवलादंशत्वप्रतिपत्तिः किंत-
 र्त्थान्यथा चापि व्यपदेशो भवत्यनानात्वस्य प्रति-
 पादकः । तथा हि एके शाखिनो दाशकितवादिभा-
 वं ब्रह्मण आमनन्ति 'आथर्वणिका ब्रह्मसूक्ते' ब्र-
 ह्मदाशा ब्रह्मदासा ब्रह्मैवैमे कितवा' इत्यादिना ।
 दाशा य एते कैवर्ता प्रसिद्धाः ये चामी दासाः
 स्वामिन्यात्मानमुपक्षिपन्ति ये चान्ये कितवा द्यू-
 तकृतस्ते सर्वे ब्रह्मैवेति हीनजन्तूदाहरणेन सर्व-
 पामेव नामरूपकृतकार्यकरणसङ्घातप्रविष्टा-
 नां जीवानां ब्रह्मत्वमाह । तथा अन्यत्रापि ब्रह्म-
 प्रक्रियायामेव अयमर्थः प्रपञ्च्यते 'त्वं स्त्री त्वं पु-
 मानसि त्वंकुमार उत वा कुमारी त्वं जीर्णो दण्डे-
 न वञ्चसि त्वं जातो भवसि विश्वतोमुखः' इति,

चेत् स्वस्वामिभावो युक्तो नांशांशिभाय इति शङ्कते ॥ ननु चेति ॥
 अभेदस्याऽपि सत्त्वादंशांशिभाव इत्याह ॥ अत इति ॥ वञ्चसि ग-
 ञ्छसि, यदास्ते यो नामरूपे निर्माय प्रविश्य व्यवहरन् वर्तते तं विद्वा-

“सर्वाणि रूपाणि विचित्य धीरो नामानि कृत्वा-
भिवदन् यदास्ते” इति च । ‘नान्योऽतोऽस्ति
द्रष्टा’ इत्यादिश्रुतिभ्यश्चास्यार्थस्य सिद्धिः ।
चैतन्यंचाविशिष्टं जीवेश्वरयोर्यथाऽग्निविस्फु-
लिङ्गयोरौष्ण्यं । अतो भेदाभेदावगमाभ्यामं-
शत्वावगमः ॥ ४३ ॥

कुतश्चांशत्वावगमः ॥

मन्त्रवर्णाच्च ॥ ४४ ॥

मन्त्रवर्णश्चैतमर्थमवगमयति तावानस्य
महिमा ततो ज्यायांश्च पुरुषः । पादोऽस्य सर्वा
भूतानि त्रिपादस्याऽमृतं दिवि’ इति । अत्र भूत-
शब्देन जीवप्रधानानि स्थावरजङ्गमानि निर्दि-
शति अहिंसन् सर्वभूतानि अन्यत्र तीर्थेभ्यः, इ-
तिप्रयोगात् । अंशः पादो भाग इत्यनर्थान्तरं,
तस्मादप्यंशत्वावगमः ॥ ४४ ॥

नमृतो भवतीति श्रुत्यर्थः । श्रुतिसिद्धाभेदे युक्तिमाह ॥ चैतन्यं चेति ॥
जीवा ब्रह्मैव चेतनत्वाद्ब्रह्मवादित्यर्थः ॥ ४३ ॥

अस्य सहस्रशीर्षपुरुषस्य तावान् प्रपञ्चो महिमा विभूतिः पुरुष-
स्तस्मात् प्रपञ्चो ज्यायान्महत्तरः । भूतानि देहिनो जीवा इत्यत्र नि-
यामकमाह ॥ अहिंसन्निति ॥ तीर्थानि शास्त्रोक्तकर्माणि, तेभ्योऽन्य-
त्र सर्वप्राणिहिसामकुर्वन् ब्रह्मलोकमाप्नोतीत्यर्थः । अत्र भूतशब्दस्य
प्राणिषु प्रयोगात् सूक्तोक्तमन्त्रेऽपि तथेति भावः । भूतानां पादत्वेऽपि

कुतश्चांशत्वावगमः ॥

अपि च स्मर्यते ॥ ४५ ॥

ईश्वरगीतास्वपि चेश्वरांशत्वं जीवस्य स्मर्य-
ते 'ममैवांशो जीवलोके जीवभूतः सनातनः' इति
। तस्मादप्यंशत्वावगमः । यत्तूक्तं स्वामिभृत्यादि-
ष्वेवेशित्रीशितव्यभावो लोके प्रसिद्ध इति । य-
द्यप्येषा लोके प्रसिद्धिस्तथापि शास्त्रात्वत्रांशां-
शित्वमीशित्रीशितव्यभावश्च निश्चीयते । निर-
तिशयोपाधिसम्पन्नश्चेश्वरो निहीनोपाधिसम्प-
न्नान् जीवान् प्रशास्तीति न किञ्चिद्विप्रतिषिध्य-
ते ॥ ४५ ॥

अत्राह ननु जीवेश्वरांशत्वाभ्युपगमे तदीये-
अंशत्वं कुतस्त्राह ॥ अंशः पाद इति ॥ ४४ ॥

जीवस्य पुरुषसूक्तमन्त्रोक्तभगवदंशत्वे भगवद्गीतामुदाहरति सूत्र-
कारः ॥ अपि चेति ॥ अत्यन्ताभिन्ने ईशित्रीशितव्यभावप्रसिद्धेः ई-
शितव्यजीवस्य कथमीश्वरांशत्वमित्याशङ्क्य कल्पितभेदेनापीशित-
व्यत्वोपपत्तेः अनन्यथासिद्धाभेदशास्त्रबलादंशत्वमित्याह ॥ यच्चि-
त्यादिना ॥ औपाधिके ईश्वरस्य नियन्तृत्वे जीव एव तन्नियन्ता किं
न स्यादित्यत आह ॥ निरतिशयेति ॥ नितरां हीनः शरीराद्युपाधिः,
अज्ञानिकोपाधितारतम्यादीशेशितव्यव्यवस्था, न वस्तुतः ॥ तदुक्तं
सुरेश्वराचार्यैः "दंशेशितव्यसम्बन्धः प्रत्यगज्ञानहेतुजः । सम्यग्ज्ञाने
तमोऽध्वस्तायीश्वराणामपीश्वरः" इति ॥ ४५ ॥

उत्तरसूत्रमवतारयति ॥ अत्राहति ॥ ईश्वरः स्वांशदुःखैर्दुःखी अं-

न संसारदुःखोपभोगेनांशिन ईश्वरस्याऽपि दुः-
 खित्वं स्यात्, तथा लोके हस्तपादाद्यन्यतमाङ्ग-
 गतेन दुःखेनाङ्गिनो देवदत्तस्य दुःखित्वं तद्वत् ।
 ततश्च तत्प्राप्तानां महत्तरं दुःखं प्राप्नुयात्, अतो-
 ऽवरं पूर्वाविस्थः संसार एवास्त्विति सम्यग्दर्श-
 नानर्थक्यप्रसङ्गः स्यादिति अत्रोच्यते ॥

प्रकाशादिवनैवं परः ॥ ४६ ॥

यथा जीवः संसारदुःखमनुभवति नैवं पर
 ईश्वरोऽनुभवति इति प्रतिजानीमहे । जीवो त्य-
 विद्यावेशवशाद्देहाद्यात्मभावमिव गत्वा तत्कृतेन
 दुःखेन दुःख्यहमिति अविद्याकृतं दुःखोपभो-
 गमभिमन्यते नैवं परमेश्वरस्य देहाद्यात्मभावो
 दुःखाभिमानो वास्ति । जीवस्याऽपि अविद्या-
 कृतनामरूपनिर्लक्ष्यदेहेन्द्रियाद्युपाध्यविवेकभ्रम-
 निमित्त एव दुःखाभिमानो न तु पारमार्थिकोऽ-

शित्वात् देवदत्तवदित्यर्थः । ततः किं तत्राह ॥ ततश्चेति ॥ ज्ञानात्
 सर्वांशदुःखसमष्टिप्राप्त्यपेक्षया संसारोऽवरं तत्र स्वदुःखमात्रानुभवा-
 दित्यर्थः । नैवं पर इति प्रतिज्ञां विभजते ॥ यथा जीव इति ॥ देव-
 दत्तदृष्टान्ते भ्रान्तिकामकर्मरूपदुःखसामग्रीमच्चमुपाधिः तदभावान्ने-
 श्वरस्य दुःखित्वप्राप्तिः । उक्तञ्चैतदभेदेऽपि बिम्बप्रतिबिम्बयोर्धर्मव्यव-
 स्येति भावः । दुःखस्य भ्रान्तिकृतत्वं प्रपञ्चयति ॥ जीवस्यापीत्या-
 दिना ॥ भ्रान्तौ सत्यां दुःखमित्यन्वयमुक्त्वा भ्रान्त्यभावे दुःखाभावः ।

स्ति । यथा च स्वदेहगतदाहच्छेदादिनिमित्तं
 दुःखं तदभिमानभ्रान्त्यानुभवति तथा पुत्रमि-
 त्रादिगोचरमपि दुःखं तदभिमानभ्रान्त्यैवानु-
 भवत्यहमेव पुत्रोऽहमेव मित्रमित्येवं स्नेहवशेन
 पुत्रमित्रादिष्वभिनिविशमानः । ततश्च निश्चि-
 तमेतदवगम्यते मिथ्याभिमानभ्रमनिमित्त एव
 दुःखानुभव इति । व्यतिरेकदर्शनाच्चैवमवगम्य-
 ते । तथा हि पुत्रमित्रादिमत्सु बहुषूपविष्टेषु त-
 त्सम्बन्धाभिमानिष्वितरेषु च पुत्रो मृतो मित्रं
 मृतमित्येवमाद्युद्धोपिते येषामेव पुत्रमित्रादिम-
 त्त्वाभिमानस्तेषामेव तन्निमित्तं दुःखमुत्पद्यते
 नाभिमानहीनानां परिव्राजकादीनां । अतश्च
 लौकिकस्याऽपि पुंसः सम्यग्दर्शनार्थवत्त्वं दृष्टं
 किमुत विषयशून्यादात्मनोऽन्यद्वस्त्वन्तरमपश्य-
 तो नित्यचैतन्यमात्रस्वरूपस्येति । तस्मान्नास्ति
 सम्यग्दर्शनानर्थक्यप्रसङ्गः । प्रकाशादिवदिति
 निदर्शनोपन्यासः । यथा प्रकाशः सौर्यश्चान्द्रम-

दर्शनाच्च भ्रान्तिरुतं दुःखमिति निश्चीयत इत्याह ॥ व्यतिरेकेति ॥
 इतरेष्वभिमानशून्येष्वित्यर्थः । जीवस्याऽपि सम्यग्ज्ञाने दुःखाभावो
 दृष्टः किमु वाच्यं नित्यसर्वज्ञेश्वरस्येत्याह ॥ अतश्चेति ॥ एवमंशित्वहे-
 तोः सोपाधित्वमुक्त्वा योऽंशो स वस्तुतः स्वांशधर्मवानिति व्याप्तिस्थ-
 लत्रये व्यभिचारयति ॥ प्रकाशादिवदिति ॥ वस्तुतः स्वांशदुःखित्व-

सो वा वियद्व्याप्यावतिष्ठमानोऽङ्गुल्याद्युपा-
धिसम्बन्धात् तेषु ऋजुवक्रादिभावं प्रतिपद्यमा-
नेषु तत्तद्भावमिव प्रतिपद्यमानोऽपि न परमार्थ-
तस्तद्भावं प्रतिपद्यते, यथा चाकाशो घटादिषु ग-
च्छत्सु गच्छन्निव विभाव्यमानोऽपि न परमार्थ-
तो गच्छति, यथा चोदशरावादिकम्पनात् तद्गते
सूर्यप्रतिविम्बेकम्पमानेऽपि न तद्वान्सूर्यः कम्प-
ते, एवमविद्याप्रत्युपस्थापिते बुद्ध्याद्युपाध्युपहि-
ते जीवाख्येऽंशे दुःखायमानेऽपि न तद्वानीश्वरो
दुःखायते । जीवस्याऽपि दुःखप्राप्तिरविद्यानि-
मित्तैवेत्युक्तं । तथा चाविद्यानिमित्तजीवभावव्यु-
दासेन ब्रह्मभावमेव जीवस्य प्रतिपादयन्ति वे-
दान्ताः 'तत्त्वमसि' इत्येवमादयः, तस्मान्नास्ति
जैवेन दुःखेन परमात्मनो दुःखित्वप्रसङ्गः ॥ ४६ ॥

स्मरन्ति च ॥ ४७ ॥

स्मरन्ति च व्यासादयः यथा जैवेन दुःखेन
न परमात्मा दुःखायते इति ।

साध्यस्य देवदत्तदृष्टान्ते वैकल्प्यमप्याह ॥ जीवस्येति ॥ कल्पितदुः-
खित्वसाध्यं तु भ्रान्त्याद्यभावादीश्वरे नास्तीत्युक्तं, किञ्च जीवस्येश्वरस्य
वा वस्तुतो दुःखित्वानुमानं न युक्तं आगमबाधादित्याह ॥ तथा चे-
ति ॥ दुःखित्वे तद्भावोपदेशो न स्यादित्यर्थः ॥ ४६ ॥

स्मृत्याप्यनुमानं बाध्यमित्याह ॥ स्मरन्ति चेति ॥ सूत्रं व्याचष्टे ॥

“तत्र यः परमात्मा हि स नित्यो निर्गुणः स्मृतः।
न लिप्यते फलैश्चाऽपि पद्मपत्रमिवाम्भसा ॥
कर्मात्मात्वपरो योऽसौ मोक्षबन्धैः स युज्यते।
स सप्तदशकेनापि राशिना युज्यते पुनः” ॥ इति।

च शब्दात् समामनन्ति चेति वाक्यशेषः । तयो-
रन्यः पिप्पलं स्वाद्वत्यनश्नन्नन्यो अभिचाकशी-
ति’ इति ‘एकस्तथा सर्वभूतान्तरात्मा न लिप्य-
ते लोकदुःखेन बाध्यः’ इति च । अत्राह यदि त-
र्हि एक एव सर्वेषां भूतानामन्तरात्मा स्यात् क-
थमनुज्ञापरिहारौ स्यातां लौकिकौ वैदिकौ चे-
ति । ननु चांशो जीव ईश्वरस्येत्युक्तं तद्भेदाच्चा-
नुज्ञापरिहारौ तदाश्रयावव्यतिकीर्णावुपपद्यते
किमत्र चोद्यते इति । उच्यते नैतदेवं, अनंशत्व-
मपि हि जीवस्याभेदवादिन्यः श्रुतयः प्रतिपा-
दयन्ति ‘तत्सृष्ट्वा तदेवानुप्राविशत्’ ‘नान्योऽतो-
ऽस्ति द्रष्टा’ ‘मृत्योः स मृत्युमाप्नोति य इह ना-

स्मरन्तीति ॥ तत्र जीवपरयोर्मध्ये कर्मात्मा कर्माश्रयो जीवः । दशे-
न्द्रियाणि पञ्च प्राणाः मनोबुद्धिश्चेति सप्तदशसङ्ख्याको राशिलिङ्गः । सू-
त्रे च शब्दः श्रुतिसमुच्चयार्थ इत्याह ॥ चशब्दादिति ॥ यथाऽऽदित्यः
प्रकाशयदोपैर्न लिप्यते तथेत्यर्थः । यतो बाह्योऽसङ्गः तस्मात् न लिप्यते,
एवमंशित्वरुतमीश्वरे दोषं निरस्यांश इत्युक्तं जीवस्यांशत्वं देहाद्युपाधि-
कमिति स्फुटयितुमत्यन्तस्वरूपैक्यमादायाक्षिपति ॥ अत्राहेत्यादिना ॥

नेव पश्यति' 'तत्त्वमसि' 'अहं ब्रह्मास्मि' इत्ये-
वंजातीयिकाः । ननु भेदाभेदावगमाभ्यामंशत्वं
सिध्यतीत्युक्तं । स्यादेतदेवं यद्युभावपि भेदाभे-
दौ प्रतिपिपादयिषितौ स्यातां, अभेद एव त्वत्र
प्रतिपिपादयिषितः, ब्रह्मात्मत्वप्रतिपत्तौ पुरु-
षार्थसिद्धेः । स्वभावप्राप्तस्तु भेदोऽनूद्यते । न च
निरवयवस्य ब्रह्मणो मुख्योऽंशो जीवः सम्भव-
तीत्युक्तं, तस्मात् पर एव एकः सर्वेषां भूताना-
मन्तरात्मा जीवभावेनावस्थित इत्यतो वक्त-
व्यानुज्ञापरिहारोपपत्तिः ॥ ४७ ॥

तां ब्रूमः ॥

**अनुज्ञापरिहारौ देहसम्बन्धाज्ज्यो-
तिरादिवत् ॥ ४८ ॥**

‘ऋतौ भार्यामुपेया’दित्यनुज्ञा ‘गुर्वङ्गनां नो-
पगच्छे’दिति परिहारः, ‘तथाग्नीषोमीयं पशुं स-

कथं तर्हि इत्यन्वयः । तद्भेदादंशभेदात् । निरवयवब्रह्मणो मुख्यांशो न
सम्भवतीति वदता सिद्धान्तिना भेदो नास्तीत्युक्तं भवति, भेदाभावे
चांशांशित्वाभावादनुज्ञादिभेदव्यवहारानुपपत्तिरित्याक्षेपाभिप्रायः ४७

न वयं भेदस्यासत्त्वं नरशृङ्गवत् ब्रूमः, किन्तु मिथ्यात्वं वदामः ।
तथा च देहाद्युपाधिभेदेनांशजीवानामाब्रह्मबोधात् कल्पितभेदाद्भेद-
व्यवहारोपपत्तिरिति सूत्रेण समाधत्ते ॥ तामित्यादिना ॥ ननु भ्रान्तेः

उज्ञपयेदित्यनुज्ञा, 'मा हिंस्यात् सर्वा भूतानी'-
 ति परिहारः। एवं लोकेऽपि मित्रमुपसेवितव्य-
 मित्यनुज्ञा, शत्रुः परिहर्तव्य इति परिहारः, एव-
 म्प्रकारावनुज्ञापरिहारावेकत्वेऽप्यात्मनो देहस-
 म्बधात् स्यातां। देहैः सम्बन्धो देहसम्बन्धः।
 कः पुनर्देहे सम्बन्धः। देहादिरयं सङ्घातोऽहमे-
 वेत्यात्मनि विपरीतप्रत्ययोत्पत्तिः। दृष्टा च सा
 सर्वप्राणिनां अहं गच्छाम्यहमागच्छामि अह-
 मन्धोऽहमनन्धोऽहं मूढोऽहममूढ इत्येवमात्मि-
 का। न त्वस्याः सम्यग्दर्शनादन्यन्निवारकम-
 स्ति। प्राक् तु सम्यग्दर्शनात् प्रततैषा भ्रान्तिः
 सर्वजन्तुषु। तदेवमविद्यानिमित्तदेहाद्युपाधिस-
 म्बन्धकृताद्विशेषादैकात्म्याभ्युपगमेऽपि अनु-
 ज्ञापरिहारावकल्प्येते, सम्यग्दर्शिनस्तर्ह्यनु-
 ज्ञापरिहारानर्थक्यं प्राप्तं न तस्य कृतार्थत्वा-
 न्नियोज्यत्वानुपपत्तेः। हेयोपादेययोर्हि नियो-
 ज्यो नियोक्तव्यः स्यात्, आत्मनस्त्वतिरिक्तं हे-

कुताञ्चिन्निवृत्तौ व्यवहारविच्छेदः स्यादित्यत आह ॥ न ह्यस्या इ-
 त्यादिना ॥ प्रतता सन्तता, विशेषो भेदः, अनियोज्यत्वाद्वह्मविदः।
 शास्त्रानर्थक्यमिष्टमित्याह ॥ न तस्येति ॥ नियोगविषयद्वैताभावा-
 दात्मन्यसाध्ये नियोगानुपपत्तेर्न ब्रह्मविन्नियोज्य इत्यर्थः। नन्यामु-
 ण्मिरुफलहेतुके कर्मणि देहभिन्नात्मविवेकिन एवाधिकारो वाच्यः,

यमुपादेयं वा वस्त्वपश्यन् कथं नियुज्येत, न
चात्माऽऽत्मन्येव नियोज्यः स्यात् । शरीरव्यति-
रेकदर्शिन एव नियोज्यत्वमिति चेन्न तत्संहत-
त्वाभिमानात् । सत्यं व्यतिरेकदर्शिनो नियोज्य-
त्वं तथापि व्योमादिवद्देहाद्यसंहतत्वमपश्यत ए-
वात्मनो नियोज्यत्वाभिमानः । न हि देहाद्यसं-
हतत्वदर्शिनः कस्यचिदपि नियोगो दृष्टः किमु-
तैकात्म्यदर्शिनः । न च नियोगाभावात् सम्य-
ग्दर्शिनो यथेष्टचेष्टाप्रसङ्गः, सर्वत्राभिमानस्यैव
प्रवर्तकत्वात्, अभिमानाभावाच्च सम्यग्दर्शिनः,
तस्माद्देहसम्बन्धादेवानुज्ञापरिहारौ ज्योतिरा-

तथा च ब्रह्मविन्नियोज्यः विवेकित्वात् कर्माधिकारिवदिति शङ्कते ।
॥ शरीरव्यतिरेकेति ॥ परोक्षविवेकस्यापरोक्षभ्रमाविरोधित्वात् कर्मि-
णो देहाभेदभ्रमोऽस्ति, तथा च भ्रम उपाधिरिति परिहरति ॥ नेत्या-
दिना ॥ यथा व्योम देहाद्विन्नं तद्वद्देहमित्यपश्यतः भ्रान्तस्येत्यर्थः । ब्र-
ह्मविन्नियोज्यः अभ्रान्तत्वात् सुषुप्तवदित्याह ॥ नहीति ॥ देहादिष्व-
संहतत्वदर्शिनः संहतत्वदर्शनशून्यस्य भेदभ्रान्तिरहितस्य सुषुप्तस्येति
यावत् । अज्ञस्याऽपि भ्रान्त्यभावकाले नियोज्यत्वं न दृष्टं किमु वाच्य-
मात्मविद इत्यर्थः । अनियोज्यत्वे बाधकमाशङ्क्य परिहरति ॥ न चे-
ति ॥ विषयवैराग्यस्य ज्ञानार्थमभ्यस्तस्य ज्ञानान्तरमनुवृत्त्या विषयेषु
प्रवर्तकरागनिवृत्तेर्नातिप्रसङ्गः इत्यर्थः । तदुक्तं भगवता 'रसोऽप्यस्य प-
रं दृष्ट्वा निवर्तते, इति । एवमनुज्ञादिप्रसङ्गेनानियोज्यत्वं विदुष उक्त्वा
प्रकृतमुपसंहरति ॥ तस्मादिति ॥ एकस्याप्युपाधिभेदात् अनुज्ञापरि-

दिवत् । यथा ज्योतिष एकत्वेऽपि अग्निः क्रव्या-
 त् परिह्रियते नेतरः, यथा च प्रकाश एकस्यापि
 सवितुरमेध्यप्रदेशसम्बन्धः परिह्रियते नेतरः
 शुचिभूमिप्रविष्टः तथा भौमाः प्रदेशा वज्रवैदू-
 र्यादयः उपादीयन्ते, भौमा अपि सन्तो नरक-
 लेवरादयः परिह्रियन्ते, तथा मूत्रपुरीषं गवां प-
 वित्रतया परिगृह्यते, तदेव जात्यन्तरे परिवर्ज्य-
 ते तद्वत् ॥ ४८ ॥

असन्ततेश्चाव्यतिकरः ॥ ४९ ॥

स्यातां नामानुज्ञापरिहारावेकस्याप्यात्म-
 नो देहविशेषयोगात् । यस्त्वयं कर्मफलसम्ब-
 न्धः स चैकात्म्याभ्युपगमे व्यतिकीर्येत स्वा-
 म्येकत्वादिति चेत्, नैतदेवं, असन्ततः । न हि क-
 र्तुर्भोक्तुश्चात्मनः सन्ततिः सर्वैः शरीरैः सम्ब-

हार्योर्दृष्टान्तमाह ॥ ज्योतिरिति ॥ क्रव्यं मांसमतीति क्रव्यादशुचिः
 श्मशानाग्निरित्यर्थः ॥ ४८ ॥

शङ्कोत्तरत्वेन सूत्रं व्याचष्टे ॥ स्यातामित्यादिना ॥ यद्यपि स्थूल-
 देहसम्बन्धादुपादानपरित्यागी स्यातां तथाप्यन्यरुतकर्मफलमितरेणा-
 पि भुज्येतेति कर्मफलव्यतिकरः साङ्ख्यं स्यादिह विशिष्टस्य स्वर्गादि-
 भोगायोगेनाविशिष्टात्मन एकस्यैव भोक्तृत्वात् तस्मात् स्वर्गी नरकी
 चेति व्यवस्थासिद्धये आत्मस्वरूपभेदो वाच्य इति शङ्कायः । भवे-
 त्ता साङ्ख्यं यद्यनुपहितात्मन एव भोक्तृत्वं स्यान्न त्वेतदस्ति । तद्गुण-

न्धोऽस्ति । उपाधितन्त्रो हि जीव इत्युक्तं, उपा-
ध्यसन्तानाच्च नास्ति जीवसन्तानः, ततश्च क-
र्मव्यतिकरः फलव्यतिकरो वा न भविष्यति ॥ ४९ ॥

आभास एव च ॥ ५० ॥

आभास एव चैष जीवः परस्यात्मनो जलसू-
र्यकादिवत् प्रतिपत्तव्यः, न स एव साक्षान्नापि व-
स्त्वन्तरं । अतश्च यथा नैकस्मिन् जलसूर्यके क-
म्पमाने चलसूर्यकान्तरं कम्पते, एवं नैकस्मिन्
जीवे कर्मफलसम्बन्धिनि जीवान्तरस्य तत्स-
म्बन्धः. एवमव्यतिकर एव कर्मफलयोः आभा-
सस्य चाविद्याकृतत्वात् तदाश्रयस्य संसार-

सारत्वादित्यत्र मोक्षस्यापि, बुद्ध्युपहितस्यैव कर्तृत्वादिस्थापनात्, त-
था च बुद्धेः परदेहासम्बन्धात् तदुपहितजीवस्य नास्ति परदेहसम्बन्ध-
इति बुद्धिभेदेन भोक्तृभेदान्न कर्मादिसाङ्कर्षमिति समाधानार्थः ॥ ४९ ॥

अंशेत्याद्यसूत्रे जीवस्यांशत्वं घटाकाशस्येवोपाध्यवच्छेदबुद्ध्योक्तं
सम्प्रति एवकारेणावच्छेदपक्षारुचिं सूचयन् रूपंरूपं प्रतिरूपो बभू-
वेत्यादिश्रुतिसिद्धं प्रतिबिम्बपक्षमुपन्यस्यति भगवान् सूत्रकारः ॥
आभास एव चेति ॥ स परमात्मैवानुपहितो जीवो न भवति उपा-
ध्यनुभवात् नापि ततो भिन्नः, स एष इह प्रविष्ट इत्याद्यभेदश्रुति-
स्मृतिविरोधात्, तस्मादविद्यातत्कार्यबुद्ध्यादिप्रतिबिम्ब एव जीव
इत्यर्थः । अस्मिन् पक्षे बुद्धिप्रतिबिम्बभेदात् स्वर्गं नरकीत्यादिव्यव-
स्था जीवस्याविद्यकत्वाद्विषया मोक्षश्चेत्युपपद्यत इत्याह ॥ अतश्चे-
त्यादिना ॥ यस्त्वय भास्करस्य प्रत्यक्षः प्रतिबिम्बस्य नोपाधिसंसृष्ट-

स्याविद्याकृतत्वोपपत्तिरिति तद्व्युदासेन च पारमार्थिकस्य ब्रह्मात्मभावस्योपदेशोपपत्तिः । येषां तु बहव आत्मानस्ते च सर्वे सर्वगतास्तेषामेवैष व्यतिकरः प्राप्नोति । कथं बहवो विभवश्चात्मानश्चैतन्यमात्रस्वरूपा निर्गुणा निरतिशयाश्च तदर्थं साधारणं प्रधानं तन्निमित्तैषां भोगापवर्गसिद्धिरिति साङ्ख्याः सति बहुत्वे विभुत्वे च घटकुड्यादिसमानाः द्रव्यमात्रस्वरूपाः स्वतोऽचेतना आत्मानस्तदुपकरणानि चाणूनि मनांसिअचेतनानि तत्रात्मद्रव्याणां मनोद्रव्याणां च संयोगान्न वेच्छादयो वैशेषिका आत्मगुणा उत्पद्यन्ते, ते चाव्यतिकरेण प्रत्येकमात्मसु

तया कल्पितत्वं किन्तु स्वरूपेणैव, अतः कल्पितप्रतिबिम्बस्य मुक्तौ स्थित्ययोगात् न जीवत्वं इति स सिद्धान्तरहस्याज्ञानकृत इत्युपेक्षणीयः । यदि दर्पणे मुखं शुक्तौ रजतवत् कल्पितं स्यात् तदा नेदं रजतमिति स्वरूपबाधवन्नेदं मुखमिति बाध्यं स्यात्, अतो नास्ति दर्पणे मुखमिति संसर्गमात्रबाधान्मदीयं मुखमेवेदमित्यबाधितमुखाभेदानुभवात् संसृष्टत्वेनैव कल्पितत्वं प्रवेशवाक्यैश्चाविरुतब्रह्मण एव प्रतिबिम्बभावाख्यप्रवेशोक्तेर्न स्वरूपकल्पना, पराक्रान्तं चात्र दर्पणटीकायामाचार्यैरित्युपरम्यते । एवं स्वमते स्वरूपैक्येऽप्युपहितजीवभेदादसाङ्कर्यमुक्तं, सम्प्रति सूत्रे चकारसूचितं परेषां साङ्कर्यं वक्तुमुपक्रमते ॥ येषामित्यादिना ॥ बुद्धिसुखदुःखेच्छाद्वेषप्रयत्नधर्माधर्मभावना नवात्मविशेषगुणाः, सन्निधानादित्यादिपदादौदासीन्यमुक्तं ।

समवयन्ति, स संसारस्तेषां नवानामात्मगुणा-
नामत्यन्तानुत्पादो मोक्ष इति काणादाः । तत्र
साङ्ख्यानां तावच्चैतन्यस्वरूपत्वात् सर्वात्मनां
सन्निधानाद्यविशेषाच्च एकस्य सुखदुःखसम्ब-
न्धे सर्वेषां सुखदुःखसम्बन्धः प्राप्नोति। स्यादेत-
त् प्रधानप्रवृत्तेः पुरुषकैवल्यार्थत्वात् व्यवस्था
भविष्यति । अन्यथा हि स्वविभूतिख्यापनार्था
प्रधानप्रवृत्तिः स्यात्, तथा चानिमोक्षः प्रस-
ज्येतेति । नैतत्सारं । न ह्यभिलषितसिद्धिनिव-
न्धना व्यवस्था शक्या विज्ञातुं, उपपत्त्या तु
कयाचित् व्यवस्थोच्येतासत्यां पुनरुपपत्तौ
कामं मा भूदभिलषितं पुरुषकैवल्यं, प्राप्नोति तु
व्यवस्थाहेत्वभावाद्यतिकरः, काणादानामपि

साङ्ख्यः स्वाभिप्रायं शङ्कते ॥ स्यादेतदिति ॥ सर्वेषां पुंसां प्रकृति-
सान्निध्याद्यविशेषेऽपि प्रकृतिरेव प्रतिपुरुषं नियमेन भोगापवर्गार्थं
प्रवर्तते, तथा चोद्देश्यपुरुषार्थनियता प्रधानप्रवृत्तिरिति भोगादिव्यव-
स्था, अन्यथा नियमप्रवृत्त्यनङ्गीकारे स्वमाहात्म्यख्यापनार्था प्रधानस्य
प्रवृत्तिरित्युद्देश्यविघातः स्यादित्यर्थः । जडप्रधानस्योद्देश्यविवेकाभावा-
त् पुरुषार्थस्याप्यनागतस्याचेतनस्यानियामकत्वान्न व्यवस्था मानयु-
क्तिशून्यत्वादित्याह ॥ नैतदिति ॥ यो हि नियामकाभावेनोद्देश्यवि-
घातमापादयति तं प्रति तस्यैवापादनमिष्टमिति भावः । तार्किकमते-
ऽपि भोगादिसाङ्ख्यमित्याह ॥ काणादीनामिति ॥ हेतुर्मनःसंयोगः,

यदैकेनात्मना मनः संयुज्यते तदात्मान्तरैरपि
नान्तरीयकः संयोगः स्यात् सन्निधानाद्यवि-
शेषात्, ततश्च हेत्वविशेषात् फलाविशेष इत्येक-
स्यात्मनः सुखदुःखसंयोगे सर्वात्मनामेव स-
मानं सुखदुःखित्वं प्रसज्येत ॥ ५० ॥

स्यादेतत् अदृष्टनिमित्तो नियमो भविष्यती-
ति नेत्याह ॥

अदृष्टानियमात् ॥ ५१ ॥

बहुष्वात्मसु आकाशवत् सर्वगतेषु प्रतिशरी-
रं बाल्याभ्यन्तराविशेषेण सन्निहितेषु मनोवा-
क्यैर्धर्माधर्मलक्षणमदृष्टमुपाज्यते । साङ्ख्या-
नां तावत्तदनात्मसमवायिप्रधानवर्तिप्रधानसा-
धारण्यान्न प्रत्यात्मं सुखदुःखोपभोगस्य निया-
मकमुपपद्यते । काणादानामपि पूर्ववत् साधार-
णेन आत्ममनःसंयोगेन निर्वर्तितस्यादृष्टस्या-
पि, अस्यैवात्मनः इदमदृष्टमिति नियमे हेत्वभा-
वादेप एव दोषः ॥ ५१ ॥

फलं सुखादि ॥ ५० ॥

यदात्मादृष्टकृतो यो मनःसंयोगः स तदात्मन एव सुखादिहेतुरिति
प्ययस्यां शङ्कते ॥ स्यादेतदिति ॥ सूत्रेण परिहरति ॥ नेत्याहेति ॥
पूर्ववत् मनःसंयोगवत् । अदृष्टस्याऽपि सर्वात्मसाधारणत्वात् न व्य-
वस्येत्यर्थः ॥ ५१ ॥

स्यादेतत् अहमिदं फलं प्राप्नुवानीदं परिह-
राणि इत्थं प्रयते इत्थं करवाणीत्येवंविधा अभि-
सन्ध्यादयः प्रत्यात्मं प्रवर्तमाना अदृष्टस्यात्म-
नां च स्वस्वामिभावं नियंस्यन्तीति, नेत्याह ॥
अभिसन्ध्यादिष्वपि चैवम् ॥ ५२ ॥

अभिसन्ध्यादीनामपि साधरणेनैवात्ममनः-
संयोगेन सर्वात्मसन्निधौ क्रियमाणानां नियम-
हेतुत्वानुपपत्तेरुक्तदोषानुषङ्ग एव ॥ ५२ ॥

प्रदेशादिति चेन्नान्तर्भावात् ॥ ५३ ॥

अथोच्येत विभुत्वेऽप्यात्मनः शरीरप्रतिष्ठेन
मनसा संयोगः शरीरावच्छिन्ने एवात्मप्रदेशे भ-
विष्यति, अतः प्रदेशकृता व्यवस्थाऽभिसन्ध्या-
दीनामदृष्टस्य सुखदुःखयोश्च भविष्यतीति । त-
दपि नोपपद्यते, कस्मात् अन्तर्भावात् । विभुत्वा-
विशेषाद्धि सर्व एवात्मानः सर्वशरीरेष्वन्तर्भव-
न्ति । तत्र न वैशेषिकैः शरीरावच्छिन्नोऽप्यात्मनः

रागादिनियमात् तज्जादृष्टनियम इत्याशङ्क्योत्तरत्वेन सूत्रं गृह्णाति ॥
स्यादेतदित्यादिना ॥ अनियमः उक्तदोषः ॥ ५२ ॥

आत्मान्तरप्रदेशस्य परदेहे अन्तर्भावात् व्यवस्थेति शङ्कार्थः ।
किं मनसा संयुक्तात्मैवात्मनः प्रदेशः उत कल्पितः । आद्ये सर्वात्मनां
सर्वदेहेषु अन्तर्भाव इति व्यवस्था । द्वितीयं दूषयति ॥ तत्र न वैशे-

प्रदेशः कल्पयितुं शक्यः। कल्प्यमानोऽप्ययं नि-
 ष्प्रदेशस्यात्मनः प्रदेशः काल्पनिकत्वादेव न
 पारमार्थिकं कार्यं नियन्तुं शक्नोति । शरीरमपि
 सर्वात्मसन्निधावुत्पद्यमानमस्यैवात्मनो नेतरे-
 षामिति न नियन्तुं शक्यं । प्रदेशविशेषाभ्युपग-
 मेऽपि च द्वयोरात्मनोः समानसुखदुःखभाजोः
 कदाचिदेकेनैव तावच्छरीरेणोपभोगसिद्धिः स्या-
 त्, समानप्रदेशस्यापि द्वयोरात्मनोरदृष्टस्य स-
 म्भवात् । तथा हि देवदत्तो यस्मिन् प्रदेशे सुख-
 दुःखमन्वभूत् तस्मात् प्रदेशादपक्रान्ते तच्छरीरे

पिकैरिति ॥ सर्वात्मसान्निध्ये सति कस्यचिदेव प्रदेशः कल्पयितु-
 मशक्यः नियामकाभावादित्यर्थः । प्रदेशकल्पनामङ्गीकृत्याप्याह ॥
 कल्प्येति ॥ कार्यमभिसन्ध्यादिकं यस्यात्मनो यच्छरीरं तत्र तस्यैव
 भोग इति व्यवस्थामाशङ्क्याह ॥ शरीरमपीति ॥ प्रदेशपक्षे दोषा-
 न्तरमाह ॥ प्रदेशेति ॥ यस्मिन्नात्मप्रदेशेऽदृष्टोत्पत्तिः स किं चलः
 स्थिरो वा. नायः अचलेऽशिन्त्यंशस्य चलनविभागयोरसम्भवादण्वा-
 त्मवादापाताच्च । द्वितीये तस्मिन्नेव प्रदेशे परस्याऽपि भोगदर्शना-
 ददृष्टमस्तीत्येकेनापि शरीरेण द्वयोरात्मनोभोगप्रसङ्गः । यथात्म-
 भेदात् प्रदेशयोर्भेदः तदापि तयोरिकदेहान्तर्भावाद्भोगसाङ्ख्यं तदवस्थं
 सावयवात्मवादप्रसङ्गश्च । किञ्च यत्र यत्रात्मनः प्रदेशो शरीरादिसंयो-
 गाददृष्टमुत्पन्नं तत्तत्रैवाचलप्रदेशे स्थितमिति स्वर्गादिशरीरावच्छिन्ना-
 त्मन्यदृष्टाभावात् भोगो न स्यात्, अतः प्रदेशभेदो न व्यवस्थापकः ।
 यत्तु अत्रोत्पन्नमदृष्टं स्वाश्रये यत्र कचित् भोगहेतुरिति स्वर्गादिभोग-

यज्ञदत्तशरीरे च तं प्रदेशमनुप्राप्ते तस्यापीतरेण
 संमानः सुखदुःखानुभवो दृश्यते स न स्यात् य-
 दि देवदत्तयज्ञदत्तयोः समानप्रदेशमदृष्टं न स्या-
 त्, स्वर्गाद्यनुपभोगप्रसङ्गश्च प्रदेशवादिनः स्या-
 त्, ब्राह्मणादिशरीरप्रदेशेष्वदृष्टनिष्पत्तेः प्रदेशा-
 न्तरवर्तित्वाच्च । स्वर्गाद्युपभोगस्य सर्वगतत्वा-
 नुपपत्तिश्च बहूनामात्मनां दृष्टान्ताभावात् । वद-
 तावत् त्वं के बहवः समानप्रदेशाश्चेति । रूपाद-
 य इति चेत् न, तेषामपि धर्म्यशेनाभेदाल्लक्षण-
 भेदाच्च न तु बहूनामात्मनां लक्षणभेदोऽस्ति अ-

सिद्धिरिति, तन्न भोगशरीरात् दूरस्थादृष्टे मानाभावादिति भावः । यद-
 पि केचिदाहुः मनस एकत्वेऽप्यात्मनां भेदेन संयोगव्यक्तीनां भेदात् क-
 याचित् संयोगव्यक्त्या कस्मिंश्चिदेवात्मन्यदृष्टादिकमित्यसाङ्कर्यमिति,
 तन्न संयोगव्यक्तीनां वैजात्याभावेन सर्वासामेवैकदेहान्तः सर्वात्मस्व-
 दृष्टहेतुत्वापत्तेः, तथा च सर्वात्मनां एकस्मिन् देहे भोक्तृत्वं दुर्वारं । कि-
 ञ्च बहूनां विभुत्वमङ्गीकृत्य साङ्कर्यमुक्तं सम्प्रति कर्तृणां विभुत्वमसि-
 द्धमहमिहैवास्मि इत्यल्पत्वानुभवात् मानाभावाच्चेत्याह ॥ सर्वगत-
 त्वानुपपत्तिश्चेति ॥ किञ्च बहूनां विभुत्वे समानदेशत्वं वाच्यं तच्चायु-
 क्तं अदृष्टत्वादित्याह ॥ वदेति ॥ ननु रूपरसादीनामेकघटस्थत्वं दृष्टमिति
 चेत् नायमस्मत्सम्मतो दृष्टान्तः । रूपस्य तेजोमात्रत्वाद्रसस्य जलमा-
 त्रत्वात् गन्धस्य पृथिवीमात्रत्वात् इत्येवं तत्तद्गुणस्य स्वस्वधर्म्यशेनाभे-
 दात् तेजआदिधर्म्यतिरिक्तपटाभावात् । किञ्चात्मनां बहुत्वमप्यसिद्धं,
 आत्मत्वरूपलक्षणस्याभेदात्, तथा च देवदत्तात्मा यज्ञदत्तात्मनो न

न्यविशेषवशाद्भेदोपपत्तिरिति चेत् न, भेदकल्प-
नाया अन्त्यविशेषकल्पनायाश्चेतरेतराश्रयत्वा-
त्, आकाशादीनामपि विभुत्वं ब्रह्मवादिनोऽ-
सिद्धं कार्यत्वाभ्युपगमात्, तस्मादात्मैकत्वपक्ष
एव सर्वदोषाभाव इति सिद्धम् ॥ ५३ ॥

इति श्रीमच्छारीरकमीमांसाभाष्ये शङ्करभगवत्पादकृतौ


द्वितीयस्याध्यायस्य तृतीयः पादः ॥

भिन्नः आत्मत्वाद्यज्ञदत्तात्मवत्, अत्र वैशेषिकः शङ्कते ॥ अन्त्यवि-
शेषेति ॥ नित्यद्रव्यमात्रवृत्तयो विशेषास्ते च स्वयं स्वाश्रयव्यावर्तका
एव न स्वेषां व्यावर्तकमपेक्षन्ते इत्यन्त्या उच्यन्ते । तथा च विशेष-
रूपलक्षणभेदाद्भवत्यात्मभेद इत्यर्थः । न तावदात्मन्यनात्मनः सका-
शाद्भेदज्ञानार्थाविशेषकल्पना आत्मत्वादेवानात्मभेदसिद्धेः । नाप्यात्म-
नां मिथो भेदज्ञानार्थं तत्कल्पना, आत्मभेदस्याप्याप्यसिद्धेः । न च वि-
शेषभेदकल्पनादेवात्मभेदकल्पना युक्ता आत्मभेदज्ञप्तावात्मसु विशे-
पभेदसिद्धिस्तत्सिद्धौ तत्सिद्धिरित्यन्योन्याश्रयादिति परिहारार्थः । य-
स्तु बहूनां विभुत्वे आकाशादिक्कालदृष्टान्त इति सोऽप्यसम्मत इत्याह
॥ आकाशादीनामिति ॥ विभुत्वस्यैकवृत्तित्वे लाघवान्न विभुभेदः । य-
थैकस्मिन्नाकाशे भेरीवीणादिभेदेन तारमन्दादिशब्दव्यवस्था एवमेक-
स्मिन्नप्यात्मनिबुद्धयपाधिभेदेन सुखादिव्यवस्थोपपत्तेरात्मभेदेऽपिव्य-
वस्थानुपपत्तेरुक्तत्वान्मुधा भेदकल्पनेत्युपसंहरति ॥ तस्मादिति ॥ एव
भूतभोक्तृश्रुतीनां विरोधाभावात् ब्रह्मण्यहये समन्वय इति सिद्धम् ५३

इति श्रीमत्परमहंसपरिव्राजकाचार्यश्रीगोविन्दानन्दभगव-
त्पादकृतौ शारीरकमीमांसाव्याख्यायां भाष्यरत्नप्रभा-

यां द्वितीयाध्यायस्य तृतीयः पादः ॥ ॥

ॐ परमात्मने नमः ॥



तथा प्राणाः ॥ १ ॥

वियदादिविषयः श्रुतिविप्रतिषेधः तृतीयेन पादेन परिहृतः, चतुर्थेनेदानीं प्राणविषयः परिह्रियते । तत्र तावत् 'तत्तेजोऽसृजत' इति, 'तस्माद्वा एतस्मादात्मन आकाशः सम्भूतः' इति चैवमादिषूत्पत्तिप्रकरणेषु प्राणानामुत्पत्तिर्नाम्नायते । कचिच्चानुत्पत्तिरेवैषामाम्नायते 'असद्वा इदमग्र आसीत् तदाहुः किं तदसदासीदित्यृषयो वाव तेऽग्रे सदासीत् तदाहुः के ते ऋषय इति प्राणा वा ऋषयः' इत्यत्र प्रागुत्पत्तेः प्राणानां सद्भावश्रवणात् । अन्यत्र तु प्राणानामप्युत्पत्तिः पठ्यते 'यथाग्नेर्ज्वलतः क्षुद्रा विस्फुलिङ्गा व्युच्चरन्ति एवमेवैतस्मादात्मनः सर्वे प्राणाः' इति 'ए-

ॐ ब्रह्मणे नमः ।

पूर्वाधिकरणे कर्तुः स्वरूपं विचार्य तदुपकरणानामिन्द्रियाणामुत्पत्तिं साधयति ॥ तथा प्राणाः ॥ भूतभोक्तृविचारानन्तरं भौतिकप्राणविचार इति हेतुहेतुमद्भावं पादयोः सङ्गतिमाह ॥ वियदादीति ॥ तमेव विप्रतिषेधमाह ॥ तत्तेत्यादिना ॥ यद्यपि प्राणानामनुत्पत्तौ एकविज्ञानप्रतिज्ञानुपपत्तेर्वियदाधिकरणन्यायात्तेषामुत्पत्तिः सिध्यति त-

तस्माज्जायते प्राणो मनः सर्वेन्द्रियाणि च' इति
 'सप्तप्राणाः प्रभवन्ति तस्मात्' इति 'स प्राणम-
 सृजत प्राणाच्छ्रद्धां खं वायुर्ज्योतिरापः पृथिवी-
 न्द्रियं मनोऽन्नम्' इति चैवमादिप्रदेशेषु । तत्रतत्र
 श्रुतिविप्रतिषेधादन्यतरनिर्धारणकारणानिरूप-
 णाच्चाप्रतिपत्तिः प्राप्नोति, अथवा प्रागुत्पत्तेः स-
 द्भावश्रवणाद् गौणी प्राणानामुत्पत्तिश्रुतिरिति
 प्राप्नोति, अत उत्तरमिदं पठति । तथा प्राणा इति
 । कथं पुनरत्र तथेत्यक्षरानुलोम्यं, प्रकृतोपमाना-
 भावात् । सर्वगतात्मबहुत्ववादिदूषणमतीतान-
 न्तरपादान्ते प्रकृतं तत्तावन्नोपमानं सम्भवति,
 सादृश्याभावात् । सादृश्ये हि सत्युपमानं स्यात्,
 यथा सिंहस्तथा बलवर्मेति । अदृष्टसाम्यप्रति-
 पादनार्थमिति यद्युच्येत यथा अदृष्टस्य सर्वात्म-

थापि प्रलये प्राणसद्भावश्रुतेः गतिकथनार्थमेतदधिकरणमित्यपौनरु-
 क्त्यं । अत्र प्राणाः विषयाः । ते किमुत्पद्यन्ते न वेति श्रुतीनां विप्र-
 तिपत्त्या संशये तासां समबलत्वादर्निर्णय इत्यप्रामाण्यमिति पूर्वप-
 क्षफलं, तत्र गौणवादिसमाधानमाह ॥ अथ वेति ॥ प्राणानां प्रलये स-
 द्भावश्रुतेर्निर्गवकाशत्वेन बलीयस्त्वादुत्पत्तिश्रुतिर्जीवोत्पत्तिश्रुतिवद्गौ-
 णीत्यविरोध इत्यर्थः । अप्रमाणपक्षवद्गौणपक्षोऽपि मुख्यसिद्धान्तिनः
 पूर्वपक्ष एवेति ज्ञापनार्थमथवेत्युक्तं । मुख्यसिद्धान्त्याह ॥ अत इ-
 ति ॥ तथाशब्दमाक्षिपति ॥ कथमिति ॥ आनुलोम्यं सामञ्जस्यमि-
 त्यर्थः । साम्यं स्फुटयति ॥ यथा दृष्टस्येति ॥ दूषणवत् प्राणा इ-

सन्निधावुत्पद्यमानस्यानियतत्वं, एवं प्राणानाम-
पि सर्वात्मनः प्रत्यनियतत्वमिति, तदपि देहा-
नियमेनेवोक्तत्वात् पुनरुक्तं भवेत् । न च जीवेन
प्राणा उपमीयेरन्, सिद्धान्तविरोधात् । जीवस्य
स्थनुत्पत्तिराख्याता प्राणानां तूत्पत्तिराचिरूया-
सिता । कस्मात् तथेत्यसम्बद्धमिव प्रतिभाति । न,
उदाहरणोपात्तेनाप्युपमानेन सम्बन्धोपपत्तेः ।
अत्र प्राणोत्पत्तिर्वादिवाक्यजातमुदाहरणं 'एत-
स्मादात्मनः सर्वे प्राणाः सर्वे लोकाः सर्वे देवाः
सर्वाणि भूतानि च व्युच्चरन्त्ये' वंजातीयकं । तत्र
यथा लोकादयः परस्माद्ब्रह्मण उत्पद्यन्ते तथा
प्राणा अपीत्यर्थः । तथा 'एतस्माज्जायते प्राणो
मनः सर्वेन्द्रियाणि च । खं वायुज्योतिरापः पृथि-
वी विश्वस्य धारिणी' इत्येवमादिष्वपि स्वादिवत्
प्राणानामुत्पत्तिरिति द्रष्टव्यं । अथवा पानव्यापञ्च

त्यनन्वितं । यद्यप्यदृष्टवत् प्राणा अप्यनियता इति सूत्रमन्वेति त-
थापि पुनरुक्तं जीववत् प्राणा नोत्पद्यन्त इति सूत्रार्थश्चेदपसिद्धान्त
इत्याक्षेपार्थः । समाधत्ते ॥ न उदाहरणेति ॥ दृष्टान्तो दार्ष्टान्तिक-
सन्निहितो वाच्य इत्यङ्गीकृत्यैकवाक्यस्थत्वेन सान्निध्यमुक्तं, स-
म्प्रति नायं नियमः । जैमिनिना भगवता व्यवहिताव्यवहितदृष्टा-
न्तस्याश्रितत्वादित्याह ॥ अथ वेति ॥ अस्ति तृतीयाध्यायेऽश्वप्र-
तिग्रहेष्ट्यधिकरणं, तस्येदं विषयवाक्यं, " यावतोऽश्वान् प्रतिगृ-

तद्वदित्येवमादिषु व्यवहितोपमानसम्बन्धस्या-
 प्याश्रित्वात् अथातीतानन्तरपादाद्युक्ता वियदां-
 दयः परस्य ब्रह्मणो विकाराः समधिगतास्तथा
 प्राणा अपि परस्य ब्रह्मणो विकारा इति योज-
 यितव्यं । कः पुनः प्राणानां विकारत्वे हेतुः, श्रु-
 तत्वमेव । ननु केषुचित् प्रदेशेषु न प्राणानामुत्प-

ह्नीयात् तावतो वारुणांश्चतुष्कपालान्निर्वपेद् " इत्येतदुत्तराधिकरणे
 किमियं वारुणोष्टिर्दातुरुत प्रतिग्रहीतुरिति विशये प्रतिगृह्णीयादि-
 ति श्रुतेः प्रतिग्रहीतुरित्याशङ्क्य प्रजापतिर्वरुणायाश्चमनयादित्यु-
 पक्रमे दातृकीर्तनात् लिङ्गादश्वदातुरेवेति स्थास्यति, अतः प्रतिगृ-
 ह्णीयादित्यस्य पदस्याऽश्वान् यः प्रतिग्राहयेदित्यर्थः । दद्यादिति याव-
 त् । योऽश्वदाता स वारुणोमिष्टिं कुर्यादिति वाक्यार्थे स्थिते चिन्ता,
 अश्वदाननिमित्तेयमिष्टिः किं लौकिकेऽश्वदाने वैदिके वेति । तत्र 'न के-
 संरिणो ददाति' इति निषिद्धलौकिकाश्वदाने दोषसम्भवात् तन्निरासा-
 र्थेयमिष्टिरिति दोषाच्चिष्टिलौकिके स्यादिति सूत्रेण प्राप्ते सिद्धान्तः ।
 'अत्र हि वरुणो वा एतं गृह्णाति योऽश्वं प्रतिगृह्णाति' इति दातुर्दोषं
 सङ्कोत्येष्टिर्विहिता । वरुणशब्दो जलोदराख्यरोगे रूढः । न च लौकि-
 केऽश्वदानेऽयं रोगो भवति इति प्रसिद्धं । न चानेनैव वाक्येन प्रसिद्धिः ।
 दाने दोषस्तन्निरासार्था चेष्टिरिति वदतोऽर्थभेदे वाक्यभेदात् । न च
 वृणोति इति व्युत्पत्त्या वरुणशब्दो निषेधातिक्रमरुतदोषानुवादक इ-
 ति युक्तं, रूढित्यागापातात् । तन्यागे च वैदिकेऽपि दानेऽश्वत्याग-
 जन्यदुःखं प्राप्तमुक्तव्युत्पत्त्या शक्नोत्यनुवादितुं, तस्मात् प्राप्तानुवाद्यर्थ-
 वादोऽयमिति यज्ञसम्बन्धिन्यश्वदाने इयमिष्टिरित्येवं विचार्योक्तं ।

त्तिः श्रूयत इत्युक्तं, तदयुक्तं, प्रदेशान्तरेषु श्रवणात् । न हि कचिदश्रवणमन्यत्र श्रुतं निवारयितुमुत्सहते, तस्माच्छ्रुतत्वाविशेषादाकाशादिवत् प्राणा अपि उत्पद्यन्ते इति सूक्तम् ॥ १ ॥

गौण्यसम्भवात् ॥ २ ॥

यत्पुनरुक्तं प्रागुत्पत्तेः सद्भावश्रवणात् गौणी प्राणानामुत्पत्तिश्रुतिरिति तत्प्रत्याह । गौण्यसम्भवादिति । गौण्या असम्भवो गौण्यसम्भवः । न हि प्राणानामुत्पत्तिश्रुतिर्गौणी सम्भवति, प्रतिज्ञाहानिप्रसङ्गात् । 'कस्मिन्नु भगवो विज्ञाते सर्वमिदं विज्ञातं भवति' इति त्येकविज्ञानेन सर्वविज्ञानं प्रतिज्ञाय तत्साधनायेदमा-

पानव्यापञ्च तद्वदिति । सोमपाने क्रियमाणं व्यापहमनं यदि स्यात् तदा एतं सौमेन्द्रं श्यामाकं चरुं निर्वपेदिति श्रूयते । तत्राऽश्वप्रतिग्रहेष्ट्यधिकरणपूर्वपक्षन्यायो बहुसूत्रव्यवहितस्तद्वदिति परामृश्यते, तद्वल्लौकिके धातुसाम्यार्थं पीतसोमस्य वमनेऽयं चरुः स्याद्वमननिमित्तेन्द्रियशोषारूपदोषस्य दृष्टस्येन्द्रियेण वीर्येण बाध्यते, यः सोमं वमतीत्यनुवादादिति पूर्वपक्षसूत्रार्थः । वैदिके तु सोमपाने शेषप्रतिपत्तेर्जातत्वाद्वमनेऽपि न दोष इति प्राप्ते सिद्धान्तः । लोके वमनरुतेन्द्रियशोषस्य धातुसाम्यकरत्वेन गुणत्वान्न दोषता, वेदे तु मा मे वाङ्नाभिमतिका इति सम्यग्जरणार्थमन्त्रलिङ्गाद्वमने कर्मवैगुण्यात् तस्य दोषता । तस्माद्वैदिकसोमवमने सोमेन्द्रश्चरुरिति स्थितमित्येवमादिषु सूत्रेष्वित्यर्थः ॥ १ ॥

स्नायते 'एतस्माज्जायते प्राणः' इत्यादि । सा च प्रतिज्ञा प्राणादेः समस्तस्य जगतः ब्रह्मविकारत्वे सति प्रकृतिव्यतिरेकेण विकाराभावात् सिध्यति, गौण्यां तु प्राणानामुत्पत्तिश्रुतौ प्रतिज्ञेयं हीयेत । तथा च प्रतिज्ञातार्थमुपसंहरति 'पुरुष एवेदं विश्वं कर्म तपो ब्रह्म परामृतम्' इति, 'ब्रह्मैवेदं विश्वमिदं वरिष्ठं' इति च । तथा 'आत्मनो वा अरे दर्शनेन श्रवणेन मत्यां विज्ञानेनेदं सर्वं विदितं' इत्येवंजातीयकासु श्रुतिषु एषैव प्रतिज्ञा योजयितव्या । कथं पुनः प्रागुत्पत्तेः प्राणानां सद्भावश्रवणं, नैतन्मूलप्रकृतिविषयं, 'अप्राणो त्यसनाः शुभ्रो त्यक्षरात् परतः परः' इति मूलप्रकृतेः प्राणादिसमस्तविशेषरहितत्वावधारणात् । अवान्तरप्रकृतिविषयत्वेतत् स्वविकारापेक्षं प्रा-

ननु प्रतिज्ञाऽपि गौणी किं न स्यादित्यत आह ॥ तथा च प्रतिज्ञातार्थमिति ॥ उपक्रमोपसंहाराभ्यां प्रतिपिपादयिषिताद्वितीयत्वप्रतिज्ञानुरोधेन प्राणोत्पत्तिर्मुख्यैवेति भावः । मुण्डकवत् श्रुत्यन्तरेऽपि प्रतिज्ञादर्शनात् सा मुख्येत्याह ॥ तथेति ॥ एषा प्रतिज्ञा प्राणोत्पत्तिमुख्यत्वे हेतुत्वेन द्रष्टव्येत्यर्थः । इदानीं प्रलये प्राणसत्त्वश्रुतेर्गतिं प्रश्नपूर्वकमाह ॥ कथमित्यादिना ॥ नेदं वाक्यं महाप्रलये परमकारणस्य ब्रह्मणः प्राणवत्त्वपरं किन्त्ववान्तरप्रलये हिरण्यगर्भाख्यावान्तरप्रकृतिरूपप्राणसद्भावपरमित्यर्थः । ननु हिरण्यगर्भरूपविकारस्य सत्त्वे कथं तदा विकारासत्त्वकथनं तत्राह ॥ स्वविकारेति ॥ स्वस्य कार्यब्रह्मणो

गुत्पत्तः प्राणानां सद्भावावधारणमिति द्रष्टव्यं,
 व्याकृतविषयाणामपि भूयसीनामवस्थानां श्रु-
 तिस्मृत्योः प्रकृतिविकारभावप्रसिद्धेः । वियद-
 धिकरणे हि गौण्यसम्भवादिति पूर्वपक्षसूत्रत्वा-
 त् गौणी जन्मश्रुतिरसम्भवादिति व्याख्यातं ।
 प्रतिज्ञाहान्या च तत्र सिद्धान्तोऽभिहितः । इह तु
 सिद्धान्तसूत्रत्वात् गौण्या जन्मश्रुतेरसम्भवा-
 दिति व्याख्यातं । तदनुरोधेन त्विहापि गौणी
 जन्मश्रुतिरसम्भवादिति व्याचक्षाणैः प्रतिज्ञा-
 हानिरुपेक्षिता स्यात् ॥ २ ॥

तत् प्राक् श्रुतेश्च ॥ ३ ॥

इतश्चाकाशादीनामिव प्राणानामपि मुख्यैव

यत् कार्यं स्थूलं तस्योत्पत्तिरित्यर्थः । ननु यथाश्रुति महाप्रलये प्राण-
 सद्भावरूपं लिङ्गं प्राणानुत्पत्तिसाधकं किमित्यवान्तरप्रलयपरतया नी-
 यत इति चेत्, एतस्माज्जायते प्राण इत्यादि प्रबलजन्मश्रुतिबलादिति
 वदामः । ननु विकारस्य ब्रह्मणः कथं प्रकृतित्वमित्यत आह ॥ व्याकृ-
 तेति ॥ 'हिरण्यगर्भः समवर्तताये' इत्यादिश्रुतौ 'आदिकर्ता स भूताना'
 इत्यादिस्मृतौ च विकारात्मनामपि मूलकारणावस्थारूपाणां ब्रह्मवि-
 राडादीनां प्रकृतिविकारभावेन प्रसिद्धिरस्ति । पूर्वापेक्षयाविकारस्याप्यु-
 त्तरत्वादप्रकृतित्वमित्यर्थः । केचिद्वियदधिकरणानुरोधेनेद् सूत्रं व्याच-
 क्षते तान् दूषयति ॥ वियदिति ॥ २ ॥

तस्य जायत इति पदस्याकाशादिषु मुख्यस्य पाठापेक्षया प्राची-

जन्मश्रुतिः यज्जायत इत्येकं जन्मवाचि पदं प्रा-
 णेषु प्राक् श्रुतं सदुत्तरेष्वाकाशादिष्वनुवर्तते,
 'एतस्माज्जायते प्राणः' इत्यत्राकाशादिषु मु-
 ख्यं जन्मेति प्रतिष्ठापितं, तत् सामान्यात् प्राणे-
 ष्वपि मुख्यमेव जन्म भवितुमर्हति । न त्येक-
 स्मिन् प्रकरणे एकस्मिन् वाक्ये एकः शब्दः स-
 कृदुच्चरितो बहुभिः सम्बध्यमानः क्वचिन्मुख्यः
 क्वचिद्वैषम्येण इत्यध्यवसातुं शक्यं, वैरूप्यप्रसङ्गा-
 त् । तथा 'स प्राणमसृजत प्राणाच्छ्रद्धां' इत्य-
 त्रापि प्राणेषु श्रुतः सृजतिः परेष्वपि उत्पत्तिमत्सु
 श्रद्धादिष्वनुषज्यते । यत्रापि पश्चाच्छ्रुतः उत्प-
 त्तिवचनः शब्दः पूर्वैः सम्बध्यते तत्राप्येष एव
 न्यायः, यथा सर्वाणि भूतानि व्युच्चरन्तीत्ययम-
 न्ते पठितो व्युच्चरन्तिशब्दः पूर्वैरपि प्राणादिभिः
 सम्बध्यते ॥ ३ ॥

तत्पूर्वकत्वाद्वाचः ॥ ४ ॥

यद्यपि 'तत्तेजोऽसृजत' इत्येतस्मिन् प्रकर-
 नेषु प्राणेषु श्रुतेर्मुख्यं जन्मेति सूत्रयोजना ॥ तत्सामान्यादिति ॥ ते-
 नाकाशादिजन्मना सामान्यमेकशब्दोक्तत्वं तस्मादित्यर्थः । एकस्मिन्
 वाक्ये एकस्य शब्दस्य क्वचिन्मुख्यत्वं क्वचित् गौणत्वमिति वैरूप्यं न यु-
 क्तमिति न्यायमन्यत्राप्यतिदिशति ॥ यत्रापि पश्चाच्छ्रुत इति ॥ ३ ॥
 यच्चोक्तं छान्दोग्येऽपि प्राणानामुत्पत्तिर्न श्रूयत इति तत्राह ॥ त-

णे प्राणानामुत्पत्तिर्न पठ्यते तेजोऽबन्नानामेव
त्रयाणां भूतानां उत्पत्तिश्रवणात्, तथापि ब्रह्म-
प्रकृतिकतेजोऽबन्नपूर्वकत्वाभिधानाद्वाक्प्राणम-
नसां तत्सामान्याच्च सर्वेषामेव प्राणानां ब्रह्मप्र-
भवत्वं सिद्धं भवति । तथा त्वस्मिन्नेव प्रकरणे
तेजोबन्नपूर्वकत्वं वाक्प्राणमनसामाम्नायते 'अ-
न्नमयं हि सोम्य मनः आपोमयः प्राणः तेजोम-
यी वाक्' इति । तत्र यदि तावन्मुख्यमेवैषाम-
न्नादिमयत्वं ततो वर्तत एव ब्रह्मभवत्वं अथ भा-
क्तं तथापि ब्रह्मकर्तृकायां नामरूपव्याक्रियायां
श्रवणात् 'येनाश्रुतं श्रुतं भवति' इति चोपक्र-
मात् ऐतदात्म्यमिदं सर्वं' इति चोपसंहारात् श्रु-
त्यन्तरप्रसिद्धेश्च ब्रह्माकार्यत्वप्रपञ्चनार्थमेव म-
नःआदीनामन्नादिमयत्ववचनमिति गम्यते । त-

त्पूर्वकत्वाद्वाच इति ॥ अत्र सूत्रे वाक्पदं प्राणमनसोरुपलक्षणं । वा-
क्प्राणमनसां तेजोऽबन्नपूर्वकत्वोक्तेरश्रवणमसिद्धमिति योजना । तै-
र्वागादिभिश्चक्षुरादीनां सामान्यं करणत्वं तत्सामान्यादित्यर्थः । अत्र म-
यङ्गिकारे मुख्य इति पक्षे वर्तत एव प्राणानां ब्रह्मकार्यत्वं तेजोऽबन्ना-
नां ब्रह्मविकारत्वात् । यदि प्राणस्य वायोर्जलविकारत्वायोगात् तदधी-
नस्थितिकत्वमात्रेण भाक्तस्तथापि प्राणानां विकारत्वे भूताधीनस्थिति-
कत्वं लिङ्गं मयटोक्तमिति सिद्धं ब्रह्मकार्यत्वं 'स प्राणमसृजत' इत्या-
दिश्रुत्यन्तरे स्पष्टं, ब्रह्मकार्यत्वोक्तेः । तस्मात् प्राणानामुत्पत्तिश्रुतीनां

स्मादपि प्राणानां ब्रह्मविकारत्वसिद्धिः ॥ ४ ॥

सप्तगतेर्विशेषितत्वाच्च ॥ ५ ॥

उत्पत्तिविषयः श्रुतिविप्रतिषेधः प्राणानां परिहृतः, सङ्ख्याविषय इदानीं परिह्रियते । तत्र मुख्यं प्राणमुपरिष्ठाद्वक्ष्यति । सम्प्रति तु कतीतरे प्राणा इति सम्प्रधारयति श्रुतिविप्रतिपत्तेश्चात्र विषयः । क्वचित् सप्त प्राणाः सङ्कीर्त्यन्ते “सप्त प्राणाः प्रभवन्ति तस्मात्” इति । क्वचिदष्टौ प्राणा ग्रहत्वेन गुणेन सङ्कीर्त्यन्ते, “अष्टौ ग्रहा अष्टावतिग्रहाः” इति, क्वचिन्नव “सप्त वै शीर्षण्याः प्राणा द्वाववाञ्चौ” इति । क्वचिदश “नव वै पुरुषे प्राणा नाभिर्दशमी” इति । क्वचिदेकादश, “दशमे पुरुषे प्राणा आत्मैका-

सद्भावश्रुत्यविरोधात् कारणे ब्रह्मणि समन्वय इति सिद्धम् ॥ ४ ॥

लिङ्गशरीरविचारात्मकाधिकारणानां लिङ्गात् तत्त्वं पदार्थभेदधीः फलमिति द्रष्टव्यं एवं जन्मलब्धसत्ताकानां प्राणानामुपजीव्योपजीवकत्वसङ्ख्या सङ्ख्यानिर्णेतुं श्रुतीनां विरोधात् संशये पूर्वपक्षयति ॥ सप्तगतेर्विशेषितत्वाच्च ॥ विषयः संशयः । इन्द्रियाण्यत्र विषयः । पञ्च धीन्द्रियाणि वाङ्मनश्चेति सप्त प्राणास्त एव हस्तेन सहाष्टौ । ग्रहत्वं बन्धकत्वं गृह्णन्ति बध्नन्तीति ग्रहा इन्द्रियाणि तेषां बन्धकत्वं विषयाधीनमित्यतिग्रहाः ग्रहानतिक्रान्ता विषया इत्यर्थः । द्वे श्रोत्रे द्वे चक्षुषी द्वे घ्राणे वाक् चेति सप्त शीर्षिण्य भवाः प्राणा द्वाववाञ्चौ

दश” इति । कचिद्वादश “सर्वेषां स्पर्शानां त्व-
 गेकायनम्” इत्यत्र । कचित्रयोदश “चक्षुश्च
 द्रष्टव्यं च” इत्यत्र । एवं हि विप्रतिपन्नाः प्रा-
 णेयत्तां प्रति श्रुतयः, किं तावत् प्राप्तं सप्तैव प्रा-
 णा इति । कुतः गतेः, यतस्तावन्तोऽवगम्यन्ते
 “सप्त प्राणाः प्रभवन्ति तस्मात्” इत्येवंविधा-
 सु श्रुतिषु । विशेषिताश्चैते “सप्त वै शीर्षण्याः प्रा-
 णाः” इत्यत्र । ननु “गुहाशया निहिताः सप्तस-
 स” इति वीप्सा श्रूयते, सा सप्तभ्योऽतिरिक्तान्
 प्राणान् गमयतीति । नैष दोषः, पुरुषभेदाभि-
 प्रायेयं वीप्सा प्रतिपुरुषं सप्तसप्त प्राणा इति,
 न तत्त्वभेदाभिप्राया सप्तसप्तान्येऽन्ये प्राणा-
 इति । नन्वष्टत्वादिकापि सङ्ख्या प्राणेषूदाहृता
 कथं सप्तैव स्युः । सत्यमुदाहृता विरोधात्त्वन्वत-

पायूपस्थौ चेति नव, ज्ञानकमेन्द्रियाणि दशमे पुरुषे देहे प्राणाः आ-
 त्मा मन एकादशप्राण इति सिद्धान्तकोटिरुक्ता एत एव हृदयाख्यया
 बुद्ध्या सह द्वादश । अहङ्कारेण सह त्रयोदश, श्रुतितः सप्तत्वावगते-
 र्ये शीर्षण्याः सप्त ते प्राणा इति शीर्षण्योद्देशेन प्राणत्वविशेषणाच्च
 शीर्षण्यानां प्राणत्वशब्दता, इन्द्रियत्वपरिसङ्ख्यया सप्तैव प्राणा इति
 सूत्रयोजना । समत्वं वीप्साविरुद्धमिति शङ्कते ॥ नन्विति ॥ गुहायां
 हृदये शेरेत इति गुहाशया । स्वस्थानेषु निहिताः निक्षिप्ता इत्यर्थः । चि-
 तेन चतुर्दशत्वं मन्तव्यं पूर्वपक्षी परिहरति ॥ नैष दोष इति ॥ ५ ॥

मा सङ्ख्याध्यवसातव्या, तत्र स्तोककल्पनो-
परोधात् सप्तसङ्ख्याध्यवसानं वृत्तिभेदापेक्षं
च सङ्ख्यान्तरश्रवणमिति गम्यते ॥ ५ ॥

अत्रोच्यते ॥

हस्तादयस्तु स्थितेऽतो नैवम् ॥ ६ ॥

हस्तादयस्त्वपरे सप्तभ्योऽतिरिक्ताः प्राणाः
श्रूयन्ते, “हस्तो वै ग्रहः स कर्मणातिग्रहेण गृही-
तः, हस्ताभ्यां हि कर्म करोति” इत्येवमाद्यासु
श्रुतिषु । स्थिते च सप्तत्वातिरेके सप्तत्वमन्तर्भा-
वाच्छ्रूयते सम्भावयितुं । हीनाधिकसङ्ख्या-
विप्रतिपत्तौ त्वधिका सङ्ख्या संग्राह्या भवति,
तस्यां हीनान्तर्भवति, न तु हीनायामधिका, अ-
तश्च नैवं मन्तव्यं स्तोककल्पनानुरोधात् सप्तैव
प्राणाः स्युरिति । उत्तरसङ्ख्यानुरोधात्वेकादशै-
व ते प्राणाः स्युः । तथा चोदाहृता श्रुतिः “दशे-

सिद्धान्तिनाप्येकादशसु मनोवृत्तिभेदानिश्चयात्मिका बुद्धिः ग-
र्वात्मकोऽहङ्कारः स्मरणात्मकं चित्तं इति द्वादशादिसङ्ख्यान्तर्भावि-
नीया । ततो वरं प्राथमिकसप्तत्वेऽन्तर्भावः लघवादिति प्राप्ते सिद्धान-
न्तयति ॥ अत्रेति ॥ आदानेन कर्मणा गृहीतः सम्बद्धः । सम्बन्धमे-
वाह ॥ हस्ताभ्यामिति ॥ अतोऽधिकसङ्ख्यायाः न्यूनायामन्तर्भा-
वायोगात् सप्तैव प्राणाः स्युर्लघवानुरोधादित्येवं न मन्तव्यमित्यन्वयः ।
तर्हि कतोन्द्रियाणीत्याकाङ्क्षायामाह ॥ उत्तरेति ॥ श्रुतीनां मिथो वि-

मे पुरुषे प्राणा आत्मैकादश” इति । आत्मशब्दे-
 न चात्रान्तःकरणं परिगृह्यते करणाधिकारात् ।
 ननु एकादशत्वादप्यधिके द्वादशत्रयोदशत्वे उ-
 दाहते । सत्यमुदाहते न त्वेकादशभ्यः कार्यजा-
 तेभ्योऽधिकं कार्यजातमस्ति यदर्थं अधिकं कर-
 णं कल्प्येत । शब्दस्पर्शरूपरसगन्धविषयाः प-
 ञ्च बुद्धिभेदास्तदर्थानि पञ्च बुद्धीन्द्रियाणि व-
 चनादानविहरणोत्सर्गानन्दाः पञ्च कर्मभेदास्त-
 दर्थानि च पञ्च कर्मेन्द्रियाणि सर्वार्थविषयं त्रै-
 काल्यवृत्ति मनस्त्वेकमनेकवृत्तिकं तदेव वृत्तिभे-
 दात् कचिद्भिन्नवद्व्यपदिश्यते “मनो बुद्धिरहङ्कार-
 श्रित्तञ्च” इति । तथा च श्रुतिः कामाद्या नाना-
 विधा वृत्तीस्तनुक्रम्याह “एतत् सर्वं मन एव” इ-
 ति । अपि च सप्तैव शीर्षण्यान् प्राणानभिमन्य-
 मानस्य चत्वार एव प्राणा अभिमताः स्युः स्था-
 नभेदाच्चेते चत्वारः सन्तः सप्त गण्यन्ते, “द्वे श्रो-

रोधे सति मानान्तरानुगृहीता श्रुतिर्बलीयसीति न्यायेन कार्यलिङ्गा-
 नुमानानुगृहीतैकादशप्राणश्रुत्यनुसारेणान्याः श्रुतयो नेया इत्यभि-
 सन्धायाह ॥ सत्यमिति ॥ एकादशकार्यलिङ्गान्याह ॥ शब्देति ॥
 त्रयः कालास्त्रैकाल्य, तद्विषया वृत्तिर्यस्य तत् त्रैकाल्यवृत्ति । इन्द्रिया-
 न्तराणा वर्तमानमात्राहित्वादतीतादिज्ञानाय मनोऽङ्गीकार्यमित्य-
 र्थः । विशेषितत्वादित्युक्त निरस्यति ॥ अपि च सप्तेति ॥ न च

त्रे द्वे चक्षुषी द्वे नासिके एका वाक्” इति । न च
 तावतामेव वृत्तिभेदा इतरे प्राणा इति शक्यते व-
 क्तुं, हस्तादिवृत्तीनामत्यन्तविजातीयत्वात् । त-
 था “नव वै पुरुषे प्राणा नाभिर्दशमी” इत्यत्रापि
 देहच्छिद्रभेदाभिप्रायेणैव दश प्राणा उच्यन्ते,
 न प्राणतत्त्वभेदाभिप्रायेण ‘नाभिर्दशमी’ इति
 वचनात् । न हि नाभिर्नाम कश्चित् प्राणः प्रसि-
 द्धोऽस्ति, मुख्यस्य तु प्राणस्य भवति, नाभिरपि
 एकं विशेषायतनमित्यतो नाभिर्दशमीत्युच्यते ।
 कचिदुपासनार्थं कतिचित्प्राणा गण्यन्ते, कचि-
 त्सदर्शनार्थं । तदेवं विचित्रे प्राणेयत्ताम्नाने स-
 ति क्व किं परमात्मनमिति विवेक्तव्यं । कार्यजा-
 तवशाच्चेकादशत्वाम्नानं प्राणविषयं प्रमाणमि-
 ति स्थितं । इयमपरा सूत्रद्वययोजना । सप्तैव प्रा-

तावतामिति ॥ आदानादीनां श्रोत्रादिभ्योऽत्यन्तवैजात्यादित्यर्थः ।
 तेषां तद्वृत्तित्वे बधिरादीनामादानादि न स्यादिति भावः । कथं तर्हि
 छिद्रे प्राणशब्दः इत्याशङ्क्य लक्षणयेत्याह ॥ मुख्यस्य त्विति ॥
 सप्त प्राणाः प्रभवन्तीत्युपासनार्थं । अष्टौ ग्रहा इति श्रुतिस्तूपलक्ष-
 णार्थाः । पायूपस्थपादानामपि बन्धकत्वाविशेषादिति विवेक्तव्यं ।
 नन्विदं सूत्रव्याख्यानमसङ्गतं पञ्चधीन्द्रियवाङ्मनसां सप्तत्वावगतिः
 शीर्षण्यानां चतुर्णां विशेषितत्वमिति हेतोर्वैयधिकरण्यादुक्तपारिस-
 द्ध्यादोपाद्येत्यरुचेराह ॥ इयमपरेति ॥ इन्द्रियाणि कर्ताति स-

णाः स्युः यतः सप्तानामेव गतिः श्रूयते “तमु-
 क्कामन्तं प्राणोऽनूत्कामति प्राणमनूत्कामन्तं
 सर्वे प्राणा अनूत्कामन्ति” इत्यत्र । ननु सर्व-
 शब्दोऽप्यत्र पठ्यते कथं सप्तानामेव गतिः प्र-
 तिज्ञायत इति, विशेषितत्वादित्याह । ‘सप्तैव हि
 प्राणाश्चक्षुरादयः त्वक्पर्यन्ता विशेषिताः इ-
 ह प्रकृताः’ ‘स यत्रैष चाक्षुषः पुरुषः पराङ् प-
 र्यावर्तते अथारूपज्ञो भवति एकीभवति न प-
 श्यतीत्याहु’ रित्येवमादिनानुक्रमणेन । प्रकृतगा-
 मी च सर्वशब्दो भवति । यथा सर्वे ब्राह्मणा भो-
 जयितव्या इति ये निमन्त्रिताः प्रकृता ब्राह्म-
 णास्त एव सर्वशब्देनोच्यते नान्ये, एवमिहापि
 ये प्रकृताः सप्त प्राणास्त एव सर्वशब्देनोच्य-
 ते नान्य इति । नन्वत्र विज्ञानमष्टममनुक्रा-
 न्देहे पूर्वपक्षसूत्रं योजयति ॥ सप्तेति ॥ तं जीवात्मानं ये प्रा-
 णाः सह गच्छन्ति तेषामेव भोगहेतुत्वादिन्द्रियत्वमित्यर्थः । य-
 त्रावस्थायां एष चाक्षुषश्चक्षुषि स्थितोऽनुग्राहकसूर्याशरूपः पुरुषः प-
 राङ् पर्यावर्तते बहिर्देशात् स्वांशिनं सूर्यं प्रतिगच्छति । अथ तदानीमयं
 मुमूर्षुरूपज्ञो भवति देवांशे देवं प्रविष्टे लिङ्गं शश्चक्षुर्हृदये मनसैकीभ-
 वति तदायं न पश्यतीति पार्श्वस्था आहुरित्यर्थः । आदिपदान् च जिघ्रति
 न वदति न रसयते न शृणोति न मनुते न स्पृशति न विजानातीति
 गृह्यते । सप्तानामेव जीवेन सह गतिरित्यसिद्धं । ग्रहत्वश्रुत्या हस्तादी-
 नामपि गतिप्रतीतेरिति सिद्धान्तयति ॥ एवमित्यादिना ॥ हस्तादिव

न्तं कथं सप्तानामेवानुक्रमणं, नैष दोषः । मनोविज्ञानयोस्तत्त्वाभेदाद्वृत्तिभेदेऽपि सप्तत्वोपपत्तेः । तस्मात् सप्तैव प्राणा इत्येवं प्राप्ते ब्रूमः । हस्तादयस्त्वपरे सप्तभ्योऽतिरिक्ताः प्राणाः प्रतीयन्ते “हस्तो वै ग्रहः” इत्यादिश्रुतिषु ग्रहत्वं च बन्धनभावो गृह्यते, बध्यते, क्षेत्रज्ञोऽनेन ग्रहसंज्ञकेन बन्धनेनेति । स च क्षेत्रज्ञो नैकस्मिन्नेव शरीरे बध्यते शरीरान्तरेष्वपि तुल्यत्वाद्बन्धनस्य । तस्माच्छरीरान्तरसञ्चारीदं ग्रहसंज्ञकं बन्धनमित्यर्थादुक्तं भवति । तथा च स्मृतिः “पुर्यष्टकेन लिङ्गेन प्राणाद्येन स युज्यते । तेन बद्धस्य वै बन्धो मोक्षो मुक्तस्य तेन च” इति । प्राङ्मोक्षाद्ग्रहसंज्ञकेनानेन बन्धनेनावियोगं दर्शयति । आथर्वणे च विषयेन्द्रियानुक्रमणे “चक्षुश्च द्रष्टव्यं च” इत्यत्र तुल्यबद्धस्तादीनीन्द्रियाणि सविषयाण्यनुक्रामति “हस्तौ चादातव्यं च उपस्थश्चानन्दयितव्यं च पायुश्च विसर्जयितव्यं च पादौ च गन्तव्यं च” इति । तथा “दशमे पुरुषे प्राणा आत्मैकादशः ते यदास्माच्छरीरा-

न्धस्य प्राङ्मोक्षात् सहगतौ स्मृतिमाह ॥ पुर्यष्टकेनेति ॥ प्राणादिपञ्चकं भूतसूक्ष्मपञ्चकं ज्ञानेन्द्रियपञ्चकं कर्मेन्द्रियपञ्चकं अन्तःकरणचतुष्टयमविद्या कामकर्म चेति पुर्यष्टकमात्मनो ज्ञापकत्वाल्लिङ्गं सति सम्भवे

न्मर्त्यादुत्क्रामन्त्यथ रोदयन्ति” इत्येकादशानां प्राणानामुत्क्रान्तिं दर्शयति । सर्वशब्दोऽपि च प्राणशब्देन सम्बध्यमानोऽशेषान् प्राणानभिदधानो न प्रकरणवशेन सप्तस्वेव व्यवस्थापयितुं शक्यते, प्रकरणाच्छब्दस्य च बलीयस्त्वात् । सर्वे ब्राह्मणाभोजयितव्या इत्यत्रापि सर्वेषामेव अवनियतिनां ब्राह्मणानां ग्रहणं न्याय्यं सर्वशब्दसामर्थ्यात् । सर्वभोजनासम्भवात् तु तत्र निमित्तमात्रविषया सर्वशब्दस्य वृत्तिराश्रिता, इह तु न किञ्चित्सर्वशब्दार्थसङ्कोचने कारणमस्ति, तस्मात् सर्वशब्देनात्रशेषाणां प्राणानां परिग्रहप्रदर्शनार्थं सप्तानामनुक्रमणमित्यनवद्यं । तस्मादेकादशैव प्राणाः शब्दतः कार्यतश्चेति सिद्धम् ॥ ६ ॥

अणवश्च ॥ ७ ॥

अधुना प्राणानामेव स्वभावान्तरमभ्युच्चि-

सर्वश्रुतिसङ्कोचो न युक्त इत्याह ॥ सर्वशब्दोऽपीति ॥ तस्मात् सङ्ख्याश्रुतीनामविरोधादेकादशेन्द्रियकारणे ब्रह्मणि समन्वय इति सिद्धम् ॥ ६ ॥

अणवश्च ॥ ‘प्राणाः सर्वेऽनन्ता इति श्रुतेः’ इन्द्रियाणां विभुत्वात् तेषामुत्क्रान्तिरसिद्धा किन्तु तत्तद्देहे तेषामभिव्यक्तिरूपाः प्रादेशिक्यो वृत्तयः सन्ति न तासामुत्क्रान्तादिरिति साङ्ख्यानामाक्षेपस्तत्सङ्ख्या प्राणाः किंपरिमाणा इति सन्देहे सिद्धान्तयति ॥ अधुने-

नोति । अणवश्चैते प्रकृताः प्राणाः प्रतिपत्तव्याः
 अणुत्वञ्चैषां सौक्ष्म्यपरिच्छेदौ न परमाणुतुल्य-
 त्वं, कृत्स्नदेहव्यापि कार्यानुपपत्तिप्रसङ्गात् । सू-
 क्ष्मा एते प्राणाः स्थूलाश्चेत् स्युः मरणकाले श-
 रीरान्निर्गच्छन्तो विलादहिरिवोपलभ्येरन् म्रि-
 यमाणस्य पार्श्वस्थैः । परिच्छिन्नाश्चैते प्राणाः स-
 र्वगताश्चेत् स्युः उत्क्रान्तिगत्यागतिश्रुतिव्या-
 कोपः स्यात्, तद्गुणसारत्वञ्च जीवस्य न सि-
 द्ध्येत् । सर्वगतानामपि वृत्तिलाभः शरीरदेशे
 स्यादिति चेत्, न, वृत्तिमात्रस्य करणत्वोपपत्तेः ।
 यदेव तूपलब्धिसाधनं वृत्तिः अन्यद्वा तस्यैव नः
 करणत्वं, तेन संज्ञामात्रे विवाद इति करणानां
 व्यापित्वकल्पना निरर्थिका, तस्मात् सूक्ष्माः प-
 रिच्छिन्नाश्चैते प्राणा इत्यध्यवस्यामः ॥ ७ ॥

श्रेष्ठश्च ॥ ८ ॥

मुख्यश्च प्राणः इतरप्राणवद्ब्रह्मविकार इत्य-
 त्वादिना ॥ उत्पत्तिसङ्ख्यानिर्णयानन्तरं परिमाणं निरूप्यत इत्यर्थः ।
 अनुद्भूतरूपस्पर्शत्वं सूक्ष्मत्वं, परिच्छेदोऽल्पत्वं, बुद्ध्यादीनां विभुत्वे
 तदुपाधिकमात्मनोऽणुत्वादिकं न सिध्येदित्युक्तन्यायविरोधमाह ॥ त-
 द्गुणसारत्वमिति ॥ उक्ताक्षेपमनूय निरस्यति ॥ सर्वगतानामि-
 ति ॥ आनन्त्यश्रुतेरुपासनार्थत्वान्नोत्क्रान्त्यादिश्रुतीनां तथा विरोध
 इति सिद्धम् ॥ ७ ॥

तिदिशति । तच्चाविशेषेणैव सर्वप्राणानां ब्रह्मवि-
 कांस्त्वं व्याख्यातं, 'एतस्माज्जायते प्राणो मनः
 सर्वेन्द्रियाणि च' इति, सेन्द्रियमनोव्यतिरेकेणा-
 पि प्राणस्योत्पत्तिश्रवणात्, 'स प्राणमसृजत'
 इत्यादिश्रवणेभ्यश्च । किमर्थः पुनरतिदेशः, अ-
 धिकाशङ्कावारणार्थः । नासदासीये हि ब्रह्मप्र-
 धाने सूक्ते मन्त्रवर्णो भवति, 'न मृत्युरासीदमृतं
 न तर्हि न राज्या अह्म आसीत् प्रकेतः । आनीद-
 चातं स्वधया तदेकं तस्माद्धान्यन्न परं किञ्च ना
 स' इति । आनीदिति प्राणकर्मोपादानात् प्रा-
 गुत्पत्तेः सन्तमिव प्राणं सूचयति । तस्मात् अजः
 प्राण इति जायते कस्यचिन्मतिः, तामतिदेशे-
 नापनुदति । आनीच्छब्दोऽपि न प्रागुत्पत्तेः प्रा-
 णसद्भावं सूचयति । अवातमिति विशेषणात्,
 "अप्राणो त्यमनाः शुभ्रः" इति च मूलप्रकृतेः

श्रेष्ठश्च ॥ अतिदेशत्वान्न सङ्गत्यायपेक्षा तथा प्राणा इत्युक्तन्यायो-
 ऽत्रातिदिश्यते । ननु प्राणो जायते न वेति संशयाभावादतिदेशो न यु-
 क्त इत्याक्षिपति ॥ किमर्थं इति ॥ निश्चितमहाप्रलये प्राणसद्भावश्रुत्या-
 ऽधिकाशङ्कामाह ॥ नासदासीये हीति ॥ नासदासीदित्यारम्भाधीत-
 इत्यर्थः । तर्हि तदा प्रलयकाले मृत्युर्मारको मृत्युमत्कार्यं वा नासीद-
 मृतञ्च देवभोग्यं नासीत् राज्याः प्रकेतश्चिद्रूपश्चन्द्रः अङ्गः प्रकेतः सूर्य-
 यश्च नास्तीति, स्वधया सहेत्यन्वयः, पितृभ्यो देयमन्नं स्वधा । यद्वा स्वेन

प्राणादिसमस्तविशेषरहितत्वस्य दर्शितत्वात् ।
 तस्मात् कारणसद्भावप्रदर्शनार्थ एवायमानीच्छं-
 वद इति । श्रेष्ठ इति च मुख्यं प्राणमभिदधाति,
 “प्राणो वाव ज्येष्ठः श्रेष्ठश्च” इति श्रुतिनिर्देशात् ।
 ज्येष्ठश्च प्राणः, शुक्रनिषेककालादारभ्य तस्य-
 वृत्तिलाभात्, न चेत् तस्य तदानीं वृत्तिलाभः
 स्यात् योनौ निषिक्तं शुक्रं पूयेत न सम्भवेद्वा,
 श्रोत्रादीनां तु कर्णशष्कुल्यादिस्थानविभागनि-
 ष्पत्तौ वृत्तिलाभान्न ज्येष्ठत्वं । श्रेष्ठश्च प्राणः गु-
 णाधिकात्, “न वै शक्ष्यामस्त्वदृते जीवितुम्”
 इति श्रुतेश्च ॥ ८ ॥

न वायुक्रिये पृथगुपदेशात् ॥ ९ ॥

स पुनर्मुख्यः प्राणः किंस्वरूप इतीदानीं जि-

धृता माया स्वधा तया सह तदेकं ब्रह्मानीदासीदिति परमार्थः । अत्रा-
 नीदिति तत्रेष्टां रूतवादिति पूर्वपक्षार्थः । तस्माद् ब्रह्मणः परः परमुत्कृ-
 ष्टमन्यच्च किमपि न बभूवेत्यर्थः । परिहारः सुबोधः । ननु श्रेष्ठशब्दस्य
 प्राणे प्रसिद्ध्यभावात् कथं सूत्रमिति तत्राह ॥ श्रेष्ठ इति चेति ॥ श्रुतिं
 व्याचष्टे ॥ ज्येष्ठश्च प्राण इत्यादिना ॥ पूयेत पूयं भवेत् । न सम्भवेद्ब्रह्मो
 न भवेदित्यर्थः । वागादिजीवनहेतुत्वं प्राणस्य गुणः । एवमानीच्छुत्य-
 धिरोधात् प्राणोत्पत्तिश्रुतीनां ब्रह्मणि समन्वय इति सिद्धम् ॥ ८ ॥

इन्द्रियाणि विचार्य तद्व्यापारात् प्राणं पृथक् कर्तुमुत्पत्तिरति-
 दिष्टा, संप्रत्युत्पन्नप्राणस्वरूपं पृथक् करोति ॥ न वायुक्रिये पृथ-

ज्ञास्यते । तत्र प्राप्तं तावत् श्रुतेर्वायुः प्राण इति,
 एवं हि श्रूयते, 'यः प्राणः स वायुः स एष वायुः
 पञ्चविधः प्राणोऽपानो व्यान उदानः समानः'
 इति । अथ वा तन्त्रान्तरीयाभिप्रायात् समस्त-
 करणवृत्तिः प्राण इति इति प्राप्तं, एवं हि तन्त्रा-
 न्तरीया आचक्षते । 'सामान्यकरणवृत्तिः प्राणा-
 द्या वायवः पञ्च इति । अत्रोच्यते । न वायुः
 प्राणः नापि कारणव्यापारः । कुतः पृथगुपदे-
 शात् । वायोस्तावत् प्राणस्य पृथगुपदेशो भव-
 ति, 'प्राण एव ब्रह्मणश्चतुर्थः पादः स वायुना
 ज्योतिषा ज्ञाति च तपति च' इति । नहि वायुरे-
 व सन् वायोः पृथगुपदिश्येत तथा करणवृत्तेरपि
 पृथगुपदेशो भवति, वागादीनि करणान्यनुक्र-
 म्य तत्रतत्र पृथक् प्राणस्यानुक्रमणात् वृत्तिवृ-

गुपदेशात् ॥ मुख्यः प्राणः किं वायुमात्रं उत करणानां साधारणव्या-
 पारः आहोस्वित्तत्त्वान्तरमिति वायुप्राणयोर्भेदाभेदश्रुतीनां मिथोवि-
 रोधात् । संशये पूर्वपक्षमाह ॥ तत्रेति ॥ द्वितीयं साङ्ख्यपूर्वपक्षमा-
 ह ॥ अथवेति ॥ सिद्धान्तत्वेन सूत्रमादत्ते ॥ अत्रोच्यत इति ॥ म-
 नोरूपब्रह्मणो वाक्प्राणचक्षुःश्रोत्रैश्चतुष्पाच्चं श्रुतावुक्तं, तत्र प्राणो
 वायुनाधिदैविकेन भात्यभिव्यज्यते अभिव्यक्तः संस्तपति कार्यक्षमो
 भवतीत्यर्थः । श्रुतिषु तत्रतत्र प्राणस्य वागादीनां च मिथःसंवादलि-
 ङ्गेन पृथगुत्पत्तिलिङ्गेन चेन्द्रियतदभिन्नव्यापारेभ्योऽपि भिन्नत्वमि-

त्तिमतोऽप्यभेदात् । नहि करणव्यापार एव स-
 न् करणेभ्यः पृथगुपदिश्येत । तथा एतस्माज्जां-
 यते प्राणो मनः सर्वेन्द्रियाणि च खं वायुः इत्ये-
 वमादयोऽपि वायोः करणेभ्यश्च प्राणस्य पृथ-
 गुपदेशा अनुसर्तव्याः । न च समस्तानां कर-
 णानामेका वृत्तिः सम्भवति, प्रत्येकमेकैकवृत्ति-
 त्वात्, समुदायस्य चाकारकत्वात् । ननु पञ्जर-
 चालनन्यायेन एतद्भविष्यति यथैकपञ्जरवर्त्ति-
 नः एकादश पक्षिणः प्रत्येकं प्रति नियतव्यापा-
 राः सन्तः सम्भूयैकं पञ्जरं चालयन्ति एवमेकश-
 रीरवर्त्तिनः एकादश प्राणाः प्रत्येकं प्रति नियत-
 वृत्तयः सन्तः सम्भूयैकां प्राणारूपां वृत्तिं प्रति-
 लप्स्यन्त इति । नेत्युच्यते युक्तं । तत्र प्रत्येकव-
 र्त्तिभिरवान्तरव्यापारैः पञ्जरचालनानुरूपैरेवो-
 पेताः पक्षिणः सम्भूयैकं पञ्जरं चालयेयुरितित-

त्याह ॥ तथेति ॥ प्राणस्येन्द्रियवृत्तित्वं श्रुत्या निरस्य युक्त्यापि नि-
 रस्पति ॥ न च समस्तानामिति ॥ या चक्षुःसाध्या वृत्तिः सैव न
 श्रोत्रादिसाध्या करणानां प्रत्येकमेकैकरूपग्रहादिवृत्तावेव हेतुत्वात् ।
 न च समुदायस्य वृत्तिः सम्भवति तस्यासत्त्वादित्यर्थः । प्रमाणाभा-
 वादिति श्रोत्रादीनामेकप्राणनारूप्यवृत्त्यनुकूलपरिस्पन्देषु मानाभावात्
 श्रवणादीनामपरिस्पन्दत्वेन विजातीयत्वात् पारिस्पन्दरूपप्राणनानुकू-
 लत्वादयान्तरव्यापाराभावान्न समस्तकरणवृत्तिः प्राण इत्यर्थः । किं-

था दृष्टत्वात् । इह तु श्रवणाद्यवान्तरव्यापारोपे-
ताः प्राणा न सम्भूय प्राण्युरिति युक्तं, प्रमाणा-
भावात् अत्यन्तविजातीयत्वाच्च श्रवणादिभ्यः
प्राणनस्य । तथा प्राणस्य श्रेष्ठताद्युद्घोषणं गुण-
भावोपगमश्च तं प्रति वागादीनां न करणवृत्ति-
मात्रे प्राणेऽवकल्पते, तस्मादन्यो वायुक्रियाभ्यां
प्राणः । कथं तर्हीयं श्रुतिः, 'यः प्राणः स वायुः'
इति, उच्यते । वायुरेवायमध्यात्ममापन्नः पञ्च-
व्यूहो विशेषात्मनावतिष्ठमानः प्राणो नाम भ-
ष्यते न तत्त्वान्तरं नापि वायुमात्रं, अतश्चोभे
अपि भेदाभेदश्रुती न विरुध्येते ॥ ९ ॥

स्यादेतत्, प्राणोऽपि तर्हि जीववदस्मिन् श-
रीरे स्वातन्त्र्यं प्राप्नोति, श्रेष्ठत्वात् गुणभावोप-
गमाच्च तं प्रति वागादीनामिन्द्रियाणां । तथा हि
अनेकविधा विभूतिः प्राणस्य श्राव्यते । 'सुप्तेषु

अ प्राणस्य वृत्तित्वे वागादीनामेव प्राधान्यं वाच्यं नैतदस्तीत्याह ॥
तथा प्राणस्येति ॥ यथा मृदो घटो न वस्त्वन्तरं नापि मृन्मात्रं त-
द्विकारत्वात् तथा वायोर्विकारः प्राण इत्यभेदश्रुतेर्गतिमाह ॥ उच्यत
इति ॥ देहं प्राप्तः पञ्चावस्थो विकारात्मना स्थितो वायुरेव प्राण
इत्यर्थः ॥ ९ ॥

प्राणस्य करणवृत्तित्वाभावे जीववत् भोक्तृत्वं स्यादिति शङ्कते ॥
स्यादेतदिति ॥ प्राणो न भोक्ता भोगोपकरणत्वात् चक्षुरादिवदिति

वागादिषु प्राण एवैको जागर्ति प्राण एवैको मृ-
त्युनाऽनाप्तः प्राणः संवर्गो वागादीन् संवृङ्क्तै
प्राण इतरान् प्राणान् रक्षति मातेव पुत्रान्' इ-
ति । तस्मात् प्राणस्यापि जीववत् स्वातन्त्र्यप्र-
सङ्गः, तं परिहरति ॥

चक्षुरादिवत् तत्सहशिष्ट्या- दिभ्यः ॥ १० ॥

तुशब्दः प्राणस्य जीववत् स्वातन्त्र्यं व्याव-
र्तयति । यथा चक्षुरादीनि राजप्रकृतिवत् जीव-
स्य कर्तृत्वं भोक्तृत्वं च प्रत्युपकरणानि न स्वत-
न्त्राणि तथा मुख्योऽपि प्राणो राजमन्त्रिवत् जी-
वस्य सर्वार्थकरत्वेन उपकरणभूतो न स्वतन्त्रः ।
कुतः तत्सहशिष्ट्यादिभ्यः तैश्चक्षुरादिभिः सहै-
व प्राणः शिष्यते, प्राणसंवादादिषु समानधर्मा-
णां च सहशासनं युक्तं बृहद्रथन्तरादिवत् । आ-
दिशब्देन संहतत्वाचेतनत्वादीन् प्राणस्य स्वा-
तन्त्र्यनिराकरणहेतून् दर्शयति ॥ १० ॥

सूनार्थमाह ॥ तुशब्द इत्यादिना ॥ यथा बृहद्रथन्तरयोः सर्वत्र सह-
प्रयुज्यमानत्वेन सामत्वेन वा साम्यात् सहपाठस्तथा करणैः सहोप-
करणत्वेन साम्यात् प्राणस्य पाठ इति न हेत्वसिद्धिरित्यर्थः । किञ्च
प्राणो न भोक्ता सावययत्वाज्जडत्वाद्भौतिकत्वाच्च देहवत् ॥ १० ॥

स्यादेतत् यदि चक्षुरादिवत् प्राणस्य जीवं
 प्रति करणभावोऽभ्युपगम्येत विषयान्तरं रूपा-
 दिवत् प्रसज्येत रूपालोचनाद्याभिर्वृत्तिभिर्यथा
 चक्षुरादीनां स्वं जीवं प्रति करणभावो भवति ।
 अपि चैकादशैव कार्यजातानि रूपालोचनादी-
 नि परिगणितानि यदर्थमेकादश प्राणाः संगृही-
 ताः न तु द्वादशमपरं कार्यजातमवगम्यते यदर्थ-
 मयं द्वादशः प्राणः प्रतिज्ञायत इति । अत उत्त-
 रं पठति ॥

अकरणत्वाच्च न दोषस्तथा हि
 दर्शयति ॥ ११ ॥

न तावद्विषयान्तरप्रसङ्गो दोषः, अकरण-
 त्वात् प्राणस्य । न हि चक्षुरादिवत् प्राणस्य विष-
 यपरिच्छेदेन करणत्वमभ्युपगम्यते । न चास्ये-
 तावता कार्याभाव एव । कस्मात्, तथा हि श्रुतिः

ननु यद्भोगोपकरणं तत् सविषयं दृष्टं यथा चक्षुरादिकं, प्राणस्य
 तु निर्विषयत्वादसाधारणकार्याभावाच्च नोपकरणत्वमिति शङ्कते ॥
 स्यादेतदिति ॥ उक्त्याप्तेः शरीरे व्यभिचारादेहेन्द्रियधारणोत्क्रान्त्या-
 यसाधारणकार्यसत्त्वाच्च निर्विषयस्यापि प्राणस्य शरीरवद्भोगोपकर-
 णत्वमक्षतं न तु चक्षुरादिवत् ज्ञानकर्मकरणत्वमस्ति येन सविषयत्वं
 स्यादिति परिहरति ॥ न तावदित्यादिना ॥ अहं श्रेयसे स्वस्य श्रे-

प्राणान्तरेष्वसम्भाव्यमानं मुख्यप्राणस्य वैशेषिकं कार्यं दर्शयति । प्राणसंवादादिषु “अथ हं प्राणा अहं श्रेयसे व्यूदिरे” इत्युपक्रम्य ‘यस्मिन् व उत्क्रान्त इदं शरीरं पापिष्ठतरमिव दृश्यते स वः श्रेष्ठः’ इति चोपन्यस्य प्रत्येकं वागाद्युत्क्रमणेन तद्वृत्तिमात्रहीनं यथापूर्वं जीवनं मुख्यप्राणस्य वैशेषिकं कार्यं दर्शयित्वा प्राणोच्चिक्रमिषायां वागादिशैथिल्यापत्तिं शरीरपातप्रसङ्गं च दर्शयन्ती श्रुतिः प्राणनिमित्तां शरीरेन्द्रियस्थितिं दर्शयति ‘तान् वरिष्ठः प्राण उवाच मा मोहमापद्यथाहमेवैतत् पञ्चधात्मानं प्रविभज्यैतद्वाणमवष्टभ्य विधारयामि’ इति च । एतमेवार्थं श्रुतिराह । “प्राणेन रक्षन्नवरं कुलायं” इति च सुप्तेषु चक्षुरादिषु प्राणनिमित्तां शरीररक्षां दर्शयति । ‘यस्मात् कस्माच्चाङ्गात् प्राण उत्क्रामति तदेव तच्छुष्यति तेन यदश्नाति यत् पिवति तेनेतरान् प्राणानवति’ इति च प्राणनिमित्तां शरीरेन्द्रियपुष्टिं दर्शयति ।, कस्मिन्वहमुत्क्रान्ते उत्क्रान्तो भविष्यामि कस्मिन् वा प्रतिष्ठिते प्र-

ष्ठतानिमित्तं, व्यूदिरे विवादं चक्रिरे । तद्वृत्तिमात्रहीनमिति मूकादिभावेन स्थितमित्यर्थः । अवरं नीचं, कुलायं देहाख्यं गृहं, प्राणेन रक्षजीवः स्वपितीत्यर्थः । तदेव तदानीमेव, तेन प्राणेन यदश्नाति जी-

तिष्ठास्यामी'ति 'स प्राणमसृजत? इति च प्राण-
निमित्ते एव जीवस्योत्क्रान्तिप्रतिष्ठे दर्शयति ॥ ११ ॥

पञ्चवृत्तिर्मनोवद्व्यपदिश्यते ॥ १२ ॥

इतश्चास्ति मुख्यस्य प्राणस्य वैशेषिकं कार्यं य-
त्कारणं पञ्चवृत्तिरयं व्यपदिश्यते श्रुतिषु 'प्राणो
पानो व्यान उदानः समानः इति । वृत्तिभेदश्चा-
यं कार्यभेदापेक्षः । प्राणः प्राग्वृत्तिरुच्छ्वासादिक-
र्मा, अपानोऽवाग्वृत्तिर्निश्वासादिकर्मा, व्यानः
तयोः सन्धौ वर्तमानो वीर्यवत्कर्महेतुः, उदानः
ऊर्ध्ववृत्तिरुत्क्रान्त्यादिहेतुः, समानः समं स-
र्वेष्वङ्गेषु योऽन्नरसान्नयति, इति । एवं पञ्चवृत्तिः
प्राणः मनोवत् यथा मनसः पञ्चवृत्तयः एवं प्रा-
णस्यापीत्यर्थः । श्रोत्रादिनिमित्ताः शब्दादिवि-
षयाः मनसः पञ्चवृत्तयः प्रसिद्धाः । न तु का-
मः सङ्कल्प इत्याद्याः परिपठिताः परिगृह्येरन्,
पञ्चसङ्ख्यातिरेकात् । नन्वत्रापि श्रोत्रादि-

वः तेन प्राणकृताशनेनेति यावत् ॥ ११ ॥

एवं श्रुतेः प्राणस्यासाधारणं कार्यमस्तीत्युक्तं तत्रैव । हेत्वन्तरार्थं
सूत्रं व्याचष्टे ॥ इतश्चेत्यादिना ॥ वृत्तिरवस्था । अग्निमन्थनादिकं
वीर्यवत् कर्म । कामादिवृत्तिवज्ज्ञानेऽपि पञ्चत्वानियमो नास्तीत्यरुचिं ।
स्वयमेवोद्भाव्य पक्षान्तरं गृह्णाति ॥ नन्वत्रापि तस्यादिना ॥ प्रमाणं प्र-

निरपेक्षा भूतभविष्यदादिविषयाऽपरा मनसो
 वृत्तिरस्तीति समानः पञ्चसङ्ख्यातिरेकः । एवं
 तर्हि परमतमप्रतिपिद्वमनुमतं भवतीति न्याया-
 दिहापि योगशास्त्रप्रसिद्धा मनसः पञ्च वृत्तयः प-
 रिगृह्यन्ते प्रमाणविपर्ययविकल्पनिद्रास्मृतयो-
 नाम । बहुवृत्तित्वमात्रेण वा मनः प्राणस्य नि-
 दर्शनमिति द्रष्टव्यं । जीवोपकरणत्वमपि प्रा-
 णस्य पञ्चवृत्तित्वान्मनोवदिति योजयितव्यम् १२

अणुश्च ॥ १३ ॥

अणुश्चायं मुख्यः प्राणः प्रत्येतव्यः इतरप्रा-
 णवत् । अणुत्वञ्चेहापि सौक्ष्म्यपरिच्छेदौ न पर-
 माणुतुल्यत्वं, पञ्चभिर्वृत्तिभिरुत्सन्नशरीरव्यापि-
 त्वात् । सूक्ष्मः प्राण उत्क्रान्तौ पार्श्वस्थेनानुप-
 लब्धमानत्वात्, परिच्छिन्नश्चोत्क्रान्तिगत्याग-
 तिश्रुतिभ्यः । ननु विभुत्वमपि प्राणस्य समा-
 मितिः । विपर्ययो भ्रमः । शशविषाणादिज्ञानं विकल्पः । तामसी वृ-
 त्तिर्निद्रा । स्मृतिः प्रसिद्धा । भ्रमनिद्रयोरविद्यावृत्तित्वान्न मनोवृत्तित्व-
 मित्यरुच्या स्वमतमाह ॥ वह्निति ॥ सूत्रस्यार्थान्तरमाह ॥ जीवेति ॥
 तदेवं प्राणवायोर्भेदाभेदश्रुत्यो रविरोध इति सिद्धम् ॥ १२ ॥

एवं मुख्यप्राणस्योत्पत्तिं स्वरूपञ्चोक्त्वा परिमाणसन्देहेऽणुत्वमुप-
 दिशति ॥ अणुश्चेति ॥ अधिकाशङ्कामाह ॥ ननु विभुत्वमपीति ॥
 दुषिमंशकादपि सूक्ष्मो जन्तुः पुत्तिकेत्युच्यते । नागो हस्ती । प्राण उ-

स्नायते, “समः क्षुपिणा समो मशकेन समो ना-
गेन सम एभिस्त्रिभिर्लोकैः समोऽनेन सर्वेण” इ-
त्येवमादिषु प्रदेशेषु । तदुच्यते, आधिदैविकेन
समष्टिव्यष्टिरूपेण हैरण्यगर्भेण प्राणात्मना ए-
तद्विभुत्वमाम्नायते नाध्यात्मिकेन । अपि च स-
मः क्षुपिणेत्यादिना साम्यवचनेन प्रतिप्राणिव-
र्त्तिनः प्राणस्य परिच्छेद एव प्रदर्श्यते तस्माद-
दोषः ॥ १३ ॥

**ज्योतिराद्यधिष्ठानं तु तदा-
मननात् ॥ १४ ॥**

ते पुनः प्रकृताः प्राणाः किं स्वमहिम्नैव स्व-

त्कामतीति श्रुत्याल्पत्वं प्राणस्य भाति, समोऽनेन सर्वेणेति श्रुत्या वि-
भुत्वमिति विरोधे आध्यात्मिकप्राणस्याल्पत्वमाधिदैविकस्य विभुत्व-
मिति विषयभेदाच्छ्रुत्योरविरोधः इति समाधत्ते ॥ तदुच्यत इति ॥ कि-
ञ्चोपक्रमे प्राणस्य क्षुष्यादिसमत्वेनाल्पत्वोक्तेः सम एभिस्त्रिभिर्लोकैरि-
तिविराड्देहसाम्यं । समोऽनेनेति सूत्रात्मत्वमिति विषयव्यवस्था सु-
स्थेत्याह ॥ अपि चेति ॥ अणवश्चेत्यत्र सर्वेऽनन्ता इति इन्द्रियानन्त्य-
मुपासनार्थमिति समाहितं, अत्र तु प्राणविभुत्वमाधिदैविकमिति स-
माधानान्तरोक्तेरपौनरुक्त्यं । अन्ये तु प्रसङ्गात्तत्र सांख्याक्षेपो निरस्तः
अत्र तु श्रुतिविरोधो निरस्त इत्यपौनरुक्त्यमाहुः ॥ १३ ॥

पूर्वप्राणस्याध्यात्मिकाधिदैविकविभागेनाप्यणुत्वविभुत्वव्यवस्थो-
क्ता तत्प्रसङ्गेनाध्यात्मिकानां प्राणानामाधिदैविकाधीनत्वमाह ॥ ज्यो-

स्मैस्वस्मै कार्याय प्रभवन्ति आहोस्विदेवता-
 धिष्ठिताः प्रभवन्तीति विचार्यते । तत्र प्राप्तं तां-
 वद्यथा स्वकार्यशक्तियोगात् स्वमहिम्नैव प्राणाः
 प्रवर्तैरन्निति । अपि च देवताधिष्ठितानां प्राणा-
 नां प्रवृत्तावभ्युपगम्यमानायां तासामेवाधिष्ठा-
 त्रीणां देवतानां भोक्तृत्वप्रसङ्गात् शरीरस्य भो-
 कृत्वं प्रलीयेत, अतः स्वमहिम्नैवैषां प्रवृत्तिरिति,
 एवं प्राप्त इदमुच्यते । ज्योतिराद्यधिष्ठानन्त्व-
 ति । तुशब्देन पूर्वपक्षो व्यावर्त्यते । ज्योतिरादि-
 भिरग्न्याद्यभिमानिनीभिर्देवताभिरधिष्ठितं वा-
 गादिकरणजातं स्वकार्येषु प्रवर्तत इति प्रतिजा-
 नीते । हेतुं च व्याचष्टे । तदामननादिति । तथा
 त्दामनन्ति 'अग्निर्वाग्भूत्वा मुखं प्राविशदि'त्या-

तिराद्याधिष्ठानं तु तदामननात् ॥ 'वाचा हि नामान्यभिदति च-
 क्षुषारूपाणि पश्यति' इति तृतीयाश्रुत्याऽन्वयव्यतिरेकवत्या वागादी-
 नां निरपेक्षसाधनत्वोक्तिविरोधादग्निर्वाग्भूत्वेत्यादिश्रुतिस्तेषामचेतना-
 ग्न्याद्युपादानकत्वपरा न तु तेषामधिष्ठातृदेवतापरा । न च स्वकार्ये
 शक्तानामपि वागादीनामचेतनत्वादधिष्ठात्रपेक्षा न विरुध्यत इति वा-
 च्यं, जीवस्याधिष्ठातृत्वात् । किञ्च देवतानामधिष्ठातृत्वे जीववद्भोक्तृ-
 त्वमस्मिन् देहे स्यात्, तथा चैकत्रानेकभोक्तृणां विरोधात् दुर्बलस्य
 जीवस्य भोक्तृत्वं न स्यादिति पूर्वपक्षार्थः । सिद्धान्तयति ॥ एवं प्राप्त
 द्रव्यादिना ॥ अग्निर्वाग्भूत्वादित्यश्चक्षुर्भूत्वेति च तद्भावोऽग्न्यादिदेव-
 ताधिष्ठेयत्वरूप एव सम्बन्धो न तदुपादानकत्वरूपो दूरस्थादित्यम-

दि । अग्नेश्चायं वाग्भावो मुख्यप्रवेशश्च देवता-
त्मनाऽधिष्ठातृत्वमङ्गीकृत्योच्यते । नहि देवता-
सम्बन्धं प्रत्याख्यायाग्नेर्वाचि मुखे वा कश्चिद्वि-
शेषः सम्बन्धो दृश्यते । तथा 'वायुः प्राणो भूत्वा
नासिके प्राविशत्' इत्येवमाद्यपि योजयितव्यं ।
तथान्यत्रापि 'वागेव ब्रह्मणश्चतुर्थः पादः सोऽ-
ग्निना ज्योतिषा भाति च तपति च' इत्येवमा-
दिना वागादीनामग्न्यादिज्योतिष्ववचनेनैतमे-
वार्थं द्रढयति । 'स वै वाचमेव प्रथमामत्यवहत्
सा यदा मृत्युमत्यमुच्यत सोऽग्निरभवदि'ति चै-
वमादिना वागादीनामग्न्यादिभावापत्तिवचने-
नैतमेवार्थं द्योतयति । सर्वत्र चाध्यात्माधिदैवत-
विभागेन वागाद्यग्न्याद्यनुक्रमणमनयैव प्रत्या-
सत्त्या भवति । स्मृतावपि ।

ण्डलोदेर्मुखस्य चक्षुराद्युपादानत्वासम्भवादित्याह ॥ अग्नेश्चायमिति ॥
वायुः प्राणाधिष्ठाता भूत्वा नासापुटे प्राविशदिति व्याख्येयमित्याह ॥
तथेति ॥ भाति दीप्यते, तपति स्वकार्यं करोतीत्यर्थः । एतस्मिन्नाधि-
ष्ठात्रधिष्ठेयत्वरूपार्थं लिङ्गान्तरमाह ॥ स वै वाचमिति ॥ स प्राणो-
वाचं प्रथमामुद्गीयकर्मणि प्रधानामनृतादिपाप्मरूपं मृत्युमतीत्यावह-
न्मृत्युना मुक्तां कृत्वा अग्निदेवतात्मत्वं प्रापितवानित्यर्थः । किञ्चामृत-
स्याग्निं वागप्येति वातं प्राणः चक्षुरादित्यमित्यादिश्रुतिरप्यधिष्ठात्रधि-
ष्ठेयत्वे सम्बन्धं द्योतयतीत्याह ॥ सर्वत्रेति ॥ ननु शकटादीनां बलीव-

‘वागध्यात्ममिति प्राहुः ब्राह्मणास्तत्त्वदर्शिनः ।

वक्तव्यमधिभूतं तु बन्धिस्तत्राधिदैवतम् ॥’

इत्यादिना वागादीनामग्न्यादिदेवताधिष्ठितत्वं सप्रपञ्चं प्रदर्शितं । यदुक्तं स्वकार्यशक्त्योगात् स्वमहिम्नैव प्राणाः प्रवर्तेरन्निति, तदुक्तं । शक्तानामपि शकटादीनामनडुहाद्यधिष्ठितानां प्रवृत्तिदर्शनात् । उभयथोपपत्तौ चागमाद्देवताधिष्ठितत्वमेव निश्चीयते ॥ १४ ॥

यदप्युक्तं देवतानामेवाधिष्ठात्रीणां भोक्तृत्वप्रसङ्गो न शारीरस्य जीवस्येति तत् परिह्रियते ॥

प्राणवता शब्दात् ॥ १५ ॥

सतीष्वपि प्राणानामधिष्ठात्रीषु देवतासु प्राणवता कार्यकरणसङ्घातस्वामिना शारीरेणैवैषां प्राणानां सम्बन्धः श्रुतेरवगम्यते । तथा हि

दादिप्रेरितानां प्रवृत्तिर्दृष्टा, क्षीरादीनां त्वनाधिष्ठितानामपि दध्यादिप्रवृत्तिर्दृश्यते, तथा चोभयथासम्भवे कथं निश्चयस्तत्राह ॥ उभयथोपपत्तौ चेति ॥ १४ ॥

उक्तदोषान्तरनिरासाय सूत्रमवतारयति ॥ यदपीति ॥ शारीरेणैवेति ॥ भोक्तेति शेषः । सम्बन्धो भोक्तृभोग्यभावः । अथ देहे प्राणप्रवेशानन्तरं यत्र गोलके एतच्छिद्रमनुप्रविष्टं चक्षुरिन्द्रियं तत्र चक्षुष्यभिमानो स आत्मा चाक्षुषः तस्य रूपदर्शनाय चक्षुः । यद्यप्यात्मा करणान्यपेक्षते तथापि ज्ञेयज्ञानतदाश्रयाहङ्कारान्यो वेद स

श्रुतिः 'अथ यत्रैतदाकाशमनु विपण्णं चक्षुः स-
चाक्षुषः पुरुषो दर्शनाय चक्षुरथ यो वेदेदं जिघ्रा-
णीति स आत्मा गन्धाय घ्राणम् इत्येवंजाती-
यका शारीरेणैव प्राणानां सम्बन्धं श्रावयति ।
अपि चानेकत्वात् प्रतिकरणमधिष्ठात्रीणां देवता-
नां न भोक्तृत्वमस्मिन् शरीरेऽवकल्पते । एको त्य-
यमस्मिन् शरीरे शारीरो भोक्ता प्रतिसन्धानादि-
सम्भवादवगम्यते ॥ १५ ॥

तस्य च नित्यत्वात् ॥ १६ ॥

तस्य च शारीरस्यास्मिन् शरीरे भोक्तृत्वेन
नित्यत्वं पुण्यपापोपलेपसम्भवात् सुखदुःखोप-
भोगसम्भवाच्च न देवतानां । ता हि परस्मिन्नै-
श्वर्ये पदेऽवतिष्ठमाना न हीनेऽस्मिच्छरीरं भो-
क्तृत्वं प्रतिलब्धुमर्हन्ति । श्रुतिश्च भवति 'पुण्यमे-

आत्मा चिद्रूप एव, करणानि तु गन्धादिप्रवृत्तयेऽपेक्ष्यन्ते न चैतन्या-
येति श्रुत्यर्थः । किञ्च योऽहं रूपमद्राक्षं स एवाहं शृणोमीति प्रतिस-
न्धानादेकः शारीर एव भोक्ता न बहवो देवा इत्याह ॥ अपि चे-
ति ॥ १५ ॥

कदाचिद्देवानामत्र भोक्तृत्वं कदाचिज्जीवस्पेत्यनियमोऽस्त्वित्याश-
ङ्क्य स्वकर्माजिते देहे जीवस्य भोक्तृत्वनियमान्मैवमित्याह सूत्र-
कारः ॥ तस्य चेति ॥ उत्क्रमणादिषु जीवस्य प्राणाव्यभिचारात्तस्यैव
प्राणस्वामित्वं देवतानां तु परस्वामिकरणसाराथिवदधिष्ठानत्वमात्र-

वामं गच्छति न ह वै देवान् पापं गच्छति' इति-
 शरीरेणैव च नित्यः प्राणानां सम्बन्धः । उत्क्रां-
 न्त्यादिषु तदनुवृत्तिदर्शनात् । 'तमुत्क्रामन्तं प्रा-
 णोऽनूत्क्रामति प्राणमनूत्क्रामन्तं सर्वे प्राणा अ-
 नूत्क्रामन्ति' इत्यादिश्रुतिभ्यः । तस्मात् सती-
 ष्वपि करणानां नियन्त्रीषु देवतासु न शरीरस्य
 भोक्तृत्वमपगच्छति, करणपक्षस्यैव हि देवता न
 भोक्तृत्वपक्षस्येति ॥ १६ ॥

त इन्द्रियाणि तद्व्यपदेशादन्यत्र
 श्रेष्ठात् ॥ १७ ॥

मुख्यश्चैक इतरे चैकादश प्राणा अनूत्क्रान्ताः,

मिति व्याख्यान्तरमाह ॥ शरीरेणैव च नित्य इति । यथा प्रदी-
 पादिः करणोपकारकतया करणपक्षस्यान्तर्गतस्तथा देवाः करणोपका-
 रिण एव न भोक्तार इत्यर्थः । जीवस्यादृष्टद्वारा करणाधिष्ठातृत्वाद्रथ-
 स्वामिवज्ञोक्तृत्वं, देवानां तु करणस्वरूपोपकाराभिज्ञतया सारथिवद-
 धिष्ठातृत्वमिति न जीवेनान्यथासिद्धिः । देवानामधिष्ठातृत्वेनास्मिन्
 देहे भोक्तृत्वानुमानं तु न ह वै देवान् पापं गच्छतीत्युक्तश्रुतिबाधितं, त-
 स्माच्चक्षुषाहिरूपाणि पश्यतीति श्रुतेः साधनत्वमात्रबोधित्वादग्निर्वा-
 ग्भूत्वेत्याद्यधिष्ठातृदेवतापेक्षाबोधकश्रुतिभिरविरोध इति सिद्धम् ॥ १६

सत्स्विन्द्रियेषु तदधिष्ठातृदेवताचिन्ता तान्येव प्राणवृत्तिव्यतिरे-
 केण न सन्तीत्याक्षेपं प्रत्याह ॥ त इन्द्रियाणि तद्व्यपदेशादन्यत्र
 श्रेष्ठात् ॥ प्राणादिन्द्रियाणां भेदाभेदश्रुतिभ्यां संशयं वदन् पूर्वपक्षय-

तत्रेदमपरं सन्दित्यते किं मुख्यस्यैव प्राणस्य
 वृत्तिभेदा इतरे प्राणा आहोस्वित् तत्त्वान्तराणी-
 ति । किन्तावत् प्राप्तं मुख्यस्यैवेतरे वृत्तिभेदा इ-
 ति । कुतः श्रुतेः । तथा हि श्रुतिर्मुख्यमितरांश्च
 प्राणान् सन्निधाप्य मुख्यात्मतामितरेषां ख्या-
 पयति 'हन्तास्यैव सर्वे रूपमसमिति त एतस्यै-
 व सर्वे रूपमभवन्' इति । प्राणैकशब्दत्वाच्चैक-
 त्वाध्यवसायः, इतरथा त्वन्याय्यमनेकार्थत्वं प्रा-
 णशब्दस्य प्रसज्येत एकत्र वा मुख्यत्वमितरत्र वा
 लाक्षणिकत्वमापद्येत । तस्माद् यथैकस्यैव प्रा-
 णस्य प्राणाद्याः पञ्च वृत्तयः एवं वागाद्या अप्ये-
 कादशेत्येवं प्राप्ते द्रूमः । तत्त्वान्तराण्येव प्राणाद्वा-
 गादीनीति । कुतः, व्यपदेशभेदात् । कोऽयं व्यप-
 देशभेदः, ते प्रकृताः प्राणाः श्रेष्ठं वर्जयित्वाऽवशि-
 ष्टा एकादशेन्द्रियाणीत्युच्यन्ते । श्रुतावेवं व्यपदे-

ति ॥ मुख्यश्चेत्यादिना ॥ हन्त इदानीमस्यैव मुख्यप्राणस्य सर्वे वयं
 स्वरूपं भवामेति सङ्कल्प्यते वागादयस्तथाऽभवानित्यभेदश्रुत्यर्थः ।
 ते प्राणादभिन्नाः प्राणपदवाच्यत्वात् प्राणवदित्याह ॥ प्राणेति ॥ ते
 प्राणाः श्रेष्ठादन्यत्रान्य इति प्रतिज्ञार्थत्वेन पदत्रयं व्याचष्टे ॥ तत्त्वा-
 न्तराण्येवेति ॥ तद्व्यपदेशादित्यत्र तच्छब्दः प्रतिज्ञातान्यत्वं परामु-
 शति ॥ प्राणा इन्द्रियाणीति ॥ अपर्यायशब्दाभ्यामन्यत्वोक्तेरिति
 हेतूपपादनार्थत्वेन पुनस्तानि सूत्रपदानि योजयति ॥ क इत्यादिना ॥

वैलक्षण्याच्च ॥ १९ ॥

वैलक्षण्यं च भवति मुख्यप्राणस्येतरेषां च सुप्तेषु वागादिषु मुख्य एको जागर्ति स एव चैको मृत्युनाऽनातः । आप्तास्त्वितरे तस्यैव प्राणस्यावस्थित्युत्क्रान्तिभ्यां देहधारणपतनहेतुत्वं नेन्द्रियाणां विषयालोचनहेतुत्वं चेन्द्रियाणां न प्राणस्येत्येवंजातीयको भूयान् लक्षणभेदः प्राणेन्द्रियाणां । तस्मादप्येषां तत्त्वान्तरभावसिद्धिः । यदुक्तं 'त एतस्यैव सर्वे रूपमभवन्' इति श्रुतेः प्राण एवेन्द्रियाणीति, तदयुक्तं । तत्रापि पौर्वापर्यालोचनाद्भेदप्रतीतिः । तथा हि 'वदिष्याम्येवाहमिति वाग्दधे' इति वागादीनीन्द्रियाण्यनुक्रम्य 'तानि मृत्युः श्रमो भूत्वोपयेमे तस्माच्छ्रम्यत्येव वाक् इति च श्रमरूपेण मृत्युना ग्रस्तत्वं वागादीनामभिधाय 'अथेममेव नाप्नोत् योऽयं मध्यमः प्राणः' इति पृथक्प्राणं मृत्युनानभिभूतमनुक्रामति । 'अयं वै नःश्रेष्ठः' इति च श्रेष्ठतामस्यावधारयति । तस्मात्तदविरोधेन वागादि-

विरुद्धधर्मवत्त्वान्न भेद इत्याह ॥ वैलक्षण्यं चेति ॥ मृत्युरासङ्गदोषः । वाग्दधे धृतयतीत्यर्थः । बहुभिर्भेदलिङ्गैर्विरोधाद्वागादीना प्राणरूपभवनं प्राणाधीनस्थितिकृत्वरूपं चारयेयं । एतदेव प्राणशब्दस्ये-

पु परिस्पन्दलाभस्य प्राणायत्तत्वं तद्रूपभवनं
वागादीनामिति मन्तव्यं न तु तादात्म्यं । अतएव
प्राणशब्दस्येन्द्रियेषु लाक्षणिकत्वसिद्धिः । त-
था च श्रुतिः 'त एतस्यैव सर्वे रूपमभवन् तस्मा-
देत एतेनाख्यायन्ते प्राणाः' इति मुख्यप्राणवि-
पयस्यैव प्राणशब्दस्य इन्द्रियेषु लाक्षणिकीं वृ-
त्तिं दर्शयति । तस्मात्तत्त्वान्तराणि प्राणाद्वागा-
दीन्द्रियाणीति ॥ १९ ॥

संज्ञामूर्त्तिकृत्तिस्तु त्रिवृत्कुर्वत
उपदेशात् ॥ २० ॥

सत्प्रक्रियायां तेजोऽवन्नानां सृष्टिमभिधायोप-
दिश्यते । 'सेयं देवतैक्षत हन्ताहमिमास्तिस्त्रो देव-

न्द्रियेषु लक्षणाबीजं श्रुतौ तस्मादेत एतेनाख्यायन्त इति परामृष्टमि-
ति न भेदाभेदश्रुत्योर्विरोध इति सिद्धम् ॥ १९ ॥

उत्पत्तिरुत्पादनेति च कार्यकर्त्रोर्व्यापारौ प्रसिद्धौ, तत्र जगदुत्प-
त्तिश्रुतिविरोधः अतीतेन पादद्वयेन निरस्तः, सम्प्रत्युत्पादानश्रुतिविरो-
धो निरस्यते । तत्रापि सूक्ष्मभूतोत्पादनं पारमेश्वरमेवेति श्रुतिष्वविप्र-
तिपन्नं, स्थूलभूतोत्पादने त्वस्ति श्रुतिविप्रतिपत्तिरिति तन्निरासार्थ-
माह ॥ संज्ञामूर्त्तिकृत्तिस्तु त्रिवृत्कुर्वत उपदेशात् ॥ नामरूपभेदात्
करणभिन्नः प्राण इत्युक्तं, तत्प्रसङ्गेन स्थूलनामरूपकल्पितः किंकर्तृकेति
चिन्त्यत इत्यवान्तरसङ्गतिः । प्रक्रिया प्रकरणं । ईक्षणमेवाह ॥ हन्ते-
त्यादिना ॥ हन्त इदानीं देवताः सूक्ष्मा अनुप्रविश्येति सम्बन्धः । ता-

शदर्शनात् । 'एतस्माज्जायते प्राणो मनः सर्वेन्द्रियाणि च' इत्येवंजातीयकेषु प्रदेशेषु पृथक् प्राणो व्यपदिश्यते पृथक् चेन्द्रियाणि । ननु मनसोऽप्येवं सति वर्जनम् इन्द्रियत्वेन प्राणवत् स्यात् 'मनःसर्वेन्द्रियाणि च' इति पृथक् व्यपदेशदर्शनात् । सत्यमेतत्, स्मृतौ तु एकादशेन्द्रियाणीति मनोऽपीन्द्रियत्वेन श्रोत्रादिवत् संगृह्यते, प्राणस्य त्विन्द्रियत्वं न श्रुतौ स्मृतौ वा प्रसिद्धमस्ति । व्यपदेशभेदश्चायं तत्त्वभेदपक्षे उपपद्यते । तत्त्वैकत्वे तु 'स एवैकः सन् प्राण इन्द्रियव्यपदेशं लभते न लभते च' इति विप्रतिपिद्धं, तस्मात्तत्त्वान्तरभूता मुख्यादितरे ॥ १७ ॥

सूत्रस्य विश्वतोमुखत्वादुभयार्थत्वमलङ्कार एव न दूषणं, एतेन प्रतिज्ञाध्याहारः तच्छब्दस्याप्रकृतभेदपरामर्शित्वञ्चेति दोषद्वयमपास्तं । शब्दभेदाद्वस्तुभेदसाधनेऽतिप्रसङ्गः शङ्कते ॥ नन्विति ॥ प्राणवन्मनसोऽपि इन्द्रियेभ्यो भेदः स्यादित्यर्थः । अपर्यायसंज्ञाभेदात् स्वतन्त्रसंज्ञिवस्तुभेद इत्युत्सर्गः । स च मनःपष्ठानीन्द्रियाणीत्यादिस्मृतिबाधान्मनस्यपोष्यते, प्राणे तु बाधकाभावादुत्सर्गसिद्धिरिति समाधत्ते ॥ सत्यमित्यादिना ॥ मन इन्द्रियाणि चेति भेदोक्तिर्गोबलीवर्दन्यायेन नेया । सिद्धान्ते मनसः प्रथमोपादानत्वादात्मवदनिन्द्रियत्वमिष्टं ततो नोत्सर्गबाध इति केचित् किञ्चित्स्माज्जायते प्राणः मनः सर्वेन्द्रियाणि चेति पृथक्जन्मव्यपदेशात् स्वतन्त्रवस्तुभेद इत्याह ॥ व्यपदेशभेदश्चायमिति ॥ एकस्मिन् वाक्ये प्राण इन्द्रियशब्दमैक्याल्लभते पुन-

कुतश्च तत्त्वान्तरभूता मुख्यादितरे

भेदश्रुतेः ॥ १८ ॥

भेदेन च वागादिभ्यः प्राणः सर्वत्र श्रूयते ।

‘ते ह वाचमूचुः’ इत्युपक्रम्य वागादीनसुरपाप्म-

विध्वस्तानुपन्यस्योपसंहृत्य वागादिप्रकरणं,

‘अथ हेममासन्यं प्राणमूचुः,’ इत्यसुरविध्वंसिनो

मुख्यस्य प्राणस्य पृथगुपक्रमात्, तथा ‘मनो

वाचं प्राणं तान्यात्मनेऽकुरुत’ इत्येवमाद्या अपि

भेदश्रुतय उदाहर्तव्याः । तस्मादपि तत्त्वान्तर-

भूता मुख्यादितरे ॥ १८ ॥

कुतश्च तत्त्वान्तरभूता मुख्यादितरे

रुक्मिभयान्नैकभते चेति व्याघात इत्यर्थः । एवं भेदेनापर्यायसंज्ञा-
भ्यामुक्तेः पृथक्जन्मोक्तेश्चेति तद्व्यपदेशादिति हेतुर्व्याख्यातः ॥ १७ ॥

भेदश्रुतेरिति सूत्रेण प्रकरणभेदो हेतुरुक्त इति न पौनरुक्त्यं । ते दे-
वाः शास्त्रीयेन्द्रियमनोवृत्तिरूपाः असुराणां पापवृत्तिरूपाणां जयार्थ-
मुद्गीथकर्मणि प्रथमं व्यापृतां वाचमूचुस्त्वन्न उद्गायासुरनाशार्थमिति
तथास्त्वित्यङ्गीकृत्योद्गायन्तीं वाचमनृतादिदोषेण विध्वंसितवन्तोऽसु-
रा इत्येवं क्रमेण सर्वेऽप्यिन्द्रियेषु पापग्रस्तेषु पश्चादथेति प्रकरणं विच्छि-
द्य प्रसिद्धमास्ये भवमासन्यं मुख्यं प्राणमूचुस्त्वन्न उद्गायेति तेन प्राणे-
नोद्गात्रा निर्विषयतया सङ्गदोषशून्येनासुरा नष्टा इत्यसुराणां विध्वंसि-
नो मुख्यप्राणस्योक्तेर्भेदसिद्धिरित्याह ॥ ते हेति ॥ तानि त्रीण्यन्यान्या-
त्मने स्वार्थं प्रजापतिः कृतवानित्यर्थः ॥ १८ ॥

ता अनेन जीवेनात्मनानु प्रविश्य नामरूपे व्या-
करवाणीति तासां त्रिवृतं त्रिवृतमेकैकां करवाणी-
ति। तत्र संशयः किं जीवकर्तृकमिदं नामरूपव्या-
करणमाहोस्वित् परमेश्वरकर्तृकमिति । तत्र प्रा-
प्तं तावत् जीवकर्तृकमेवेदं नामरूपव्याकरणमि-
ति। कुतः, अनेन जीवेनात्मनेति विशेषणात्। यथा
लोके चारेणाहं परसैन्यमनुप्रविश्य सङ्कलयामी-
त्येवंजातीयके प्रयोगे चारकर्तृकमेव सत्सैन्यस-
ङ्कलनं हेतुकर्तृत्वाद्राजात्मन्यध्यारोपयति सङ्क-
लयामीत्युत्तमपुरुषप्रयोगेण, एवं जीवकर्तृकमेव
सन्नामरूपव्याकरणं हेतुकर्तृकत्वाद्देवतात्मन्य-
ध्यारोपयति व्याकरवाणीत्युत्तमपुरुषप्रयोगेण ।
अपि च ङित्थङवित्थादिषु नामसु घटशराधादि-
षु च रूपेषु जीवस्यैव व्याकर्तृत्वं दृष्टं, तस्माज्जी-

सां तिसृणां देवतानामेकैकां देवतां तेजोऽवन्नात्मना व्यात्मिकां क-
रिष्यामीति श्रुतिः पञ्चीकरणोपलक्षणार्था । छान्दोग्येऽप्याकाशवाय्वो-
रुपसंहारस्योक्तत्वात् । एवं स्थूलरूपेभ्यो भूतेषु प्राणिनां व्यवहारः सेत्स्य-
तीति परदेवतायास्तात्पर्यं । जीवेनेतिपदस्य व्याकरवाणीत्यनेन सम्ब-
न्धसम्भवात्सम्भवाम्भ्यां संशयमाह ॥ तत्रेति ॥ पूर्वपक्षे जीवस्यैव भौ-
तिकलघटत्वाद्ब्रह्मणः सर्वलघटत्वासिद्धिः सिद्धान्ते तत्सिद्धिरिति फलं ।
जीवेनेत्यस्य व्याकरवाणीतिप्रधानक्रियापदेन सम्बन्ध इति पूर्वपक्षमा-
ह ॥ तत्र प्राप्तमिति ॥ परदेवताया अकर्तृत्वे कथमुत्तमपुरुषप्रयोग इ-
त्याशङ्क्य प्रयोजकत्वात् कर्तृत्वोपचार इत्याह ॥ यथालोक इति ॥

वकर्तृकमेवेदं नामरूपव्याकरणमित्येवं प्राप्तेऽ-
 भिधत्ते । संज्ञामूर्तिक्लृप्तिस्तु त्रिवृत्कुर्वत इति ।
 तुशब्देन पक्षं व्यावर्तयति । संज्ञामूर्तिक्लृप्तिरि-
 ति नामरूपव्याक्रियेत्येतत् त्रिवृत्कुर्वत इति पर-
 मेश्वरं लक्षयति, त्रिवृत्करणे तस्य निरपवादक-
 र्त्तृत्वनिर्देशात् । येयं संज्ञाक्लृप्तिर्मूर्तिक्लृप्तिश्चाग्नि-
 रादित्यश्चन्द्रमा विद्युदिति तथा कुशकाशपला-
 शादिषु पशुमृगमनुज्यादिषु च प्रत्याकृति प्रति-
 व्यक्ति चानेकप्रकारा सा खलु परमेश्वरस्यैव ते-
 जोऽवन्नानां निर्मातुः कृतिर्भाषितुमर्हति । कुतः
 उपदेशात् । तथा हि सेयं देवतेत्युपक्रम्य व्या-
 करवाणीत्युत्तमपुरुषप्रयोगेण परस्यैव ब्रह्मणो-
 व्याकर्तृत्वमिहोपदिश्यते । ननु जीवेनेति विशेष-
 णाज्जीवकर्तृकत्वं व्याकरणस्याध्यवसितं । नै-
 तदेवं जीवेनेत्येतदनुप्रविश्येत्यनेन सम्बध्यते
 आनन्तर्यान् व्याकरवाणीत्यनेन । तेन हि सम्ब-
 न्धे व्याकरवाणीत्ययं देवताविषय उत्तमपुरुष
 औपचारिकः कल्प्येत । न च गिरिनदीसमुद्रादि

सिद्धान्तयति ॥ तुशब्देनेत्यादिना ॥ प्रत्याकृति प्रतिजातोत्यर्थः । अ-
 नेन स्थूलसर्वसर्गे जीवस्यासामर्थ्यं द्योतितं । तथा च पदान्वयस्य प-
 दार्थयोग्यताधीनत्वाज्जीवरूपेण प्रविश्याहमेव व्याकरवाणीत्यन्वयः न
 तु जीवेन व्याकरवाणीति । ननु तर्हि प्रवेशक्रिया जीवकर्तृका व्याकर-

विद्युत्सु श्रुतिर्दर्शयति 'यदग्ने रोहितं रूपं तेजस-
स्तद्रूपं यच्छुक्लं तदपां यत् कृष्णं तदन्नस्य' इ-
त्यादिना । तत्राग्निरितीदं रूपं व्याक्रियते । सति
च रूपव्याकरणे विषयप्रतिलम्भादग्निरितीदं
नाम व्याक्रियते । एवमेवादित्यचन्द्रविद्युत्स्वपि
द्रष्टव्यं । अनेन चाग्न्याद्युदाहरणेन भौमाम्भस-
तैजसेषु त्रिष्वपि द्रव्येष्वविशेषेण त्रिवृत्करणमु-
क्तं भवति, उपक्रमोपसंहारयोः साधारणत्वात्
। तथा हि अविशेषेणैवोपक्रमः इमास्तिस्त्रो देव-
तास्त्रिवृत्त्रिवृदेकैका भवति' इति । अविशेषेणैव
चोपसंहारः 'यदु रोहितमिवाभूत्' इति तेजस-
स्तद्रूपमित्येवमादिः 'यदविज्ञातमिवाभूत्' इ-
त्येतासामेव देवतानां समास इत्येवमन्तः॥२०॥
तासां तिसृणां देवतानां बहिस्त्रिवृत्कृतानां

करणे क्रममाह ॥ तत्राग्निरिति ॥ यद्यप्यतः प्रभवादित्यत्र वेदशब्द-
पूर्विकाऽर्थसृष्टिरुक्ता तथाप्यव्यक्तात् स्मृताच्छब्दादर्थसृष्टौ सत्यां स्फु-
टनामसंबन्धाभिव्यक्तिरत्रोक्तेत्यविरोधः । नन्वग्न्यादीनां तैजसानामेव
श्रुताबुदाहरणात् भूजलयोस्त्यात्मकत्वं न विवक्षितमित्यत् आह ॥
अनेन चेति ॥ उपक्रमे तासां मध्य इति शेषः यत्कपोतरूपादिकं
कृष्णत्वादिविशेषाकारेणाविज्ञातमिव भवति तद्देवतानां समुदायरूप-
मित्यर्थः ॥ २० ॥

बाह्यं त्रिवृत्करणमुक्ताध्यात्मिकमपरं पूर्वोक्तलक्षणं वदन् उत्तरसू-

सतीनामध्यात्ममपरं त्रिवृत्करणमुक्तं 'इमास्ति-
स्रो देवताः पुरुषं प्राप्य त्रिवृत्त्रिवृदकैका भवति'
इति । तदिदानीमाचार्यो यथाश्रुत्यैवोपदर्शय-
त्याशङ्कितं कञ्चित् दोषं परिहरिष्यन् ॥

**मांसादिभौमं यथाशब्द-
मितरयोश्च ॥ २१ ॥**

भूमेस्त्रिवृत्कृतायाः पुरुषेणोपभुज्यमानाया
मांसादि कार्यं यथाशब्दं निष्पद्यते । तथा हि श्रु-
तिः 'अन्नमशितं त्रेधा विधीयते तस्य यः स्थवि-
ष्ठो धातुस्तत्पुरीषं भवति यो मध्यमस्तन्मांसं
योऽणिष्ठस्तन्मनः' इति । त्रिवृत्कृता भूमिरेवैषा
ब्रीहियवाद्यन्नरूपेणाद्यत इत्यभिप्रायः । तरुया-
श्च स्थविष्ठं रूपं पुरीषभावेन बहिर्निर्गच्छति, म-
ध्यममध्यात्मं मांसं वर्धयति, अणिष्ठं तु मनः ।
एवमितरयोरप्तेजसोर्यथा शब्दं कार्यमवगन्तव्यं
'भूत्रं लोहितं प्राणश्चापां कार्यं अस्थि मज्जा
वाक् तेजसः' इति ॥ २१ ॥

त्रयवतारयति ॥ तासामित्यादिना ॥ पुरुषशरीरं प्राप्यैकैका त्रिवृद्भ-
वति कार्यत्रयात्मना भवतीत्यर्थः । उत्तरसूत्रेण शङ्कितं दोषं निरसि-
तुमादौ शङ्काविषयमाध्यात्मिकत्रिवृत्करणं दर्शयतीति भाष्यार्थः ।
नन्वनमयं मांसादि कथं भौममित्यत आह ॥ त्रिवृत्कृता भूमिरेवे-

अत्राह यदि सर्वमेव त्रिवृत्कृतं भूतभौतिकं
अविशेषश्रुतेः 'तासां त्रिवृतं त्रिवृतमेकैकामक-
रोत्' इति, किं कृतस्तर्ह्ययं विशेषव्यपदेशः, 'इ-
दं तेज इमा आप इदमन्नं' इति। यथा 'अध्या-
त्ममिदमन्नं तस्यांशितस्य कार्यं मांसादि इदम-
पां पीतानां कार्यं लोहितादि इदं तेजसोऽशितस्य
कार्यमस्थ्यादि' इति। अत्रोच्यते ॥

वैशेष्यात्तु तद्वादस्तद्वादः ॥ २२ ॥

तुशब्देन चोदितं दोषमपनुदति । विशेषस्य
भावो वैशेष्यं, भूयस्त्वमिति यावत् । सत्यपि त्रि-
वृत्करणे क्वचित् कस्यचित् भूतधातोर्भूयस्त्वमुप-
लभ्यते 'अग्नेस्तेजोभूयस्त्वमुदकस्याब्भूयस्त्वं
पृथिव्या अन्नभूयस्त्वं' इति । व्यवहारप्रसिद्धय-
र्थं चेदं त्रिवृत्करणं । व्यवहारश्च त्रिवृत्कृतरज्जु-
वदेकत्वापत्तौ सत्यां न भेदेन भूतत्रयगोचरो लो-
कस्य प्रसिध्येत् तस्मात् सत्यपि त्रिवृत्करणे वै-
शेष्यादेप तेजोऽब्रह्मविशेषवादो भूतभौतिकवि-

ति ॥ प्राणस्य वायोरपकार्यत्वमौषचारिकं द्रष्टव्यम् ॥ २१ ॥

एवं विषयमुक्त्वा दोषं शङ्कते ॥ अत्राहेति ॥ तदुत्तरत्वेन सूत्रं व्या-
चष्टे ॥ तुशब्देनेति ॥ स्वभागाधिक्यं वैशेष्यं किमर्थं कृतमित्यत आह ॥
व्यवहारप्रसिद्धयर्थमिति ॥ एवं स्मृतिन्यायमतान्तरश्रुतिभिरविशे-

पय उपपद्यते । तद्वादस्तद्वाद इति पदाभ्यासो-
ऽध्यायपरिसमाप्तिं द्योतयति ॥ २२ ॥

इति श्रीमच्छारीरकमीमांसाभाष्ये शङ्करभग-
वत्पादकृतौ द्वितीयस्याध्यायस्य चतुर्थः पादः ॥ ४ ॥

अध्यायश्च समाप्तः ।

धो ब्रह्मणि वेदान्ततात्पर्यस्येति सिद्धम् ॥ २२ ॥

इति श्रीमत्परमहंसपरिव्राजकाचार्य श्रीमद्रोविन्दानन्दभग-
वत्पादकृतौ शारीरकमीमांसाव्याख्यायां भाष्यरत्नप्र-
भायां द्वितीयाध्यायस्य चतुर्थः पादः ॥ * ॥

अध्यायश्च समाप्तः ॥

